
जन्म, लड़कपन और जवानी 


इस्लाम के पहले .खलीफ़ा हजरत अबूबक्र रज़ियल्लाहु अन्हु बीमार पड़े और 
उनके रोग ने जोर पकड़ा तो लोगों की यही इच्छा हुई कि वह अपना उत्तराधिकारी 
स्वयं ही नियुक्त कर दें, बाद में मतभेद हो सकता है। हज़रत अबूबक्र तो इस 
मामले पर सोचते ही रहते थे, उन्होंने इस बारे में वरिष्ठ साथियों से मश्विरे किए 
और इसी नतीजे पर पहुंचे कि हजरत उमर रजियल्लाहु अन्हु को खलीफ़ा बनाना 
चाहिए । | 

'कुछ लोगों ने, जिन्हें हजरत उमर रज़ियल्लाहु अन्हु के स्वभाव की तेजी का 
भय था, अपने इस विचार को अबूबक्र के सामने प्रकट किया, तो उन्होंने जवाब 
दिया कि उमर की सख्ती इस कारण थी कि वह मेरी नरमी को जानते थे। मेरा 
तजुर्बा है कि जब मैं गुस्से में होता तो वह गुस्सा दूर करने की कोशिश करते, 
नरमी देखते तो सख्ती का सुझाव देते। 

मश्विरे के बाद जब बात पक्की हो गई तो एक दिन हजरत अबूबक्र कोठे 
, पर चढ़े। कमजोरी की वजह से चढ़ने की ताब नहीं थी। उनकी पत्नी हज़रत 
असमा बिन्त अमीस उन्हें हाथों से संभाले हुए थीं । नीचे लोग.इकट्ठा थे। हजरत 
अबूबक्र ने उन्हें सम्बोधित करते हुए कहा : 

क्या तुम उस व्यक्ति को पसन्द करोगे, जिसे मैं उत्तराधिकारी बनाऊं? उसे 
खूब समझ लो। मैं क़सम खाकर कहता हूं कि मैंने सोच-विचार करने में कोई 
कमी नहीं की है और न ही मैंने अपने किसी सगे-सम्बन्धी को नियुक्त किया है। 
मैं खत्ताब के बेटे उमर को अपना उत्तराधिकारी नियुक्त करता हूं, तुम मेरा कहा 
सुनो और मानो। 

सबने कहा, 'हमने सुना और माना । 

इसके बाद हजरत अबूबक्र नीचे उतर आए। हज़रत उस्मान रज़ियल्लाहु 
अन्हु को बुलाया और वसीयत लिखवाई, जो इस प्रकार थी- 

यह अबू क़हाफ़ा के बेटे अबूबक्र के आखिरी वक़्त का वसीयतनामा है 
जब कि वह इस लोक से विदा हो रहा है और परलोक में प्रवेश कर रहा है- मैंने 

उमर बिन ख़त्ताब को अपना उत्तराधिकारी नियुक्त किया, इसलिए उनका हुक्म 
सुनो और मानो। अच्छी तरह समझ लो कि इस सम्बन्ध में, अल्लाह, उसके रसूल, 
उसके दीन (धर्म) और स्वयं अपनी और तुम्हारी भलाई का हक़ अदा करने की 
मैंने भरपूर कोशिश की है। अगर वह न्याय से काम लें तो उसका पालन करो 
और वह न्याय से ही काम लेंगे ऐसा मेरा विचार है और मेरा अनुभव भी यही है। 
लेकिन अगर वह न्याय से काम न करें और बदल जायें तो हर व्यक्ति खुद अपनी 
करनी को भोगेगा। वैसे मेरी नीयत ठीक है, आगे की नहीं जानता। जो लोग 
अन्याय करेंगे, वे जल्द देख लेंगे कि वे किस पहलु पर पलटा खा रहे हैं और तुम 
पर शांति और अल्लाह की दया व कृपा हो | 

अपना वसीयत नामा लिखवाने और पढ़कर एलान कर देने के बाद हजरत 
उमर रज़ियल्लाहु अन्हु को एकांत में बुलाया और जो समझाना था, समझाया, 
फिर हाथ, उठाकर दुआ की- | 

है अल्लाह! मैंने यह नियुक्ति सिर्फ़ मुसलमानों की भलाई के लिए की है 
और इस भय को सामने रखकर की है कि इनमें बिगाड़ न पैदा हो जाए। मैंने 
ऐसा काम किया है, जिसे तू अच्छी तरह जानता है। मैंने बहुत सोच-विचार के 
बाद यह राय बनाई है। सबसे अच्छे और दृढ़ व्यक्तिं को उत्तराधिकारी बनाया है, 
जो मुसलमानों का सबसे बड़ा हितैषी है। मेरे लिए तेरा जो हुक्म आना था, आ 
चुका, अब मैं उनको तेरे सुपुर्द करता हूं। वह तेरे बन्दे हैं और उनकी लगाम तेरे 
हाथ में है। हे अल्लाह! उनके उत्तराधिकारियों को योग्य बना, उत्तराधिकारी को 
सन्मार्ग पर चल रहे ख़लीफ़ाओ में से बना और उनकी जनता को क्षमताएं प्रदान 
कर ।' | 

इस तरह हज़रत उमर रज़ियल्लाहु अन्हु इस्लामी राज्य के दूसरे ख़लीफ़ा चुन 
लिए गए, वह राज्य, जिसकी नींव पड़े अभी 73 वर्ष भी पूरे नहीं हुए थे और जो 
अभी अपने आरम्मिक काल ही से गुज़र रहा था। 


जन्म 


यह वही हजरत उमर रज़ियल्लाहु अन्हु हैं, जिनकी जन्म-तिथि के बारे में 
कोई बात भरोसे से नहीं कही जा सकती। अनुमान है कि हिजरत के समय उनकी 


उप्र लगभग 40 साल रही होगी और मृत्यु के समय उनकी उम्र लगभग साठ साल 
थी। 

हज़रत उमर रज़ियल्लाहु अन्हु जिस वंश से सम्बन्ध रखते थे, वह आठवीं 
पीढ़ी ऊपर पैगम्बरे इस्लाम हज़रत मुहम्मद सल्लल्लाहु अलैहि व सल्लम के वंश 
से जाकर मिल जाता था। इस प्रकार इनका भी सम्बन्ध क्रैश क़बीले के एक 
प्रतिष्ठित वंश से ही था। 

इनके बाप .ख़त्ताब अपनी बिरादरी में आदर की दृष्टि से देखे जाते थे, वैसे 
वह न बहुत ज़्यादा घनी थी और न नौकरों-चाकरों वाले ही, फिर भी समाज में 
उन्हें सम्मान प्राप्त था, वह बड़े वीर और पराक्रमी जो थे। ऐसे ही बाप के लायक़ 
बेटे धे हजरत उमर! 


लड़कपन और जवानी 


हज़रत उमर रज़ियल्लाहु अन्हु का लड़कपन कुछ असाधारण न था। आम 
लड़कों की तरह खेलना-कूदना और परम्पराओं के अनुसार जीवन बिताना ही 
लड़कपन की मुख्य वात थी। 
बाद में उन्होंने लिखना-पढ़ना भी सीख लिया था। 
जब हज़रत उमर रज़ियल्लाहु अन्हु जवान हुए तो जर्जान और मक्का के 
आसपास के क्षेत्र में अपने पिता के ऊंट चराने लगे। उस समय ऊंटों का चराना 
क्रैश के जवानों के लिए कोई निंदनीय बात न थी, बल्कि बहुधा इसमें भी लोग 
गर्व का अनुभव करते थे। 
हजरत उमर रज़ियल्लाहु अन्हु अपनी जवानी में अपने तमाम साथियों के 
मुक्राबले में अधिक शक्ति रखते थे और कोई भी जवान उनके स्वास्थ्य और 
उनके क़द को न पहुंचता था। लम्बे बहुत थे। एक बार औफ़ बिन मालिक ने 
कुछ लोगों को इकट्ठा देखा, जिनमें एक व्यक्ति सबसे ऊंचा था, इतना ऊंचा कि 
निगाहें उस पर टिकती न थीं, पूछा, 'यह कौन है?” 
जवाब मिला, 'खत्ताब के बेटे उमर ।' 
हजरत उमर रज़ियल्लाहु अन्हु का रंग सफेद था, जिस पर लाली छायी रहती 
थी। टांगें लम्बी होने और जिस्म में ताक़त होने से वे बहुत तेज़ चलते थे और 
चाल में यह तेज़ी उनकी आदेत-सी ब़न गई थी। 
अभी जवानी का आरम्भ ही था कि उन्होंने व्यायाम में महारत हासिल कर 
ली, मुख्य रूप से पहलवानी में और घुड़सवारी में, जब हज़रत उमर रज़ियल्लाहु 
अन्हु मुसलमान हुए तो एक व्यक्ति किसी चरवाहे से मिला और बताने लगा- 

तुम्हें मालूम है वह शक्तिशाली व्यक्ति मुसलमान हो गया? 

'वही, जो उकाज के मेले में कुश्ती लड़ता था? चरवाहे ने पूछा। 

घोड़ों की सवारी हजरत उमर रज़ियल्लाहु अन्हु का बड़ा प्रिय काम था, यहां 
तक कि इसमें उन्हें जीवन भर दिलचस्पी रही। जब वह ख्लीफ़ा थे उसी समय की 
यह घटना है कि एक दिन वह घोड़े पर सवार हुए। एक घोड़ा हवा से बात करने 
लगा और कई रास्ता चलने वाले उसकी चपेट में आते-आते रह गए। 

जिस तरह हज़रत उमर रज़ियल्लाहु अन्हु पहलवानी और घुइसवारी में 
माहिर थे, वैसे ही उनकी रुचि कविता में भी थी। वह उकाज और उसके अलावा 
दूसरी जगह के कवियों की कविताएं सुनते । जो पद पसन्द आते, उन्हें कंठस्थ कर 
लेते और उचित अवसरों पर रस ले-लेकर पढ़ते। 

अरब की वंशावालियों को याद रखने में तो पारंगत थे। यह गुण उन्हें अपने | 
बाप से मिला था। 

हज़रत उमर रज़ियल्लाहु अन्हु बातचीत करने और मन की बात को दूसरों 
तक पूरे प्रभाव के साथ पहुंचा देने में बड़े दक्ष थे। इसलिए इन्हें क्रैश का दूत 
बनाकर दूसरे क़बीलों को भेजा जाता और आपसी झगड़ों में उनके निर्णय मान 
लिए जाते थे। 

हजरत उमर रजियल्लाहु अन्हु मक्का के दूसरे नवजवानो की तरह, बल्कि 
उनसे ज्यादा ही शराब के रसिया थे और उन्हें अरब-सुन्दरियों से प्रेम करने और 
प्रेम की पेंगें बढ़ाने का बड़ा शौक़ रहा करता। ये दोनों रुचियां हजरत उमर. 
रज़ियल्लाहु अन्हु ही तक सीमित नहीं थीं, बल्कि क्लुरैशी नवजवानों की सामान्य 
रुचि ही यही थी। 

जब हज़रत उमर रज़ियल्लाहु अन्हु की जवानी अपनी रंगीनियों के साथ 
विदा होने लगी, तो उनके मन में विवाह की इच्छा पैदा हुई। संतान अधिक प्राप्त 
करने के लिए बहु पलित्व विवाह उनकी वंश-परम्परा थी। इसलिए उन्होंने भी 
जीवन में 9 औरतों से विवाह किया, जिनसे ।2 बच्चे पैदा हुए आठ लड़के और 
चार लड़कियां । | 

हजरत उमर रज़ियल्लाहु अन्हु अपने बाप की तरह बड़े सख्त और तीखे 
स्वभाव के थे। जवानी में यह स्वभाव और भी स्पष्ट था। इसलिए जब 
मुसलमानों का अमीर (ख़लीफ़ा) उन्हें बनाया गया तो उनकी सबसे पहली दुआ 
यह थी- 





I0 २० हरत उमर रज़ियल्लाह अन हज़रत उमर रज़ियल्लाहु अन्हु 

हे अल्लाह! मैं सख्त हूं, मुझे नर्म बना! 

इस प्रकार अभी हज़रत उमर रज़ियल्लाहु अन्हु 26-27 वर्ष ही के थे कि 
हजरत मुहम्मद सल्लल्लाहु अलैहि व सललम ने इस्लाम का आहान शरू कर 
दिया। आरम्भ में एक अल्हड़ नवजवान की तरह उन्हें इस्लाम से कोई दिलचस्पी 
न थी, इससे न लगाव था, न वैर ही, लेकिन इस नई 'बात' से उन्हें जिस 
'हलचल' का आभास हो रहा था, उससे उन्हें कुढ़न जरूर रहती और वे मन ही 
मन कुढ़ते रहते। ` 


इस्लाम के विरोधी के रूप में 


इस्लामी आहवान ज्यों-ज्यों' फैलता रहा, हजरत उमर रजियल्लाहु अन्हु की 
कुढ़न भी बढ़ती रही, यहां तक कि वे इस्लाम के कट्टर शत्रु हो गए। इस्लाम में 
शक्ति जिस तेजी से पैदा हो रही थी, उमर का विरोध भी बढ़ता जा रहा था, यहां 
तक कि इस्लाम का फैलना और बढ़ना, उनकी आंखों में बुरी तरह खटकने लगा । 

इसका कारण यह न था कि इससे उनकी किसी पद-प्रतिष्ठा पर आंच आ 
रही थी, उनका इस्लाम से वैर केवल इस कारण हो गया था कि वे कुरेश को एक 
शक्तिशाली क्रबीला बनाए रखना चाहते थे। हजरत उमर रजियल्लाहु अन्हु का 
वैमनस्य हज़रत मुहम्मद सल्लल्लाहु अलैहि व सल्लम से निरुद्देश्य भी न था, उन्हें 
ख़ूब मालूम था कि मक्का में आप से अधिक ज्ञान रखने वाला सच्चा और 
ईमानदार व्यक्ति कोई नहीं, फिर भी उनका विचार था कि अगर हजरत मुहम्मद 
सल्लल्लाहु अलैहि व सल्लम की बातें मानी जाती रहीं और इस्लाम फैलता चला 
गया तो मक्का की व्यवस्था और शान्ति छिन्नभिन्न हो जाएगी। वह मक्का में 
शान्ति देखना चाहते थे, क्रैश को एक लड़ी में पिरोया हुआ देखना चाहते थे। 
_ उनके नजदीक इस्लाम के फैलने का अर्थ था, क्कुरैश की एकता का नष्ट होना, 
मक्का की “मान-मर्यादा' का दो कौड़ी का हो जाना और क्कुरैश क़बीले का बेजान 
होकर अरब के दूसरे क्रबीले का ग्रास बन जाना, मानो आज की परिभाषा में 
हज़रत उमर रज़ियल्लाहु अन्हु को राष्ट्रीयता प्रिय थी और वह राष्ट्र पर धर्म और 
सिद्धांत को बलि दे देना ही पसन्द करते थे। 


हज़रत उमर रज़ियंल्लाहु अन्हु हज़रत उमर रफ़ियंललहु अहु _॥ 


जब आदमी कुढ़ता है 


यही क्कुढ़न थी, जिसने उनके स्वभाव में उग्रता पैदा कर दी थी। इस्लाम को 
जड़ से उखाड़ फेंकने के लिए वे रोज़ नई-नई चालें सोचने लगे-- 

कभी वे कमजोर मुसलमानों को मारते-मारते बेहाल कर देते, उन पर ज़ुल्म 
का पहाड़ तोड़ देते और कभी इस प्रकार सोचते- 

'आखिर इन बेचारों का अपराध क्या है कि उन्हें सताया जाए, मारा और 
पीटा जाए। अपराध तो जो कुछ है वह मुहम्मद सल्लल्लाहु अलैहि व सललम और 

उनके अहान का है, ये उसकी ही जादू भरी बातें तो हैं जिन्होंने गरीबों को उसी 
का बना कर रख दिया है। अगर मुहम्मद सल्लल्लाहु अलैहि व सल्लम को ख़त्म 
कर दिया जाए तो झगड़ा ही साफ़ हो जाए, अशांति की जड़ ही कट जाए और 

'मक्का फिर से शांति का घर बन जाए और एक व्यक्ति का क़त्ल किसी क़बीले 
की निजात के मुक्राबले में महत्व ही क्या रखता है, अगर इससे क्रैश की 
सामाजिक स्थिति और मक्का की राष्ट्रीय व्यवस्था की ठीक रखने का मौक़ा मिल 
जाए! 

और कभी सोचते- 

मुहम्मद सल्लल्लाहु अलैहि व सल्लमं की बातें बड़ी मनमोहक होती हैं। वे 
लोगों को बड़े सुंदर ढगं से अपनी बातें समझाते हैं। फिर वह एक ऐसे व्यक्ति हैं, 
जिन्हें कुरेश-ने आज तक झूठ बोलते हुए नहीं देखा, तो क्या उन्हें केवल इसलिए 
क़त्ल कर दिया जाए कि वह कहते हैं--अल्लाह मेरा पालन हार है” और इसलिए 
कहते हैं कि उस पर ईमान रखते हैं?” 

कभी सोचने का यह अंदाज होता- 

“उसे क़त्ल करने या उससे छुटकारा पाने का तरीक़ा क्या हो? वह तो 
बनूहाशिम में से है और बनूहाशिम उसके मदद गार हैं। फिर जो लोग उस पर . 
ईमान लाए हैं, जिन्होंने उसकी बातें मान ली हैं और उसके साथी बन गए हैं, 
उनमें ऐसे लोग भी हैं, जिनका सम्बन्ध प्रतिष्ठित घरानों से है और बनूहाशिम की. 
तरह उनके क़बीले भी उनकी रक्षा व प्रतिरक्षा पर उतारू हैं। देखो ना, अबूबक्र 
और तलहा बिन उबैदुल्लाह बनू तीममुर्रा से, अबुर्रहमान बिन औफ़ और साद 
बिन अबी वक्रक्रास बनू जुहरा से, उस्मान बिन उफ़्फ़ान बनू अब्दशम्स से, अबू 

उबैदा बिन जरहि बनू फ़हर मालिक से और ज़ुबैर बिन अव्वाम बनू समद से 
सम्बन्ध रखते हैं और इन सबको अपने-अपने क़बीलों में वह स्थान प्राप्त है कि. 
अगर इन पर किसी ने हाथ उठाया तो ये क्रबीले उनकी मदद ज़रूर करेंगे। अब 
अगर उमर इनसे, इनके साथ मुहम्मद सल्लल्लाहु अलैहि व सल्लम से लड़े और 
क्रैश को इनके ख़िलाफ़ भड़काए, तो मक्का में ऐसा गृह-युद्ध छिड़ जाएगा, जिसे 
देखते हुए इस खतरे की कोई अहमियत नहीं रह जाती कि मक्का की प्रतिष्ठा 
मुहम्मद और मुहम्मद के अहान से आधात पहुंच सकता है। ' 

ये और ऐसे ही विचार हज़रत उमर रज़ियल्लाहु अन्हु के मन में जन्म लेते 
रहे और उनके भीतर की शांति को जड़ से उखाड़ फेंकते रहे, यहां तक कि यह 
विचार मन में बैठने लगा कि मुहम्मद सल्लल्लाहु अलैहि व सल्लम को क्रत्ल कर 
दिया जाए और फिर क्रैश की एकता और मक्का की प्रतिष्ठा के लिए जो 
विपदाएं भी झेलनी पड़ें, झेली जाएं। 


कैसा था निर्णय 


ज्यों-ज्यों हज़रत मुहम्मद सल्लल्लाहु अलैहि व सल्लम का सन्देश फैलता जा 
रहा था, उमर रज़ियल्लाहु अन्हु की परेशानी भी बढ़ती जा रही थी, उनका 
मानसिक सन्तुलन बिगड़ता जा रहा था। उन्हें मक्का से प्रेम था, मक्का के लोगों 
से हमदर्दी थी, इसीलिए वह यह देख-देखकर दुखी होते कि इस्लाम का दामन 
पकड़ने के बाद मक्कावासी मुसलमान इस्लाम से ऐसे चिमट जाते हैं कि लाख 
मारो-पीटो, लाख धमकी दो, लेकिन बह इस से विचलित होने वाले नहीं। उनकी 
नज़र में इस्लाम मक्का की शांति भंग करने का कारण बन रहा है और क़बीलागत 
और जातिगत पक्ष लेने के बजाय थोथे 'सिद्धांतपरक' भेद-भाव उत्पन्न कर रहा 
है। | 

उसी बीच मुसलमानों को पहुंचाए जा रहे कष्ट व पीड़ा को देख कर पैग॒म्बरे 
इस्लाम हज़रत मुहम्मद सल्लल्लॉहु अलैहि व सल्लम ने अपने साथियों को इसकी 
हजाजत दे दी, बल्कि उन्हें मश्विरा भी दिया कि वे कहीं और चले जाएं, ताकि 
अपने धर्म पर आसानी से जमे रह सकें। आप के कहने पर मुसलमान हब्श की 
ओर जाने लगे, तो हज़रत उमर सल्लल्लाहु अलैहि व सल्लम की परेशानी बढ़ 
गई। उन्हें मुसलमानों का मक्का छोड़ना खलने लगा। वे भी जुदाई की घबराहट 
महसूस करने लगे। उम्मे अब्धुल्लाह बिन्त अबी, हसम कहती हैं कि- 

खुदा की कसम! जब हम हब्श की ओर हिजरत कर रहे थे, उमर आए और 
मेरे पास खड़े हो गए। वे अभी तक अपने पुराने धर्म पर जमे हुए थे और हमें - 
उनकी ओर से बड़े-बड़े कष्ट सहन करने पड़ रहे थे। उन्हीं उमर ने मुझ से कहा- 
'उम्मे अब्दुल्लाह! क्या (हब्श) जाना तय है?” मैंने कहा- 'हां, खुदा की क्सम, 
हम जरूर अल्लाह की फ्रैली ज़मीन में निकल जाएंगे। तुम लोगों ने हमें बहुत 
सताया, हम पर अन्याय व अत्याचार की अति कर दी, यहां तक की अल्लाह ने 
हमारे निजात की राह पैदा कर दी! बोले, “अल्लाह तुम्हारे साथ हो।' जैसी : 
विनम्रता मैंने उनमें उस समय देखी, वैसी कभी न देखी थी। इसके बाद वह चले 
गए। | 

अपनें देश और जाति वालों की इस करुण और दयनीय दशा को देखकर 
उमर का मन पसीज गया और आंखों के सामने अशांति का एक चित्र खिंच 
गया। उन्होंने अपने भीतर एक टीस-सी महसूस की और. उसी समय तय कर 
लिया कि किसी निर्णायक कोशिश के बिना इस दुखद स्थिति से छुटकारा सम्भव 
नहीं। उन्होंने तत्काल ही राह के कांटे! हज़रत मुहम्मद सल्लल्लाहु अलैहि व 
सल्लम को क़त्ल करने को ठान ली। 


मुसलमान हो गए 


एक दिन वह सुबह क्रत्ल करने के इरादे से निकल पड़े। उन्होंने पहले ही 
मालूम कर लिया था कि अल्लाह के रसूल कुछ साथियों के साथ अरक्रम के 
मकान में ठहरे हुए हैं। साथियों की संख्या लगभग पैंतालीस है। वह निडर व 
बहादुर तो थे ही, अपने साथियों की कुछ परवाह न कर नंगी तलवार हाथ में लिए 
चल पड़े। उन्हें रास्ते में नईम बिन अब्दुल्लाह मिल गए। उन्होंने पूछा- 

'कहां को चले?” | 

'मुहम्मद का क्रिस्सा पाक करने जा रहा हूँ' उमर बोले, इसलिए कि यही 
वह 'विधर्मी' है, जिसने कुरैशियों में फूट डाल दी है, उनका धर्म खतरे में पड़ गया 
है, उनके देवताओं को बुरा-भला कहता है, मैं आज उसे क़्त्ल करके ही चैन 
लूंगा । | 

खुदा की कसम, उमर! तुम अपने आप को धोखा दे रहे हो। नईम ने 
बताया, 'क्या तुम यह समझते हो कि अगर तुमने मुहम्मद सल्लल्लाहु अलैहि व 
सल्लम को क़त्ल कर दिया तो अब्दे मुनाफ़ के वंश वाले तुम्हें अकड़ता फिरने के 

लिए ज़मीन पर छोड़ देगे?- और यह कि अपने घर वालों की ख़बर लो, फिर 
उनसे निपटना ।' | 

उमर ने पूछा- 

“मेरे घर वाले कौन?” 

नईम ने जवाब दिया- 

"तुम्हारे बहनोई और चचेरे भाई सईद बिन जैद और तुम्हारी बहन फ़ातिमा 
बिन्त .खत्ताब, अल्लाह की क़सम! वे दोनों मुसलमान हो चुके हैं और मुहम्मद के 
धर्म का पालन करते हैं। जाओ, पहले उन्हें समझाओ । 

ऐसा सुनते ही उमर का गुस्सा भड़क उठा। वह फ़ौरन अपनी बहन के घर 
पहुंचे। उस समय .खब्बाब बिन अरत्त हाथ में पवित्र कुरआन लिए सईद और 
फ़तिमा को सूरः ताहा पढ़ा रहे थे। 

उमर की पहुंचाई हुई यातनाओं को कौन नहीं जानता, आहट होते ही 
'खब्बाब एक किनारे हो गए और कुरआन के हिस्सों को फ़ातिमा ने छुपा लिया। 

हज़रत उमर ने .खब्बाब की आवाज सुन ली थी। घर में घुसते ही कहने लगे- 

'यह क्या हो रहा था? 

'कुछ भी तो नहीं फ़ातिमा बोलीं। 

'नहीं, खुदा की क़सम! उमर चिंघाड़े, “मुझे मालूम हो चुका है कि तुम दोनों 
ने मुहम्मद सल्लल्लाहु अलैहि व सल्लम का धर्म अपना लिया है इतना कहकर 
वह बहनोई सईद बिन जैद पर झपट पड़े। बहन फ़ातिमा अपने पति को बचाने 
दौड़ीं तो उन्हें इतना मारा की लहूलुहान कर दिया। पर धन्य हैं वे दोनों कि इतनी 
मार पड़ने पर भी उन्होंने अपने धर्म को छिपाया नहीं, साफ़-साफ़ कह दिया- 

“हां, हम मुसलमान हो गए हैं और अल्लाह और उसके रसूल पर ईमान ले 
आए हैं, कर लो जो तुम्हारा जी चाहे |” 

उमर जैसा बहादुर इंसान उनकी दूढ़ता पर चकित रह गया और एक बार 
फिर सोचने लगा- 

“आख़िर मुहम्मद सल्लल्लाहु अलैहि व सल्लम अपने अनुयायियों में क्या 
जादू भर देते हैं और इस्लाम में वह क्या आकर्षण है कि सहज ही लोग इस ओर 
खिंचे चले जाते हैं | देखना चाहिए मुहम्मद क्या कहते हैं?” 

वे बहन से बोले- 

'देखूं तो तुम लोग क्या पढ़ रहे थे? तनिक मालूम तो हो कि मुहम्मद क्या 

कहता है?” 

'हमें तो तुम से डर लगता है.! बहन बालीं। 

'डरो नहीं! और उन्होंने देवताओं की क़सम खाई कि देखकर वापस कर 
दूंगा । फ़ातिमा ने कुरआन दे दिया। पढ़ा तो मौन, स्तब्ध! 

हैं, जितनी उच्च और दिव्य वाणी है, निश्चय ही यह महा सत्य है! सोचने 
लगे, “मुहम्मद सच्चे हैं। आज तक उन्होंने अपने लिए भी एक शब्द झूठ नहीं 
कहा, तो वह झूठ ही इस दिव्य वाणी का संबंध जग के पालनहार से कैसे जोड़ 
देंगे? मुहम्मद सच्चे हैं, वह कभी झूठ नहीं बोल सकते । यह किताब (क्कुरआन) भी 
सच्ची है और इसकी बातें भी सच्ची हैं। 

ऐसा सोचते-सोचते हज़रत उमर रज़ियल्लाहु अन्हु का अन्तर जाग उठा। 
उनका मन उसी वक़्त हजरत मुहम्मद सल्लल्लाहु अलैहि व सल्लम से मिलने और 
उनसे मिलकर उनकी बात सुनने और समझने के लिए बेचैन हो उठा। 

फिर वे हुजूर सल्लल्लाहु अलैहि व सल्लम से मिलने के लिए चल पड़े। कैसी 
विडम्बना है यह! कहां उमर चले थे मुहम्मद सल्लल्लाहु अलैहि व सल्लम का 
क़त्ल करने और कहां अब मुहम्मद सल्लल्लाहु अलैहि व सल्लम की शरण में जाने 
को तैयार हो गए। तलवार हाथ की हाथ में रह गई, हां! अब उसकी धार कुंद 
हो चुकी थी। अरक्रम के द्वार पर पहुंचकर दरवाजा खटखटाया । आवाज सुनकर | 
एक साहब उठे और किवाड़ से झांककर देखा, हज़रत उमर हाथ में तलवार लिए 
खड़े हैं। हजरत उमर रज़ियल्लाहु अन्हु जैसे व्यक्ति को इस हालत में देखकर 
उनका घबराना स्वाभाविक था। हुजूर सल्लल्लाहु अलैहि व सललम के पास लौट 
आए और आपको पूरी बात बता दी। लोग समझे, अनहोनी होने वाली है। किसी 
को क्या पता था कि हज़रत उमर रज़ियल्लाहु अन्हु के अन्तर में किस प्रकार की 
भावनाएं हिलोरें ले रही हैं। कौन जानता था, इस्लाम का यह कट्टर विरोधी, 
इस्लाम की गोद में गिरने के लिये बेचैन है। कौन समझ सकता था कि खुली हुई 
यह तलवार मुहम्मद सल्लल्लाहु अलैहि व सल्लम और आपके अनुयायियों पर 
अब नहीं उठेगी, बल्कि इसकी धार तो अब इस्लाम-विरोधियों के लिए मुड़ चुकी 
है। यहां तो भय की लहर दौड़ गई, पर अल्लाह के अलावा और किसी से न डरने 
वाले अल्लाह के रसूल सल्लल्लाहु अलैहि व सल्लम के चेहरे पर कोई प्रतिक्रिया 
न हुई, उसी शांत-भाव से बोले- ' 

आने दो।' 


i6 हज़रत उमर रज़ियल्साहु अन्हु 

उन्हें आता देख हज़रत मुहम्मद सल्लल्लाहु अलैहि व सल्लम उठे, उनकी 
चादर का कोना पकड़ कर जोर से झटका दिया और कहा- 

है ख़त्ताब के बेटे! तुम किस इरादे से आए हो? अल्लाह की क्सम! अगर 
तुमने मनमानी की तो अल्लाह का ग़ज़ब तुम पर आ जाएगा! 

हज़रत उमर रज़ियल्लाहु अन्हु प्रभावित हुए बिना न रहे। 

है अल्लाह के रसूल!” हजरत उमर रज़ियल्लाहु अन्हु का उत्तर था यह, "मैं 
सिर्फ़ इसलिए हाजिर हुआ हूं कि अल्लाह, उसके रसूल, उसकी वल्य (प्रकाशना) 
पर ईमान ले आऊ ? 

अल्लाह के रसूल सल्लल्लाहु अलैहि व सल्लम का चेहरा ख़ुशी से खिल 
उठा। बेअख्तियार पुकार उठे- 

'अल्लाह अकबर” (अल्लाह ही बड़ा है)! | 


मानो हज़रत उमर रज़ियल्लाहु अन्हु के मुसलमान होने का ऐलान कर दिया 
गया! 


जब तक मक्का में रहे 


हजरत उमर रज़ियल्लाहु अन्हु मुसलमान क्या हुए, इस्लाम खुलकर मैदान में 
आ गया। निर्भय होकर इस्लाम के लिए प्रयास करना उन्होंने अपने जीवन का 
लक्ष्य बना लिया। हज़रत उमर रज़ियल्लाहु अन्हु ही के कथनानुसार- 

“जिस रात मैंने इस्लाम कबूल किया, सोचा कि क्रैश में अल्लाह के रसूल 
सल्लल्लाहु अलैहि व सल्लम का सबसे बड़ा शत्रु जो हो, मैं उसके पास जाऊं। 
दूसरे दिन सुबह-सवेरे मैंने अबू जहल का दरवाज़ा जाकर खटखटाया । वह बाहर 
आया, उन्हें देखकर बोला, "आओ भतीजे! कहो, कैसे आना हुआ? मैंने जवाब 
दिया, “मैं तुम्हे यह बताने आया हूं कि मैं अल्लाह के रसूल पर ईमान ले आया 
हूं और गवाही देता हूं कि वे जो कुछ कहते हैं, सच कहते हैं 7 अबू जहल ने 
दरवाज़ा बन्द करते हुए कहा, “अल्लाह तुम्हें और तुम्हारी ख़बर को रुसवा करे ।” 

जब हज़रत उमर ने इस्लाम की शरण ली थी, उनके बेटे हजरत अब्दुल्लाह 
भी अच्छे-भले बड़े और समझदार हो चले थे। उन्हीं अब्दुल्लाह का कथन है कि 
हजरत उमर रज़ियल्लाहु अन्हु को अपना इस्लाम प्रकर करने का बड़ा शौक़ थां, 
साथ ही 'जो अपने लिए पसन्द करो, वहीं दुसरो के लिए पसन्द करो' सरीखे भाव 
. के अनुसार उन्होंने इस्लाम के शुभ सन्देश को दूसरों तक पहुंचाने में भी कोई 


कसर न छोड़ी | इसके लिए वह क़ुरैश से बराबर लड़ते रहते। हजरत अब्दुल्लाह 
कहते हैं, 'जब मेरे पिता ईमान लाए तो पूछा, क़ुरैश में सबसे बड़ा बातूनी और 
ढिंढोरची कौन है? कहा गया, जमील बिन अमरुलजमई। उसके पास पहुंचे और 
कहा, 'जमील! तुम्हें मालूम है, मैंने इस्लाम कबूल कर लिया है और मैं मुहम्मद 
सल्लल्लाहु अलेहि व सल्लम के धर्म में दाखिल हो गया हूं।' ख़ुदा की क्रसम! 
उसने एक शब्द न कहा और अपनी चादर घसीटते हुए चला गया। हज़रत उमर 
रज़ियल्लाहु अन्हु भी उसके पीछे-पीछे हो लिए। जमील मस्जिद के दरवाजे पर 
खड़ा हो गया और चिल्ला-चिल्लाकर कहने लगा, 'ह कुरैशियो!' कुरैशी उस समय 
चारों ओर टोलियां बनाए बैठे थे- "तुम्हें मालूम है, उमर विधर्मी हो गया है? 
तुरंत ही हजरत उमर रज़ियल्लाहु अन्हु ने कहा, 'यह बकता है, मैं तो इस्लाम 
लाया हूं और गवाह बनाता हूं कि अल्लाह के अलावा कोई उपास्य नहीं और 
मुहम्मद सल्लल्लाहु अलेहि व सल्लम उसके बन्दे और उसके रसूल हैं? इतना 
सुनते ही क्रैश के लोग उत्तेजित हो उठे और हजरत उमर रज़ियल्लाहु अन्हु से 
लड़ने लगे, यहां तक कि सूर्य सिर पर आ गया, तो हज़रत उमर रज़ियल्लाहु अन्हु 
थक कर बैठ गए। क्रैश उन पर टूटे पड़ रहे थे। हजरत उमर रज़ियल्लाहु अन्हु 
ने उनसे कहा, “कर लो, जो तुम्हारा जी चाहे, मैं क्रम खाकर कहता हूं कि अगर 
हम तीन सौ की तायदाद में होते तो या सब कुछ तुम से ले लेते या सब कुछ 
तुम्हारे लिए छोड़ देते ! बाद में एक व्यक्ति के बीच-बचाव से उनकी जान बची। 

कहा जाता है कि हजरत उमर रज़ियल्लाहु अन्हु ने कई बार अल्लाह के... 
रसूल सल्लल्लाहु अलैहि व सल्लम से निवेदन किया कि 'हे अल्लाह के रसूल 
सल्लल्लाहु अलैहि व सल्लम! क्या हम सत्य पर नहीं हैं? 

आपने फ़रमाया, 'हां क्रसम है उस सत्ता की, जिसके हाथ में मेरी जान है, 
तुम लोक-परलोक में सत्य पर हो / 

'फिर यह चोरी क्यों?” हजरत उमर रज़ियल्लाहु अन्हु ने कहा, 'क्रसम है उस 
सत्ता की, जिसने आपको नबी बनाया, हम ज़रूर ही खुलकर सामने आएंगे! 

हजरत उमर रज़ियल्लाहु अन्हु इस्लाम ले आए थे, इसलिए जरूरी था कि 
सबको इनके इस्लाम की सूचना मिल जाए, ताकि जो बिगडना चाहे बिगड़ ले 
और जो लड़ना चाहे, लड़ ले। इस प्रर उपर्युक्त घटनाएं भी गवाह हैं। वे 
शक्तिशाली थे और उन्हें अपनी शक्ति पर भरोसा था, वे जवान थे और उन्हे 
अपनी जवानी का मान था। वे हिम्मत वाले थे और जानते थे कि उन्हें कोई वश 

में नहीं कर सकता, उन्हें कोई नहीं डरा सकता। यही कारण था कि उन्होने दूसरे 
मुसलमानों की तरह छिपकर काई काम नहीं किया, बल्कि मुसलमानों के साथ 
काबा में नमाज पढ़ने की क़सम खाई और उस समय मुसलमान मक्का के 
आस-पास की पहाड़ियों में छिप-छिपकर नमाज़ पढ़ते थे। 

हज़रत उमर को क्सम पूरी हुई। 
हजरत अब्बदुल्लाह बिन मसऊद कहा करते थे, “उमर का इस्लाम हमारी 
विजय, उनकी हिजरत हमारी सफलता और उनका ख़लीफ़ा होना अल्लाह की 
कूपा थी। जब तक उमर इस्लाम नहीं लाए थे, हम काबा में नमाज नहीं पढ़ 
सकते थे, पर जब वे मुसलमान हुए तो क्रैश को लड़-झगड़ कर मजबूर कर दिया 
कि मुसलमानों को काबे में नमाज पढ़ने से न रोकें / वह यह भी कहा करते थे 
कि जंब से उमर मुसलमान हुए, हमारा मान बढ़ गया। हजरत सुहैब बिन सिनान 
से रिवायत है कि जब उमर मुसलमान हुए, इस्लाम खुलकर सामने आ गया और 
उसके आहूवान का खुलकर प्रचार किया जाने लगा। हम काबे के चारों ओर धेरे 
बना कर बैठते और अल्लाह के घर का तवाफ़ करते, वह ज्यादती करने वालों से 

बदला लेते और क्रूरता दिखाने वाले को मुंहतोड़ जवाब देते। 

यह सच है कि हजरत उमर रज़ियल्लाहु अन्हु उस समय तक चैन से न बैठे, 
जब तक अपने और अपने मुसलमान भाइयों के लिए काबे और उसके आस-पास 
में नमाज़ पढ़ने के वे तमाम अधिकार न प्राप्त कर लिए जो अल्लाह के शत्रुओं 
को अल्लाह. के घर में प्राप्त थे। इस बात ने क्रैश के तमाम क़बीलों पर असर 
डाला । इनमें से बहुतों के दिल इस्लाम के लिए बेचैन थे, पर क्कुरैश के अत्याचारों 
और शरारतों को देखकर उन्हें भय होता था। उन्होंने जब देखा कि हजरत उमर 
इस्लाम ले आए हैं और उन्होंने अपनी ताक़त और हिम्मत के बल पर कुरैश को 
इतना आतंकित कर दिया है कि बिना किसी बाधा के मुसलमानों के साथ काबे 
में नमाज़ पढ़ी जाने लगी है, तो उनकी भी हिम्मतें बढ़ीं और वे मुसलमान हो गए, 
यहां तक कि क्कुरैश ने कहना शुरू कर दिया कि 'उमर और हमजा के इस्लाम ने 
मुहम्मद के सन्देश को क्ुरैश के तमाम क्रबीलों में फैला दिया है! छुरशियों ने 
इतना प्रचार किया कि मक्का से निकलकर यह ख़बर हब्श तक पहुंच गई । मक्का 
के विरोधियों के अत्याचारों से तंग आकर जो लोग हब्श चले गए थे, उन्होंने 
अपने देश को वापस हो जाने का इरादा कर लिया, पर अभी वे मक्का के क़रीब 
पहुंचे ही थे कि मालूम हुआ, यह ख़बर झूठी है और वे वापस चले गए। केवल 

Sern , 
वही मक्का आए, जिन्हें किसी ने पनाह दी या जो क्रैश से आंख बचाकर चुपके 
से दाखिल हो गए। 


सामाजिक बहिष्कार किया गया 


क्रैश इस्लाम की इस प्रकार बढ़ती हुई ताक़त से बड़े चिंतित थे। उनके ._ 
तमाम क़बीलों ने मिलकर एक प्रतिज्ञा-पत्र तैयार किया कि बनू हाशिम और बनू 
अब्दुल मृत्तलिब से सामाजिक सम्बन्ध काट लिए जाएं, न उन्हें बेटी दी जाए, न 
उनकी बेरी ली जाए, न उनसे कोई चीज़ ख़रीदी जाए, न उनके हाथ कोई चीज़ 
बेची जाए और इस प्रतिज्ञा-पत्र के पालन में दृढ़ रहने के लिए उसे काबा के 
आंगन में लटका दिया गया। 

इस प्रतिज्ञा-पत्र ने कुरैश और मुसलमानों के संघर्ष को चरम सीमा पर 
पहुंचा दिया। यही वह समय था, जो इस्लाम और मुसलमानों के लिए कठोर और 
कठिन था। इस बहिष्कार के बाद बनू हाशिम और बनू अब्दुल मुत्तलिब परिवारों 
के साथ-साथ दूसरे मुसलमान भी 'घाटी अबूतालिब' में चले गए। 3 वर्ष तक इन 
लोगों का जीवन बड़े कष्ट में बीता, यहां तक कि पत्ते खा-खा.कर॑ झूखं;मिंटानी 
पड़ी और वे सूखा हुआ चमड़ा उबाल कर खाने पर मजबूर हुए। अन्त में जब 
लगातार 3 साल तक बनूहाशिम अपनी सहनशीलता का परिचय कराते रहे तो 
इन्हीं दुष्टों में से कुछ को दया आई और इस अमानवीय निश्चय को भंग कर 
दिया गया। 

लेकिन फिर भी शत्रुओं की दमन-नीति में तनिक भी लचक पैदा न हुई। 
उनके अत्याचार मुसलमानों पर और बढ़ गए और वे वह कुछ करने लगे, जिसकी 
आशा भी नहीं की जा सकती थी, यहां तक कि पैग॒म्बरे इस्लाम और दूसरे 
मुसलमानों की जानें भी ख़तरे में रहने लगीं। अन्य मुसलमानों की तरह हज़रत 
उमर रज़ियल्लाहु अन्हु को भी क्रैश के हाथों कड़ी यातनाएं सहन करनी पड़ीं, 
पर उन्होंने जिस निर्भीकता और बहादुरी के साथ इन तक्लीफ़ों को बर्दाशत 
किया, वह अपना उदाहरण आप है। आजमाइश के इस दौर ने हज़रत उमर 
रज़ियल्लाहु अन्हु के ईमान को दृढ़ (मज़बूत) बना दिया, उनकी योग्यताओं को 
उभार दिया और वह पेग॒म्बरे इस्लाम की नजरों में क़रीब से क़रीबतर होते चले 
गए। 

एक ओर क्कुरैश का विरोध चरम सीमा पर था और दूसरी ओर इस्लाम का 

प्रचार भी पूरे वेग से हो रहा था, यहां तक कि इस्लाम मक्का से बाहर मदीना 
पहुंच गया और वहां दो-तीन साल के भीतर ही ऐसा वातावरण बन गया कि 
हज़रत मुहम्मद सल्ल० ने मक्का के मुसलमानों को वहां से चले जाने और मक्का 
छोड़ देने की आम इजाज़त दे दी। इस-इजाजत पर हजरत उमर रज़ियल्लाहु अन्हु 
भी मदीना को हिजरत कर गए। 

_ हजरत उमर रज़जियल्लाहु अन्हु मदीना के बाहर बसे एक गांव कुबा में पहुंचे 
और बनू अम्र बिन औफ़ क़बीले में रिफ़ाआ बिन अब्दुल मुन्जिर के यहां उहरे 
रहे। बाद में इनके बाल-बच्चे भी यहां आ गए। फिर जब अल्लाह के रसूल 
(सल्ल०) हजरत अबूबक्र रजियल्लाहु अन्हुके साथ हिजरत करके मदीना जाते हुए 
सबसे पहले क्का में पहुंचे तो हजरत उमर रज़ियल्लाहु अन्हु उन लोगों में से थे, 
जिन्होंने आपका स्वागत किया, फिर साथ ही मदीना भी आ गए। 


मदीना की ओर हिजरत 


इतिहास में वह दिन अमर हो गया है, जब मक्का के क्ुरैशियों के अत्याचारों 
और दमन-चक्र से तंग आकर वहां के मुसलमान मदीना के शरणार्थी बने। ये 
शरणार्थी बेघर-बार थे, बे धन-दौलत थे, अपना सब कुछ छोड़कर, त्याग कर जो 
आए थे, मगर वाह रे! इस्लाम का रिश्ता-नाता, मदीनावासी मुसलमानों ने दिल ' 
खोलकर उनका स्वागत किया, उन्हें किसी भी प्रकार के परायेपन का एहसास न 
होने दिया, न मन में किसी प्रकार के भेद-भाव और पक्षपात को जगह बनाने 
दिया। 

फिर इतिहास का वह दिन कितना शुभ था जब पैग॒म्बरे इस्लाम हजरत 
मुहम्मद (सल्ल०) ने मक्का-परित्याग करने वाले की श्रेष्ठता व महानता स्पष्ट की 
और इस्लाम के सैद्धान्तिक रिश्ते को ख़ूनी रिश्ते से भी श्रेष्ठ सिद्ध कर दिया और 
उनमें से हरेक को अलग-अलग एक-दूसरे का भाई बना दिया गया। इस तिरह जो 
मुहाजिर (मक्का-परित्याग कर आने वाले मुसलमान) जिस अन्सारी (मदीना वासी 
मुसलमान) का भाई बन गया, उसका प्रभाव यह हुआ कि अन्सारी ने उनको 
अपनी जायदाद, माल-असबाब, नक़दी आदि तमाम चीजों में से आधा-आधा बांट 
कर दे दिया। इस प्रकार हजरत उमर रज़ियल्लाहु अन्हु के इस्लामी भाई उत्बा 
बिन मालिक बनाए गए, जो बनी सलिम क़बीले के सरदार थे। 

मक्का-परित्याग के बाद मदीना ही में मुसलमानों को कुछ सुख-चैन नसीब 


हज़रत उमर रज़ियल्लाहु अन्हु . श. 
हुआ था, वरना वहां तो जान-माल, इज्जत आबरू सभी ख़तरे में थी। मदीना में 
उनकी शक्ति एक जगह जमा हो गई, और मदीना के दो बड़े क़बीले औस व 
ख़ज़रज के इस्साम कबूल कर लेने के कारण मुसलमानों का मदीना पर आधिपत्य 
भी-हों गया, मानो एक छोटे-से राज्य की नींव पड़ गई। वहां अब न मक्का जैसा 
आतंक था, न किसी प्रकार का डर-भय। 

इस्लाम में नमाज़ की हैसियत स्तम्भ की-सी है, लेकिन मक्का में एक-एक 
व्यक्ति का अलग-अलग नमाज़ पढ़ना भी जोखिम का काम था, प्राणें से हाथ 
धोना था, पर मदीना में जब अपनी सत्ता थी, समूह व जत्था बन कर नमाज़ पढ़ने 
का महत्व तेज़ी से महसूस किया जाने लगा। समस्या थी लोगों को सामूहिक 
नमाज के लिए जमा करने की। लोगों को जमा करने और ऐलान करने का अब 
तक का ज्ञात तरीक़ा पसन्द नहीं आ रहा था। यहूदियों और ईसाइयों के यहां 
इबादत के लिए बिगुल और घण्टा बजाने की रस्म थी, इसलिए जब यह समस्या 
सामने आई तो कुछ लोगों ने यही राय दी, पर प्यारे नबी (सल्ल०) कोई फैसला 
नहीं कर पा रहे थे! इतने में हज़रत उमर रज़ियल्लाहु अन्हु आ निकले, सूझ-बूझ 
के व्यक्ति थे ही, तुरन्त एक तरीक्रा समझ में आया, झट बोल पड़े :- 

“एक आदमी एलान करने के लिए क्यों न नियक्त कर दिया जाए?' 

बुलाने और ऐलान करने का यह नया तरीक्रा लोगों की समझ में फ़ौरन आ 
गया। बोल नियत कर दिए गए और प्यारे नबी (सल्ल०) ने उसी समय हजरत 
`बिलाल से कहा कि 'अज़ान' दें- अजान के सुगठित और अर्थपूर्ण बोल उसी 
संमय से चल पड़े और 7400 वर्ष से ज़्यादा बीत रहे हैं कि ये बोल बराबर उसी : 
ढंग से दिन में पांच बार हर मस्जिद से दुहराए जाते हैं और पांस-पड़ोस और 
मुहल्ले के लोग उसी सै यह जान जाते हैं कि फ़्लां नमाज़ का वक़्त हो गया। 


पैगम्बर (सल्ल) के जमाने में हज़रत उमर रज़ियल्लाहु अन्हु 


मदीना पहुंचने से लेकर पैगम्बरे इस्लाम की मौत तक शायद ही कोई घटनां, 
ऐसी हो, चाहे शासन-व्यवस्था की बात हो.या राजनीतिक समस्या की, समाज-सुधारे 
की बात हो या आर्थिक समस्या की, धर्म-प्रचार की बात हो या धर्म-विरोधियों से 
निबटने की, लड़ाई की बात हो या समझौता वार्ता, इनमें से शायद ही कोई मौक्रा 
हो, जिसमें हज़रत उमर रज़ियल्लाइु अन्हु की राय न मांगी गई हो और उनसे 
परामर्श न लिया हो। इसलिए कि हजरत उमर रज़ियल्लाहु अन्हु अपनी 

विशेषताओं, अपने गुणों और अपने कारनामों के कारण पूरे मुसलमानों में एक 
विशिष्ट स्थान रखते थे, स्पष्ट ही इस महान व्यक्तित्व से आंखें नहीं चुराई जा 
सकती थीं। 

बद्र की लड़ाई का मौक़ा था। मुसलमानों की सेना में 999 सेनानी और 
शत्रुओं की सेना में नौ सौ पचास व्यक्ति थे। यह इस्लाम और कुफ़ की पहली 
लड़ाई थी। मुहाजिरों को अपना घर-बार छूटने का गम अभी ताज़ा था। उनके 
इस्लाम-विरोधी नातेदार और रिश्तेदार ही विरोधी कैम्प की ओर से मुसलमानों से 
लड़ने आए थे। उनके प्रति मोह और छाया का पैदा हो जाना स्वाभाविक था, पर 
हजरत उमर रज़ियल्लाहु अन्हु जैसा कट्टर सिद्धान्तवादी और निर्भीक व्यक्ति इसे 
कैसे सहन कर सकता था, उन्होंने लड़ाई में बढ़ कर हिस्सा लिया और सबसे पहले 
मामा आस बिन हिशाम ही का सिर काट लिया। स्पष्ट है औरों में भी साहस बढ़ा 
और फिर मोह.और दया को किसी ने राह नहीं दी। धर्म और कर्त्तव्य से नातेदारी 
हुई और पारिवारिक प्रेम को परास्त होना पड़ा। 

इस लड़ाई में शत्रु सेना के बहुत-से लोग गिरफ़्तार कर लिए गए। इनकी 
संख्या लगभग 90 थी और इनमें से अधिकतर तो क्रुरैश के बड़े-बड़े सरदार ही 
थे। इन सरदारों का इस अपमान व रुसवाई के साथ, पराजय की कालिख लगाए, 
पकड़ लिया जाना अपनी जगह पर बड़ी शिक्षाएं रखता है, पर सच यह है कि 
अपने लोगों का इस अवस्था में पहुंच जाना मुहाजिरों के लिए रोमांचकारी भी था 
और हृदयविदारक भी। पर सिद्धान्तवादी हज़रत उमर रज़ियल्लाहु अन्हु कभी 
कर्तव्य पर प्रेम की विजय पसन्द नहीं करते थे। उन्होंने बड़े निर्भीक भाव से 
परामर्श दिया कि 'इनमें से सबको क्रत्ल कर दिया जाना चाहिए और बात तो उस 
समय बने जब हम में का हर व्यक्ति अपने नातेदार को क़त्ल करे। अली, अक़ील 
(भाई) की गरदन मार दें, हमजा, अब्बास (भाई) का सिर उड़ा दें, और अमुक 
व्यक्ति मेरा नातेदार है, उसका काम मैं तमाम कर दूं!' 

यद्यपि हजरत उमर रज़ियल्लाहु अन्हु का यह सुझाव प्यारे नबी को जंचा 
नहीं, मगर इससे उनके स्वाभाविक व सहज गुणों को अवश्य देखा जा सकता है। 

मक्का में क्रैश के लोग इस्लाम के शत्रु थे ही, पर मदीना में यहूदियों के 
जो क़बीले आबाद थे, वे सब भी किसी आस्तीन के सांप से कम नहीं थे, वे युद्ध 
कला में भी पारंगत थे। अतएव बद्र की लड़ाई में जब क्रैश बुरी तरह पराजित 
हुए तो यही यहूदी उन्हें ताना देते हुए कहा करते थे कि क़ुरैश लड़ना क्या जानें, 

हमसे मामला पड़े तो इनके दांत खट्टे हों। 

यद्यपि मदीना पहुंचने के बाद प्यारे नबी (सल्ल०) ने राजनीतिक स्तर पर 
सबसे पहले यहूदियों से समझौता किया कि मुसलमानों के विरोधियों की मदद न 
करेंगे और अगर कोई शत्रु मदीना पर हमलावार हुआ तो मुसलमानों की सहायता 
करेंगे, मगर बद्र की लड़ाई में मुसलमानों की विजय से उन्हें भय हुआ कि अगर 
मुसलमान जोर पकड़ गए तो हमारी भी ख़ैरियत नहीं, इसलिए वे समझौते का 
विचार किए बिना, ऐसी चालें चलने लगे और ऐसी साज़िशें करनी शुरू कर दीं, 
जो खुली बगावत और इस्लामी राज्य के प्रति शत्रुता का प्रदर्शन था। 

इधर बद्र की लड़ाई में क्कुरैश परास्त हुए थे, वे भी बौखलाए हुए थे और 
बदला लेने की तैयारी में लगे हुए थे। यहूदियों से सांठ-गांठ करके उन्होंने एक 
-बार और मदीने पर धावा बोल दिया। उहुंद के मैदान में दोनों ओर सेनाएं इकट्ठी 
हुईं। घमासान लड़ाई शुरू हो गई। पहले मुसलमान जीत रहे थे, फिर पांसा पलट 
गया। अफ़वाह फैल गई, प्यारे नबी (सल्ल०) शहीद कर दिए गए। इस अफ़वाह 
ने मुसलमानों में कई प्रतिक्रियाएं पैदा कीं। एक ख़ेमा सोचने लगा, जब रसूल 
(सल्ल०) ही न रहे, तो सब बेकार । हजरत उमर रजि० भी उन्हीं लोगों में से थे। 
रसूल सल्ल० से अति प्रेम का ही यह नतीज था। भावुक थे ही, प्रेम के साथ 
भावुकता इकट्टी हो जाए तो उसका यही अंजाम होना भी चाहिए । यही कारण है 
कि जैसे ही उन्हें यह सूचना मिली कि प्यारे रसूल (सल्ल०) जीवित हैं, वे तुरन्त 
आपके पास दौड़े आए। फिर आपके दर्शन करने के बाद ही उन्हें चैन आया। 

यहूदियों की साजिश का जिक्र किया जा चुका है। यहूदियों के एक क़बीले 
बपू क़ैनुक्राअ ने बद्र की लड़ाई के बाद ही से हाथ-पांव फैलाने शुरू कर दिए थे। 
स्पष्ट है समझौते का भंग किया जाना किसी भी राज्य के लिए असह्य होता है। 
उन्हें इस जुर्म में मदीना से निकाल दिया गया। 

यहूदियों का दूसरा क़बीला बनू नजीर का था। इनकी भी वही रीति-नीति 
थी। इस्लाम और मुसलमान के विरोध में उन्होंने कोई कसर नहीं उठा रखी थी। 
साजिश करने में वे बड़ी सरगर्मी दिखा रहे थे। स्पष्ट है, उनकी ये गतिविधियां 
भी नहीं सहन की जा सकती थीं। इन यहूदियों की साजिश का हाल यह था कि 
एक बार प्यारे नबी (सल्ल०), हजरत उमर रजियल्लाह अनह और हज़रत अबूबक्र 
रजियल्लाहु अन्हु के साथ कुछ बातचीत करने के लिए मुहल्ले में गए। इन लोगों 
ने अम्र बिन हिशाम नामी एक व्यक्ति को इस पर तैयार किया कि वह छत पर 

चढ़कर आपके सिर पर पत्थर की सिल गिरा दे। वह छत पर चढ़ चुका था कि 
आपको ख़बर हो गई, आप (सल्ल०) उठकर चले आए। 
जब इनकी गतिविधियां इस हद को पहुंच गई, तो आपको कहलाना ही पड़ा 
कि अब समझौता ख़त्म हो गया है, इसलिए तुम लोग मदीना से निकल आओ। 
यह आदेश यहूदियों की उत्तेजना के लिए काफ़ी था। उन्होंने निकलने से इन्कार 
कर दिया और मुक्राबले की तैयारियां शुरू कर दीं, लेकिन यह मुक्राबला उनके 
कोई काम न आ सका। मुसलमानों ने जल्द ही उन पर क़ाबू पा लिया और उन्हें 
मदीना से निकाल दिया गया। इनमें से कुछ तो सीरिया की ओर चले गए और 
कुछ खैबर में आबाद हो गए और वहां जाकर अपना अधिपत्य जमा लिया। 
` ख़ैबर पहुंच कर उन्होंने इत्मीनान की सांस ली। वहां जब उनके पैर जम 
गए, तो प्यारे नबी (सल्ल०) और मुसलमानों से बदला लेने के बारे में सोचना 
शुरू कर दिया। सबसे पहले मक्का पहुंचे। वहां इस्लाम विरोधी क्रैश को 
उत्तेजना दिलाई. मुसलमानों के ख़िलाफ़ भड़काया, मिलकर इस्लाम के नए राज्य 
की जड़ कारने की बात कही। इसके बाद अरब के अन्य क़्ब्रीलों का दौरा किया 
और उन्हें भी उकसाया। इस प्रकार दौड़-धूप करके पूरे अरब में एक ऐसा माहौल 
पैदा कर दिया जो मुसलमानों को तबाह करने पर तुल गया। फिर अरब प्रायद्वीप 
के क़बीलों की एक संयुक्त सेना तैयार हो गई। इस सेना में लगभग दस हज़ार 
सैनिक थे, जो सन्‌० 6 हिजरी के ईद के महीने में मदीना की तरफ़ (सल्ल०) 
आंधी-तूफ़ान की तरह बढ़ने शुरू हुए । | | 
प्यारे नबी (सल्ल०) को इस पूरी स्थिति की सूचना बराबर मिलती रही। जब 
सेना को आगे बढ़ने और मदीना पर हमला करने की सूचना मिली तो आपने 
अपने साथियों से मश्विरा किया। यह निश्चय किया गया किँ आगे बढ़ने के 
बजाए मदीने के चारों ओर खाई खोदकर शत्रुओं का डट कर मुक्राबला किया 
जाए। यह वह सामारिक चाल थी, जिससे उस समय तक के अरब अनभिज्ञ थे। 
फिर क्या था, खुदाई शुरू हो गई। एक-एक करके तमाम मुसलमान खाई खोदने 
में जुट गए, यहां तक कि मुसलमानों के सरदार मुहम्मद (सल्ल०) भी इस मुहिम 
में उस समय तक लागे रहे, जब तक कि काम ख़त्म न हो गया। अरब क़बीलों 
की सेनाओं ने मदीना को घेर लिया । यह घेरा लगभग एक माह तक चलता रहा। 
शत्रु कभी-कभी खाई के पार उतरने की कोशिश करते और उतर कर हमले पर | 
हमला करते, पर उनका यह हमला बराबर असफल किया जाता रहा, इसलिए 

कि नबी (सल्ल०) ने अपने श्रेष्ठतम साथियों को खाई के इधर कुछ दूरी पर 
नियुक्त कर दिया था ताकि कोई उधर न आने पए। ये साथी बड़ी मुस्तैदी के 
साथ मुआइना करते रहते और शत्रु पर नज़र पड़ते ही बड़ी बहादुरी से उनका 
सफ़ाया कर देते। 

हजरत उमर रज़ियल्लाहु अन्हु भी इसी तरहं एक हिस्से पर तैनात थे। एक 
दिन शत्रुओं ने हमले का इरादा किया तो हज़रत उमर ने हज़रत ज़ुबैर के साथ 
आगे बढ़कर उन्हें रोका और उन्हें तितर-बितर कर दिया, एक और दिन शत्रुओं 
के मुक्राबले में उन्हें इतना व्यस्त रहना पड़ा कि अस्र की नमाज का वक़्त ही ख़त्म : 
होने को आ गया। आपने प्यारे नबी (सल्ल०) के पास आकर निवेदन किया कि 
आज शत्रुओं ने नमाज़ तक पढ़ने का मौक़ा नहीं दिया। आपने कहाः मैंने भी 
अभी तक नमाज़ नहीं पढ़ी। इन घटनाओं से हजरत उमर रज़ियल्लाहु अन्हु की 
वीरता, शौर्य और इस्लाम के प्रति अथाह निष्ठा का अंदाजा लगाया जा सकता 
है और यहां यह बात भी याद रखने की है कि वे ये सब कुछ सिर्फ़ इस्लाम 
(सैद्धांतिक जीवन व्यवस्था) के लिए कर रहे थे, न कि किसी क्रबीले, गोत्र, नस्ल 
आदि के हित व स्वार्थ की सुरक्षा के लिए। 


समझौता हुदेबिया का 


हिजरत के छठे वर्ष प्यारे नबी (सल्ल०) ने अपने साथियों के साथ काबा की 
तीर्थऱ्यात्रा का निश्चय किया। काबा मक्का में है, जिसे सैकड़ों वर्ष पहले हजरत 
इब्राहीम (अलै०) और उनके बेटे हजरत इस्माईल (अलै०) ने तौहिदपरस्तों 
(ऐकेश्वरवादियों) के लिए तैयार किया था, ताकि वे अल्लाह की इबादत व 
बन्दगी कर सकें। काबा की परिक्रमा के निश्चय से मक्कावासी इस्लाम विरोधियों 
को भ्रम हो सकता था कि यह निश्चय मक्का पर चढ़ाई का बहाना तो नहीं है। 
इस भ्रम से बचाने के लिए आपने यह भी हुक्म दिया कि कोई व्यक्ति हथियार 
बांध कर न चले। 

मदीना से 6 मील की दूरी पर ज़ुलहुलैफ़ा एक जगह है। यहां पहुंचने पर 
हजरत उमर रज़ियल्लाहु अन्हु के दिल में विचार पैदा हुआ कि इस तरह चलना 
उचित नहीं। अतएव वे अल्लाह के रसूल की सेवा में उपस्थित हुए, अपना सुझाव 

रखा। प्यारे रसूल (सल्ल०) ने उनके सुझाव के अनुसार हथियार मंगवा लिए। 
जब मक्का कुछ ही दूर रह गया, तो मक्का से बशीर बिन सुफ़ियान ने 

आकर यह सूचना दी कि क्रैश के तमाम लोगों ने निश्चय किया है कि 
मुसलमानों को मक्का में क़दम न रखने देंगे। प्यारे नबी (सल्ल०) ने चाहा कि 
अपने वरिष्ठ सहयोगियों को दूत बनाकर मक्का भेजें, ताकि वे जाकर यह बता 
दें कि मुसलमान केवल तीर्थयात्रा के लिए आए हैं, लड़ने के लिए नहीं आए हैं। 
इसके लिए हजरत उमर रज़ियल्लाहु अन्हु याद किए गए, पर हजरत हज़रत उमर 
रज़ियल्लाहु अन्हु ने क्षमा मांग ली, उनका कहना था, क्लरैश मेरी जान के प्यासे 
हैं और मेरे वंश में वहां मेरा कोई समर्थक मौजूद नहीं है, फिर उन्होंने यह भी 
सुझाव दिया कि हज़रत उस्मान रज़ियल्लाहु अन्हुको भेजना उचित होगा, इसलिए 
कि उनके नातेदार-रिश्तेदार वहां मौजूद हैं। प्यारे नबी (सल्ल०) ने इस सुझाव को 
बहुत पसन्द किया। 

हज़रत उस्मान रजियल्लाहु अन्हुको मक्का भेज दिया गया। कुरैश ने हज़रत 
उस्मान रज़ियल्लाहु अन्हुको रोक लिया और कई दिन तक रोके रखा। ऐसी 
स्थिति में मुसलमानों के दूत को रोक लिया जाना चिन्ता का एक विषय बन 
गया। अफ़वाह फैल गई हि हज़रत उस्मान रज़ियल्लाहु अन्ह शहीद कर दिए गए। 
इस अफ़वाह का फैलना था कि मुसलमानों में उत्तेजना फैल गई । 'खून का बदला 
खून से लेंगे! सरीखी भावनाएं तेज़ी से जन्मीं। उस समय वहां मौजूद मुसलमानों 
की संख्या चौदह सौ थी। तुरन्त ही उन सबसे यह बैअत (प्रतिज्ञा) ली गई और 
लड़ाई की तैयारी शुरू हो गई। | 

किन्तु प्यारे नबी (सल्ल०) उस समय लड़ाई के लिए तो वहां गए नहीं थे, 
इसलिए बेहतर यही समझा गया कि समझौते की कोई राह निकाल ली जाए, 
हजरत उस्मान रज़ियल्लाहु अन्हु भी उस समय तक वापस आ चुके थे। 

समझौते में क्कुरेश का आग्रह था कि प्यारे नबी (सल्ल०) मक्का में हरगिज़ 
दाखिल नहीं हो सकते | बहरहाल बड़ी वार्ताओं के बाद इन शर्तों पर समझौता 
हुआ कि इस बार मुसलमान उल्टे वापस जाएं और अगले साल आंए, मगर तीन 
दिन से अधिक न ठहरें। समझौते में यह शर्त भी थी कि दस वर्ष तक लड़ाई न 
हो और इसमें अगर क्कुरैश का कोई आदमी अल्लाह के रसूल के यहां चला जाए 
तो अल्लाह के रसूल उसे वापस क्रैश के पास भेज दें, पर मुसलमानों में से अगर 
कोई व्यक्ति क्कुरैश के हाथ लग जाए तो, उनको अधिकार होगा कि उसे अपने 
पास रोक लें। 
अन्तिम शर्त प्रत्यक्षतः कुछ अटपटी-सी थी और मुसलमानों के हित में नहीं 

थी, हजरत उमर रज़ियल्लाहु अन्हु विकल हो उठे। अभी समझौता लिखा नहीं 
गया था कि वह हज़रत अबूबक्र रजियल्लाहु अन्हुके पास पहुंचे और कहा : 

“इस प्रकार दब कर क्यों समझौता किया जाए? 

उन्होंने समझाया कि अल्लाह के रसूल (सल्ल०) जो कुछ करते हैं, उसी में 

हित होगा, पर उन्हें सन्तोष न हुआ, स्वयं प्यारे नबी (सल्ल०) के पास आए और 
इस तरह बोले. 

'हे अल्लाह के रसूल (सल्ल०)! क्या आप अल्लाह के रसूल नहीं हैं?” 

'यक्कीनन हूं! 

क्या हमारे दुश्मन मुश्रिक नहीं हैं?” 

'में अल्लाह का रसूल (सल्लल्लाहु अलैहि व सल्लम) हूं और उसके हुक्म के 
ख़िलाफ़ कुछ नहीं करता ।' 

यद्यपि भावावेश के कारण हज़रत उमर रज़ियल्लाहु अन्हु का स्वर तीखा था 

और बाद में इस पर बहुत लज्जित भी हुए, मगर इससे उनके भीतर की भावनाओं 
को पढ़ा जा सकता है। 

यह खुली विजय थी। 

हुदैबिया में मुसलमानों और क्रैश में जो समझौता हुआ था, और जिसके 
बारे में हजरत उमर रज़ियल्लाहु अन्हु तक का यह विचार था कि यह मुसलमानों 
के हक़ में बुरा हुआ, उसी समझौते के बारे में कुरआन में यह आयत आई :- 

“हमने तुम को खुली विजय प्रदान की है।' 

बाद के हालात ने सही साबित कर दिया कि अल्लाह की यह वाणी 
शत-प्रतिशत सही थी। यह विजय जिन-जिन शक्लों में प्राप्त हुई, उसे निम्न 
पंक्तियों से समझा जा सकता है:- 

।. मुसलमानों और मुश्रिकों में संघर्ष व लड़ाई छिड़ी रहने के कारण स्थिति 
ऐसी पैदा हो गई थी कि दोनों तरफ़ के लोगों को एक दूसरे से मिलने का कोई 
मौक्रा न मिला था। इस समझौते ने इस स्थिति को ख़त्म कर दिया और मुस्लिम 
और गैर-मुस्लिम एक दूसरे से मिलने लगे। गैर मुस्लिम बिना किसी झिझक के 
मदीना आते और महीनों वहां रहते । वे देखते कि जिन लोगों के विरुद्ध उनके 
मन में देष व वैमनस्य समाया हुआ है, वे चरित्र के श्रेष्ठ, आचराण के 
अनुकरणीय, व्यवहार के खरे और विचार के शुद्ध हैं। वे देखते कि जिससे हमने 
लड़ाई मोल ले रखी है, उनके मन में गैर-मुस्तिमों के प्रति कोई कपट व घृणा नहीं 

है, बल्कि उन्हें जिससे घृणा है, वह उनके अशुद्ध विचार और गलत रस्म व रिवाज 
हैं। वे देखते, हम तो इनके ख़िलाफ़ इतना प्रोपगन्डा करते हैं, पर ये हमारे साथ 
अच्छा व्यंवहार करते हैं- भाई-चारे का व्यवहार, सहानुभूति का व्यवहार, मानवता 
का व्यवहार- तो वे प्रभावित हुए बिना न रहते और सोचते, ये कैसे लोग हैं और 
ऐसा इन्हें किस चीज़ ने बना दिया है? 

2. फिर इस तरह मिलने-जुलने से गैर-मुस्लिम के जेहन में इस्लाम के प्रति 
जो गलतफ़हमियां थीं, और उनको जो आपत्तियां थीं उनके बारे में भी आपस में 
ख़ूब बातचीत का मौक़ा मिलने लगा, जिससे इस्लाम का विशुद्ध रूप जब उनके 
सामने आया, तो उनकी आंखें खुल गईं और वे सोचने लगे कि हम इस्लाम के 
बारे में कितने धोखे में डाल दिए गए थे, हम अंधेरे में थे और हमें रोशनी से 
महरूम कर दिया गया था। इसका नतीजा यह हुआ कि उनका मन इस्लाम की 
ओर खिंच उठा और वे मुसलमान होने लगे। यही कारण है कि इस समझौते के 
बाद केवल डेढ़-दो साल में इतने लोगों ने इस्लाम क्रुबूल किया कि इससे पहले 
इतनी बड़ी तायदाद में इस्लाम कबूल नहीं किया गया था। 

3. हुदैबिया के समझौते के बाद जब असल शत्रु ठंडे पड़ गए तो प्यारे नबी 
(सल्ल०) को इसका अवसर मिला कि वे इस्लाम का प्रचार अन्तरराष्ट्रीय स्तर पर 
कर सकें। इसी भावना के तहत आपने बड़े-बड़े राजाओं, महाराजाओं, बादशाहों, 
जागीरदारों और धनी-मानी व्यक्तियों को इस्लाम का परिचय कराने के लिए 
अनेक पत्र लिखे, प्रतिनिधि मंडल भेजे । इस प्रकार इस्लाम का प्रचार अन्तर्राष्ट्रीय 
स्तर पर शुरू हो गया। 

इन बातों को सामने रख कर यह कहा जा सकता है कि हुंदैबिया का 
समझौता 'इस्लाम की खुली विजय” था, पर यह बात शुरू में हजरत उमर 
रज़ियल्लाहु अन्हु न समझ सके ओर भावुकता के शिकार हो गए। 

यहूदियों ओर खाई की लड़ाई की ख़बर आप पढ़ ही चुके हैं कि यहूदी 
क्रबीला बनू नज़ीर अपनी शरारतों, साज़िशों और बदगुमानियों के कारण मदीने 
से निकाल दिया गया था और ये यहूदी खैबर में जाकर आबाद हो गए थे वहीं 
से इन लोगों ने साजिश रच कर अरब के बहुत-से क़बीलों को लड़ाई पर तैयार 
कर लिया था, इन क़बीलों की सेनाओं ने मदीना पर धावा बोल दिया था, मगर 
उन्हें पराजय का मुंह देखना पड़ा था। इसके बाद भी वे अपनी साज़िशों से बाज 
नहीं आए। वदला लेने के उपाय ढूंढ़ते रहे । 

छठे साल बनू साद क़बीले ने यहूदियों से सहायता की हामी भर ली। प्यारे 
नबी (सल्ल०) को जब मूलम हुआ तो उसकी सरकोबी के लिए हजरत अली 
रज्ञियल्लाहु अन्हुको भेजा। मुस्लिम योद्धाओं को देखकर बनू साद भाग गए। वे 
अपने पांच सौ ऊंट भी छोड़ गए। 

यहूदियों की साजिश जारी रही | यहूदियों से निपटने के लिए ज़रूरी था कि 
उन्हें इसका मज़ा च॒खाया जाए। आप अपनी सेनाओं को लेकर ख़ैबर की ओर 
बढ़े । आपके साथ 400 पैदल और 200 सवार थे। जब आप ख़ैबर की ओर बढ़े 
तो सबसे पहले गतफ़ान क्रबीले ने अवरोध पैदा करना चाहा। उनसे निबट लिया 
गया । । 

ख़ैबर में यहूदियों ने बड़े-बड़े क्रिले बना लिए थे। इन सब पर जल्द-से-जल्द 
विजय पा ली गई। पर अरब के महान्‌ योद्धा मरहब वाले क़िले पर विजय पाना 
कठिन हो रहा था। आपने हजरत अबूबक्र रज्ञियल्लाहु अन्हुको सेनापति बना कर 
भेजा, पर वह असफल रहे। आपने यह देखकर फ़रमाया, “कल मैं ऐसे व्यक्ति को 
झंडा पाने की उम्मीद में चुनूंगा, जो अस्त्रों से सुसज्जित होकर आए। इनमें हज़रत 
उमर रज़ियल्लाहु अन्हु भी थे और उनका ख़ुद का बयान है कि मैंने कभी इस 
मौक़े के अलावा सेनापतित्व की कामना नहीं की थी। यह प्यारे नबी (सल्ल०) से 
अगाध प्रेम व श्रद्धा का एक अपूर्व उदाहरण है कि नबी का झंडा पाने के लिए 
अपनी जान भी हथेली पर रखना कोई कठिन काम न समझते। 

बहरहाल सेनापतित्व का पद हज़रत अली रज़ियल्लाहु अन्हुको मिला और 
मरहब हज़रत अली रज़ियल्लाहु अन्हुही के हाथों मारा गया और इसी के साथ यह: 
लड़ाई ख़त्म हो गई। ख़बर की जमीन सेनानियों में बांट दी गई। एक टुकड़ा 
हज़रत उमर (सल्ल०) के हिस्से में भी आया। हजरत उमर रज़ियल्लाहु अन्हु ने 
उसे अल्लाह की राह में वक़्फ़ कर दिया। त्याग का यह उदाहरण पहली बार 
सामने आया और इसका श्रेय हजरत उमर रज़ियल्लाहु अन्हु ही को मिला। 


मक्का जीत लिया गया 


हुदैबिया के समझौते के अनुसार कुछ क्रबीलों ने मक्का वालों का साथ दिया 
था और कुछ मुसलमानों के साथ हो गये थे और क़बीला बनी बिक्र वाले क़ुरैश 
से मिल गए। खुज़ाआ और बनी बिक़् में वर्षो से लड़ाइयां ठनी हुई थीं। बीच में 
कुछ वर्षों तक दोनों क्रबीले कुछ शान्त रहे। पर इधर फिर बनूबिक्र ने खुजाआ 

पर धावा बोल दिया और फिर यह कि ख़ुजाआ के ख़िलाफ़ बनूबिक्र की क्रैश 
ने मदद भी की, क्योकि वे पहले इस बात पर ख़ुज़ाआ से नाराज़ थे कि उन्होंने 
क्रैश की इच्छा के विरूद्ध मुसलमानों से क्यों समझौता कर लिया है। अतः यह 
कि दोनों ने मिल कर ख़ुजाआ के क्रबीले के लोगों को क़त्ल करना शुरू कर दिया, 
यहां तक्र कि जब उन्होंने काबा में शरण लिया, तो वहां भी उनको न छोड़ा और 
उनका खून बहाया। 

क्रैश का इस तरह मुसलमानों के साथी व मित्र क़बीले के ख़िलाफ़ तलवार 
उठाने का अर्थ ही यह था कि इन लोगों ने हुदैबिया समझौते की शर्तों पर कुछ 
भी घ्यान नहीं दिया है। हुजूर (सल्ल०) को जब यह सूचना मिली, तो तुरन्त 
आपने एक दूत भेजा कि वे ऐसा करने से रुके और इन तीनों शर्तों में से किसी 
एक को स्वीकार करें- 

।. खुजाआ के लोग मारे गए हैं, उनका ख़ून बहा दिया जाए, या 

2. बनू बिक्र की सहायता न की जाए, या 

3. इसका ऐलान किया जाए कि हुदैबिया का समझौता भंग कर दिया गया। 

क्रैश के सरदारों ने क्रैश की ओर से तीसरी बात स्वीकार कर ली। मगर 
दूत के वापस हो जाने के बाद वे बहुत पछताए और अबूसुफ़ियान को अपना दूत 
बनाकर मदीना भेजा कि वह कहें कि हुदैबिया के समझौते को बहाल किया जाए, 
लेकिन हज़रत मुहम्मद (सल्ल०) को जो सूचनाएं मिली थीं और क्रैश के अब 
तक के रवैए को सामने रखते हुए आप (सल्ल०) को इत्मीनान न हुआ और 
आपने अबूसुफ्रियान की बात मानने से साफ़ इन्कार कर दिया। वह उठकर 
हजरत अबूबक्र रज्ञियल्लाहु अन्हु और हज़रत उमर रजियल्लाहु अन्हु के पास गया 
कि आप इस मामले को तय करा दें। हजरत उमर रज़ियल्लाहु अन्हु ने इस सख्ती 
से जवाब दिया कि बिल्कुल निराश हो गया। 

फिर आपने मक्का पर हमला करने की तैयारी शुरू कर दी और इस बात 
का ध्यान रखा कि मक्का वालों को पता न लगे। 70 रमजान को दस हज़ार सेना 
मक्का की ओर बढ़ी और मक्का नगर से कुछ दूरी पर रात को पड़ाव डाल दिया। 
कु रेश को इसकी ख़बर न थी। 

इस्लामी सेना जब मक्का के पास पहुंची तो अबू सुफ़ियान, जो छिप कर 
सेना का अन्दाज़ा लगा रहे थे, गिरफ़्तार करके आपकी सेवा में लाए गए। यह 
वही अबू सुफ़ियान थे जो अब तक इस्लाम के विरोध में सबसे आगे थे, उन्होंने 

ही मदीना पर बार-बार हमले की योजनाएं बनाई थीं, यहां तक कि आपको क़त्ल 
करने की खुफ़िया चाल भी चल बैठे थे। ये तमाम बातें ऐसी थीं कि अबू 
सुफ़ियान को तुरन्त क़त्ल करा देना चाहिए था, लेकिन आपने नम्रता का ही 
व्यवहार किया और कहा- 
'जाओं, आज तुमसे कोई पूछ-ताछ न होगी। ईश्वर तुम्हें क्षमा करे और वह 
तमाम दयालुओं से बढ़कर दयालु है। | 
अबू सुफ़ियान के साथ यह मामला बिल्कुल ही अनूठा मामला था, एक ऐसा 
मामला, जिसे न आसमान ने देखा, न जमीन ने। पत्थर-से-पत्थर दिले भी इस 
व्यवहार से न पसीजेगा तो क्या होगा? अबू सुफ़ियान का मन भी फट पड़ा सत्य 
की इस करारी विजय पर और वह मक्का वापस जाने के बजाए वहीं मुसलमान 
हो गए। क्या इस्लाम की सत्यता पर अब कोई आशंका कर सकता है? कैसा. 
सत्य-धर्म है यह इस्लाम? : | 
फिर हजरत अब्बास रज़ियल्लाहु अन्हुको आज्ञा हुई कि अबू सुफ़ियान को 
पहाड़ की चोटी पर ले जाकर जरा इस्लामी सेना का दृश्य दिखाएं । थोड़ी देर बाद 
. इस्लामी सेनां जोश मारती हुई आगे बढ़ी। सबसे पहली टुकड़ी गिफ़ार क़बीले की 
थी, फिर जुहैनिया हुजैम और सुलैम क्रबीले हथियारों से लैस, 'अल्लाहु अकबर” 
का नारा लगाते हुए आगे निकल गए। अबू सूफ़ियान हर बार डर जाते। फिर 
अन्सार की टुकड़ी पूरे सज-धज से गुज़री कि पहाड़ी गूंज गई उनके नारों से। 
सबसे अन्त में हज़रत मुहम्मद (सल्ल०) दिखाई दिए। 
मक्का में बिना किसी बाधा के आपकी पूरी सेना दाखिल हो गई। उसी 
समय आपने ऐलान कर दिया कि- | : | 
।. जो कोई अपने मकान के भीतर किवाड़ बन्द करके बैठ रहे, उसे छोड़ 
दिया जाए। | 
2. जो कोई अबू सुफ़ियान के मकान में चला जाए, उसे भी छोड़ दिया 
जाए। | 
3. जो कोई काबा में छिपना चाहे, उसे भी छोड़ दिया जाए। 
मगर इस शरण के ऐलान में ऐसे छः सात व्यक्ति अपवाद थे, का जो. 
इस्लाम के विरोध मे आगे-आगे थे और जिन क़त्ल कर दिया जाना ही जरूरी थां। 
हुजूर (सल्ल०) ने जब काबा में प्रवेश किया तो पहले आपका यही हुक्म था 
कि तमाम मूर्तियां निकाल कर फेंक दी जाएं, वे मूर्तियां, जो अनेकेश्वरवाद का 

परिचय करा रही थीं- हां इन्हीं मूर्तियों, बेजान मूर्तियों, पत्थर की निष्प्राण मूर्तियों 
को-फेंक कर काबा को पवित्र करने का हुक्म दिया गया, इसलिए कि काबा की 
बुनियाद तो एकेश्वरवांदियों ने रखी थी और इसलिए भी कि वह एक 'ईश्वर' का 
ho था। इसके बाद नारे लगे, काबा की परिक्रमा की गई और वहीं नमाज पढ़ी 
गई । 
यह थी मक्का-विजय और उसका उत्सव, न बाजा-गाजा है, न हुल्लडबाजी 
न रंग रलियां हैं, न लूटमार, न क्रत्ल व गारत है, न शान-शौकत, न ही दम्भ व 
अभिमान की बातें हैं, हां, उनके सामने हर समय उनका अपना ध्येय है, अपने 
अल्लाह के प्रति कृतज्ञता-प्रकाशन है, विनम्रता है, सहृदयता है और है एक-दूसरे 
के प्रति सहानुभूति । 
मक्का में दाखिल होने के बाद आप (सल्ल०) बैअत (इस्लाम की राह पर 
चलने की प्रतिज्ञा) के लिए, हजरत उमरं रज़ियल्लाहु अन्हु को साथ लेकर सुनआ 
` नामक स्थान पर गए। वहां भारी संख्या में लोगों ने बैअत की। हज़रत उमर 
रज़ियल्लाहु अन्हु को औरतों की बैअत पर नियुक्त कर दिया और वे औरतों की 
बैअत लेने लगे। | 
स्वाभाविक था कि इस मक्का-विजय पर मुसलमान प्रसन्न होते, खुशियां 
मनाते । अभी ये खुशियां मनाई जा रही थीं कि हवाजिन की लड़ाई की घटना 
घटित हुई। हवाजिन अरब का प्रसिद्ध और प्रतिष्ठत क़बीला था। ये लोग शुरू 
ही से इस्लाम को फलता-फूलता नहीं देखना चाहते थे। 
प्यारे नबी सल्लल्लाहु अलैहि व सल्लम जब मक्का-विजय के इरादे से 
मदीना से अपनी सेना लेकर चले थे, तभी इन लोगों ने समझा था कि शायद हम 
पर ये हमला करना चाहते हैं बस फिर कयां था, लड़ाइयों की तैयारियां शुरू हो 
गईं और जब यह मालूम हुआ कि प्यारे नबी सल्लल्लाहु अलैहि व सल्लम विजयी 
होकर मक्का में दाखिल हो गए हैं, तो मक्का ही पर धावा बोल देने के लिए पूरे 
अस्त्र-शस्त्रं के साथ हुनैन तक आए और वहीं डेरे डाल दिए। हुनैन मक्का से 
लगभग मिली हुई घाटी का नाम है। 
आपको जब मालूम हुआ तो बारह सौ की सेना के साथ मक्का से चले। 
हुनैन में दोनों सेनाएं भिड़ गई, लड़ाई शुरू हो गई। शुरू में मुसलमानों ही का 
पलड़ा भारी था, हवाज़िन ने हिम्मत हार दी थी, पर धन-दौलत के लोभ और 
लालच ने मुसलमानों को गनीमत का माल बटोरने में व्यस्त कर दिया, इतने में 

भगदड़ मच गई। कुछ ही मुसलमान थे जो इस आजमाइश में खरे उतरे, इनमें 
हज़रत उमर रज़ियल्लाहु अन्हु भी एक थे, जिन्होंने अपने धैर्य और पराक्रम का 
श्रेष्ठ प्रमाण जुटा दिया। 
` लड़ाई में उतार-चढ़ाव होता ही है। धैर्यवान. मुस्लिम योद्धाओं को मुक्राबले 
पर जमा देख कर शेष मुसलमानों का धैर्य बंधा। मुसलमान संभल गए । फिर क्या 
था, जम कर लड़ाई. हुई। इस बार फिर पांसा पलटा और अब मुसलमान विजयी 
हो गए। 
इस लड़ाई में हवाजिन के 6200 लोग गिरफ़्तार हुए। 
` हिजरत के नवें साल यह ख़बर मशहूर हुई कि रूमी साम्राज्य अरब पर हमले 
की तैयारियां कर रहा है। ऐसी सूचना मिलते ही प्यारे नबी सल्लल्लाहु अलैहि व 
सल्लम ने भी मुसलमानों को तैयारी का हुक्म दे दिया और चूंकि यह काफ़ी तंगी 
का जमाना था, इसलिए लोगों को धन-दौलत, अस्त्रो-शस्त्रों द्वारा सहायता करने 
पर उभारा गया। ज़्यादातर साथियों ने इस सहायता में दिल खोलकर हिस्सा 
लिया। उनमें से हज़रत उमर रज़ियल्लाहु अन्हु भी एक थे, जिन्होंने अपने तमाम 
सामानों में से आधा सामान लाकर प्यारे नबी सल्लल्लाहु अलैहि व सल्लम के 
क़दमों में डाल दिया। यह था उनका त्याग और इस्लाम को आगे बढ़ाने की 
अमूल्य भावना | 
यही साल था जब प्यारे नबी सल्लल्लाहु अलैहि व सल्लम अपनी पत्तियों से 
रुष्ट होकर अलग हो गए थे और चूंकि लोगों को इस कार्य से यह गुमान हो गया 
थ कि आपने अपनी तमाम पत्नियों को तलाक़ दे दी है, इसलिए तमाम साथियों 
को इसका बड़ा दुख था। फिर भी किसी व्यक्ति को यह साहस महीं हो पा रहा 
था कि आप की सेवा में कुछ कहने-सुनने का साहस बटोर पाता। 
हज़रत उमर रजियल्लाहु अन्हु ने सेबा में अपस्थित होने की बार-बार 
इजाज़त चाही, पर मिल न सकी। अन्त में हजरत उमर रज़ियल्लाहु अन्हु ने पुकार 
कर कहा:- 
'शायद अल्लाह के रसूल सल्लल्लाहु अलैहि व सल्लम का यह विचार है कि 
मैं हफ़्सा (हजरत उमर की बेटी और प्यारे नबी की धर्म-पत्नी) की सिफ़ारिश के 
, लिए आया हूं। खुदा की क्रम! अगर आप इजाजत दें तो मैं जाकर हफ़्सा की 
गरदन मार दूं |! | 


84 34 हसरत उभर रज़ियल्लाहु अन्हु 

ऐसा सुनते ही प्यारे नबी सल्लल्लाहु अलैहि व सल्लम ने तुरन्त भीतर बुला 
लिया। हजरत उमर रज़ियल्लाहु अन्हु ने पूछा- 

'क्या आपने पत्नियों को तलाक़े दे दी?” 

“नहीं. आपने फ़रमाया। . 

'तमाम मुसलमान मस्जिद में शोकाकुल बैठे हैं।' 'हज़रत उभर ने कहा 

कहिए तो उन्हें जाकर यह खुशखबरी सुना दूं? 

इस घटना से हजरत उमर रज़ियल्लाहु अन्हु के प्यारे नबी-सल्लल्लाहु अलैहि 
व सल्लम से क़रीब होने का अन्दाज़ा लगाया जा सकता है और इसी से उनके 
पद व स्थान का अनुमान भी लगाया जा सकता है। 

दसवें वर्ष प्यारे नंबी सल्लल्लाहु अलैहि व सल्लम ने अन्तिम हज किया। 
इसमें हजरत उमर रंज्ञियल्लाहु अन्हु भी शरीक थे। यह वही हज है, जिसमें आपने 
ऐतिहासिक वक्तव्य दिया था और फ़रमाया था- 

“अरब को गैर-अरब पर और गैर-अरब को अरब पर कोई श्रेष्ठता प्राप्त 
नहीं । तुम सब आदम की औँलांद हो और आदम मिट्टी से पैदा हुए थे। 

औरतों के मामले में अल्लाह से डरो। तुम्हारा औरतों पर और औरतों का 
तुम पर अधिकार है। 

'मैं तुसमें एक चीज़ छोड़ जाता हूं। अगर तुमने उसे मजबूती से पकड़ लिया 
तो गुमराह न होगे और वह है- अल्लाह की किताब यानी कुरआन | 

इसके बाद प्यारे नबी सल्लल्लाहु अलैहि व सल्लम बीमार हुए और इसी 
बीमारी में आपकी मौत हो गई। 

हजरत अबूबक्र ख़लीफ़ा बने 


कैसी थी वह नागुक घड़ी, अल्लाह के रसूल सल्लल्लाहु अलैहि व सल्लम की 
मृत्यु हो गई है, पूरे राज्य में शोक की लहर दौड़ गई है। रसूल की एक-एक अदा 
पर कुर्बान हो जाने वाले परवाने रसूल सल्लल्लाहु अलैहि व सल्लम की मृत्यु पर 
. चकित होकर रह गए हैं। कुछ तो यह कहने लगे हैं कि रसूल सल्लल्लाहु अलैहि 
व सल्लम मरे भी या नहीं, यहां तक कि हज़रत उमर रज़ियल्लाहु अन्हु जैसे योद्धा 
व नेता नंगी तलवार लेकर दरवाज़े पर खड़े हो गए हैं और चुनौती दे रहे हैं कि 
जिस किसी ने कहा कि अल्लाह के रसूल सल्लल्लाहु अलैहि व सल्लम की मृत्यु 
हो गई, उसका सिर धड़ से अलग कर दिया जाएगा । यह हजरत उमर रंजियल्लाहु 
अन्हु की प्यारे नबी सल्लल्लाहु अलैहि व सल्लम के प्रति अपार श्रद्धा व प्रेम का 
ही परिचायक है। इसी कारण उन्हें यक्रीन नहीं हो पा रहा है कि रसूल सल्लल्लाहु 
अलैहि व सल्लम की भी मृत्यु हो सकती है। 

पर इस नाजुक घड़ी में, अपना संतुलन खोए बिना जब हज़रत अबूबक्र 

रजियल्लाहु अन्हुने अपने विशेष स्वर में पुकार-पुकार कर कहना शुरू किया- 

अगर लोग मुहम्मद सल्लल्लाहु अलैहि व सल्लम की पूजा करते थे, तो. 
इसमें शक नहीं कि वह मर गए और अगर ख़ुदा को पूजते थे तो इसमें शक नहीं 
कि वह जिंदा है और कभी भी न मरेगा। अल्लाह का कथन है कि, "मुहम्मद 
अल्लाह के रसूल हैं। इनसे पहले (ऐसे ही) बहुत से रसूल गज़र चुके हैं । 

हजरत अबूबक्र रजियल्लाहु अन्हुने अपनी यह बात कुछ इस प्रकार रखी कि 
लोग प्रभावित हुए बिना न रहे, ख़ासतौर पर उन्होंने जो आयत पढ़ी, वह कुछ 
ऐसी जगह पर फिट कर दी थी कि हज़रत उमर रज़ियल्लाहु अन्हु के बेटे हज़रत 
अब्दुल्लाह रज़ियल्लाहु अन्हुके कहने के मुताबिक़ हमें तो ऐसा जान पड़ा, मानो 
यह आयत कभी उतरी ही न थी और आज ही उतरी है। | 

अभी हज़रत मुहम्मद सल्लल्लाहु अलैहि व सल्लम का: कफ़न-दफ़न भी न हो 
सका था, हर ओर शोक की लहर दौड़ रही थी, मुहाजिर और दूसरे मुसलमान 
मस्जिदे नबवी में जमा थे कि एक व्यक्ति ने आकर बताया कि अन्सार 
(मदीनावासी) बनू साइदा परिवार के मकान में ख़िलाफ़त (राज्य-संचांलन) की 
समस्याओं पर बातचीत करने और अपने में से ही किसी को ख़लीफ़ा (राज्य-संचालक) 

बनाने के लिए इकट्ठे हो रहे हैं। 

सच पूछिए तो यह मुनाफ़िक्तों (कपटाचारियों) की ऐसी जोरदार साजिश थी 
कि इस्लाम की साख ख़त्म हो जाती, इस्लामी राज्य की नींव ख़ुद जाती, इस्लामी 
जीवन-व्यवस्था तहस-नहस हो जाती और सबसे बड़ी बात यह कि पैग॒म्बरे इस्लाम 
के पैदा होने और उनके इस्लामी आंदोलन का वह उद्देश्य ही विफल हो जाता, 
जिसके लिए जान व माल की क्छुर्बानियां तक दे दी गई थीं। कैसी घातक थी यह 
साजिश । 

बात यहां तक बढ़ गई थी कि मुहाजिर और अंसार एक-दूसरे का 

खून-ख़राबा कर बैठते और इस्लाम के उस आदर्श की जड़ कट गई होती, जिसने 
मुसलमानों को एक-दूसरे का भाई बना दिया था और उनमें ऐसा प्रेम भर दिया 
था कि आज तक वह प्रेम देखने को नहीं मिला। वह तो अल्लाह की कृपा थी 
और इस्लाम के दीप को जलता रहना था कि ठीक समय पर हज़रत अबूबक्र और 
हज़रत उमर रज़ियल्लाहु अन्हु जैसे नेताओं को इस साजिश का पता चल गया 
और वे इस साजिश को ख़त्म करने के लिए दौड़ पड़े। 

हजरत अबूबक्र रज़ियल्लाहु अन्हुके ऊच-नीच समझाने के बाद भी अन्सार 
जो झुके तो इतना भर कि एक अमीर (प्रधान) हमारा हो और एक तुम्हारा । 
जाहिर है यह सुझाव कभी भी स्वीकार्य न था और मौक़ा भी ऐसा नथा कि 
उसकी कटु आलोचना की जाती और भरी सभा में दोषयुक्त वातावरण पैदा कर 
दिया जाता; जोड़-तोड़ की रीति डाल दी जाती; उख़ाइ-पछाड़ की कोशिशें की 
जाने लगतीं कि मन एक-दूसरे से जुड़ने के बजाय कटने लगते, प्रेम-भाव पैदा होने 
के बजाय घृणा की भावना उग्र हो उठती और वही कुछ होता, जिसे मिटाने के 
लिए इस्लाम आया था। पर हज़रत अबूबक्र ने ऐसे समय में भी दूरदर्शिता दिखाई 
और ऐसा वक्तव्य दिया कि जिसने इस्लाम की डूबती नैया को उबार लिया। जब 
कुछ माहौल शांत हुआ तो उन्होंने हज़रत उमर और हज़रत अबू उबैदा रज़ियल्लाहु 
अन्हु जैसे वरिष्ठ नेताओं की ओर संकेत करते हुए कहा कि ये लोग इस योग्य 
हैं कि इन्हें आप अपना नेता चुन सकते हैं। इससे इस्लामी राज्य की बुनियादें भी 
मजबूत होंगी और अरबों को भी इनके नेतृत्व में चलने में कोई आपत्ति न होगी। 

इस पर जब सभी राज़ी हो गए कि वक़्त की मस्लहतों के तहत मुसलमानों 
का प्रधान कोई क्रैश ही हो, तो इससे पहले ही कि लोग हजरत अबूबक्र 
रजियल्लाहु अन्हु के बताए नामों पर विचार करें, हजरत उमर रजियल्लाहु अन्हु 

ने आगे बढ़कर हजरत अबूबक्र रज़ियल्लाहु अन्हुके हाथ में हाथ दे दिया, मानो 
उन्होंने यह ऐलान कर दिया कि हम में सबसे बेहतर हज़रज अबूबक्र रजियल्लाहु 

अन्हु हैं। फिर क्या था, ऐसे व्यक्तित्व के बारे में प्रस्ताव आते ही सर्व सम्मति से 
उनका नेतृत्व मान लिया गया। 

फिर हजरत अबूबक्र रज़ियल्लाहु अन्हुके साथ हजरत उमर रज़ियल्लाहु 
अन्हु का.पूरा सहयोग आख़िर दम तक चलता रहा। वह अपने मूल्यवान सुझाव . 
भी देते रहे, अपने परामर्श भी सामने लाते रहे। अगर उनका परामर्श नहीं माना 
जाता तो उसे वे बड़ी उदारता से सहन कर लेते। हजरत अबूबक्र रज़ियल्लाहु अन्हु 
के समय ही की घटना है कि एक गिरोह ने जकात देने से इंकार कर दिया, मानो 
राज्य के प्रति असहयोग आंदोलन छेड़ दिया गया। प्रश्‍न था कि किया क्या जाए? 
बहुत से वरिष्ठ नेताओं का मत था कि यह मौक़ा पुलिंस कार्रवाई का महीं है, 
मगर हजरत अबूबक्र रज़ियल्लाहु अन्हुक्री राय यह नहीं थी। हजरत उमर 
रजियल्लाहु अन्हु पहले लोगों के साथ थे और इस मामले में हज़रत अबूबक्र 
रज़ियल्लाहु अन्हुका विरोध करने में सबसे आगे थे,पर हजरत अबूबक्र रज्जियल्लाहु 
अन्हुने साफ़ जवाब दिया- 

“ख़ुदा की कसम! अगर बकरी का एक बच्चा भी, जो अल्लाह के रसूल को 
दिया जाता था, कोई देने से इन्कार करेगा तो उसके ख़िलाफ़ जिहाद करूंगा । 

यथपि हजरत अबूबक्र रज़ियल्लाहु अन्हुकी इस कठोर नीति का नतीजा यह 
निकला कि थोड़ी-सी चेतवानी के बाद जकात के इन्कारी ख़ुद ही ज़कात लेकर 
आपके पास हाजिर हो गए और हज़रत उमर रज़ियल्लाहु अन्हु को हजरत अबूबक्र 
रज़ियल्लाहु अन्हुकी दूरदर्शिता माननी पड़ी, फिर भी मतभेद होते हुए भी अपनी 
बात पर आग्रह न करना यह स्वयं हज़रत उमर रज़ियल्लाहु अन्हु की वरिष्ठता 
और सहनशीलता ही का परिचायक है। 

हज़रत अबूबक्र रज्ञियल्लाहु अन्हुकी ख़िलाफ़त की मुद्दत सवा दो साल रही। 

इस मुदत में जितने भी अहम काम हुए, सब में हज़रत उमर रजियल्लाहु अन्हु की 
राय जरूर हासिल की जाती, इसलिए हज़रत अबूबक्र रज्ियल्लाहु अन्हुका अगर 
दाहिना हाथ कोई था, तो वह हजरत उमर रज़ियल्लाहु अन्हु ही थे। यही कारण 
था कि अपने अन्तिम दिनों में हजरत अबूबक्र रज़ियल्लाहु अन्हुने ख़िलाफ़त का 
उत्तराधिकारी अगर किसी को समझा था तो वह हजरत उमर रज़ियल्लाहु अन्हु 
थे। 

फिर भी देहांत के समय उन्होंने जनमत जानने के लिए वरिष्ठ साथियों से 
मश्बिरा किया। सबसे पहले हज़रत अब्दुरहमान बिन औफ़ को बुलाकर पूछा। 
उन्होंने कहा, "उमर की योग्यता में दो राय नहीं, पर तनिक स्वभाव में उग्रता है ! 

'उनमें उग्रता इसलिए थी कि मैं नम्र था, जब जिम्मेदारी आ पड़ेगी तो वे 
स्वतः नम्र हो जाएंगे', हज़रत अबू बक्र ने स्पष्ट किया। फिर हजरत उस्मान 
रज़ियल्लाहु अन्हुको बुलाकर पूछा, उन्होंनें कहा, 'मैं इतना कह सकता हूं कि 
हज़रत उमर रज़ियल्लाहु अन्हु का अन्तर वाह्य से अच्छा है और हम लोगों में 
उनकी बराबरी का कोई नहीं! 

जब यह चर्चा आगे बढ़ी कि हज़रत अबूबक्र रज़ियल्लाहु अन्हु हजरत उमर 
रज़ियल्लाहु अन्हु को ख़लीफ़ा बनाना चाहते हैं, तो कुछ लोगों को आपत्ति हुई। 
हजरत तलहा रज़ियल्लाहु अन्हुने हज़रत अबूबक्र रज़ियल्लाहु अन्हुसे जाकर 
पूछा- | 

आपके मौजूद रहते हजरत उमर रज़ियल्लाहु अन्हु का हम लोगों के साथ 
क्या बर्ताव था। जब यह स्वयं ख़लीफ़ा होंगे तो जाने क्या करेंगे? अब आप 
अल्लाह के यहां जा रहे हैं, यह सोच लीजिए, उसे आप क्या जवाब देंगे? 

'में अल्लाह से कहूंगा कि मैंने तेरे बन्दों पर उस व्यक्ति को सरदार नियुक्त 
किया, जो तेरे बन्दों मैं सबसे ज्यादा बेहतर था अबूबक्र ने कहा। 

फिर हज़रत उमर रज़ियल्लाहु अन्हु को ख़लीफ़ा नियुक्त कर दिया गया। 


इराक़् की विजय 


हजरत अबूबक्र रज़ियल्लाहु अन्हु की मृत्यु ऐसे समय में हुई थी कि अरब 
के विधर्मियों और नुबूवत के झूठे दावेदारों का ख़ात्मा हो चुका था, मगर 
सीमावर्ती झड़पों और बाहरी ताक़तों का क्रम अभी शुरू ही हुआ था, इसलिए 
हजरत उमर रज़ियल्लाहु अन्हु को सबसे पहले इन अधूरे कामों को पूरा करने में 
जुटना पड़ा। 

फ़ारस-राज्य का चौथा युग, जो सासानी-युग कहलाता है, न्यायप्रिय बादशाह 
नौशेरवां की वजह से अधिक प्रसिद्ध था। प्यारे नबी सल्लल्लाह अलैहि व सल्लम 
के समय में उसी का पोता परवेज राज-गह्दी पर बैठा था। उसके मरते ही राज्य 
में अशान्ति, अव्यवस्था फैल गई। कई बादशाह एक-एक करके गद्दी पर बैठते-उतरते 
रहे, यहां तक कि आखिरी बादशाह उर्द शेर दरबार ही के एक बड़े अधिकरी के 

हाथों कत्ल कर दिया गया। इस अधिकारी की बादशाहत भी कछ अधिक समय बादशाहत भी कुछ अधिक समय 
तक न चली, उसे भी क़त्ल कर दिया गया। 

गद्दी की छीना-झपरी ने पूरे राज्य.में एक उहापोह जैसी स्थिति पैदा कर दी 
थी। | | 
हज़रत अबूबक्र रज़ियल्लाहु अन्हु के ख़िलाफ़त-काल में हजरत अबूबक्र 
रजियल्लाहु अन्हु ने हज़रत ख़ालिद रज़ियल्लाहु अन्हु को उनकी सहायंता के लिए 

भेजा। ख़ालिद ने इराक़ के तमाम सीमावर्ती क्षेत्रों पर विजय प्राप्त कर ली और 
हियरा पर विजय-पताका फहरा दी। यह स्थान कूफ़ा से तीन मील दूर है। 

हज़रत ख़ालिद रजियल्लाहु अन्हु ने पूरे इराक़ पर विजय प्राप्त कर ली होती, 
लेकिन चूंकि इधर शाम (सीरिया) की मुहिम चल रही थी और जिस जोर-शोर 
ससे वहां ईसाइयों ने लड़ने की तैयारियां की थीं, उसके मुक्राबले का वहां पूरा 
सामान न था। ऐसी स्थिति में हजरत अबूबक्र रज़ियल्लाहु अन्हुने हजरत ख़ालिद 
रज़ियल्लाहु अन्हुको आदेश दिया था कि वह तुरन्त शाम (सीरिया) को रवाना हो 
जाएं और मुसन्ना को इराक़ के लिए अपना उत्तराधिकारी बनाते जाएं । ख़ालिद 
उधर गए और इधर इराक़् में सैनिक कार्रवाइयां रुक गयीं । 

हजरत उमर रज़ियल्लाहु अन्हु ख़लीफ़ा हुए तो उन्होंने सबसे पहले इराक़ की 
मुहिम पर ही ध्यान दिया और मुसन्ना की सहायता के लिए सेना में भर्ती पर जोर 
देना शुरू कर दिया। मस्जिद के आंगन में एक झंडा गाड़ा गया, ताकि लोग इसके 
तले जमा हों, लोग गिरोह-दर-गिरोह जमा तो हुए, हज़रत उमर रज़ियल्लाहु अन्हु 
ने नसीहत भी की, पर लोगों में कुछ तो ईरानियों का आतंक ऐसा छाया हुआ था 
कि उसका प्रभाव शून्य के बराबर ही रहा, कुछ लोगों के मन में ऐसा विचार जम 
गया था कि इराक़ पर विजय हजरत ख़ालिद रज़ियल्लाहु अन्हुही के द्वारा सम्भव 
है, मुसन्ना द्वारा नहीं। 

ऐसे मौक़े पर हज़रत मुसन्ना रजियल्लाहु अन्हुभी मौजूद थे। उन्होंने बड़े दर्द 
भरे स्वर में बोलना शुरू कियाः- 

'मेरे मुसलमान भाइयो! मैंने मजूसियों को आजमा लिया है, वे मैदान के 
आदमी नहीं हैं। इराक़ के बड़े-बड़े जिलों को हमने जीत लिया है और अजमी 
(गैर-अरबी) हमारा लोहा मान गए हैं ।' 

इस भाषण का लोगों पर बड़ा असर पड़ा। फिर हज़रत उमर रज़ियल्लाहु 
अन्हु ने बड़ा ही उत्साहवर्द्धध भाषण दिया, जिसने लोगों में एक उमंग भर दी। 

लोग भर्ती होने पर तैयार हो गए। उपस्थित जनों में अबू उबैदा | 
जो क़बीला सक्रीफ़ा के मशहूर सरदार थे। वे जोश में आकर र 
कहा कि “इस काम के लिए मैं हाजिर हूं! y 

उनकी देखा-देखी एक भीड़ लग गई और सेनानियों की संख्या एक हजार 
तक पहुंच गई। हज़रत उमर रज़ियल्लाहु अन्ह ने अबू उबैदा को उनका सेनापति 
नियुक्त कर दिया। लोगों ने कहा कि उनका सरदार या तो क्रैश में से नियुक्त 
किया जाए या मदीनावासियों में से किसी व्यक्ति को यह सेवा सौंपी जाए, मगर 
हज़रत उमर रज्जियल्लाहु अन्हु ने साफ़ इन्कार कर दिया और कहा किः- 

'अबूबक्र सबसे पहले व्यक्ति हैं, जो इस झंडे तले आ मौजूद हुए, इसलिए 
इस मुहिम की सरदारी के वही हक़दार हैं, फिर अबू उबैदा को ताकीद की कि उन 
लोगों से जिन्हें प्यारे रसूल सल्लल्लाहु अलैहि व सल्लम का साथी होने का 
सौभाग्य प्राप्त है, हर मामले में मश्‍्विरा कर लिया करना ।' 


रुस्तम की तैयारियां 


हज़रत अबूबक्र (रजि) के समय में इराक़ पर जो हमला हुआ था, उसने 
ईरानियों को चौंका दिया था। अतएव ईरान के बादशाह यूरान दस्त ने प्रसिद्ध 
योद्धा रुस्तम को इस ध्येय के लिए और उसे युद्ध-मंत्री नियुक्त करके कहा कि 
अब तू ही हार-जीत का मालिक है। यह कह कर उसके सिर पर ताज रखा और 
दरबारियों को ताकीद की कि रुस्तम का हर हुक्म माना जाए। चूँकि फ़ारस के 
लोग अपनी फूट और आपसी उखाड़-पछाड़ का फल भोग चुके थे, उन्होंने दिल 
से उसके आदेशों का पालन किया। परिणाम यह निकला कि थोड़े ही दिनों में 
प्रशासन की बहुत-सी ख़ामियां दूर हो गईं और राजा ने फिर वही शक्ति प्राप्त कर 
ली, जो परवेज के समय में उसे प्राप्त थी। 

रुस्तम ने युद्ध-मंत्री होते ही सबसे पहला काम यह किया कि इराक़ के 
जिलों में हरकारों को दौड़ाकर मुसलमानों के ख़िलाफ़ ख़ूब प्रोपगण्डा किया। 
अपनी जनता में उत्तेजना भरने के लिए तरह-तरह की मन गढ़न्त कहानियां सुनाई 
कि मुसलमान इतने ज़ालिम,इतने लुटेरे, इतने बदमाश हैं, फिर उसने धर्म-भावना 
जगा कर उसे मुसलमानों का दुश्मन बना दिया । इसका नतीजा यह निकला कि 
अबू उबैदा के वहां पहुंचने से पहले ही उन स्थानों पर भी वहां की जनता 
मुसलमानों के ख़िलाफ़ हो गई, जो पहली मुहिमों में मुसलमानों के हाथ लग चुके 


हज़रत उमर रज़ियल्लाह अन्हु हज़रत उमर रज़ियल्लाहु अछु >> 
थे, यहां तक कि वे जगहें उनके क़ब्जे से निकल गई। 
इधर रुस्तम बड़े जोर-शोर से मुसलमानों के मुक़ाबले की तैयारियां कर रहा 
था, उधर पूरान दख़्त ने उसकी सहायता के लिए भारी सेना भी तैयार कर ली। 
नरसा और जापान को सेनापति और कमांडिंग अफ़सर नियुक्त किया। जापान 
इराक़् का एक मशहूर रईस था और अरबों से उसे विशेष बैर था। नरसी किसरा 
(ईरानी बादशाह) का मौसेरा भाई था। ये दोनों सरदार विभिन्न रास्तों से इराक़् 
की तरफ़ बढ़े । 
मुसन्ना हियरा तक पहुंच चुके थे कि शत्रु की तैयारियों का हाल मालूम 
हुआ। मसलहत जान कर ख़िफ़ान की ओर हट आए और वहीं डेरे डाल कर अबू 
उबैदा की सेनाओं का इन्तिज़ार करने लगे! अबू उबैद एक महीने के बाद हियरा 
पहुंचे । थकन दूर होने के बाद अबू उैदा ने दोनों टुकड़ी की सरदारी अपने हाथ 
में ले ली। 
जापान उस समय नमारक़् में पड़ाव डाले हुए था। अबू उबैदा ने अपनी 
सेनाओं के साथ इस जोर से जापान पर आक्रमण किया कि अथक प्रयलों के 
बावंजूद उसकी सेना के पैर उखड़ गए। जापान पकड़ा गया, पर इसके पकड़ने 
वालों के न पहानने के कारण चालाकी से उसने दो जवान सेवक देकर अपने को 
छुड़ा लिया। बाद में लोगों ने जापान को पहचाना तो शोर मचाया कि हम ऐसे 
शत्रु को छोड़ना नहीं चाहते। मामला अबू उबैदा के सामने पेश हुआ, आपने 
उदारता दिखाते हुए उसे छोड़ दिया और कहा, इस्लाम में वचन का भंग कर देना 
जायज़ नहीं। 
इसके बाद अबू उबैदा ने फ़रात नदी को फ़ौरन पार कर जोरदार धावा बोल 
दिया, जहां नरसा सेना लिए पड़ा था, घमासान की लड़ाई हुई, नरसा हार गया 
और अपने दूसरे साथियों सहित गिरफ़्तार कर लिया गया। इस विजय से लूट का 
बहुत-सा माल हाथ लगा। इन वस्तुओं में एक प्रकार की खजूर भी थी, जो केवल 
सम्राट किसरा के लिए जुटाई गई थी। ये खजूरें बिना किसी भेद-भाव के सेना में 
बांट दी गई और पांचवां भाग (खुम्स) हज़रत उमर रज़ियल्लाहु अन्हुकी सेवा में 
भेज दिया गया। 
अबू उबैदा ने हज़रत उमर रजियल्लाहु अन्हु को एक पत्र भी लिखा कि यह 
फल जो अल्लाह ने अपनी कृपा से हमें भेजा है, केवल ईरानी बादशाहों के लिए 
मुख्य है। मैं सिर्फ़ इस मक़्सद से इस फल को आपकी ख़िदमत में भेज रहा हूं कि 

आप इसे देखें, इससे खाएं और अल्लाह का शुक्र अदा करें, जिसने हम बहुओं को 
यह फल, जिसे बादशाह खाते हैं, खिला दिया है। 
नरसी के गिरफ़्तार हो जाने के बाद आस-पास के सरदारों ने भी अपनी 
हार स्वयं ही मान ली और इस्लामी राज्य के अधीन रहना स्वीकार कर लिया। 
उन्होंने अबू उबैदा के सम्मान में भोज देना चाहा, पर अबू उबैदा ने यह कहकर 
इन्कार कर दिया कि हम लोग वही खाते हैं, जो हमारे सिपाही खाते हैं। इस 
जवाब पर अन्ततः अन लोगों ने पूरी सेना के खाने का इन्सजाम किया। 
रुस्तम के लिए यह स्थिति अस्य थी। उससे ईरानियों की हार देखी न 
गई। वह और भी उत्तेजित हो उठा और उसने एक भारी सेना मुसलमानों से 
लड़ने के लिए भेज दी। इस सेना में चार हजार सैनिक थे और मरदानशाह को 
सेनापति नियुक्त किया गया था। उस समय कियानी परिवार का साया शुभ मुहूर्त 
समझा जाता था। दरफ़श कियानी, इस परिवार की यादगार था, वह उसके सिर 
पर साया किए हुए था, ताकि उसे निश्चित रूप से विजय मिल सके। पर 
अन्ध-विश्वास से कहीं समस्याएं हल हुआ करती हैं? 
मुरौहा नामक स्थान पर दोनों सेनाओं ने पड़ाव डाल दिए। फ़रात नदी बीच 
में थी । बहमन मरदानशाह की उपाधि थीं, उसने अबू उबैदा को सन्देश भिजवाया 
कि 'हम उतर कर उस पार आएं या आप आएंगे? 
अबू उबैदा के तमाम सरदारों का मश्विरा था कि सामरिक दृष्टि से यहां से 
हटना भूल होगी, पर योद्धा अबू उबैदा को यह राय साहस और बहादुरी के 
ख़िलाफ़ लगी। सरदारों से कहा, यह नहीं हो सकता कि मजूसी (अग्नि पूजक 
ईरानी) हमसे वीरता में आगे निकल जाएं। सन्देशवाहक ने मौक्रा गनीमत समझा 
और अरबों को लज्जित करने के लिए यह सुनाया, अरब कायर है, वे लड़ना क्या 
जानें। फिर क्या था? अबू उबैदा उत्तेजित हो उठे और तमाम अरब सरदारों की 
राय के ख़िलाफ़ नदी को पार करने का फैसला सुना दिया। मुसन्ना और सलीत 
बड़े नामी जनरल थे, उन्होंने इसे प्रस्ताव का कड़ा विरोध किया और खुल कर कह 
दिया कि इस पर अमल करने से पूरी सेना नष्ट हो जाएगी, पर उनकी 
सुनी-अनसुनी कर दी गई। आख़िर किश्तियों का पुल बांधा गया और पूरी सेना 
पार उतर कर सेना से भिड़ गई। उस ओर का मैदान बड़ा तंग और असमतल था, 
इसलिए मुसलमानों को मौक़ा नहीं मिल सका को सेना को तर्तीब दे सके! 
ईरानी सेना का दृश्य दिल दहला देने वाला था। भयानक हाथियों की 


42 हज़रत उस्मान रज्ञियल्लाहु अन्हु 
ह ज 


हज़रत उमर रज़ियल्लाहु अन्हु 43 


पंक्तियां बड़ा ही भयावह दृश्य पेश कर रही थीं। हौदों में बड़े-बड़े घंटे रखे हुए 
थे, जो बड़े जोर से बज रहे थे। अरब के घोड़ों ने यह भयानक दृश्य कभी देखा 
ही न था, बिदक कर पीछे हो रहे। अबू उबैदा ने देखा, हाथियों के सामने कुछ 
जोर नहीं चलता। घोड़े से कूद पड़े और साथियों को ललकारा कि वीरों! हाथियों 
को बीच में लो और हौदों को सवारों सहित उलट दो। 
जब मुसलमानों ने, जो. सिर से कफ़न बांध कर घर से निकले थे, अपने: 
सरदार का आदेश सुना, तुरन्त घोड़ों से कूद पड़े और हीदों की रस्सियां काट-काट 
कर हाथी वालों को ज़मीन पर गिरा दिया, मगर हाथी जिस ओर झुकते थे, पंक्ति 
की पंक्ति पीस डालते थे। उनमें एक सफ़ेद हाथी भी था, जो सबका सरदार था, 
हज़रत उबैद उस पर आक्रमण कर बैठे। सूंड पर ऐसी तेजी से जोरदार तलवार 
मारी कि मस्तक से अलग हो गई, हाथी उत्तेजित हो उठा। वह झपटा और बढ़ 
कर उनको जमीन पर गिरा दिया और छाती पा पांव रखकर उनकी हड्डियां चूर-चूर 
कर दीं। ॒ 
अबू उबैदा की मृत्यु के बाद उनके भाई हकम ने सेनापतित्व-पद सम्भाला 
और उसी हाथी पर हमलावार हुए, जिस पर अबू उबैदा ने हमला किया था। अबू 
उबैदा की तरह उनको भी पांव में लपेट कर उसने मसल डाला। इस तरह सात 
आदमियों ने सूनापतित्व संभाला, झंडे हाथ में लिए और लड़ते-लड़ते मारे गए। 
अन्त में मुसन्ना ने झंडा हाथ में लिया, किन्तु उस समय लड़ाई का नक़्शा बदल 
चुका था और सेना में भगदड़ मच चुकी थी। मुख्य बात यह थी कि एक व्यक्ति 
ने दौड़ कर पुल के तख़्ते तोड़ दिए कि कोई व्यक्ति भाग कर जाने न पाए। पर 
लोग इतने बदहवास होकर भागे थे कि पुल की ओर रास्ता न मिला तो नदी में 
कूद पड़े। मुसन्ना ने दोबारा पुल बंधवाया और सवारों का एक दस्ता भेजा कि 
भागने वालों को इत्मीनान से पार उतार दे। स्वयं बची-खुची सेना के साथ शत्रु 
का आगा रोक कर खड़े हो गए और इस जमाव के साथ लड़े कि ईरानी जो 
मुसलमानों को दबाते आ रहे थे, रक गए और आगे न बढ़ सके। फिर भी हिसाब 
किया गया तो मालूम हुंआ कि नौ हज़ार सेना में से केवल -तीन हजार सैनिक 
बाक़ी रह गए हैं। | | 
इस्लामी इतिहास में युद्ध-स्थल से पलायन की घटना बहुत कम घटित हुई 
हे और अगर कभी घटना घटित हुई भी तो इसका बड़ा दुखद प्रभाव पड़ा ह। इस 
लड़ाई में जिन लोगों को यह रुसवाई नसीब हुई थी, बे मुद्दत तक बहुओं की तरह 

मारे-मारे फिरते रहे और मारे शर्म के अपने घरों को नहीं गए। प्रायः रोया करते 
और लोगों से मुंह छिपाते थे। 


बुवैब की घटना 


हजरत उमर रज़ियल्लाहु अन्हु ने पूरे शान्त-भाव से इस ख़बर को सुना। 
किसी भी वीर-साहसी व्यक्ति के लिए पराजय की ख़बर उसकी वीरता और साहस 
में वृद्धि का कारण ही बनती है। ख़लीफ़ा हज़रत उमर रजियल्लाहु अन्हु के साथ 
भी यही हुआ। वातावरण में उत्तेजना थी ही, उन्होंने जोरदार तरीक्रे से हमले की 
तैयारी का आदैश दे दिया। उन्होंने सैनिकों की भर्ती के लिए, हर-हर क्रंबीले में 
उत्तेजना फैलाने और उत्साह जगाने वाले अपने वक्ता भेज दिए। उनके जोशीले. 
भाषणों से पूरे अरब में आग-सी लग गई। सेना में भर्ती होने के लिए तमाम 
क़बीलों के नवजवान पूरे जोश और उत्साह के साथ मदीना पहुंचने लगे । क्रबीला 
अञ्च का सरदार मुख्फ्फ़फ़ बिन सुलैम सात सौ सवारों को लेकर आया। प्रसिद्ध 
हातिम ताई के बैटे अदी एक भारी सेना लेकर पहुंचे। इसी तरह बहुत से क़बीलों 
के सरदार अंपने हजारों आदमी लेकर आए। | 

पूरे देश में उत्साह इतना जगा हुआ था कि नम्र गलब क़बीले के सरदारों 
ने हज़रत.उमर रज़ियल्लाहु अन्हु के पास पहुंचकर निवेदन किया, हमें इस राष्ट्रीय 
युद्ध में विदेशियों के ख़िलाफ़ लड़ने की इजाजत दी जाए। स्पष्ट रहे कि इस 
क़बीले का धर्म ईसाई था। उसकी बात मान ली गई और वे अस्थ्रों-शस्त्रों से 
सुसज्जित एक हज़ार सेनानियों को अपने साथ लाए। 

वे लोग भी सेना में भर्ती हो गए, जो पिछली लड़ाई में पराजित होकर भाग 
आए थे। उन्होंने अपना कलंक धोने और अपनी शर्म मिटाने के लिए ऐसा किया 
था। | 
` . ग्॒रद्यपि ईरानियों ने शहर पर दोबारा क़ब्जा कर लिया था, फिर भी मुसन्ना 
के कुछ जासूस वहां मौजूद थे, जो कभी-कभी उन्हें हालात बताते रहते थे। अब 
मुसन्ना की एक बड़ी सेना बन गई थी। कूफ़ा के क़रीब बुवैब नामक एक स्थान 
था, इस्लामी सेनाओं ने यहां पहुंचकर डेरा डाला। बुवैब फ़ैरात नदी के पश्चिम 
किनारे पर स्थित था। हजरत उमर रज़ियल्लाहु अन्हु ने मुसन्ना को ताकीद कर 
दी थी कि वह किसी हालत में भी नदी न पार करें कि सेना ख़तरे में पड़ जाए। 

दूसरे किनारे पर ईरानी सेना ने पड़ाव. डाल रखा था। इस समय ईरानी सेना 


हज़रत उमर रज़ियल्लाहु अन्हु 45 
का नेतृत्व मेहरान कर रहा था। ईरानियों की सेना तीन हिस्सों में बटी हुई थी। 
हर हिस्से के शुरू में हाथियों की क्रतार थी और उनके आगे एक पैदल सैना थी, 
जो विचित्र प्रकार के बाजे बजा रही थी। 

रमजान का महीना, उसकी पहली तारीख़ थी। मुसन्ना अपने मशहूर घोड़े 
पर सवार थे और अपनी सेना में चक्कर लगाकर सैनिकों के दिल बढ़ा रहे थे। 
वे कहते जाते थे- 'वीरों! देखना, तुम्हारे कारण इस्लाम के नामं पर बदनामी न 
आए! 

उस समय मुसलमानों की सेनाओं का नियम यह था कि 'अल्लाहु अकबर' 
के नारों से बिगुल और कॉशन का काम लिया जाता था। पहली तकूबीर (अल्लाहु 
अकबर) कहने पर सेना हथियारों से तैस होकर तैयार हो जाती, दूसरी तकूबीर पर 
सैनिक हथियार संभाल लेते और तीसरी पर धावा बोल देते थे, लेकिन मुसन्ना ने 
अभी मुश्किल ही से पहली तकूबीर कही होगी कि ईरानियों ने उन पर हमला बोल 
दिया। मुसलमानों ने जोश में आकर हमले को रोकने के लिए अपनी पंक्तियां 
तितर-बितर कर दीं और आगे बढ़ने की कोशिश की। सामरिक दृष्टि से यह बहुत 
बड़ी गलती थी। मुसन्ना इसे सहन न कर सके। गुस्से में आकर अपनी दाढ़ी तक 
नोच ली। चिल्लाकर बोले, “ख़ुदा के लिए इस्लाम को रुसवा न करो / बात समझ 
में आ गई और पूरी सेना फिर नियमित रूप से नया हमला करने के लिए तैयार 
होने लगी। 

इस बार इतनी शक्ति संजोकर हमला किया गया कि ईरानी पंक्तियां टूट 
. गई। घबराकर वे पुल की ओर भागे, मुसलमानों ने पुल का रास्ता बन्द कर रखा 
थां, जब ईरानियों को अपने बचाव के लिए कोई शक्ल नजर न आई तो उन्होंने 
फिर से अपनी सेनाओं को दुरूस्त किया और मुसलमानों पर जोरदार हमला 
_किया। घमासान लड़ाई हुई, दोनों तरफ़ के बड़े-बड़े सरदार मारे गएं। मुसलमानों 
का पलड़ा भारी रहा, ईरानियों की पराजय हुई । तगूलब क़बीला के एक सवार ने 
सेनापति मेहरान का काम तमाम कर दिया। मेहरान के मरते ही लड़ाई ख़त्म हो 
गई। लगभग सभी ईरानी सैनिक मारे गए। जो भागना चाहते थे, वे भी दूसरी 
ओर नदी के कारण इस प्रकार घिर गए थे कि भाग न सके और मारे गए। 

काफ़ी समय के बाद जब यात्रियों का इधर गुजर हुआ तो उन्होंने जगह-जगह 
हड्डियों के ढेर पाए। स्वयं मुसन्ना का बयान है, यद्यपि मैं अनेकं बार ईरानियों 
से लड़ा, मगर पहले मैंने ऐसा घमासान युद्ध नहीं देखा था" 

इस विजय से मुसलमानों की धाक ईरानियों पर जम गई और मुसलमान 
इराक़ी इलाक़े में खूब फैल गए। 
जब यह ख़बर ईरान की राजधानी पहुंची तो खलबली मच गई । एक-दूसरे 
की नुक्ताचीनी शुरू हो गई। फल यह निकला कि पोरान दस्त को राज्य-गही से 
उतरना पड़ा और उसकी जगह सोलह वर्षीय यजुद गुर्द को सत्तारूढ़ कर दिया 
गया। उस समय यज्द गुद ही किसरा-वंश की एकमात्र यादगार था। यज्द गुर्द ने 
कुछ ऐसी नीति अपनाई कि सरदारों और मन्त्रियों के आपसी भेदभाव भी कम 
हो गए, यहां तक कि फ़ीरोज और रुस्तम जैसे सरदारों में मेल हो गया। ये दोनों 
सरदार राज्य में पूरा प्रभाव रखते थे और आपस में एक-दूसरे के दुश्मन थे। नए 
बादशाह ने कुछ सुधार-कार्रवाइयां भी कीं, सेनाओं और प्रतिरक्षा-विभाग का नए 
सिरे से गठन किया । राष्ट्रीयता की भावना को पूरे देश में पैदा करने की कोशिशों 
शुरू हो गई। क़िले और नई फ़ौजी छावनियां तैयार कराई गईं। इराक़ की उन 
आबादियों में, जिन पर मुसलमानों ने अपनी विजय-पताका फहरा दी थी, 
विदरोह-भावना भड़का कर उन्हें अपने पक्ष में कर लिया गया । इस तरह अब 
मुसलमानों के लिए इन आबदियों का कोई भरोसा नहीं रह गया। 
हजरत उमर रजियल्लाहु अन्हु को ये ख़बरें पहुंचीं तो तत्काल मुसन्ना को 
आदेश दिया कि सेनाओं को हर ओर से समेटकर अरब-सीमा की ओर हट जाओ 
और उन तमाम क्रबीलों को, जो इराक़् में फैले हुए हैं, हुक्म भेज दो कि निश्चित 
समय पर इकट्ठा हो जाएं। साथ ही बड़े-जोर-शोर से फ़ौजी तैयारियां शुरू कर दीं। 
हर ओर ऐलान करा किया कि अरब के जिलों में जहां-जहां भी वीर, योद्धा, कवि, 
वक्ता और परामर्शदाता हों, तुरन्त ख़िलाफ़त-दरबार में आ जाएं। चूंकि हज का 
जमाना आ चुका था, हजरत उमर रज़ियल्लाहु अन्हु स्वयं मक्का आए ओर हज 
से छूटे नहीं कि हर ओर से क़बीलों का तूफ़ान उमड़ आया। 
हजरतः उमर रज़ियल्लाहु अन्हु हज करके वापस हुए तो जहां तक निगाह 
जाती थी, सिर ही सिर नज़र आते थे। सभी सैनिक थे। आदेश दिया कि सेना 
को नियमित रूप दे दिया जाए और मैं स्वयं सेनापति बनकर चलूंगा । सेना जब 
तैयार हो गई तो हजरत अली रज्ञियल्लाहु .अन्हुको बुलाया, शासन-कार्य उनके 
सुपुर्द किया और स्वयं मदीना से निकलकर इराक़् की ओर चल पड़े। सरार, जो 
मदीना से 3 मील पर है, वहां पहुंच कर पहली मंजिल की। लोगों के आग्रह पर 
रात में मन्त्रणा-परिषद्‌ का आयोजन किया गया, बुजुर्ग और अनुभवी साथियों का 

आग्रह था कि ख़लीफ़ा का सेनापति के रूप में इस मुहिम के साथ जानां उचित | 
नहीं है। अगर पराजय हुई और ख़लीफ़ा को कोई क्षति पहुंची तो इस्लाम का 
अन्त ही समझा जाएगा । हजरत उमर रज़ियल्लाहु अन्हु जब न जाने पर सहमत 
हो गए तो समस्या खड़ी हो गई कि किसे सेनापति बनाया जाए । प्रसिद्ध सेनापति 
व योद्धा ख़ालिद व अबू उबैदा उस समय सीरिया के मोर्चों पर डटे हुए थे। 
आख़िर सोच-विचार के बाद हजरत अली रज़ियल्लाहु अन्हुको सेनापतित्व के लिए 
चुना गया। तुरंत दूत मदीना भेज दिया गया, लेकिन हजरत अली रज़ियल्लाहु 
अन्हुने विवशता बताई और इन्कार कर दिया। लोग अभी विचार ही कर रहे थे 
कि अब्दुर्रहमान बिन औफ़ ने साद बिन अबी वक़्क़ास का नाम पेश कर दिया । 
साद उच्च श्रेणी के सहाबी और प्यारे रसूल सल्ल० के मामूं (मामा) थे। 
उनकी वीरता और उनका साहस सभी को मान्य था, लेकिन वह सेनापतित्व-कर्त्तव्य 
भी निभा सकेंगे, इस ओर से हजरत उमर रज़ियल्लाहु अन्ह को सन्तोष न था 
मगर जब सभी ने उनके सेनापतित्व पर हामी भर ली, तो उन्होंने भी मंज़ूरी दे दी 
साथ ही यह ताकीद भी कर दी कि हर मामले में ख़लीफ़ा से मश्विरा कर लिया 
करें। अतः हज़रत उमर रज़ियल्लाहु अन्हु ने इस मुहिम के तमाम इन्तिजाम अपने 
हाथ में रखे और सेना का क्रम, आक्रमण की तैयारी, धावा, सेनाओं का विभाजन, 
तात्पर्य यह कि हर प्रकार के आदेश समय-समय पर हज़रत साद रज़ियल्लाहु 
अन्हुको देते रहे। 
साद रज़ियल्लाहु अन्हुकी नियुक्ति से लोग सन्तुष्ट थे। झण्डा फहराया 
गया और सेना आगे के लिए रवाना हो गई। सत्तरह या अठारह मंजिलें तय करने 
के बाद सेना सालबा पहुंच गई। सालबा कूफ़ा से तीन मंजिल दूर है। पानी की 
अधिकता और अच्छी जगह होने के कारण यहां हर महीने बाज़ार लगा करता 
था। हज़रत साद रज़ियल्लाहु अन्हुको ख़लीफ़ा ने आदेश दे रखा था कि जिस 
स्थान पर सेना का पड़ाव हो, वहां का नक्शा, सेना का फैलाव, जमाव का ढंग, 
रसद की स्थिति और दूसरी तमाम बातों की सूचना उन्हें नियमित रूप से दी जाती 
रहे। इसलिए पड़ाव डालते ही सेनापति ने ख़लीफ़ा हजरत उमर रज़ियल्लाहु अन्हु . 
को एक-एक बात की विस्तृत सूचना दे दी। उस समय सेना में तीस हजार सैनिक 
थे। वहां से एक सविस्तार आदेश आया। सेनापति साद ने उसके अनुसार अपनी 
सेना को नियमित रूप से गठित किया। अलग-अलग भागों की टुकड़ियों के 
अलग-अलग कमांडिंग अफ़सर नियुक्त किए। एक महीने के पड़ाव के बाद सेना 

आगे बढ़ी। रे 
यहां से चलकर शिराफ़ में पड़ाव डाला गया। ख़लीफ़ा का आदेश आया, 
शिराफ़ से आगे निकल कर क़ादसिया में पड़ाव डालो और पड़ाव इस तरह डाला 
जाए कि सामने इराक्र का क्षेत्र हो और पीछे की ओर अरब के पहाड़ हों, ताकि 
अगर नतीजा तुम्हारे हक़ में हो, तो जितना बढ़ना चाहो, बढ़ते चले जाओ और 
अगर तुम्हारे ख़िलाफ़ हो तो तुम अरब के पहाड़ों में छिपकर अपनी रक्षा कर 
सको । 
क्रादसिया नगर काफ़ी उपजाऊ और हरे-भरे भूभाग पर स्थित था और नहरों 
` और पुलों की वजह से सुरक्षित स्थान भी था। इस्लाम लाने से पहले हजरत उमर 
रज़ियल्लाहु अन्हु इस क्षेत्र से कई बार गुज़रे थे और यहां के कोने-कोने के 
जानकार -थे, फिर भी वहां की नई स्थिति को मालूम करके सेनापति को और : 
अधिक आदेश भेजे। 
क्रादसिया पहुंच कर सेनापति ने हर ओर जासूस दौड़ाए, ताकि शत्रुसेना के 
बारे में और दूसरी ख़बरों के बारे में सूचनाएं प्राप्त कर सकें। इन जासूसों ने 
आकर बताया कि फ़रुंखजाह का बेटा रुस्तम, जो आरमीनिया का मशहूर रईस 
है, सेनापति नियुक्त किया गया है और मदायन से चलकर साबात में ठहरा हुआ 
है। साद ने हजरत उमर रजियल्लाहु अन्हु को ख़बर दी, वहां से जवाब आया कि 
लड़ाई से पहले कुछ लोग दुश्मनों तक पहुंचें और उन्हें इस्लामी शिक्षाओं से 
परिचित कराएं। प्राचीनकाल में ईरानियों की राजधानी अस्तख़र थी, लेकिन 
नौशेरवां ने मदायन को अपनी राजधानी बनाया था। यह क्रादसिया से लगभग 
चालीस मील के फ़ासले पर स्थित था। मुसलमानों के चौदह दूत घोड़ों पर सवार 
होकर मदायन को चले। राह में जिधर से गुजर होता था, तमाशाइयों की भीड़ 
लग जाती थी, यहां तक कि वे राजधानी के क़रीब पहुंचकर ठहरे। यद्यपि उनका 
प्रत्यक्ष रूप यह था कि घोड़ों पर जीन और हाथों में हथियार तक न था, फिर भी 
निर्मीकता, साहस और वीरता उनके चेहरों से झलकती थी और तमाशाइयों पर 
उसका असर पड़ता था। 
यज्दगुर्द ने जब उनके आगमन की सूचना पाई तो उसने दरबार सजाने का 
हुक्म दे दिया, फिर दूतों को बुला भेजा। ये लोग अरबी जुब्बे (लम्बा पहनावा) 
पहने, कंधों पर यमनी चादरें डाले, हाथों में कोड़े लिए, मोजे चढ़ाए, दरबार में 
दाखिल हुए। पिछली लड़ाइयों की विजय से समूचे ईरान में अरब की धाक बैठ 

गई थी। यज्दगुर्द मे मुस्लिम दूतों को इस शान से देखा तो उस पर रोब-सा छा 
गया। फिर भी उसने पूछा- | 

“तुम लोग यहाँ क्यों आए हो?! 

इस शिष्ट-मडल के नेता नोमान बिन मुक्रिन थे, उन्होंने सबसे पहले इस्लाम 
की विशेषताएं बताई, फिर कहा, “इस सच्चे दीन (धर्म) से अगर आप सहमत हैं, 
तो स्वीकार कर लें। अगर आप इससे सहमत नहीं हैं, तो अल्लाह की जमीन पर 
अल्लाह के दीन ही का प्रभुत्व सर्वथा उचित है और आप उस दीन पर आधारित 
इस्लामी हुक्रूमत के अधीन हो जाएं। अगर यह भी मंज्रूर नहीं और लड़ने पर 
उतारू हैं, तो फिर तलवार हमारे-आपके बीच फैसला कर देगी ! 

ऐसी बेधडक बातें सुनकर यज़्दगुर्द गुस्से से कांप उठा और कहा, 'हे 
भाग्यहीनो! तुम इतने दुस्साहसी बन बैठे हो कि हम से इतनी बढ़-चढ़ कर बातें 
करते हो? क्या तुम्हें अपने बारे में याद नहीं रहा कि तुम से ज्यादा बद क्रिस्मत 
और नीच जाति और कोई न थी। हमारे सीमावर्ती ज॒मींदार तुम्हारी थोड़ी-सी 
सरकशी पर तुम्हें नाकों चने चबवा दिया करते थे। आज भी याद रखो कि हमारे 
सिपाही तुम्हें ऐसा पाठ पढ़ाएंगे कि तुम भूलकर भी इधर का रुख़ न करोगे । 

शिष्ट मंडल चकित रह गया, लेकिन मुगीरा बिन जरारा इस कड़वी बात को 
सहन न कर सके, उठ कर बोले- “यह ठीक है कि हम बदक्तिस्मत थे, गुमराह 
थे, आपस में कट मरते थे, अपनी लड़कियों को जिन्दा गाइ देते थे, लेकिन 
अल्लाह ने हम पर कृपा की, अपना पैगम्बर भेजा, जो वंश व परिवार की दृष्टि 
से हम सब में श्रेष्ठ था । हमने शुरू-शुरू में उसका बड़ा विरोध किया । हर प्रकार 
से उसे कष्ट पहुंचाया । वह सच कहता था, लेकिन हम उसे झुठलाते थे। आख़िर 
उसकी बातों ने धीरे-धीरे हमारे दिलों पर असर किया और हम उस पर ईमान 
लाए। वह जो कुछ कहता था, अल्लाह के हुक्म से कहता था और जो करता था, 
खुदा के हुक्म से करता था। उसने हमें कहा कि इस पाक दीन को संसार वालों 
के सामने रखो। जो लोग इस्लाम स्वीकार करें, वे तुम्हारे अधिकारों में बराबर हैं, 
लेकिन बलातू धर्म परिवर्तन गुनाह है। जिनको इस्लाम से इन्कार हो, लेकिन टैक्स 
देना स्वीकार कर लें, उनको इस्लाम की हिमायत में ले लो और उनकी जान व 
माल की हिफ़ाजत करो और जो दोनों बातों से इन्कार करें और लड़ने पर ही तुले 
रहें, उनको मुक्राबले के लिए बुलाओ और तलवार के जरिए फैसला करो । 

यज्दगुर्द शिष्टमंडल के सदस्य का यह बयान सुन कर काफ़ी नाराज हुआ। 

कहने लगा, 'अगर दूतों का क़त्ल जायज होता, तो आज तुम्हारी बोटी-बोटी करके 
चीलों और गिद्धों के आगे डलवा देता। 
इसके बाद उसको ज़लील करने के उद्देश्य से मिट्टी का एक टोकरा पेश 
किया अर्थात यह कि "तुम्हारे सिर पर ख़ाक-धूल। हम तुम्हें जलील व रुसवा 
करके अपने देश से निकाल देंगे।' वे खुशी-खुशी मिट्टी का टोकरा लिए सेनापति 
के पास पहुंचे और जिस चीज़ को ईरानियों ने अपशकुन मान कर पेश किया था, 
उसी को अच्छा शकुन समझ कर विजय की मुबारकबाद पेश कर दी कि शत्रु ने 
स्वयं ही हमें अपनी जमीन भेंट कर दी। 
इस घटना के कई महीने बाद तक दोनों ओर से कोई हलचल न हुई। 
यज़्द गुर्द के आग्रह के बाद भी रुस्तम लड़ाई को टाल रहा था। वह कई 
महीने तक साबात में डेरा डाले पड़ा रहा। 
इस मुद्दत में मुसलमान सीमावर्ती क्षेत्रों में इस्लाम का आह्वान करते, 
व्यावहारिक आदर्श प्रस्तुत करते, इससे ईरानी सरदारों को चिन्ता होने लगी कि 
कहीं सीमावर्ती क्षेत्रों में लोग मुसलमान न हो जाएं। यज्दगुर्द के पास बात पहुंची, 
उसने रुस्तम को हिदायत की कि वह मुसलमानों को इसका अवसर न दे। विवश 
हो रुस्तम की साठ हज़ार सैनिकों की सेना साबात से आगे बढ़ी और क्रादसिया 
पहुंचकर उन्होंने भी पड़ाव डाल दिया। असत्य पर आधारित ये ईरानी सेनाएं 
जिन-जिन स्थानों से गुजरी, अपने दुराचरण का प्रमाण जुटाती गई, तमाम अफ़सर 
शराब पीकर निर्लज्जता के हर काम कर डालते थे, लोग मुसलमानों के शुद्ध 
आचरण को देख-समझ चुके थे, ईरानियों के दुराचरण का प्रभाव उन पर उल्टा 
ही पड़ा और वे खुल्लम-खुल्ला कहने लगे-““लगता है, ईरानी साम्राज्य का अन्त 
क़रीब आ गया है।” 
रुस्तम चूंकि लड़ने से जी चुराता था, इसलि उसने साद रज़ियल्लाहु अन्हुको 
कहलवा भेजा कि कोई विश्वसनीय दूत भेजो, जिससे समझौते के लिए वार्ता की 
जा सके। रुबई बिन आमिर को यह काम सौंपा गया । उनका पहनावा बहुत सादा 
था। उनके हाथ में एक नेज़ा था, दूसरे में तलवार। इसी रूप में शान-शौकत भरे 
ईरानी दरबार में पहुंचे। नियमानुसार जब संतरियों ने नेजा और तलवार लेनी, 
चाही, तो उन्होंन इन्कार कर दिया और कहा कि मुझे तुमने ख़ुद बुलाया है, तो 
मैं आया हूं। अगर मेरी इच्छानुसार मुझे दरबार में जाने की इजाज़त नहीं मिल 
सकती, तो मैं लौट जाऊॅगा। जब रुस्तम को इस बात की ख़बर दी गई, तो उसने 

कहा, “कोई हरज नहीं, आने दो। ““चुनांचे रुबई को दरबार में लाया गया, लेकिन: 
उन पर ईरानी दरबार की शान व शौकत का कोई प्रभाव न पड़ा। रुस्तम ने रुबई 
से पूछा, “इस देश में क्यों आए हों?” उन्होंने बिना किसी झिझक के जवाब 
दिया- इसलिए कि रचित वस्तुओं के स्थान पर रचयिता की भक्ति की जाए । 

रुस्तम कुछ क्षणों के लिए चुप रहा, फिर बोला, हम सलाह व मश्विरे के बाद 
जवाब तुम्हारे पास भिजवा देंगें। | 

दरबारियों ने जब रुबई का जंग लगा म्यान देखा, तो चकित होकर पूछा 
'क्या इसी बलबूते पर हमसे लड़ने आए हो?” लेकिन जब रुबई ने तलवार म्यान 
से खींच कर दिखाई तो उनकी आंखें चकाचौंध हो गईं। 

रुबई तो वापस आ गए, मगर सन्देश भेजने-भिजवाने का सिलसिला बराबर 
चलता रहा। 

रुरूतम ने एक और कोशिश की कि किसी तरह ये लोग बिना लड़े ही वापस 
लौट जाएं। अतएव उसके कहने पर मुगीरा को दूत के रूप में उसके पास भेजा 
गया। रुस्तम के दरबार की शान व शौकत आंखों को चुंधिया रही थी। दीबाज 
व हरीर के परदे, रेशमी क्रालीन, सोने के जड़ाऊ सिंहासन, सन्तरी पहरेदार, रक्षक, 
सुनहरी रूपहली वर्दी वाले सिपाही, दोनों ओर खड़े अरब दूत को आतंकित व 
प्रभावित करने के लिए काफ़ी थे। रुस्तम का ख़्याल था कि अरब दूत ईरानी 
दरबार की भव्यता को देखकर आतंकित हो जाएगा और अपने सेनापति को : 
मश्विरे देगा कि यहां से बिना लड़े वापस चले जाने में ही बुद्धिमानी है। पर मुगीरा 
भी प्रभावित न हुए। उन्होंने भी रुबई की तरह नेजे और तलवार को द्वार पर रख 
देने से इन्कार कर दिया। आख़िर जब इसी हालत में अन्दर आने की अनुमति दी 
गई तो वे सीधे आसन पर जा चढ़े और रुस्तम के पास बैठ गए। रुस्तम का. 
गुस्सा भड़क उठा कि अरब ऐसा दुस्साहस कर सकता है कि वह चीफ़ आफ़ दी 
स्टाफ़ का यों अनादर करे। मगर मुगीरा तो सबके पैदा करने वाले की इबादत 
करते थे, उन्होंने निस्संकोच भाव से रुस्तम से कहा, “तुमने क्यों ढोंग रचा रखा 
है कि तुम ख़ुद तो इतने ऊंचे बैठे हो और दूसरे लोग नीचे। तुम्हें शर्म आनी 
चाहिए कि जो तुमने अल्लाह के बन्दों के बीच इतने दर्जे बना रखे हैं। 
मनुष्य-मनुष्य के रूप में समान है और तुम्हारा यह भेद-भाव तो मानवता के 


विपरित है!” 
रुस्तम ने उनकी बात को राल दिया और सीधी-सीधी बात को ऐसे पी 

गया, मानो कोई बात ही नहीं हुई। रुख बदलते हुए उसने कहा, “हमारा साजो 
सामान तुमने देख लिया है। तुम्हारे लिए बेहतरी इसी में है कि तुम हमारे देश से 
अपनी जानें बचाकर वापस चले जाओ । हम तुमसे किसी प्रकार की छेड़-छाड़ न 
करेंगे, बल्कि तुम्हें बहुत कुछ इनाम देंगे !” 
मगर इन बातों को सुनकर मुगीरा के कानों पर जूं तक न रेंगी। उनका उत्तर 
यही था कि या तो हमारी शर्ते मान लो, वरना तलवार हमारे और तुम्हारे बीच 
फैसला कर देगी। 
` रेस्तम का इतना सुनना था कि क्रोध से उसकी रगें तन गई और कहा, 
“सूर्य की क़सम! मैं तुम सबको तबाह ही करके छोडूंगा ।” 

क्रादसिया की लड़ाई 


अब तक रुस्तम लड़ाई को बराबर टाल रहा था, मगर अब मुगीरा से बातें 
होने के बाद वह इतना उत्तेजित हो उठा कि सच में लड़ाई की तैयारी शुरू कर 
दी और आदेश दिया कि नहर, जो बीच में रुकावट डाल रही थी, सुबह तक पाट 
दी जाए। फिर क्या था, सुबह तक आदेश का पालन कर दिया गया और दोपहर 
से पहले-पहले सेना उस पार आ गई। रुस्तम स्वयं शस्त्रों से लैस हुआ, दोहरे 
कवच धारण किए और विशेष घोड़े पर सवार होकर जोश मे बोला, “ दुष्ट अरब 
को चकनाचूर कर दूंगा।” किसी सिपाही ने कहा- 'हां, अगर ख़ुदा ने चाहा ।' 
बोला- ख़ुदा ने न चाहा, तब भी! 

कि उसने सेना को नियमित ढंग से सजाया, आगे-पीछे तेरह पंक्तियों में उसे . 
विभाजित किया। मध्यम पंक्ति के पीछे हाथियों का क्रिला बांधा और सख्त 
मोर्चाबंदी कर सेना को इस तरह लड़ाई के मैदान में उतारा कि उसकी पंक्तियों 
को तोड़ना आसान न हो सके। साथ ही लड़ाई के मैदान में राजधानी तक हर-हर 
क्षण सूचना भेजने के लिए जगह-जगह आदमी बिठा दिए। 

हजरत साद रज़ियल्लाहु अन्हु बीमार थे, इसलिए सेना के साथ न जा सके। 
ख़ालिक़ बिन अर्तफ़ा को अपनी जगह पर सेनापति नियुक्त कर दिया। अरब के 
कवियों ने अपनी कविताओं से और वक्ताओं ने अपने भाषणों से इस्लामी सेना 
कां उत्साह और हौसला बढ़ा रखा था। क्रारियों (क्कुरआन पढ़ने वालो) ने जिहाद 
को आयतों का पाठ कर-करके पूरी सेना को जिहाद-भाव से भर दिया। 

लड़ाई शुरू हो गई। बारी-बारी दोनों ओर के वीर-योद्धा निकल कर 
एक-दूसरे से भिड़े, फिर आम जंग शुरू हो गई। अरब घोड़े हथियारों से डर कर 
भागे, मगर अरब योद्धाओं ने उन पर तुरन्त क्राबू पा लिया और इस तेज़ी से 
हमला किया कि हाथियों पर सवार सैनिकों को नीचे गिरा दिया और हाथियों को 
मैदान से भगा दिया। यह क्रादसिया की पहली लड़ाई थी। 

यद्यपि साद बीमार थे, चलने-फिरने से मजबूर थे, इसके बावजूद नए 
सेनापति की क्रदम-क्रदम पर रहनुमाई कर रहे थे। अगली सुबह साद रज़ियल्लाहु . 
अन्हुने शहीदों का क्रफन-दफ़न कराया, घायलों की जांच-पड़ताल की। अभी वे 
इन कामों में ही व्यस्त थे कि जासूसों ने ख़बर दी कि हज़रत उमर रज़ियल्लाहु 

अन्हु के हुक्म के मुताबिक सीरिया से छः हज़ार की सेना सहायता के ड 
रही है। इस ख़बर के मिलते ही मुसलमानों के दिल को ढाढ़स बंध गई। 
बारी-बारी अपनी शक्ति का परीक्षण करते रहे, फिर घमासान लड़ाई शुरू हो गई। 

सेना अधिकारी क़राअक्राअ ने अरबी घोड़ों पर झोल और काले बुरे डाल कर 
उनको इतना डरावना बनाया कि ईरानी घोड़े और हाथी उनसे डर गए। इस लड़ाई 
में दो हज़ार मुसलमान और दस हज़ार ईरानी मारे गए और घायल हुए। इस 
लड़ाई में वहतन मारा गया, और भी दूसरे कई योद्धा इस लड़ाई में काम आए। 

तीसरी लड़ाई घमासान की थी। सेना अधिकारी क्राअक्राअ ने सुबह से पहले 
कुछ टुकड़ियां भेज दीं और उनको हुक्म दिया कि जब लड़ाई शुरू हो तो ठीक 
उसी समय घोड़े दौड़ाते हुए लड़ाई के मैदान में पहुंचें और प्रचार करें कि नई 
कुमुक सीरिया की ओर से आई है। साथ ही यह भी कि ये टुकड़ियां एक साथ 
नहीं, बारी-बारी आएं । इस चाल से ईरानियों पर आतंक छा गया। 

लड़ाई शुरू हुई। नारों की गूंज से घरती कांप उठी। अरबों ने एक ईरानी 
भयानक हाथी को इस तरह घायल किया कि वह पागल होकर लड़ाई के मैदान 
की ओर भागा। उसकी देखा-देखी सब हाथी उसके पीछे भाग निकले । सारी रात 
लड़ाई जारी रही, लोग नींद और थकावट से चूर थे, मगर लड़ाई घमासान की 
चलती रही। सवार घोड़ों पर कूद पड़े। मुसलमानों ने नेज़े फेंक कर तलवारें उठा 
लीं और ईरानी सेना को धकेलते हुए रुस्तम तक पहुंचे, वह सिंहासन पर 
विराजमान था। यह दृश्य देख कर वह डर गया, लेकिन बचने की कोई शक्ल न 
देख कर तुरन्त तलवार लेकर मुसलमानों के मुक्राबले में डट गया। घावों से जब 
छलनी हो गया तो भाग कर सामने नहर में कूद पड़ा। मुसलमानों ने भी उसके 
पीछे छलांग लगा दी और उसे बाहर निकालकर उसका अन्त कर दिया और नारों 
से असमान सिर पर उठा लिया। 

जब ईरानी सेना ने रुस्तम के मारे जाने की ख़बर सुनी, बदहवास हो गई, 
उसका मनोबल टूट गया, वह उत्साह खो बैठी और भगदड़ मच गई। मुसलमानों 
ने भागती हुई सेना का पीछा किया और उनमें से बहुतों को मौत के घाट उतार 


दिया। मो | 
जिस समय क्रादसिया की लड़ाई चल रही थी, मुसलमानों के ख़लीफ़ा 

हजरत उमर रज़ियल्लाहु अन्हु ने जैसे मानो आदत बना ली थी कि हर दिन 

मदीना से बाहर निकल जाते और इन्तिजार में रहते कि अगर कोई दूत लड़ाई के 


हज़रत उमर रज़ियल्लहु अछु 55 अन्हु 55 
मैदान से किसी तरह ख़बर लाए, तो रास्ते ही में उससे सुन लें। अतएव जिस दिन 
साद का दूत विजय-पत्र लेकर मदीना के क़रीब पहुंचा तो हजरत उमर रज्ञियल्लाहु 
अन्हु रास्ते ही में मौजूद मिले। आपने दूत से पूछा कि तुम कहां से आए हो? 
उसने बताया कि वह अमीरुल-मोमिनीन (ख़लीफ़ा) को विजय की सूचना देने 
आया है। आप हालात पूछने के लिए दूत के ऊंट के साथ-साथ भागे जा रहे थे। 
जब शहर में दाखिल हुए और हरेक ने आपको अमीरुल मोमिनीन कह कर 
सम्बोधित किया तो दूत बड़ा घबड़ाया। उसने ख़लीफ़ा के साथ अपनी गुस्ताख़ी 
की माफ़ी चाही, मगर आप तो ऐसी बातों को कोई महत्व ही न देते थे। कहा : 
“नहीं, कोई बात नहीं, तुम तो अपनी बातें कहे जाओ ।” और इसी तरह वह बात 
करते-करते घर तक आए, मदीना पहुंचकर खुली सभा में विजय की शुभ-सूचना 
दी और एक अति प्रभावपूर्ण वक्तव्य दिया, जिसका कुछ अंश इस प्रकार है :- 

“मुसलमानो! मैं बादशाह नहीं हूं कि तुम को गुलाम बनाना. चाहं, मैं खुद- 
खुदा का गुलाम हू, हां, ख़िलाफ़त का बोझ मेरे सिर पर रखा गया है। अगर में 
इस तरह तुम्हारा काम करू कि तुम चैन से घरों में सोओ, तो यह मेरा सौभाग्य 
है। मैं तुम्हें सिखाना चाहता हूं लेकिन कथन से नहीं, बल्कि कर्म से ।” 

क्रादसिया की लड़ाई में जो ईरानी या अरब मुसलमानों से लड़े थे, उनमें ऐसे 
भी थे जो दिल से लड़ना नहीं चाहते थे, बल्कि जबरदस्ती सेना में पकड़ कर लाए 
“गए थे। बहुत-से लोग घर छोड़कर निकल गए थे। विजय के बाद ये लोग साद 
के पास आए और अम्न की दरखास्त की। हजरत साद रजियल्लाहु अन्हुने 
ख़लीफ़ा को इस स्थिति से अवगत कराया। हज़रत उमर रज़ियल्लाहु अन्हु ने 
सहाबियों को बुलाकर राय ली और सबने एक राय होकर इसे स्वीकृति दे दी। 
सार यह कि समूचे देश को अम्न दे दिया गया । जो लोग घर छोड़ कर निकल गए 
थे, वापस आ-आकर आबाद होते गए | फिर जनता से मुसलमानों का यह सम्पर्क 
इतना बढ़ा कि अक्सर बुजुर्गों ने उनसे रिश्तेदारियां भी क्रायम कर लीं। 


बाबिल की ओर 


ईरानी क्रादसिया से परास्त होकर भागे तो बाबिल में ही ठहर सके | बाबिल _ 
एक सुरक्षित और सुदृढ़ सैनिक छावनी थी। वहां सेना का जमाव शुरू हो गया। 
इस नई सेना का सेनापति फ़ीरोज नियुक्त किया गया था! i 

जब इसकी सूचना हज़रत साद रजियल्लाहु अन्हु को पहुंची, तो उन्होंने इस 

सैनिक जमाव को नष्ट करने का निश्चय कर लिया और बाबिल की ओर सेना 
लेकर चल पड़े। कुछ सेना आगे भेज दी, ताकि वह रास्ता साफ़ करती जाए। इस 
डुकड़ी की शत्रुओं से जगह-जगह झड़पें हुई और मार्ग में बाधाएँ भी पड़ीं। लेकिन 
वह हर जगह विजयी ही होती रही। बाबिल पहुंचकर ईरानी और इस्लामी सेनाओं 
में घमासान का युद्ध हुआ । नेज़े से नेज़ा और तलवार से तलवार टकराई । ईरानी 
सेना हार गई और वह भाग निकली । 

हजरत साद ने बाबिल में कुछ दिनों तक और रुकने का निश्चय किया 
और जुहारा के कमांड में एक टुकड़ी आगे रवाना कर दी । ईरानी सेनाएं बाबिल 
से भाग कर कूसी में ठहरी थीं और शहरयार के नेतृत्व में मुसलमानों का मुक्रबला 
करने की तैयारियां कर रही थीं। जुहारा कूसी से गुजरे तो शहरयार मुक्राबले पर 
आ गया और लड़ाई के मैदान से आकर पुकारा कि जो वीर पूरी सेना में चुना 
हुआ हो, आकर मुझ से लड़ ले। ज़ुहारा ने कहा, 'मैने स्वयं तेरे मुक़ाबले में आने 
का निश्चय किया था, लेकिन तेरा यह दावा है तो कोई गुलाम ही तेरे मुक्राबले 
को जाएगा। यह कह कर नाबिल को, जो तीन क़बीले का गुलाम था, इशारा 
किया, उसने घोड़ा आगे बढ़ाया। शहरयार भारी शरीर वाला नामी योद्धा था | 
नाबिल को कमजोर देखकर नेज़ा हाथ से फेंक, गरदन में हाथ डाल कर जोर से 
ख़ीचा और ज़मीन पर गिरा कर सीने पर चढ़ बैठा संयोग की बात, शहरयार का 
अगूंठा नाबिल के मुंह में आ गया। नाबिल ने इस जोर से काटा कि शहरयार 
तिलमिला उठा। नाबिल मौक़ा पाकर उसके सीने पर चढ़ बेठा और तलवार से 
उसके पेट को फाड़ डाला। शहरयार बड़े ही मूल्यवान वस्त्रों और हथियारों से 
सुसज्जित था। नाबिल ने कवच आदि उसके शरीर से उतारकर हजरत साद 
रज़ियल्लाहु अन्हुके आगे लाकर रख दिए। साद ने ये चीजें उसको पुरस्कार स्वरूप 
दे दीं। इस लड़ाई में भी ईरानियों के क्रदम उखड़ गए और चे बहुत बुरी तरह 
लड़ाई के मैदान से भाग निकले। 

कूसी एक ऐतिहासिक जगह थी। हज़रत इब्राहीम (अलै०) को नमरूद ने 
यहीं क़ैद कर रखा था। हज़रत साद ने उस जेलख़ाने को जकार देखा, जहां हजरत 
इब्राहीम (अलै०) क़ैद किए गए थे | वहां से वह वहराशेर पहुंचे । इस शहर के नाम 
के रखने का कारण यह बयान किया जाता है कि ईरान के किसरा (सम्राट) ने 
एक शेर पाल रखा था, इसलिए शहर को बहरा शेर कहते थे। जब मुसलमानों की 
सेनाएं इस शहर में पहुंचीं तो शत्रु ने इस शेर को सेना की ओर छोड़ दिया। शेर 

ने हाशिम पर, जो 'कमांडर थे, हमला किया। उन्होंने फुर्ती से तलवार मारी कि 
एक ही वार में शेर का काम तमाम हो गया। मुसलमानों ने इसे विजय का शुभ 
आरम्भ समझा और आगे बढ़कर शहर को घेर लिया। आस-पास के लोगों ने 
समझौता करके जिज़या देना सवीकार कर लिया, लेकिन इस शहर का घेराव दो 
महीने तक रहा। आख़िर नगरवासी तंग आ गए और एक दिन शहर से निकल 
कर मुसलमानों के मुक्राबले में जा डटे। लडाई शुरू हो गई । प्रसिद्ध सरदार जुहारा 
ने ईरानियों के सरादार शहर बराज को मार डाला। ईरानियों के छक्के छूट गए, 
आख़िर हार माननी पड़ी। 


मदाइन की विजय 


अब मदाइन और बहराशेर में केवल दजला नदी रुकावट बनी हुई थी। 

ईरानियों ने पुल तोड़ डाला ताकि मुसलमान नदी पार न कर सकें, यद्यपि नदी में. 
बाढ़ आई हुई थी, फिर भी साद ने यह कह कर नदी में घोड़ा डाल दिया कि 'हे 
ईमान वाले मुसलमानो! शत्रु ने हार की ओर से विवश होकर नदी के दामन में 
पनाह ली है। यह मुहिम जीत लो तो फिर रास्ता साफ़ है / यह कह कर घोड़ा नदी 
में दाल दिया। उनको देख कर और यह सुनकर औरों ने हिम्मत की और तत्काल 
सबने घोड़े नदी में डाल दिए। नदी का बहाव जोरों पर था, मौजें मुसलमानों को 
इधर-उधर धकेल रही थीं। मगर वे थे कि पूरे शान्त मन से अल्लाह पर भरोसा 
किए आगे बढ़े जा रहे थे। नदी के दूसरे तट से ईरानी सेनाएं तीरों से बारिश कर 
रही थीं, लेकिन यह बारिश मुसलमानों के बढ़ते प्रवाह को न रोक सकी। जब 
ईरानियों ने देखा कि मुसलमान बाढ़ की तरह बढ़े चले आ रहे हैं तो उनकी सेना 
की टुकड़ी नदी में कूद पड़ी, लेकिन मुसलमानों ने उसे बुरी तरह पराजित कर 
दिया। | । 

शाही परिवार को यज़्दगुर्द हलवान भेज चुका था। जब इस जबरदस्त फ़ौज 
को देखा तो स्वयं वहां से चल दिया। अब मुसलमान बिना किसी अवरोध के 
शहर में दाखिल हुए और अल्लाह का शुक्र अदा किया। शाही महल में 
राज-सिंहासन के बजाय मेम्बर (जिस पर खड़े होकर जुमे की नमाज़ से पहले 
खुत्वा दिया जाता है) खड़ा कर दिया और पहली जुमा की नमाज़ बड़ी शान व 
. शौकत के साथ इराक़ में अदा की गई। 
यह एक प्रामाणिक ऐतिहासिक घटना है कि हजरत साद रज़ियल्लाहु अन्हुने 

राजमहल की मूर्तियों को न तोड़ा, बल्कि सबको पड़ा रहने दिया और उसी महल पड़ा रहने दिया और उसी महल 
में जुमा की नमाज़ अदा की। शाही महलों का ख़ज़ाना और दूसरी ईरानी क्रीमती 
चीजें साद के सामने पेश की गईं। इनमें कुछ ऐसी अनोखी-अनोखी वस्तुएं भी थीं 
कि जिन्हें देखकर मानव-बुद्धि चकित रह जाती है। क्यानी सिलसिले से लेकर 
नौशेरवां के समय तक की असंख्य यादगारें थीं। नौशेरवां का मणिजड़ित मुकुट, 
किसरा, हरमुज और क्रिबाद के खंजर, राजा बसहर, ख़ाक़ानेचीन और बहराम की 
तलवारें, ये सब वस्तुएं बड़ी अद्भुत थीं। सोने के घोड़े और ऊंटनियां भी थीं जिन 
पर कसी सजाऊ जीनें और पालान दर्शकों को स्तब्ध कर देती थीं। इन चीजों के 
साथ-साथ एक सोने का फ़र्श था, जिस पर बैठ कर ईरानी सम्राट महफ़िले शराब 
गर्म किया करता था। उसमें जवाहरात, नीलम, जमर्रुद और पुखराज के बेल-बूटे 
बने हुए थे। ये और इसी प्रकार के विचित्र से विचित्र सामान उन लोगों के हाथ 
लगे जो बहू थे। मगर उनकी ईमानदारी, सच्चाई का हाल यह था कि सब चीजें 
लाकर अपने सेनापति के आगे रख दीं। सेनापति साद भी उनकी ईमानदारी और 
सच्चाई से प्रभावित हुए बिना न रहे। तीस मिलियन दिरहम का लूट का माल 
सेना में बांट दिया गया। फ़र्श और पुरानी यादगारें, पूरी की पूरी मदीना भेज दी 
गईं। हजरत उमर रज़ियल्लाहु अन्हु का विचार था कि इन सबको सुरक्षित रख 
लिया जाए, मगर हजरत अली रज़ियल्लाहु अन्हुऔर दूसरे लोगों के सलाह व 
मशविरे से ये चीजें भी सेना में बंटवा दी गई। 

जब लूट का माल लोगों में बांटा जा रहा था तो हज़रत उमर रज़ियल्लाहु 
अन्हु फूट-फूटकर रो रहे थे, किसी ने कहा, यह तो प्रसन्न होने की बात है और 
आप रो रहे हैं। आपने उत्तर दिया कि यह धन-दौलत प्रायः किसी भी क्रौम में 
फूट और द्वेष-भाव डाल देता है, मैं इस भय से प्रकम्पित हूं कि कहीं यह 
धन-सम्पति हमारे लोगों को लोभ-लालच का शिकार न बना दे! 


इराक़ की अन्तिम लड़ाई 


इराक़ की अन्तिम लड़ाई जलूला पर सन्‌ ।6 हि० में हुई । यह बगदाद शहर 
से खुरासां जाते हुए रास्ते में पड़ता था। मदाइन की हार के बाद ईरानियों ने 
जलूला में बड़ी जोरदार तैयारियां शुरू कर दीं। सेना के कमांडर यर्जाद ने, जो : 
रुस्तम का छोटा भाई था, शहर के चारों और खाई खुदवाई और हर सम्भव उपाय 
से युद्ध जीतने का काम लिया। साद ने इन तमाम हालात से अमीरुल मोमिनीन 

(मुसलमानों के अध्यक्ष) को सूचित कर दिया, वहां से आदेश मिला कि हाशिम 
बिन उत्बा को बारह हजार सेना के साथ इस मुहिम पर भेजा जाए, सेना ने आगे 
बढ़कर शहर को घेर लिया। कभी-कभी ईरानी शहर से निकल कर मुसलमानों का 
मुक़ाबला करते, मगर अधिकतर क्रिला बन्द रहते । अस्सी दिन तक घेराव हुआ। 
यद्यपि इस अवधि में कई छोटी-छोटी लड़ाइयां हुई, लेकिन दोनों पक्ष अपनी हठ 
पर अड़े रहे। एक दिन ईरानियों ने अचानक इस जोर से हमला किया कि 
मुसलमानों के छक्के छूट गए। भगर संयोग कहिए या अल्लाह की मदद, ठीक 
उसी वक़्त जोर से आंधी चली कि ईरानियों को पीछे हटना पड़ा। वे घबराहट और 
परेशानी में उलटे पांव भागे, अतः हजारों भागते हुए खाई में गिरकर काल के गाल 
में समा गए। इस ख़बर से मुसलमानों में साहस पैदा हुआ और उन्होंने नारा 
लगाते हुए पूरे जोर-शोर से हमला कर दिया । घमासान का युद्ध हुआ, मुसलमान 
लड़ते-भिडते क्रिले के दरवाज़े तक पहुंच गए और शहर में दाखिल होकर उस पर 
क़ब्जा कर लिया। | 

जब यज्दगुद को जलूला की हार की ख़बर मिली तो वह रय (ईरान) को 
भाग गया। मुसलमानों ने हर तरफ़ इसकी मुनादी करा दी। चूंकि यहां इराक़् की 
सीमा समाप्त हो जाती थी, इसलिए इराक़् की विजय अन्त को पहुंच गई। हर 
तरफ़ शान्ति की घोषण कर दी गई। जियाद ने हजरत उमर रजियल्लाहु अन्ह से 
निवेदन किया कि वह एक भारी सेना के साथ ईरानियों का पीछा करें, मगर इसे 
हजरत उमर ने स्वीकार नहीं किया और कहा, मैं चाहता हूं कि हमारे और 
ईरानियों के बीच पहाड़ सीमा बनाए रखें। मुझे अपने भाइयों की सुरक्षा का ख्याल 
है और सुरक्षा इसी प्रकार संभव है कि अभी ईरानियों को उनके हाल पर छोड़ 
दिया जाए और जो क्षेत्र जीते जा चुके हैं, उनमें पूर्ण शान्ति स्थापित की जाए 
और लोगों की जान-माल की पूरी रक्षा की जाए। राज्य को सुदृढ़ बनाया जाए। 
इस प्रकार ईरानी हम पर हमलावार होने का विचार भी न लाएंगे। 

दमिश्क़ की लड़ाई 


सन्‌ ।3 हि० के आरम्भ में हज़रत अबूबक्र रज़ियल्लाहु अन्हुने सीरिया 

(शाम) पर कई दिशाओं से चढ़ाई की थी। आपने अबू उबैदा को हम्स पर, यजीद 
बिन अबू सुफ़ियान को दमिश्क़ पर, शुरहबील को जार्डन पर और अम्र बिन आस 
को फ़लस्तीन पर नियुक्त किया था। जब ये लोग अरब सीमा से बाहर निकले, 
तो उन्हें हर क़दम पर रूमियों के जत्ये मिले, जिन्होंने उनसे नियमित लड़ाइयां 
लड़ीं। ऐसी स्थिति में इन सब लोगों ने सलाह-मश्विरे के बाद यह तय किया कि 
बहुत-से मोर्चों का खोलना सही नहीं है, बेहतर यही है कि शत्रु का मुक्राबला 
मिल कर किया जाए, लेकिन इसके लिए ख़लीफ़ा की इजाजत जरूरी थी । अतएव 
एक दूत आपकी सेवा से इजाज़त लेने और अधिक सेनाओं के भेजने की मांग 
करने के लिए भेजा गया। प्रसिद्ध योद्धा व सेनापति हज़रत ख़ालिद उन दिनों 
इराक़ की मुहिम में लगे हुए थे। वे ख़लीफ़ा का आदेश पा कर वहां से दमिश्‍क़् 
रवाना हुए और रास्ते में छोटी-बड़ी लड़ाइयां लड़ते अजनादैन पर आ पहुंचे । क़ैसर 
(रूम के सम्राट) ने मुक्राबले की ठान कर बहुत बड़े पैमाने पर जंगी तैयारियां शुरू 
कर रखी थीं। अजनादैन पर दोनों सेनाओं की भिडन्त हुई | शुरहबील, यजीद और 
अम्र बिन आस भी वहां आ पहुंचे, घमासान की लड़ाई हुई। मुसलमानों के तीन 
हजार सैनिक लड़ाई में शहीद हुए। रूमियों को परास्त होना पड़ा। यहां से छुटते 
ही ख़ालिद ने फिर दमिश्क़ का रुख़ किया और दमिश्क़ पहुंच कर हर ओर से 
नगर को घेर लिया। यद्यपि यह घेरा हज़रत अबूबक्र रज़ियल्लाहु अन्हुके 
ख़िलाफ़त-काल में शुरू हुआ। मगर विजय तक पहुंचते-पहुंचते हज़रत उमर 
रजियल्लाहु अन्हु ख़लीफ़ा हो चुके थे। 

.  दभिश्क्क जिसे एशिया का वीनस कहा जाता है, सीरिया राज्य का प्रसिद्धतम 
नगर था। चारों ओर फ़सील (सीमावर्ती ऊंची दीवारें) थीं। खालिद रज़ियल्लाहु 
अन्हुने तमाम द्वारों पर सेनाओं को तैनात कर दिया और पूरी तरह नगर का घेराव 
कर लिया। मुसलमानों का टिड्डी दल देखकर ईसाई बहुत हैरान और पेरशान हुए, 
मुख्य रूप से इस कारण कि उनके जासूस, जो स्थिति समझने के लिए मुसलमानों 
की सेना में आते थे, देखते कि पूरी सेना में जोश है, हौसला है, उत्साह है, हर-हर 
व्यक्ति में वीरता, दृढ़ता, जमाव और निश्चय पाया जाता है। फिर भी उन्हें इस 

विचार से थोड़ी-सी तसल्ली होती थी कि अरब गर्म देश के रहने वाले हैं, इसलिए 
वे यहां की सर्दी सहन न कर पाएंगे, मगर जब जाड़ों में भी मुसलमानों के साहस 
और निश्चय में कोई अन्तर न पैदा हुआ और वे यथावत्‌ घेरा डाले रहे, तो 
ईसाइयों के छक्के छूट गए। ख़ालिद रज़जियल्लाहु अन्हुने जो एक अनुभवी 
सेनापति थे; भांप लिया कि दमिश्क़वासी सहायता (कुमुक) के इन्तिजार में हैं, 
इसलिए उन्होंने जुल कलाअ को कुछ सेना लेकर हम्स की ओर रवाना कर दिया 
कि अगर उस ओर से कोई कुमुक आए तो उसे रोके रखें। उनका अन्दाज़ा सही 
निकला और ज़ुलकलाज़ ने उस कुमुक को, जो हम्स की ओर से आई थी, रोके 
रखा। दमिश्क़ वालों को निराशा ही हाथ लगी। 

हजरत खालिद रज़ियल्लाहु अन्हुने जासूसी की व्यवस्था बड़ी अच्छी कर रखी 
थी। उनके जासूस ख़बर पहुंचाने में बड़े दक्ष थे। एक दिन उन्होंने सूचना दी कि 
दमिशक़् के उच्च प्रशासक के यहां लड़का पैदा होने की खुशी में तमाम लोग 
उत्सव मनां रहे हैं। रात को दमिश्क़ के सैनिकों ने भी शराब पी है और सायं ही 
से मद-मत्त होकर पड़ गए हैं। ख़ालिद ने अपने कुछ वीर साथियों के साथ मश्कों 
के सहारे खाई पार की और फ़सील पर चढ़ गए । द्वारपाल को क़ब्जे में किया और 
ताले तोड़ कर फाटक खोल दिए। इधर सेना पहले से तैयार खड़ी थी, फाटकों के 
खुलते ही बाढ़ की तरह भीतर घुस आई और देखते-देखते पूरे नगर पर मुसलमानों 
का क़ब्जा हो गया! 


अब फ़हल में 


. दमिश्क की पसपाई के बाद रूमी काफ़ी निराश हुए। मगर एक बार उन्होंने 
फिर हिम्मत जुटाई, मुसलमानों से मुकाबले का निश्चय किया और प्रण किया कि 
या ती वे अरबों को नष्ट-विनष्ट करके पराजय के कलंक को मिटा देंगे या स्वतः 
ही अपना अस्तित्व खो बैठेंगे! इस संकल्प के बाद उनकी तैयारियां जोर-शोर से 
शुरू हो गईं। दमिश्क़ की विजय के बाद मुसलमानों ने जार्डन का रुख़ किया। 
रूमियों ने उस प्रान्त के प्रसिद्ध नगर बेसान में सेनाएं एकत्रित करनी शूरू कर 
दीं। रूमी सम्राट हिरक़्ल की भेजी हुई वह कुमुक भी यहां आ मिली, जिन्हे 
जुल-कलाअ ने रोक दिया था। इस प्रकार 30-40 हज़ार की एक भारी सेना 
सकलार नामक योद्धा के सेनापतित्व में मुसलमानों से मुक्राबले के लिए तैयार आ 

खड़ी हुई। 

यहां यह बात याद रखने की है कि उस समय सीरिया प्रान्त छ जिलों पर 
सम्मिलित था, जिनमें से दमिश्‍क्र, हम्स, जार्डन, फ़लस्तीन प्रसिद्ध जिले थे। जोईन 
का हेड क्वार्टर तबरिया था, यह दमिश्क़ के चार मील पर स्थित है। तबरिया के 
पूरब में एक प्रसिद्ध झील है, जो बारह मील लम्बी हे। झील से कुछ ही मील के 
फ़ासले पर एक छोटा-सा क्रस्बा है, जिसक नाम उस समय सला था और अब 
फ़ह्ल में है। तबरिया के दक्षिण में बेसान स्थित है। इनमें आपस की दूरी अठारह 
“मील है। 

रूमी सेनाएं बेसान में एकत्रित हुई, तो मुसलमानों ने उनके सामने फ़ह्ल में 
पड़ाव डाला। रूमी भयभीत थे कि पुसलमान एकाएक उनपर आ पड़ेंग, इसलिए 
उन्होंने आस-पास की नहरों के बांध तोड़ दिए, जिससे फ़हल से बेसान तक पानी 
ही पानी हो गया। तमाम रास्ते रुक गये, मगर रूमियों की यह चाल भी 
मुसलमानों को आगे बढ़ने से न रोक सकी। मुसलमानों के इस साहस और दृढ़ता 
को देख कर ईसाई समझौता करने पर तैयार हो गए। अबू उबैदा, जो सेनापति 
थे, उन्होंने मुआज़ बिन जबल को वार्ता के लिए रूमियों के पास भेजा । मुआज 
एक घोड़े पर सवार होकर शत्रु की सेना में जा पहुंचे और घोड़े से उतर कर जमीन 
पर बैठ गए। रूमियों को उनकी सादगी पर बड़ा आश्चर्य हुआ। एक व्यक्ति ने 
उनका घोड़ा थाम लिया और कहा कि आप अन्दर जाकर दरबार में बैठिए। 
उन्होंने इससे इन्कार कर दिया। रूमियों ने चकित होकर कहा कि हम एक दूत 
के रूप में तुम्हारा आदर करना चाहते हैं, मगर तुम्हें इसका कुछ एहसास नहीं। 
हजरत मुआज ने कहा कि मैं उस फ़र्श पर, जो गरीबों का हक़ छीन कर तैयार 
हुआ है, बैठना ही नहीं चाहता। ईसाई दुख प्रकट करने लगे और कहा कि हम 
लोग तो सच में तुम्हारा आदर करना चाहते.थे, लेकिन तुमको स्वयं अपने आदर 
का ध्यान नहीं, तो मजबूरी है। हज़रत मुआज क्रद्ध हो उठे। घुरनों के बल खड़े 
हो गए और कहा कि जिसको तुम आदर समझते हो, मुझे उसकी परवाह नहीं। 
अगर जमीन पर बैठना गुलामों का कार्य है, तो मुझसे बढ़कर कौन ख़ुदा का 
गुलाम हो सकता है? 

रूमी उनकी उदासीनता और निर्भीकता से चकित थे, यहां तक कि एक 

व्यक्ति ने पूछा कि मुसलमानों में तुमसे भी कोई बढ़कर है? | 
उन्होंने कहा, अल्लाह की पनाह! यही बहुत है कि मैं सबसे बुरा नहीं हूं। 
रूमी चुप हो गए। 
मुआज ने कुछ देर तक इन्तिज़ार करने के बाद कहा कि अगर तुमसे 
मुझको कुछ कहना नहीं है, तो मैं वापस जाता हूं। | 
रूमियों ने कहा, हम को यह पूछना है कि इस ओर किस उद्देश्य से आए 
हो। अबी सीनिया का देश तुमसे क़रीब है, फ़ारस का बादशाह मर चुका है और 
राज्य-सत्ता एक औरत के हाथ में है। उसको छोड़कर तुमने हमारी ओर क्यों रुख़ 
किया, हालांकि हमारा बादशाह सबसे बड़ा बादशाह है और तायदाद में हम 
आकाश के तारों और धरती के कणों के बराबर हैं। 
मुआज ने उत्तर में कहा, सबसे पहले हमारा आहवान है कि तुम 
अज्ञानता-व्यवस्था छोड़कर सत्य-धर्म और कल्याणकारी जीवन-व्यवस्था इस्लाम 
को अपना लो, भले काम करो, बुरे काम छोड़ दो। अगर तुमने ऐसा किया तो हम 
तुम्हारे भाई हैं। अगर तुमने ऐसा न किया, तो इस्लाम की राजनीतिक सत्ता को 
स्वीकार कर ही लो। हमें टैक्स दो और हम तुम्हारी रक्षा करेंगे और अगर यह भी 
स्वीकार नहीं, तो हमें संख्या की कमी और ज़्यादती की परवाह नहीं । तुम्हें इस 
पर गर्व है कि तुम्हारा बादशाह बहुत बड़ा है, तो याद रखो हमने जिसको अपना 
बादशाह बना रखा है, वह किसी बात में भी अपने को श्रेष्ठ नहीं समझता । अगर 
वह जिना करे तो उसके भी दुर्रे लगाए जाएं, चोरी करे तो हाथ काट डाले जाएं, 
वह पर्दे में नहीं बैठता, जो अपने आपको हमसे बड़ा नहीं समझता, माल और 
दौलत में उसे हम पर कोई प्रमुखता नहीं। रूमियों ने कहा- “अच्छा हम तुमको 
बलक़ा का ज़िला और जार्डन का वह भाग, जो तुम्हारी ज़मीन से मिला हुआ है, 
दिए देते हैं, तुम यह देश छोड़ कर फ़ारस जाओ मुआज ने इन्कार किया और 
उठ कर चले आए। 
रूमियों मै स्वतः सेनापति अबू उबैदा से बातचीत करनी चाही। अतएव 
इस उद्देश्य से एक विशेष दूत भेजा। जिस समय वह पहुंचा, अबू उबैदा जमीन 
पर बैठे हुए थे और हाथ में तीर थे जिसको उलट-पलट कर रहे थे। दूत का 
विचार था कि सेनापति बड़े रोब-दाब से रहता होगा और इसी से वह पहचाना 





6 हजरत उमर रज़ियल्लाहु अन्हु 
जाएगा, लेकिन वह जिस ओर आंख उठाकर देखता था, सब एक रंग में डूबे हुए 
नज़र आते थे। आख़िर घबरा कर पूछा कि तुम्हारा सरदार कौन है? लोगों ने 
अबू-उबैदा की ओर इंशारा किया। वह निस्तब्ध रह गया और आंखें फाइ-फ़ाइ 
का उनकी ओर देखता रह गया, पूछा, क्या सचमुच तुम्हीं सरदार हो? अबू उबैदा 
ने कहा, हां! दूत ने कहा, हम तुम्हारे प्रति सैनिक को दो-दो अशर्फ़ी देगे। तुम 
यहां से चले जाओ। सेनापति अबू उबैदा ने साफ़ इन्कार कर दिया और पूरी 
घटना से ख़लीफ़ा को सूचित कर दिया। 

हजरत उमर ने उचित उत्तर लिख दिया और हौसला दिलाया कि दृढ़ता से 
जमे रहो, अल्लाह तुम्हारा यार और मददगार है। | | 

अबू उबैदा ने उसी दिन सेना को तैयार रहने का आदेश दे दिया था, लेकिन 
मुक्राबले में न आए। दो दिन के बाद ख़ालिद मैदान से निकले। कुछ सैनिक 
उनके साथ थे। रूमियों ने तीन टुकड़ियाँ उनके मुक्राबले के लिए भेज दीं। यह 
देखकर मुसलमानों की भी कुछ टुकड़ियां मदद के लिए आ मौजूद हुई । युद्ध छिड़ 
गया, मुसलमान जम कर लड़े और उनकी दृढ़ता को देख रूमी घबड़ा गए। 
ख़ालिद की दूरगामी निगाहों ने भांप लिया कि रूमी मुसलमानों के मुक्राबले का 
साहस नहीं रखते, अतः सेना में ऐलान करा दिया गया कि अगले दिन निर्णायक 
लड़ाई होगी। | 

प्रातः ही अबू उबैदा ने सेना को तैयार किया। रूमियों की संख्या पचास 

हज़ार थी। उन्होंने भी अपनी सेना को पंक्तियों में विभाजित करके दाहिने-बाएं 
सरदार और सैनिक जमा किए। लड़ाई शुरू हो गई। रूमी धनुर्धरों ने इतनी 
` अधिकता से वाण-वर्षा की कि मुसलमानों को पीछे हटना पड़ा। रूमी सेना 
मुसलमानों की मध्यम पंक्ति को पीछे धकेलते हुए अपनी सेना से दूर निकल 
आई, तो मौक्रे को बेहतर जान कर इस पंक्ति के कमांडर ख़ालिद ने इस तरह 
पांसा बदला कि रूमी पंक्ति साफ़ हो गई, रूमियों के ग्यारह सरदार उनके हाथों 
मारे गए। धनुष-बाण के बाद तलवारों की बारी आ गई। आख़िर रूमियों के पैर. 
उखड़ गए और वे उलटे पांव भागे। थोड़ी देर में मैदान साफ़ हो गया, फ़ह्ल पर 
मुसलमानों का अधिकार हो गया। | 

हजरत अबू उबैदा ने हज़रत उमर रज़ियल्लाहु अन्हु के आदेशानुसार आम 

ऐलान कर दिया कि लोगों की जान-माल की रक्षा करना सरकार का प्रथम कर्त्तव्य 
होगा और ज़मीन यथावत्‌ जमींदारों के क्रब्जे में रहेगी। 

इस विजय के बाद जार्डन जिले की दूसरी जगहें आसानी के साथ जीत ली 
गईं । विजित क्षेत्र के निवासियों की जान व माल, गिरजे, मकान, जमीनें सुरक्षित 
रखी गईं और किसी चीज़ को छेड़ा नहीं गया, केवल मस्जिदों के लिए कुछ जमीन 
ली गई, लेकिन उसका मूल्य सरकार की ओर से नियमित रूप से अदा कर दिया 
गया। | 


हम्स की विजय 


. हम्स को अंग्रेज़ी में अमीसिया कहते हैं। यह वही नगर है, जहां हिरक़्ल के 
भाई थ्यूडर ने अकेले शरण लिया था, सीरिया के नगरों में से दमिशक़् और जोर्डन 
पर विजय प्राप्त की जा चुकी थी । बाक़ी बैतुलमक्रिदस, हम्स और अन्ताकिया बच 
रहे थे। अन्ताकिया में हिरक़्ल स्वतः ठहरा हुआ था। फ़ह्ल की विजय के बाद 
मुसलमानों ने हम्स की तरफ़ रुख़ किया। रास्ते में बालबक को बड़ी आसानी से 
मुसलमानों ने जीत लिया। | 

जब इस्लामी सेनाएं हम्स के पास पहुंचीं, तो रूमियों ने बाहर निकल कर 
मुसलमानों का मुक्राबला जोसिया नामक स्थान पर किया। ख़ालिद के पहले ही 
हमले मे रूमियों की हालत को नाजुक बना दिया और वे भाग निकले। 
मुसलमानों ने आगे बढ़ कर हम्स को घेर लिया। रूमियों का विचार था कि 
मुसलमान सर्दी के कारण अधिक समय तक उनका मुक्राबला न कर सकेंगे, इसके 
साथ ही हिरक़्ल का दूत आ चुका था कि बहुत जल्द कुमुक भेजी जा रही है, अतः. 
इस हुक्म के मुताबिक़ एक बड़ी सेना भेजी भी गई, लेकिन साद बिन अबी 
वक़्क़ास ने, जो इराक़ की मुहिम में लगे हुए थे, ख़बर सुनकर कुछ सेनाएं भेज 
दीं, जिसने उनको वहीं रोक लिया और आगे न बढ़ने दिया, आख़िर मुसलमानों 
के जबरदस्त घेराव और कुमुक न पहुंचने की निराशा ने हम्स वालों को विवश कर 
दिया कि वे समझौते की प्रार्थना करें, इसे स्वीकृति दे दी गई। 
हम्स का प्रबन्ध करके अबू उबैदा स्वयं हुमात की ओर बढ़े। हुमात वालों 
ने हथियार डाल दिया और जिज़िया देना मंजूर कर लिया। इसके बाद शीराज़ 

और मरंतुन्नोमान आए। यहां भी लोगों ने बिना लड़ाई के अधीनता स्वीकार कर 
ली। वहां से आमानसा पहुंचे और क्रिले को घेर लिया, लेकिन क्रिला इतना 
मज़बूत था कि उस पर विजय पाना सम्भव न हो रहा था। आख़िर अबू उबैदा 
रज़ियल्लाहु. अन्हुने बड़ी सावधानी के साथ, कुछ दूरी पर गढ़े खुदवाए और रात 
के समय अपनी सेना को इन गढों में छिपा दिया। सुबह के समय नगर वालों ने 
देखा कि मुसलमानों की सेना का दूर-दूर तक पता नहीं, तो बड़े प्रसन्न हुए और 
समझे कि दुश्मन अब घर चले गए। हर्षित हो नगर के समस्त द्वार खोल डाले। 
मुसलमानों की सेनाएं इसी इन्तिजार में थीं ही, गडढों से निकल कर नगर पर पूरे 
जोर से हल्ला बोल दिया और 'अल्लाहु अकबर' के नारे आसमान में गूंज उठे। 

जब हम्स के पूरे जिले पर विजय पा ली गई तो अबू उबैदा ने हिरक़्ल की 
राजधानी पर चढ़ाई करने का इरादा किया, मगर ख़लीफ़ा ने आदेश दे दिया कि 
इस साल और आगे बढ़ने का इरादा न किया जाए। अतः हज़रत उमर रज़ियल्लाहु 
अन्हु के आदेशनुसार सेना को आगे बढ़ने से रोक दिया गया और बड़े-बड़े नगरों 
में अफ़सर और नायब भेज दिए गए, ताकि वहां किसी प्रकार की कोई गड़बड़ी 
न होने पाए। हजरत ख़ालिद एक हज़ार की सेना लेकर दमिश्क़ की ओर चले गए 
और अबू उबैदा हम्स ही में ठहरे रहे । 

यरमूक की लड़ाई 


रूमी, जो परास्त होकर दमिश्क़ व हम्स आदि के ओर से भागे थे, अंताकिया 
पहुंचे और हिरक़्ल से फ़रियाद की कि अरब ने समूचे सीरिया को जीत लिया है, 
इसलिए उसे चाहिए कि वह अप्रनी इन हारों का 'बदला ले, ताकि जनता: को 
शर्मिन्दा होने और देश को नष्ट होने से बचाया जा सके।. 
रूमी सम्राट क़ैसर उन दिनों अन्ताकिया में ठहरा हुआ था। वह निराश 
होकर फ़ैसला कर चुका था कि सीरिया को अरबों के हवाले करके स्वयं देश से 
निकल जाए। लेकिन जब जनता ने बहुत ज़ोर डाला तो उसने अपने सरदारों और. 
परामर्शदाताओं से परामर्श लिया और कहा कि अरब तुम से शक्ति में, संख्या में, 
हथियारों और सामानों में कम हैं, फिर तुम उनके मुक्राबले में क्यों नहीं ठहर 
सकते? इस पर सबने लज्जित हो सिर झुका लिया और किसी से कोई उत्तर न 
बन पड़ा। | 
लेकिन एक अनुभवी बूढ़े जरनैल ने साहस के साथ कहना शुरू किया, 
'अरब का आचरण हमारे आचरण से अच्छा है, वे रात को इबादत करते हैं, दिन 
को रोजे रखते हैं, किसी पर जुल्म नहीं करते, कोई भेद-भाव नहीं करते, बराबरी 
का बर्ताव करते हैं, जबकि हमारा हाल यह है कि हम शराब पीते हैं, बुरे काम 
करते हैं, वायदों का ख़्याल नहीं करते, औरों पर जुल्म करते हैं- यही कारण है 
कि उनके हर काम में साहस, जमाव और हौसला पाया जाता है और हमारे सभी 
काम इस प्रकार के गुणों से ख़ाली होते हैं। 
क़ैसर यह भाषण सुनकर तड़प उठा और उसने बड़े जोश में आकर लड़ाई 
का आदेश दे दिया कि क्कुस्तुनतुनिया, रूस और आरमीनिया से एक निश्चित 
तिथि तक भारी संख्या में सेनाएं अन्ताकिया को पहुंच जाएं। तमाम जिलों के 
अफ़सरों को लिख भेजा कि जितने भी आदमी जहां से मिल सकें, सेना में भर्ती 
करके यहां भेज दिए जाएं। इन आदेशों का पहुंचना था कि सेनाओं का एक 
तूफान उमड़ आया। अन्ताकिया के चारों ओर जहां तक दृष्टि जाती थी, सेनाओं 
का टिट्ठी दल फैला हुआ था। 
हज़रत अबू उबैदा ने जिन स्थानों पर विजय प्राप्त की थी, वहां के सरदार 
और जिम्मेदार उनके न्याय और इन्साफ़ से इतने प्रभावित हुए थे कि धर्म की 
भिन्नता के बावजूद स्वयं अपनी ओर से दुश्मन की ख़बर लाने के लिए जासूस 

नियुक्त कर रखे थे। अतएव उनके जरिए हज़रत अबू उबैदा को तमाम बातों की 
सूचना मिली। उन्होंने तमाम अफसरों और जनरलों को जमा किया और खड़े 
होकर जोरदार भाषण दिया, और कहा- मुसलमानो! ख़ुदा ने हमेशा तुमको 
कामियाब व सुर्खुरू किया । अब तुम्हारा दुश्मन इस तैयारी से तुम्हारे मुक्राबले के 
लिए चला है कि धरती कांप उठी है, अब बताओ क्या मश्विरा है? 

यजीद बिन अबी सुफ़ियान (हज़रत मुआविया के भाई) खड़े हुए और कहा 
कि मेरी राय है कि औरतों और बच्चों को नगर में रहने दें और हम स्वयं नगर 
के बाहर युद्ध के लिए पंक्तिबद्ध हो जाएं। इसके साथ ही ख़ालिद और अप्र बिन 
आस को पत्र लिखा जाए कि दमिश्क़ और फ़लस्तीन से चलकर सहायता को 
पहुंच जाएं। 

शुरहबील बिन हसना न इस प्रस्ताव का प्रबल विरोध किया और कहा, 
निस्सन्देह मेरे भाई ने अच्छी नीयत और भले का विचार करके ही यह मत व्यक्त 
किया है, लेकिन मैं इस मत से असहमत हूं। नगर वाले सबके सब ईसाई हैं, हो 
सकता है, वे साम्प्रदायिक भावना से प्रेरित हों, हमारे बाल-बच्चों को पकड़ कर 
कैसर के हवाले कर दें या ख़ुद मार डालें । 

हजरत अबू उबैदा ने कहा, इसका उपाय यह है कि हम इसाइयों को ही 
. नगर से निकाल दें। 

शुरहबील को सेनापति का यह प्रस्ताव भी उचित न जान पड़ा, उन्होंने 
तत्काल कहा, “श्रीमान! हम मुसलमान हैं, हमने इन्हें वचन दिया था कि वे नगर 
` में शान्ति के साथ रहें। आख़िर हम अब किस तरह वचन-भंग करेंगे?” 

हजरत अबू उबैदा ने अपनी गलती स्वकार कर ली। लेकिन यह बात तय 
न हो सकी कि क्या किया जाए। अधिकांश उपस्थिति जनों की राय थी कि हम्स 
में ठहर कर कुमुक का इन्तिज़ार किया जाए । अबू उबैदा ने कहा, इतना समय 
कहां है? आख़िर इस पर सब सहमत हो गए कि हम्स छोड़कर दमिश्क्र चला 
जाए। वहा खालिद मौजूद हैं और वहां से अरब सीमाएं भी क़रीब हैं। जब यह 
बात तय हो चुकी, तो हज़रत अबू उबैदा ने हबीब बिन मुस्लिमा को जो वित्त 
अधिकारी थे, बुलाकर कहा कि ईसाइयों से जो जिजया या टैक्स लिया जाता है, 
इस बदले में लिया जाता है कि हम उनको उनके दुश्मनों से बचा सकें, लेकिन 
इस समय हमारी स्थिति ऐसी नहीं है कि हम उनकी सुरक्षा कर सकें। इसलिए 
उनसे जो कुछ वसूल हुआ है, सब उनको वापस दे दो और उनसे कह दो कि 

हमको तुम्हारे साथ जो लगाव था, अब भी है, लेकिन चूंकि हम इस समय तुम्हारी 
रक्षा की जिम्मेदारी लेने की स्थिति में नहीं हैं, इसलिए जिज़या, जो रक्षा का 
मुआवजा है, तुमको वापस किया जाता है। चुनांचे कई लाख की.जो रक़म वसूल 
हुई थी, कुल वापस कर दी गई। ईसाइयों पर इस बात का इतना प्रभाव पड़ा कि 
वे रोते जाते थे और कहते थे कि ख़ुदा तुमको वापस लाए। हमने तुम्हारे युग में 
बड़ा आराम उठाया है, हम क़सम खाकर कहते हैं कि हम हरगिज क़ैसर को इस 
नगर पर कब्जा न करने देंगे। तुम ऐसे शासकों का मिलना असम्भव है। यहूदियों 
पर तो इससे अधिक प्रभाव था। उन्होंने तौरात की क्सम खाकर कहा था कि 
'जब तक हम जिन्दा हैं, क़ैसर हम्स पर कब्जा नहीं कर सकता / यह कहकर 
उन्होंने तमाम दरवाज़ों को बन्द कर लिया और चौकी-पहरा बिठा दिया | 

अबू उबैदा ने सिर्फ़ हम्स वालों के साथ ही यह बर्ताव नहीं किया, बल्कि 
जितने भी जिलों पर विजय प्राप्त की जा चुकी थी, हर जगह लिख भेजा कि 
जिजया की जितनी भी रकम वसूल हुई है, वापस कर दी जाए। 

तात्पर्य यह है कि अबू उबैदा दमिश्क़ को रवाना हुए और इन तमाम हालात 
की हज़रत उमर को सूचना दी। हज़रत उमर रज़ियल्लाहु अन्हु यह सुनकर कि 
मुसलमान रूमियों के डर से हम्स चले आए, बड़े दुखी हुए। लेकिन जब उनको 
` यह मालूम हुआ कि कुल सेना और सेना के अफ़सरों ने यही निर्णय किया है, तो 
कुछ तसल्ली हुई और अबू उबैदा को उत्तर लिखा कि शभे सहायता के लिए सईद 
बिन आमिर को भेजता हूं, लेकिन याद रखो कि विजय व पराजय सेना की 
तायदाद की कमी-बेशी पर आश्रित नहीं हुआ करती। 

अबू उबैदा ने दमिश्क़ पहुंचकर तमाम अफ़सरों को जमा किया और उनसे 
मश्विरा किया। अफ़सरों ने भरसक अपनी-अपनी राय पेश कर दी। इसी बीच 
हजरत अम्र बिन आस का दूत पत्र लेकर पहुंच गया, जिसमें लिखा हुआ था कि 
आपने हम्स छोड़कर भारी गलती की है और इससे हमारी प्रतिष्ठा को बहुत ठेस 
लगी है। अबू उबैदा ने उत्तर में उम्र बिन आस को लिखा कि हमने एक मोर्चा 
खोलने के लिए हम्स को छोड़ा है, तुम यरमूक में मिलो । 

दूसरे दिनै हज़रत अबू उबैदा दमिश्क़ से रवाना हो गए. और जोर्डन की 
. सीमाओं से यरमूक पहुंचकर रुक गए। अम्र बिन आस भी यहीं आकर मिले। 

रूमी सेनाएं बड़ी शान कें साथ यरमूक की ओर बढ़ रही थीं। मुसलमानों के 
ख़िलाफ़ उनमें ज्यादा उत्तेजना थी, उल्लास और उत्साह भी बहुत था। उनके 


| 

उत्साह का हाल यह था कि सेना जिस रास्ते से गुजरती थी, वहां के ईसाई पादरी 
और सन्यासी-कलीसा (गिरजाघर) और मठों को छोड़कर सेना में आकर मिल 
जाते थे। 

जब मुसलमानों को इन बातों का पता चला, तो उनका घबरा उठना 
स्वाभाविक था। हजरत अबू उबैदा ने तुरन्त ख़लीफ़ा उमर को सूचना दी। सूचना 
पहुंचते ही हजरत उमर रजियल्लाहु अन्हु ने मुहाजिरों और अन्सारियों को जमा 
किया और उन्हें पूरी बात बताई। तमाम मुसलमान बे-अख्तियार रो पड़े और बड़े 
जोश के साथ पुकार कर कहा, अमीरुल मोमिनीन! ख़ुदा के लिए हमको इजाजत 
दे दीजिए कि हम अपने भाइयों पर अपने को छुन कर दें। आम राय यही थी 
कि ख़लीफ़ा को स्वयं इस मुहिम में शामिल होना चाहिए, मगर सोच-विचार के 
बाद यही तया हुआ कि एक भारी सेना तत्काल मुसलमानों की सहायता के लिए 
भेजी जाए, लेकिन ख़लीफ़ा का जाना उचित नहीं। हजरत उमर रज़ियल्लाहु अन्हु 
ने सूचना लाने वाले दूत से पूछा कि रूमी यरमूक से कितने फ़ासले पर हैं। जब 
दूत ने बताया कि केवल तीन-चार मंजिल के फ़ासले पर, तो आप थोड़े से परेशान 
हुए और कहा, अफ़सोस! समय इतना थोड़ा है कि सहायता का पहुंचना लगभग 
असम्भव है। आख़िर अबू उबैदा के नाम एक प्रभावपूर्ण पत्र लिखा और हिदायत 
की कि हर क्षेत्र में इसे पढ़कर प्रसारित कर दिया जाए। 

यह विचित्र संयोग था कि जिस दिन दूत अबू उबैदा के पास आया, उसी 
दिन आमिर भी हजार व्यक्तियों के साथ पहुंच गए। फिर क्या था, पूरे जमाव के 
साथ मुसलमानों ने भी लड़ाई की तैयारियां शुरू कर दीं। 

रूमी सेनाओं ने दैरुल-जबल में डेरे डाले थे। यह पर्वतीय क्षेत्र यरमूक के 
ठीक सामने था। सेनाधिकरी ख़ालिद ने लड़ाई की तैयारियां शुरू कीं, कुल सेना 
को चार भागों में बांट दिया। एक भाग का नेतृत्व अपने पास रखा, शेष भागों 
पर दूरे प्रसिद्ध जनरलों को नियुक्त किया। 

रूमी सेना में दो लाख से भी अधिक सैनिक थे। उन्होंने अपनी सेना को कई 
टुकड़ियों में बांट रखा था। हर टुकड़ी के आगे पादरी सन्यासी थे। वे हाथों में 
सलीबें लिए हुए सेना में उत्तेजना पैदा कर रहे थे और तौरात वं इंजील से सूक्तों 
को पढ़-पढ़ कर सैनिकों को लड़ने-मरने पर उभार रहे थे। । 

जब दोनों सेनाएं एक-दूसरे के मुक़ाबले में आ गईं, तो एक वीर योद्धा रूमी 

जनरल आगे बढ़ा और कहा, क्या मुसलमानों में कोई है जो मुझ से भिड़ सके । 

उधर से कैस बिजली की तरह निकले और एक व्यक्ति को, जो उनसे पहले 
निकल चुका था, रोक कर रूमी जनरल के मुक़राबले में आ डटे। अभी रूमी 
जनरल अपना हथियार संभालने भी न पाया था कि क़ैस ने पूरे जोर से हमला कर 
दिया और उसका सिर घड़ से जुदा हो गया। फिर कया था घमासान युद्ध शुरू 
हो गया, यह सिलसिला रात अंधेरे तक चलता रहा और रात आई कि लड़ाई बन्द 
हो गई। | 

उसी रात रूमियों ने आपस में मश्विरा करके यह बात तय की कि अरबों 
का मुक्राबला कोई आसान काम नहीं है, इसलिए बेहतर है कि उन्हें लोभ दिलाकर 
वापस कर दिया जाए। अगले दिन एक जार्ज नामक व्यक्ति मुसलमानों का एक 
दूत अपने साथ लाए। जार्ज ने बात करते-करते सेनापति से पूछा, “आप लोग 
मसीह को क्या समझते हैं? उन्होंने जवाब दिया, 'हम उन्हें खुदा का सच्चा नबी 
मानते हैं। इस सीधी और सच्ची बात का जार्ज पर इतना प्रभाव पड़ा कि वह 
मुसलमान हो गया और वापस जाने से साफ़ इन्कार कर दिया।.मगर अबू उबैदा 
ने कहा, आप दूत हैं और मुसलमान किसी स्थिति में भी वचन-भंग नहीं कर 
सकते, अतएव उन्हें समझा कर वापस कर दिया। उससे अगले दिन यह निश्चय 
हुआ कि ख़ालिद रूमियों की सेना में जाकर उनसे बातचीत करें। 

दूसरे दिन ख़ालिद रूमियों के सैनकि पड़ाव पर गए। रूमियों ने अपना रौब 
डालने के लिए पहले यह प्रबन्ध कर रखा था कि रास्ते के दोनों ओर दूर तक 
सवारों की पंक्तियां बना रखी थीं, ये सवार सिर से पांव तक लौह-कवच धारी थे। 
लेकिन हज़रत ख़ालिद पूरी उदासीनता के साथ और इनको कोई महत्य न देते हुए 
आगे बढ़ गए, जैसे शेर बकरियों के रेवड़ को चीरता चला जाता है। 

रूमी सेनापति बाहान के पास पहुंच कर हजरत ख़ालिद ने बातचीत शुरू कर 
दी। सबसे पहले रूमी सेनापति ने भाषण के रूप मे कहना आरम्भ किया । हजरत 
ईसा (अलै०) का गुणगान करने के बाद क़ैसर की प्रशंसा की और गर्व से कहा 
कि हमारा बादशाद तमाम बादशाहों का बादशाह (सम्राट) है। 

हज़रत ख़ालिद तुरन्त बोल पड़े, "तुम्हारा बादशाह ऐसा ही होगा, लेकिन 
हमने जिसको सरदार बना रखा है, उसे एक क्षण के लिए अगर बादशाही का 
ध्यान आए तो हम तुरन्त उसे पदच्युत कर दें” बाहान ने फिर कहना शुरू कर 
दिया, 'हे अरब! तुम्हारी क्रौम के जो लोग हमारे देश में आकर आबाद हुए, हमने 
सदैव उनसे वैत्री-भाव रखा। हमारा विचार था कि इन सुविधाओं के प्रति पूरा 

अरब आभारी होगा, लेकिन आशा के विपरित तुम लोग हमारे देश पर चढ़ आए 
और चाहते हो कि हमको हमारे देश से निकाल दो। तुम शायद नहीं जानते कि 
बहुत-सी क्रौमों ने अनेक बार ऐसे इरादे किए, लेकिन कभी सफल न हुई अब 
तुमको कि तमाम दुनिया में तुमसे अधिंक कोई भी क्रौम अनपढ़, बर्बर और 
जंगली नहीं, यह हौसला हुआ है। हम इस पर भी तुम्हारे ऊपर दया करते हैं, 
बल्कि अगर तुम यहां से चले जाओ तो हम पुरस्कार स्वरूप सेनापति को दस 
हजार दीनार और तुम्हारे अफ़सरों को एक-एक हजार और तुम्हारे सैनिकों को सौ 
दीनार प्रति सिपाही देंगे। 
जब बाहान अपना भाषण समाप्त कर चुका, तो ख़ालिद ने कहा कि 
निस्सन्देह तुम बुद्धिमान हो, धनवान हो, सत्तावान हो, तुमने अपने पड़ोसी देशों 
के साथ जो कुछ किया, वह भी हमें मूलम है। लेकिन यह तुम्हारा कुछ उपकार 
न था, बल्कि धर्म-प्रचार का तरीक्रा था, जिसका प्रभाव यह पड़ा कि वे ईसाई हो 
गए और आज स्वयं हमारे मुकाबले में तुम्हारे साथ होकर हमसे लड़ते हैं। यह सच 
है कि हम मुहताज, तंगदस्त और वहू थे। हमारा हाल यह था हमारा शक्तिमान 
हमारे निःशक्ति को पीसे डालता था, क्रबीले आपस में लड़-लंड़ कर नष्ट हो जाते 
थे। हमने अपने हाथ से बहुत-सी मूर्तियों को गढ़ कर उन्हें अपना उपास्य बना 
रखा था, हम इतने अन्धविश्वासी थे कि जिन्दा इन्सानों को बलि की वेदी पर भेंट 
चढ़ा दिया करते थे, लेकिन अल्लाह ने हम पर दया की और एक पैगम्बर भेजा, 
जो स्वयं हममें से था। वह हम सबसे ज़्यादा शरीफ़, दानी, सच्चा और सदाचारी 
था। उसने हमें तौहीद (एकेश्वरवाद) का पाठ पढ़ाया और बताया कि अल्लाह 
एक है, उसका कोई साझी नहीं। उसने हमें आदेश दिया कि हम इन बातों को 
पूरी दुनिया के सामने रखें। जिसने हमारे रसूल और उसकी शिक्षा को माना, वह 
मुसलमान है और हमारा भाई है, लेकिन जो हमारे धर्म को पसन्द न करे और 
जिजया देना स्वीकार करे तो हम उसके समर्थक और संरक्षक बन जाते हैं और . 
जो इन दो बातों से इन्कार करे उसके लिए तलवार है, जो हम दोनों में निर्णय कर 
देगी । 
लेकिन ये बातें बाहान और उनके सरदारों को क्यों पसन्द आतीं, समझौते 
की आशाएं धूमिल हो गईं और हज़रत ख़ालिद रजियल्लाहु अन्हु वापस चले 
आए। 
दूसरे दिन रूमी सेनाएं इस आन बान से निकलीं कि ख़ालिद जैसा योद्धा भी 


हज़रत उमर रज्ञियल्लाहु अन्हु 73 


आतंकित और प्रभावित हुए विना न रह सका । फिर भी ख़ालिद ने पूरी बुद्धिमानी 
से काम किया। अरबों की सेना चालीस हज़ार थी, उनकी चालीस पंक्तियां बनाई 
और हर पंक्ति के सिरे पर एक-एक वक्ता नियुक्त किया, जो लोगों का 
धर्म-उत्साह बढ़ाता था। अबू सूफ़ियान और अम्र बिन आस भी प्रभावपूर्ण शब्दों 
में लोगों की वीरता और साहस को उभार रहे थे। इस लड़ाई में मुसलमान औरतें 
भी मर्दों के कन्धे से कन्धा मिलाकर शत्रुओं से लड़ रही थीं। अमीर मुआविया 
की मां और बहन बिजली की तरह घूम रही थीं। वे इस वीरता से लड़ीं कि अब 
तक उनकी वीरता की कथा प्रचलित है। 

रूमियों का उत्साह हर क्षण बढ़ता जा रहा था। दो लाख रूमी एक साथ 
आगे बढ़े। उन्होंने तीस हज़ार सिपाहियों को बेड़ियां पहना रखी थीं, ताकि उनके 
मन में पीछे हटने का विचार तक न आए। लड़ाई शुरू हुई । रूमियों के वाणों ने 
मुसलमानों की पंक्तियों को चीर डाला और उनके क़दम उखड़ गए, औरतें पिछले 
भाग में थीं। उन्होंने तम्बुओं के खूँटे उखाड़ डाले और कहा कि अगर तुम लोग 
पीछे हरे, तो हम तुम्हें खूंटों से मार डालेंगी। उनको यह उत्साह देखकर मुआज़ 
बिन जबल और उनका लड़का रूमियों की सेना में घुस गए और लोगों ने भी 
उनका पालन किया। उनके हौसले को. देखकर पूरी सेना जैसे जाग-सी गई हो, 
उखड़ते हुए क़दम फिर जम गए। हजरत ख़ालिद रज़ियल्लाहु अन्हुने मौक़े को 
गनीमत जान अपनी टुकड़ी को आगे, बढ़ा दिया और पूरी शक्ति के साथ शत्रु 
-सेना पर टूट पड़ी। हर ओर सैकड़ों हाथ,बाज़ू-गरदनें कट-कट कर गिर रही थीं, 
ऐसा लगता था, मानो मदारी का कोई तमाशा है। इस बीच इक्रिमा ने पुकारा, 
'कीन है जो मरने का प्रण करे? तुरन्त जान पर खेल जाने वाले 400 योद्धाओं 
ने मरने का प्रण किया और इक्रिमा के साथ इतनी वीरता के साथ लड़े कि यद्यपि . 
कर-कर कर वहीं ढेर हो गए, लेकिन ूमियों के हजारों वीरों को भी साथ लेते 
गए। 

लड़ाई घमासान की चल रही थी। हां, यह फ़ैसला करना मुश्किल था कि 
ऊंट किस करवट बैठेगा। प्रतयक्षतः रूमिध्ों का पल्ला भारी. धा, उनकी तायदाद 
मुसलमानों के मुक्राबले में कहीं अधिक थी, उनके हथियार भी अच्छे थे और 
अधिक भी। पादरी उनको मसीह का वास्ता दिलाकर उनमें धार्मिक उत्साह भी 
पैदा कर रहे थे, फिर भी मुसलमानों का उत्साह, निछावर हो जाने की भावना और 
लडने-मरने का हौसला देखकर उनकी विजय की आशा की जा सकती थी। सईद 

थे, मगर उनका साहस और जमाव अनुपम था। वे बड़े जोश-के साथ उपने 
साथियों को उभार रहे थे। 
रूमी सेनाएं बढ़ी आ रही थीं मगर मुसलमानों के आसमान सिर पर उठा 
लेने वाले नारों ने उनकी बढ़ती हुई रफ़्तार को रोक दिया, अचानक क़ैस बिन 
हियरा ने, जो पिछली तरफ़ थे, धावा बोल दिया और इस तेजी से हमला किया 
कि रूमियों के बढ़ते-क्रदम ही नहीं रुके, बल्कि उखड़ भी गए। वह उनको 
घकेलते हुए एक नाले तक ले गए। सईद बिन जैद ने भी कैस का अनुपालन 
किया । नाले के पास ही इतनी घमासान लड़ाई हुई कि नाला लाशों से पट गया, 
रूमियों के कदम उखड़ गए और वे घबड़ाकर मैदान से भाग निकले। 
कहा जा सकता है कि इस युद्ध में मरने वाले रूमी सैनिकों की तायदाद 
एक लाख से भी अधिक थी। 
जब क्रैसर (रूमी सम्राट) को अन्ताकिया में रूमी पराजय की सूचना मिली, 
तो उसे बड़ा क्रोध आया, पर वह कर ही क्या सकता था? रही-सही सेनाओं को 
समेट कर वह कुस्तुन्तुनिया की ओर चला गया | 
हजरत अबू उबैदा ने ख़लीफ़ा हज़रत उमर रजियल्लाहु अन्ह को विजय की 
सूचना दी। जब हज़रत उमर रज़ियल्लाहु अन्हु ने सुना तो वह तुरन्त वास्तविक 
` स्वामी अल्लाह के समक्ष नतमस्तक हो गए और उसका शुक्र अदा किया। 
जब यहां सब कुछ शान्त हो गया तो अबू उबैदा हम्स की ओर फिर लौरे 
और खालिद को क़सरीन की ओर बढ़ने का आदेश दिया। नगर के लोगों ने 
जिज़या देना स्वीकार कर लिया, अबू उबैदा अपनी सेनाओं के लिए क्रल्ब की 
ओर बढ़े, वहां भी लोगों ने जिजया देना स्वीकार कर लिया, लेकिन कुछ ही दिनों 
में मुसलमानों का आदर्श-चरित्र और सद्व्यवहार देखकर और इस्लाम के गुणों 
का परिचय पा लेने के बाद सभी ने इस्लाम स्वीकार करने का ऐलान कर दिया। 
उबू उबैदा वहां से अन्ताकिया पहुंचे। यह वही नगर है, जहां कैसर स्वयं 
ठहरा हुआ था। चूंकि यह शाम (सीरिया) की राजधानी थी, इसलिए सुरक्षित और 
शुड नगर समझा जाता था। हजरत अबू उबैदा ने चारों ओर से नगर को घेर 
लिया । थोड़े दिनों के बाद नगरवासियों ने तंग आकर मुसलमानों से संधि कर ली। 
इस विजय से मुसलमानों की धाक बैठ गई और मुस्लिम सेना अधिकारियों ने 
थोड़े-से सैनिकों के साथ आस-पास के नगरों पर विजय प्राप्त कर ली। 

बैतुलमक्िदस में 


बैतुलमङ्रिदस कई दृष्टि से मुसलमानों के लिए विशेष महत्व रखता है। यह 
यहूदी और ईसाई मतावलम्बियों का केन्द्र-बिन्दु है और मुसलमान, उन तमाम 
नबियों पर, जो इन दोनों समूहों में आए ईमान रखते हैं। इसके अलावा यह वह 
जगह है, जो मुसलमानों का पहला क्रिबला रहा और जिसकी ओर रुख़ करके 
मुसलमान नमाजें अदा करते रहे। 

क्न्सरीन की विजय के बाद ख़लीफ़ा के आदेशनुसार हज़रत अबू उबैदा ने 
इस्लामी सेनाओं का रुख़ बैतुलमक्षिदिस की ओर किया। मुसलमानों का रौब 
दूर-दूर तक छा चुका था, इसलिए ईसाइयों ने तुरन्त समझौता कर लेना चाहा, 
मगर शर्त यह थी कि अमीरुल मोमिनीन स्वतः आकर अपने हाथ से सन्धि-पत्र 
तैयार करें। जब हजरत उमर रज़ियल्लाहु अन्हु को यह बात मालूम हुई तो पहले 
तो आपको आने में संकोच हुआ, फिर मश्विरे से यही तय पाया कि हजरत उमर 
रज्ञियल्लाहु अन्हु का वेतुलमक़्दिस जाना अति आवश्यक और महत्वपूर्ण है। अतः 
हज़रत अली रजियल्लाहु अन्हुको अपना स्थानापन्न बनाकर 03 रजब को आप 
मदीना से रवाना हुए । 

जाविया में मुसलमान सरदारों और जनरलों ने हज़रत उमर रज़ियल्लाहु अन्हु 
का स्वागत किया । उनके तड़क-भइक कपड़ों को देखकर हज़रत उमर रजियल्लाहु 
अन्हु अति रुष्ट हुए और बड़ा दुख प्रकट करते हुए उन पर ककरियां फेंकी | उन 
सब ने एक साथ मिलकर उन्हें विश्वास दिलाया कि सबने कपड़ों के नीचे फ़ौजी 
हथियार पहन रखे हैं, फिर निवेदन करते हुए कहा कि शत्रु पर रौब बिठाने के 
लिए यह जरूर है कि हुजूर भी अपना वस्त्र बदल लें। इतना सुनकर हज़रत उमर 
का गला रुंध आया और फ़रमाया, तुम्हें मालूम नहीं हम अनजान, अज्ञानी और 
मूर्तिपूजक थे। अल्लाह ने हमें इस्लाम की दौलत से मालामाल किया, क्या यह 
काफ़ी नहीं कि हम उसका शुक्र अदा करें ओर उसी से पतन-गर्त में न गिरने की 
दुआ करें। 

ईसाइयोँ के सरदार के साथ अमीरुल मोमिनीन ने नगर का मुआयना किया 
और विभिन्न स्थानों की सैर की उसी समय की एक घटना है, वे एक गिरिजाघर 
को देख रहे थे कि नमाज का वक़्त हो गया। ईसाई सरदार ने निवेदन किया, 
हुजूर! नमाज अदा कर लें। हजरत उमर रज्जियल्लाहु अन्हु ने इंकार कर दिया और 

फ़रमाया कि अगर आज मैं यहां नमाज़ अदा करूं तो सम्भव है कि मुसलमान इस 
विचार से कि यहां एक वक़्त नमाज़ अदा की गई थी, गिरजाघर पर कब्जा करने 
की कोशिश करें। इस विचार से अमीरुल मोमिनीन ने एक दस्तावेज़ एक और 
गिरिजा के पादरी को लिख दी कि 'एक वक़्त में एक मुसलमान से अधिक इस 
गिरजाघर में दाखिल नहीं हो सकते ।' 

जाविया में, मुसलमानों और ईसइयों के बीच जो समझौता हुआ, वह इस 
बात की खुली दलील है कि मुसलमानों ने विजित क़ौमों के साथ बड़ी ही उदारता 
का प्रमाण दिया हैं, समझौता इस प्रकार है :- 
अल्लाह का बन्दा अमीरुल मोमिनीन उमर अल्लाह की दया और कृपा से 
बैतुल मक्रिदस के लोगों के साथ निम्न समझौता करता है : 

।. वह इन्हें विश्वास दिलाता है कि जानें, जायदादें, इन की इबादतगाहें, 
इनके गिरजे, इनकी सलीबें, जिनका वे आदर करते हैं, हर प्रकार से सुरक्षित होंगी 
और सरकार का कर्त्तव्य होगा कि उनकी रक्षा करे । 

2. उनको अधिकार होगा कि वे जिस तरह चाहें गिरजों में या गिरजों के 
बाहर अपने विश्वासो के अनुसार इबादत करें 

3. उनकी जायदादें और सम्पत्तियां किसी हाल में भी जब्त न होंगी | 

4. उनके गिरजों को, किसी मस्जिद या दूसरी इमारत में हरगिज तब्दील न 
किया जाएगा, न उनकी सलीबें उनसे छीनी जाएंगी । 

5. यहूदी और ईसाई दूसरे लोगों की तरह जिजिया (सुरक्षा कर) अदा करेंगे। 

6. यूनानी नगर से निकाल दिए जाएंगे, मगर उनसे किसी प्रकार की 
छेड़ख़ानी न की जाएगी। हां, जो ठहरना चाहें और वचन दें कि वे शान्ति के साथ 
जीवन बिताएंगे, उन्हें रहने का पूरा अधिकार होगा। वे ईसाई, जो यूनानियों के 
साथ जाना चाहें, अपनी पूरी सम्पति के साथ जा सकते हैं। 

7. जब तक अगली फ़सल पक कर तैयार न हो, किसी से जिज़या न वसूल 
किया जाएगा। इस समझौते पर ख़ालिद बिन वलीद, अम्र बिन आस मुआविया 
बिन अबू सूफ़ियान और अर्दुरहमान बिन औफ़ ने गवाह के रूप में हस्ताक्षर 
किए। यह समझौता आज के “सभ्य” जगत्‌ की आंखे खोल देने के लिए काफ़ी 
है। 

इसके बाद हज़रत उमर रज़ियल्लाहु अन्हु बैतुलमक्रिस की ओर चले। 
उनकी राजनीतिक स्थिति तो यह थी कि वे संसार की दो महान्‌ शक्तियों-ईरानी 

साम्राज्य और रूमी साम्राज्य को परास्त कर चुके थे, पर बैतुलमक्गिदस की ओर 
जाते समय वे एक साधारण यात्री की तरह एक ऊट पर सवार, अपने एक दास 
के साथ रास्ते की मंजिलें तय कर रहे थे। दास व स्वामी- ख़लीफ़ा और गुलाम- 
में समता का हाल यह था कि दोनों बारी-बारी उस ऊंट पर बैठ रहे थे। इस प्रकार 
समय का ख़लीफ़ा कभी सवारी पर होता तो कभी पैदल, यहां तक कि नगर आ 
गया, उस समय दास के सवार होने की बारी थी और ख़लीफ़ा के नकेल पकड़ने 
की। हज़रत उमर रजियल्लांहु अन्हु से बहुत कहा गया कि आप कम से कम यहां 
तो ऊंट पर सवार हो जाइए, लेकिन उन्होंने दास को अपनी बारी निभाने की बात 
कही। 

_ ब्चैतुलमङ्गिदस में आप कई दिन तक ठहरे रहे और प्रशासनिक कार्यों में जुटे 
रहे। उन्हीं दिनों की घटना है कि हज़रत बिलाल रजियल्लाहु अन्हुने अमीरुल 
मोमिनीन से शिकायत की कि अफ़सर तो अच्छे भोजन करते हैं और हमारे जैसे 
सिपाहियों को अति साधारण भोजन दिया जाता है, ख़लीफ़ा ने उसी समय आदेश 
दिया कि आगे हर सिपाही को वेतन और युद्ध में प्राप्त शत्रु के माल के अलावा 
अच्छा भोजन सरकार की ओर जुटाया जाए। 


हम्स में दूसरी बार 


मुसलमानों की निरन्तर विजय से ईसाई परेशान हो चुके थे। बार-बार वे 
मुसलमानों से भिइते और हर बार उन्हें मुंह की खानी पड़ती | हिरक़्ल से जजीरा 
वालों ने सहायता मांगी कि इस बार नए सिरे से, पूरी शक्ति और साहस बटोर 
कर हम मुसलमानों की बढ़ती हुई शक्ति को रोकना चाहते हैं। अतः कैसर हिरक्गर। 
ने एक भारी सेना हम्स को भेज दी। दूसरी ओर से जजीरा वाले तीस हज़ार की 
सेना लेकर बड़ी शान के साथ मुसलमानों से मुक्राबले के लिए निकले । सब सेनाएं 
हम्स में इकट्टी हुई । 

अबू उबैदा ने भी नगर से बाहर निकल कर अपनी सेनाओं को पंक्तिबद्ध 
किया। इन घटनाओं की सूचना अमीरुल मोमिनीन को दी गई। हज़रत उमर 
` रजियल्लाहु अन्हु ने आठ विभिन्न स्थानों पर फ़ौजी छावनियां बना रखी थीं और 
हर छावनी में चार हज़ार घोड़े थे, जो इस उद्देश्य से रखे गए थे कि कभी ऐसा 
संयोग आए कि कुमुक की जरूरत पड़े तो तुरन्त इन्हें भेज दिया जाए। अबू उबैदा 
का पत्र मिलते ही ख़लीफ़ा ने कुछ छावनियों के अफ़सरों को हिदायतें भेज दीं कि 


बे कुमुक को लेकर तुरन्त पहुंचें। ख़लीफ़ा ने केवल इतना ही नहीं किया, बल्कि 
वे ख़ुद भी दमिश्क़ गए। 
जब ये ख़बरें जजीर वालों को पहुंचीं तो वे बहुत परेशान हुए, हम्स में लड़ाई 
का इरादा बदल दिया और अपनी पूरी सेना लेकर जजीरा वापस चले गए। अरब 
के दूसरे क़बीले, जो ईसाइयों की मदद के लिए आए थे, वे भी पछताए और 
हजरत ख़ालिद से खुफ़िया सम्पर्क पैदा करके कहलाया कि तुम कहो तो हम इसी 
वक़्त या ठीक लड़ाई के समय ईसाइयों से अलग हो जाएं। ख़ालिद ने उनकी बात 
की कोई अहमियत न दी और कहला भेजा कि चाहे तुम हमारे मुक्राबले में रहो 
er सेना छोड़कर चले जाओ, हमारे लिए सब बराबर हैं और यह कि मैं प्रधान 
नापति नहीं हूं। प्रधान सेनापति तो हजरत अबू उदैदा हैं 
है, उनसे कहो। र १७७७ 
मुसलमानों की सेना का तक़ाज़ा बराबर बढ़ता जा रहा था कि हमला किया 
जाए, लेकिन अबू उबैदा का मन सन्तुष्ट न था। हजरत ख़ालिद से मश्विरा लिया 
गया तो उन्होंने खुले शब्दों में कह दिया कि ईसाई हमेशा अपनी संख्या के बल 
पर लड़ते रहे, और उनकी अब वह संख्या भी नहीं रही, उनकी शक्ति टूट चुकी 
है, इसलिए बिल्कुल उन पर धावा बोल दीजिए। आख़िर हजरत अबू उबैदा तैयार 
हो गए, वक्तव्य दिया, सेना का मनोबल ऊंचा किया और धावा बोल देने का 
आदेश दे दिया । मुसलमानों ने जोश में आकर इतना तेज़ हमला किया कि ईसाई 
सेना के पांव उखड़ गए और वह पीछे को भाग खड़ी हुई। 


 जजीरा 


जजीरा दजला और फ़रात के बीच में स्थित है। इसके पश्चिम की ओर 
आर्मीनिया और एशिया माइनर है, दक्षिण की ओर सीरिया है, पूरब की ओर 
इराक़ है और उत्तर की ओर भी आर्मीनिया के कुछ भाग स्थित हैं। 

जब हम्स में ईसाइयों को बुरी तरह हारना पड़ा, तो वे बहुत घबराए और 
जज़ीरे पर भारी तैयारियां शुरू कर दीं। जज़ीरा की सीमा इराक़् से मिली हुई थी। 
आप को याद होगा कि इराक़ की विजय के बाद हज़रत साद इराक़ के प्रशासक 
बना दिए गए थे। जजीरा पर ईसाइयों के जमाव की सूचना उन्होंने तुरन्त हजरत 
उमर रज्ञियल्लाहु अन्हु को भेज दी। आपने इस मुहिम के लिए अधिकारियों को 
भेज दिया। अब्दुल्लाह बिन मुक्रीम पांच हजार की टुकड़ी लेकर बिजली की तरह 

तक़रीत की तरफ़ बढ़े। तक़रीत जजीरे का आरम्भिक नगर है। शहर के चारों ' 
तरफ़ घेरा डाल दिया गया। 
अरब के कुछ क्रबीले- अयाद, तगलब और नम्र भी ईसाइयों की मदद कर 
रहे थे। जब अब्दुल्लाह को ये हालात मालूम हुए, तो उन्होंने इन क़बीलों को 
पैगाम भेजा कि कितने शर्म की बात है कि तुम अरब होकर अजमियों (गैर॑-अरबों) 
की मदद कर रहे हो। इस पैगाम का इतना प्रभाव हुआ कि वे सब इस्लाम की 
गीद में आ'गए और यह तय पाया कि जब मुसलमान बाहर से शहर'परं हमला 
करें तो अन्दर से अरब क़बीले अजमियों पर हमला कर दें। इसका फंल यह'. 
निकला कि अजमी बुरी तरह. परास्त हुए 
` एक महीने तक शहर का घेराव रहा और इस बीच चौबीस बार मुसलमानों 
ने.इस शहर पर हमले किए, जब- तक्ररीत पर विजय प्राप्त हो गई, तो ख़लीफ़ा ने 
साद के. नाम हुक्मनामा जारी किया कि वह अयाज़.बिन गनीम को पांच हज़ार 
सेना के साथ जजीरा पर हमले के लिए भेज दें और खुद शहर 'रहा' की ओर 
बट़े। साद ने रहा पर, जो किसी समय रूमी साम्राज्य की यादगार समझा जाता 
था, पड़ाव डाला, फिर छोटी-छोटी झड़पों के बाद जंजीरा के तमाम शहर जीत 
लिए गए। | 


ख़ूजिस्तान 


सन्‌ पन्द्रह हि० के शुरू में हज़रतं मुगीरा बिन शोबा बसरा के गवर्नर मुक़र्र 
हुए थे। उन्होंने परिस्थिति का अवलोकन कर. ख़लीफ़ा को रिपोर्ट -दी किं 
ख़ूजिस्तान की सीमा बसरा से मिली हुई है; यहां के: लोग बड़े ही उपद्ववी' हैं; 
इसलिए ख़ूजिस्तान पर विजय प्राप्त किएं बिना बसरा में पूर्ण शान्ति का स्थापित 
होना असम्भव है, अतः बहुत सोच-विचार के बाद सनू 77 हि० में अहवाज पर 
जिसकी हुर्मुज शहर भी कहा जाता था हमला किया' गयां, मगर॑ -शहरं के हाकिम 
ने एक सालाना रक्रम देनी मंजूर करके मुसलमानों से. समझौता: कर. लिया सनं 
77 हि० में गुगीरह को अलग कर'दिया गया:और अबू मूसा अशजरी 'उमंकी | 
जगह मुक़ईर हुए। मुगीरंह के चले जाने के बाद अहवाज के हाकिम ने विद्वीह कर 
दिया और' उसे सालाना रक्रंम, जिसका उसने वचन दिया था, देना. बन्द कर॑ 

दिया। अबू मूता अशअरी के लिए, सिवा उससे लड़ने के और कोई रास्ता न था. कोई रास्ता न था, 
अतः उन्होंने अहवाज़ को घेर लिया,और कड़ी लड़ाई के बाद शहर पर विजय 
प्राप्त कर ली। हज़ारों आदमी और औरतें गिरफ़्तार कर लिए गए। जब ख़लीफ़ा 
को इसका पता चला तो आपने फ़रमान भेजा कि सब मर्द औरं औरतें, जो 
गिरफ़्तार किए गए थे, छोड़ दिए जाएं । आज्ञापालन से किसकी इन्कार हों सकता 
था। अतएव सब के सब आज़ाद कर दिए गए। इसके बाद मुस्लिम सेनाओं ने 
मुजाजिर, सूस और रामर्ज पर भी विजय प्राप्त कर लीं। 
उन दिनों बादशाह यज्दगुर्द अपने शाही खानदान के साथ कुम में ठहरा 
हुआ था। एक प्रसिद्ध जनरल हर्मुजान एक प्रतिनिधिमण्डल लेकर यज्दगुर्द के 
पास हाजिर हुआ और मुसलमानों की बढ़ती शक्ति का उल्लेख करके कहा कि 
अगर मुझे उनके दमन के लिए नियुक्त किया जाए, तो निश्चय ही मुसलमानों की 
बढ़ती हुई बाढ़ को रोक दूंगा। यज्दगुर्द ने एक बहुत बड़ी सेना उसके साथ कर 
दी। हरमुज़ान ने शोस्तर पहुंचकर, जो ख़ोजिस्तान का हेड क्वार्टर था, बहुत बड़े 
स्तर पर लड़ाई की तैयारियां शुरू कीं। क्रिले की फिर से मरम्मत कराई, ख़न्दक़ 
खुदवाई और हर तरफ़ हरकारे दौड़ाए, ताकि वे लोगों को देश के लिए मरने-कटने 
पर उभार सके। 
अबू मूसा अशअरी इन घटनाओं से गाफ़िल न थे। उन्होंने 'दरबारे ख़िलाफ़त' 
में ये सब बातें विस्तार से लिखीं और सहायत चाही | अमीरुल मोमिनीन ने कूफ़ा 
के गवर्नर के नाम फ़रमान भेजा कि कूफ़ा में अब्दुल्लाह बिन मसऊद को अपना 
उत्तराधिकारी नियुक्त करके ज्यादा से ज्यादा फ़ौज लेकर अबू मूसा की मदद के 
लिए पहुंचो। 
हरमुज़ान को अपनी सेना पर बड़ा गर्व था। इसलिए अपनी शक्ति के बल 
पर उसने शहर से निकल कर मुसलमानों पर हमला किया। अबू मूसा उच्च श्रेणी 
` के सेंनापति थे। उन्होंने बड़ी बुद्धिमानी से सेना को गठित किया। खूब जोर का 
मुक्राबला हुआ। अन्त में मुसलमानों को ही विजय प्राप्त हुई। हर्मुजान घबड़ा 
गया, उसका गर्व चूर-चूर हो गया, यहां तक कि उसने क्रिलाबन्द होकर लड़ने में 

ही अपनी कुशलता जानी। ' | र 

एक दिन अजमियों (ईरानियों) का एक आदमी अबू मूसा की ख़िदमत में 
हाजिर हुआ और कहा कि अगर उसके पूरे परिवार को शरण दी जाएं, तो वंह 
मुसलमानों का क़ब्जा शहर पर करा देगा। बात मान ली गई और वह अशरस 
नामक एक .मुसलमान अफ़सर को एक सुरंग के जरिए अपने साथ शहर में ले 
गया, फिर वहां से वह उसे क्रिले में लेकर पहुंचा। अंजमी ने मुसलमान अफ़सर ` 
को तमाम रास्ते दिखा दिए और ऊंच-नीच भी समझा दी। अबू मूसा ने पूरा 
इत्मीनान कर लेने के बाद दो सौ योद्धाओं को अशरस के साथ भेजं दिया, तांकि 
वे उसी तहख़ाने के रास्ते शहर में दाखिल होकर क्रिला के दरवाजे खोल दें। अतः ' 
उन योद्धाओं ने, जिन्होंने सत्य धर्म को विजयी बनानें के लिए जान हथेली पर . 
रखी हुई थी, शहर में दाखिल होकर पहरेदारों को मौत के घाट उतार दिया और 
क्रिले के दरवाज़े खोल दिए। फिर क्या था मुस्लिम सेना विजय पताका लिए 
अन्दर दाखिल हो गई। यह देखकर हरमुजान बुर्ज पर चढ़ गया और कहा कि अब 
मेरे पास 200 बाण हैं, किसी की हिम्मत नहीं कि मुझे जिन्दा हाथ लगाएं, मैं 
अपने आपको तुम्हारे हवाले करने को तैयार हूं, बशर्ते कि मुझे जिन्दा अमीरुल 
मोमिनीन के पास मदीना पहुंचा दिया जाए। वही मेरे बारे में जो फैसला करेंगे, 
मुझे मंजूर होगा। 

हजरत अबू मूसा ने उनकी प्रार्थना स्वीकार कर ली और हजरत अनस 
रजियल्लाहु अन्हुको इस कार्य पर नियुक्त कर दिया कि वे हरमुजान को 'दरबारे 
ख़िलाफ़त' में ले जाएं। हरमुजान अपने दोस्तों और रिश्तेदारों के साथ मदीने की 
ओर चला, पूरी शान व शौकत के साथ और मूल्यवान वस्त्रों से सुसज्जित। 
हरमुजान समझता था कि जिस व्यक्ति ने तमाम दुनिया में हलचंल मचा रखी है 
वह निश्चय ही बहुत महान्‌ होगा, बड़ी शान-शौकत से रहता होगा । ख़लीफ़ा-ए-वक़्तं 
से मिलने हरमुंज़ान मस्जिदे नबवी में पहुंचा ।'अमीरुल मोमिनीन के बारे में मालूम 
किया। जब उसे एक लम्बे क़द और छरहरे व्यक्ति की ओर, जो फंटे-पुराने कपड़े 
पहने ज़मीन पर सोया हुआ था, इशारा करके बताया गया कि वही अमीरुल _ 

भोमिनीन हैं, तो हरमुज़ान स्तब्ध रह गया। इसी बीच अमीरुल मोमिनीन को 
आंख खुल गई। दुभाषिए के जरिए बात-चीत हुई । आपको बड़ा दुख था कि उस 
व्यक्ति ने मुसलमान जनरलों को माल डाला है। अभी वह सोच ही रहे थे कि 
उसके बारे मे क्या हुक्म दे कि हरमुज़ान ने कहा कि जब तक वह पानी ज़ पी ले, 
उसके क़त्ल का हुक्म न दिया जाए। हज़रत उमर रज़ियल्लाहु अन्ह सहमत हो 
` गए। जब पानी का प्याला हरमुजान के सामने आया, तो उसने प्याला लेकर 
जमीन पर रख दिया और कहा कि मैं पानी कदापि न पीयूंगा और वचन के 
अनुसार जब तक मैं पानी न पी लूं, आप मुझे क़त्ल नहीं कर सकते | हजरत उमर 
रजियल्लाहु अन्हु उसकी इस चाल पर मुस्कराएं। हरमुज़ान ने कहा, 'मैं पहले ही 
से मुसलमानों के भाई-चारे से प्रभावित होकर इस्लाम कुबूल कर चुका हूं, अब 
फिर दोबारा कलिमा पढ़ता हूं। मैंने-यह बहाना इसलिए किया कि लोग यहं न 
सोचें कि कि तलंवार की डर से मैंने इस्लाम स्वीकार कर लिया है। हजरत उमर 
रजियल्लाहु अन्हु ने दो हजार अशरफ़ी सालाना उसका वजीफ़ा तय किया और 
वह अमीरुल मोमिनीन के क्ररीबी लोगों मे से हो गया। 
शोसतर की विजय के बाद मुसलमानों ने जुन्दी साबूर का घेराव कर लिया 
और विजय मुसलमानों के हाथ लगी । इस शहर पर विजय प्राप्त कर लेने के बाद. 
खूजिस्तान के पूरे क्षेत्र पर मुसलमानों को विजय प्राप्त हो गई। 

कुछ और घटनाएं 


जिन दिनों रूमी और ईरानी साम्राज्य के बड़े-बड़े गढ़ मुसलमानों के क़ब्जे 
मे आते जा रहे थे और हज़रत ख़ालिद और अबू उबैदा जैसे सेनापतियों और 
जनरलों के चमत्कारिक कारनामों की धूम मची हुई थी, उसी समय हज़रत ख़ालिद 
का सेनापति-पद से हटाया जाना और अमवास की वबा का फैलना इस्लामीं 
इतिहास की महत्वपूर्ण घटनाओं में से है। | 

कहा जाता है कि हज़रत उमर, हजरत ख़ालिद से, प्रशासनिक दुष्टि से 
सन्तुष्ट नहीं थे, इसलिए कि हज़रत ख़ालिद केन्द्र को हिसाब-किताब भेजने में 
बड़ी सुस्ती दिखाते थे। उन्हें बार-बार सचेत किया गया कि. वे अपने कर्तव्यों के 
निभाने में कोताही न किया करें, मगर उन्होंने यह कह कर टाल दिया कि मैं 
हजरत अबूबक्र सिद्दीक़ रजियल्लाहु अन्हुके समय में भी ऐसा ही करता रहा हूं, 
इसलिए मजबूर हूं। हजरत उमर रजियल्लाहु अन्हु जैसे सच्चरित्र और अनुशासन 
प्रिय व्यक्ति इस उत्तर से कैसे सन्तुष्ट हो सकते थे? आपने स्पष्ट कह दिया कि 
वे सिफ़ इस शर्त पर सेनापति रह सकते हैं कि हिसाब नियमित रूप से केन्द्र को 
निर्धारित समय पर भेज दिया करें। मगर जब यह ख़ालिद को मंजूर न हुआ तो 
उन्हें सेनापति-पद से हटाकर सेकेण्ड इन कमांड मुक्रर्रर कर दिया गया और हजरत 
अबू उबैदा को सेनापति बना दिया गया। 

इसी तरह उन्होंने एक व्यक्ति को, जिसने उनकी शान में क़सीदा पढ़ा था, 
दस हजार अशरफ़ी की भारी राशि पुरस्कार के तौर पर दी थी। जब हजरत उमर 
रजियल्लाहु अन्हु को इस बात की सूचना मिली, तो वे बहुत नाराज हुए और कहा 
कि अगर यह रक्रम बैतुलमाल से दी गई है, तो ख़ियानत है और अगर अपनी 
गिरह से दी गई है तो फ़िज़ूलखर्ची है। 

हजरत उमर रज़ियल्लाहु अन्हु ने हज़रत उबैदा के पास फ़रमान जारी किया 
कि वे आम मुसलमानों के सामने ख़ालिद की जवाब-तलबी करें। अगर वह गलती 
को मान लें, तो उन्हें माफ़ कर दिया जाए। 

अबू उबैदा फ़रमान पढ़ कर अवाक्‌ रह गए। वे जानते थे कि ख़ालिद किस 
श्रेणी के जनरल हैं, लेकिन फिर भी ख़लीफ़ा का फ़रमान था, इसलिए उसकी 
अवज्ञा भी नहीं की जा सकती थी। विवश होकर उन्होंने हजरत ख़ालिद को 
बुलवाया और भरी सभा में फ़रमान सुनाया । हज़रत ख़ालिद ख़ामोश रहे, दूसरी 

बार फिर फ़रमान सुनाया, हजरत ख़ालिद ख़ामोश रहे। हज़रत बिलाल आगे बढ़े 
उन्होंने जनरल के सिर से अमामा (पगड़ी) उतार कर उसी अमामा से उनके हाथ 
कमर के पीछे ले जाकर बांध दिया। कैसी थी वह घड़ी! वह योद्धा, जिसका नाम 
सुनकर संसार के बड़े-बड़े योद्धा कांप उठते थे, एक अपराधी की हैसियत से 
मस्जिद में खड़ा है। तीसरी बार फिर पूछा गया कि ये रुपये तुमने कहां से लिए? 
जवाब में हज़रत ख़ालिद ने कहा कि यह मेरा अपना रुपया था। हज़रत बिलाल 
ने तुरन्त उनके हाथ खोल दिए और ख़लीफ़ा के दरबार में पहुंचने का हुक्म सुना 
दिया गया। ॒ 
ख़लीफ़ा उमर ने पूछा, 'तुमने इतनी दौलत कहां से ली है?” 
ख़ालिद ने जवाब दिया, 'अपने हिस्से के युद्ध में प्राप्त माल से ।''मेरे हिसाब 
के मुताबिक़ मेरे हिस्से में साठ हजार अशर्फ़ी होनी चाहिए ।' 
अतः उनका हिसाब चेक किया गया तो अस्सी हजार निकला । बीस हज़ार 
की रक्रम बैतुलमाल में दाखिल हो गई। फिर हजरत खालिद को सम्बोधित करके 
'ख़लीफ़ा हज़रत उमर रज़ियल्लाहु अन्हु ने कहा, ख़ुदा की क़सम! ख़ालिद तुम 
मुझे प्रिय हो, मैं दिल से तुम्हारा आदर करता हूं।' 
इसके बाद अमीरुल मोमिनीन ने तमाम राज्यपालों को लिखवाया कि हजरत 
ख़ालिद को बद-दयानती या नाराजगी की वजह से पद-च्युत नहीं किया गया, 
बल्कि मैं देखता हूं कि जनता उन पर लटूटू हो रही है। वह समझने लगी है कि 
तमाम लड़ाइयां ख़ालिद की वजह से जीती जा रही हैं और असली विजय देने 
वाले अर्थात्‌ ख़ुदा को लोग भूल रहे हैं। 
` कैसी विचित्र है यह घटना कि इतने बड़े योद्धा से साधारण मनुष्य जैसा 
बर्ताव किया गया। इस घटना से हज़रत ख़ालिद की शालीनता और हज़रत उमर 
रज़ियल्लाहु अन्हु की सावधानी और सतर्कता का पता चलता है। इस घटना के 
कुछ वर्ष बाद ही एक रेगिस्तानी क्षेत्र में जहां वह मदीना से प्लेग से डर कर भाग 
आए थे, बड़ी बेबसी की हालत में अपने असली मालिक की तरफ़ रुजू कर गए। 
मौत के समय वे बाज़ुओं और जिस्म के घावों को, जिनके शिकार वह विभिन्न 
लड़ाइयों में हुए थे, दिखाते हुए दहाड़ें मार-मार कर रोते थे और कहते थे कि मैं 
मौत से डरकर यहां आया, मगर मौत ने मेरा पीछा न छोड़ा, मैं कभी मौत ने नहीं 
डरा था, मगर आज मौत के विचार ने मुझे बहुत निढाल कर दिया है। 

सन्‌ 8 हि० में सीरिया, मिस्र और इराक्र में इस जोर का प्लेग फैला कि 
उसने इन क्षेत्रों में भारी तबाही मचा दी। सन्‌ ।7 हि० के आख़िर में वबा फैली 
और कई महीने तक चलती रही । अमीरुल मोमिनीन ख़ुद सुरग नामक स्थान पर 
पहुंचे और सेना को कूच का हुक्म दे दिया। हज़रत अबू उबैदा भाग्य पर बहुत 
ज्यादा विश्वास रखते थे, उन्होंने इसका विरोध किया। लोगों के आग्रह पर 
अमीरुल मोमिनीन मदीना वापस लौट गए। वहां पहुंच कर आपने अबू उबैदा को 
'दरबारे ख़िलाफ़त' में तलब किया। अब अबू उबैदा समझ गए कि फिर कूच का 
हुक्म देने के लिए बुलाया जा रहा है, इसलिए उन्होंने मदीना जाने की अधिक 
चिन्ता न की। 

हजरत उमर रजियल्लाहु अन्हु बहुत पेरशान.और चिन्तामग्न रहा करते थे, 
आख़िर अबू उबैदा को साफ़-साफ़ लिख भेजा कि जहां सेना ने डेरे डाल रखे हैं, 
वह जगह नशेब में है ओर नम है, तुम लोगों की जानें ख़ामाख़ाही बरबाद कर 
रहे हो। अबू उबैदा ने फ़रमान के मुताबिक़ कूच किया और जाबिया में जाकर डेरे 
डाल दिए। यह जगह जलवायु की दृष्टि से बहुत अच्छी समझी जाती थी, मगर 
. जाबिया पहुंच कर अबू उबैदा बीमार हो गए। काफ़ी इलाज किया, लेकिन कोई 
फ़ायदा न हुआ। जब उन्हें जान बचने के आशा न रही तो जोरदार शब्दों में सेना 
को नसीहत की और स्वयं अपने रब से जा मिले। 

उनके बाद हज़रत मुआज सेनापति नियुक्त किए गए। कुछ दिनों बाद 
मुआज के बेटे बीमार हुए और आनन-फ़ानन देहान्त हो गया । उन्हें दफ़न करके 
वापस आए, तो खुद बीमार पड़ गए और तत्काल मृत्यु के शिकार हो गए। हज़रत: 
मुआज़ के बाद हज़रत उम्र बिन आस सेनापति नियुक्त किए गए। 

बीमारी इतने जोरों पर थी कि कुछ ही दिनों में पच्चीस हजार मुसलमान 
मौत के घट चढ़ गए। हजरत अंम्र बिन आस ने तमाम लोगों को एकत्र करके 
. वक्तव्य दिया कि महामारी शुरू होती है, तो आग की तरह फैलती है, इसलिए 
तमाम सेना को यहां से उठकर पहाड़ों पर चला जाना चाहिए। कुछ लोगों ने उनसे 
मतभेद किया और कहा कि यह भाग्य के विरुद्ध है, मगर अधिकांश व्यक्तियों 
ने सेनापति की बात मान ली और महामारी का ख़तरा दूर हो गया। अबू उबैदा, 

हारिस बिन हिशाम, यंजीद बिन अबी सुफ़ियान, मुआज़ बिन जबल, संहैल बिन 

उमर और उत्बा बिन सुहैल के अलावा कई बुजुर्ग हस्तियां इस महामारी का 
शिकार हुई। अमीरुल मोमिनीन को तमाम घटनाओं से सूचित किया जाता रहा । 
जब यज़ीद बिन सुफ़ियान और मुआज बिन जबल की वफ़ात की ख़बर मिली मो 
अमीरुल मोमिनीन को भी पेरशानी हुई, आख़िर मुआविया के दमिश्क़ 

शुरहबील को जार्डन का गवर्नर मुक्रर फ़रमाया। इस महामारी की वजह से 
इस्लाम की विजयों का जोर कम हो गया। लोगों का हाल ना-क्राबिले बयान था। 
जब अमीरुल मोमिनीन को तबाहकारियों की तफ़्सील मालूम हुई तो वे तड़प उठे 
और हजरत अली को अपना उत्तराधिकरी नियुक्त करके स्वयं सीरिया को चल 
पड़े। दो दिन ऐला में रुकने के बाद दमिशक़् पहुंचे, सेना को वेतन दिए। जो लोग 
मर चुके थे, उनके जायज वारिसों को बुलाकर उनकी मीरास उन्हें दिला दी। कई 
एक नई छावनियां क़ायम कीं, ख़ाली जगहों पर नए पदाधिकारी नियुक्त किए 
तात्पर्य यह कि पूरा इन्तिजाम करके वापस लौट आए। [ 


क्रीसारिया की विजय 


क्रीसारिया पुराने समय का बड़ा प्रसिद्ध नगर था। यह नगर सीरिया के तर 
पर स्थित था और फ़लस्तीन का बहुत महत्वपूर्ण जिला समझा जाता था। कहा 
जाता है कि इसके तीन सौ से अधिक बड़े और बा-रौनक़ बाजार थे। इस शहर 
में सन्‌ 3 हि० में अम्र बिन आस के सेनापतित्व में सेना ने चढ़ाई की, मगर उस 
पर विजय न पा सकी। हजरत उमर रजियल्लाहु अन्हु ने यज़ीद बिन अबी 
सुफ्रियान को अबू उबैदा की जगह सेनापति नियुक्त करके क्रीसारिया पर धावा 
. बोले देने का हुक्म दिया। मगर जब सन्‌ 73 हि० में उनकी मृत्यु हो गई तो उनके 
भाई अमीर मुआविया को यह सेवा सुपुर्द की गई । अमीर मुआविया ने बहुत बड़ी 
सेना लेकर क्रीसारिया पर हमला कर दिया, अर्से तक घेराव किया गया। इस बीच 
कई बार शहर वालों ने निकल करं मुसलमानों का मुक्राबला किया, न तो शहर 
ही जीता जा सका, न शहरं वाले ही मुसलमानों को पसपा कर सके। आख़िर 
यूसुफ़ नामक एक यहूदी ने मुसलमानों को एक सुरंग का पता दिया, जो शहर के 
नीचे से गुजरती हुई क्रिले के दरवाज़े तक पहुंचती थी, मुसलमान उस रास्ते से 
क्रिले तक पहुंचे और क्रिले के दरवाज़े खोल दिए। इस जोर की लड़ाई हुई कि 
अस्सी हज़ार ईसाई काम आए और मुसलमानों ने शहर पर विजय प्राप्त कर ली, 

` चूंकि ns सीरिया का बड़ा अहम शहर था, इसलिए लगभग पूरे सीरिया पर 
मुसलमानों की विजय घोषित कर दी गई। 


अजमी इराक 


इराक्र भू-भाग दो भागों में विभाजित था। पश्चिमी भाग को अरबी इराक़ 
और पूर्वी भाग को अजमी इराक़ कहते थे। 
ईरानियों का ख्याल था कि अरब लूटमार और क्रत्ल व गारत के लिए उठे 
हुए हैं और सीमावर्ती भागों को लूटकर उनकी यह कामना पूरी हो जाएगी । फिर 
वे अपने घरों को लौट जाएंगे, लेकिन जब खूजिस्तान पर विजय मिल गई, तो 
उन्हे असली ख़तरे का एहसास हुआ । अतः ईरानी सम्राट ने हर ओर हरकारे और 
दूत दौड़ा दिए, ताकि इस ख़तरे की सूचना बस्ती-बस्ती, घर-घर पहुंच जाए। फिर 
क्या था, समूचे देश में एक हलचल मच गई। देश की परम्पराओं को बाक़ी रखने 
के लिए लगभग डेढ़ लाख आदमी ईरानी झंडे तले क्रम में आ जमा हुए । 
अमीरुल मोमिनीन को तमाम घटनाओं की सूचना मिलती रही। कूफ़ा के 
गवर्नर हज़रत उम्मार बिन यासिर रज़ियल्लाहु अन्हुने ईरानियों की जबरदस्त 
तैयारियों के हालात सविस्तार लिखकर भेजे थे। हज़रत उमर रज़ियल्लाहु अन्हु 
वह पत्र लिए हुए मस्जिदे नबवी में दाखिल हुए और उन्होंने अपने वरिष्ठ साथियों 
से मश्विरा चाहा। | | 
अपना मत व्यक्त करते हुए तलहा बिन उबैदुल्लाह ने कहा कि अमीरुल 
मोमिनीन इस नाज्ञुक घड़ी को आप हम सबसे बेहतर समझते हैं, इसलिए अपने | 
अनुभव के आधार पर यथोचित आदेश दे। हज़रत उस्मान रज़ियल्लाहु अन्हु ने 
राय दी कि सीरिया, यमन और ब्रसरा के गवर्नरों को हिदायत की जाए कि वे 
अपनी सेनाओं के साथ लड़ाई के मोर्चे पर पहुंच जाएं और ख़लीफ़ा खुद कूफ़ा 
जाकर उचित प्रबन्ध करें। अधिकांश को यह राय पसन्द आई, मगर हज़रत अली 
रजियल्लांहु अन्हुने उनका विरोध करते हुए फ़रमाया कि मुझे मश्विरा सही नहीं 
जंच रहा है। जब मुसलमानों की सेनाएं सीरिया, यमन और बसरा से चल देंगी 
तो सीमा के लोग विद्रोह कर देंगे। अमीरुल मोमिनीन का मदीना से चला जाना 
भी सही न होगा, मेरी राय है कि अमीरुल मोमिनीन मदीना में ठहरे रहें और. 
यमन, बसरा और सीरिया से सिर्फ़ रजियल्लाहु अन्हु एक-एक तिहाई सेना को 
समर्षेत्र में उतारा जाए। 

हजरत उमर ने हजरत अली की राय से सहमति व्यक्त की । अब 

की नियुक्ति का प्रश्न था। आमतौर से यही कहा जा रहा था कि इसका बेहतर 
फैसला अमीरुल मोमिनीन ही कर सकते थे, इसलिए यह काम उन्हीं के सुपुर्द 
किया गया। बहुत कुछ सोचने-समझने के बाद हज़रत उमर रजियल्लाहु अन्हु ने 
नोमान बिन मुक्रेरिन का नाम पेश किया, सब इस नाम पर सहमत थे, अतः उन्हीं 
को इस पद पर नियुक्त कर दिया गया। 

नोमान बिन मुक़रिन रज़ियल्लाहु अन्हु तीस हजार सिपाहियों को लेकर 

कूफ़ा से युद्ध-क्षेत्र की ओर चल पड़े। बड़े-बड़े योद्धा सहाबी साथ थे। हजरत उमर 
रजियल्लाहु अन्हु ने इस्लामी सेनाओं के नाम, जो पहले से फ़ारस में मौजूद थीं, 
फ़रमान भेजा कि वे ईरानियों को नहादन्द की ओर बढ़ने न दें, अतएव जासूसों 
ने रिपोर्ट दी कि नहादन्द तक रास्ता बिल्कुल साफ़ है, इसलिए नोमान बिना किसी 
बाधा या कष्ट के बढ़ते चले गए और नहादन्द से मील के फ़ासले पर जा हेरे 
जमाए। 
_ ईरानियों ने भी मुसलमानों से निबटने के अनेक उपाय शुरू कर दिए। एक 
दूत अरबों के पास भेजा, ताकि समझौता करने के लिए अरबों के किसी 
विश्वसनीय व्यक्ति को साथ लाए। हजरत नोमान ने इस काम के लिए मुगीरा 
बिन शोबा को नियुक्त किया । ईरानियों ने अपनी आदत के मुताबिक़ अरबों पर 
रौब डालने के लिए बड़े ठाठ से दरबार सजाया । मदान शाह ताज पहन कर तर्त 
पर बैठा, आस-पास राजकुमारों और वरिष्ठ अधिकारियों की पंक्तियां सजीं। नंगी 
तलवारें आखों को चकाचौध किए दे रही थीं। लेकिन इन बातों का प्रभाव अरब 
मुसलमानों पर कहां पड़ने वाला! जम कर बातें कीं । पहले मदान शाह ने खुशामद 
की, लेकिन खुशामद से काम न चला तो रौब डालने की कोशिश की, लेकिन यह 
चाल भी बेकार हो गई, यहां तक कि मुस्लिम दूत नाकाम होकर वापस चला 
आया और दोनों तरफ़ लड़ाई की तैयारियां शुरू हो गई। 

_ अजमियों ने तमाम मैदान में गोखुरू बिछा दिए, ताकि मुसलमानों को आगे 
बढ़ने में कठिनाई हो। वे खुद क्रिला बन्द थे और जब चाहते, अचानक मुसलमानों 
पर हमला करके उन्हें नुक्सान पहुंचा देते। | 

' नोमान ने इस संबंध में अपने परामर्शदाताओं को इकट्ठा किया, परामर्श 
लिया और बात यह तय पाई कि कुछ टुकड़ियां तो वहीं ठहरी रहें, जहां पहले 
पड़ाव डाला था और शेष सेना सात-आठ मील की दूरी पर चली जाए, इस तरह 

ईरानी सेनाएं थोड़े लोंगों को देखकर हमला करेंगीं, फिर उन्हें निशाने पर लेकर 
ह हमला बोल दिया जाएगा, इस तरह पूरी ईरानी सेना पसपा होकर रह 
जाएगी। 
जैसा सोचा गया, वैसा ही हुआ। ईरानी सेनाएं मुसलमानों पर टूट पड़ीं । 
मुसलमान पीछे हटते चले गए, यहां तक कि वह घड़ी आ गई और योजना के 
अनुसार मुसलमान सेना ईरानियों पर टूट पड़ी, घमासान लड़ाई हुई, ख़ून की 
नदियां बह गई, मैदान में ख़ून इतना बहा कि घोड़ों को संभालना कठिन हो गया । 
अलावा दूसरे घोड़ों के, नोमान का घोड़ा भी फिसल कर ऐसा गिरा कि वह भी गिर 
पड़े और काफ़ी घायल हो गए। ज्यों ही वह गिरे,उनके भाई ने झंडा थाम लिया। 
नोमान का हुक्म था कि अगर गिर जाऊं, तो कोई व्यक्ति लड़ाई को छोड़कर मेरी 
ओर अपना ध्यान न लगाए। एक सिपाही ने उनको देखा और सहायता के लिए 
उनके पास बैठना चाहा, मगर सेनापति के हुक्म की याद आते ही, तुरन्त वेहां से 
चल दिया । मुसलमानों के हमले की बढ़ी हुई ताक़त ने ईरानियों के क़दम डगमगा 
दिए। हजरत नोमान ने आंखें खोलीं, पूछा, लड़ाई का अंजाम क्या रहा? कोई 
बोला, मुसलमान विजयी हो गए। तुरन्त अल्लाह का शुक्र अदा किया और कहा, 
जल्द से जल्द अमीरुल मोमिनीन को ख़बर पहुंचाओ। यह कहकर उनके प्राण 
` पखेरू उड़ गए। 
रात तक लड़ाई का सिलसिला जारी रहा। मुसलमानों का उत्साह और 
मनोबल अपने उत्कर्ष को पहुंचा हुआ था, ईरानियों के पांव उखड़ चुके थे, 
आख़िर वे भाग निकले। मुसलमानों ने उनका पीछा किया और नहादन्द तक 
उनको धकेलते हुए ले गए। यहां के अग्निपूजक पुजारी ने निवेदन किया; अगर 
उनकी जान बख्शी की जाए, तो वह एक अमूल्य निधि का पता देगा। उसने 
सम्राट किसरा परवेज के मूल्यवान हीरे-जवाहरात के ख़जाने का पता दे दिया। 
हजरत हुजैफ़ा ने, जो हजरत नोमान के बाद सेनापतित्व का पद संभाले हुए थे, 
युद्ध में प्राप्त तमाम माल को सैनिकों में बांट दिया और हीरे-जवाहरात के साथ 
माल का पांचवां हिस्सा अमीरुल मोमिनीन की ख़िदमत में भेज दिया। 
हज़रत उमर रज़ियल्लाहु अन्हु को कुछ समय से युद्ध-स्थिति की सूचना 
नहीं मिली थी, इस कारण बहुत ज्यादा चिन्तित थे कि इसी बीच दूत आ पहुंचा । 
आप सफलता की सूचना से अति प्रसन्न थे, लेकिन जब नोमान की मृत्यु का हाल 
सुना, तो बहुत देर तक रोते रहे। जब दूत ने कहा, और भी बहुत से सहाबी और 

असंख्य मुसलमान शहीद हुए हैं, जिनको हुज़ूर नहीं जानते, तो आप बहुत ही रोए 
और कहा, उमर जाने या न जाने, मगर खुदा उनको जानता है। जब हीरे-जवाहरात 
सामने लाए गए तो अमीरुल मोमिनीन ने वापस कर दिए और कहा कि ये वापस 
ले जाओ ओर उन्हें बेचकर सेना में बांट दो। ये जवाहरात चार करोड़ दिरहम में 
बिके और रक्रम सैनिकों में बांट दी गई। 
मुसलमानों की इस विजय से ईरानियों का ज़ोर टूट गया और उनकी 
शक्ति क्षीणप्राय होकर रह गई। 


सैनिक-चढ़ाई 


मुसलमानों को आज तक जितनी लड़ाइयां लड़नी पड़ीं, वे केवल देश की 
रक्षा. के लिए थीं, हां, अरबी इराक़ ऐसा देश था, जिसे मुसलमानों ने अपने राज्य 
में शामिल कर लिया। इसका कारण यह था कि इस क्षेत्र में जो लोग आबाद थे, 
वे अरबी नस्त के थे, उनकी भाषा अरबी थी। अलबत्ता, इधर जो लड़ाइयां हुईं, 
उनके कारण स्वयं पैदा हो गए थे। मुसलमान लड़ने मरने पर मजबूर थे, वरन्‌ 
हज़रत उमर रज़ियल्लाहु अन्हु कहा करते थे कि काश! हमारे और फ़ारस के बीच 
आग के पहाड़ हो जाते, ताकि हम फ़ारस पर और फ़ारस वाले हम पर हमलावार 
न हो सकते | | 
हम पहले ही लिख चुके हैं कि ईरानियों के मन में अरबों के ख़िलाफ़ अति 
विद्वेष-भाव पाया जाता था। वे बार-बार हारने की वजह से चोट खाए नाग की 
तरह तिलमिलाया करते थे और रात-दिन सोचा करते थे कि किस तरह अरबों के 
परास्त कर अपने माथे का कलंक मिटाएं । वे क्षेत्र, जिन पर मुसलमानों का क़ब्जा 
हो चुका था, ईरानियों के दिल में कांटा बनकर का खटकते थे और उनकी पूरी 
` कोशिश रहती थी कि वहां एक ऐसी महाक्रान्ति आ जाए कि मुसलमानों के क़दम 
उखड़ जाए, मानो ये इरानी ऐसे ख़तरनाक षड्यन्त्र रंच रहे थे कि अगर इन पर 
तत्काल ध्यान न दिया जाता, तो इस्लामी राज्य के लिए बराबर ख़तरा बना 
-रहता । | 
इधर मुसलमानों का यह हाल था कि जिन क्षेत्रों पर उनका अधिकार हुआ 

था, उनकी कोशिश रहती कि वहां के निवासियों को हर प्रकार की सुख-सुविधा 
पहुंचाएं,मगर इन षड्यन्त्रकारियों के कारण नतीजा हमेशा उलटा निकलता । यह 
एक ऐसी स्थिति थी कि इस पर ध्यानपूर्वक विचार होना चाहिए था। ख़लीफ़ा ने 
अपनी मन्त्रणा-परिषद बुला ली, कारणों पर विचार किया जाने लगा। खूब 
सोच-विचार के बाद निष्कर्ष यह निकला कि जब तक यज्दगुर्द का पूरी तरह देश 
से निर्वासन न हो जाए, साजिशों का सिलसिला ख़त्म नहीं हो सकता। चूंकि त्ते 
कियान का वारिस मौजूद है, इसलिए ईरानियों का विचार है कि उनके हाथ-पांव 
मारने से ईरानी साम्राज्य की पुनस्थापना हो जाएगी। 
इन कारणों से हज़रत उमर रज़ियल्लाहु अन्ह ने सामान्य सैनिक चढ़ाई का 
निश्चय कर लिया। कई जहाज अपने हाथ से तैयार किए। हर क्षेत्र के लिए सेना 
और सेनाधिकारी तैनात किए। खुरासां का चार्ज अहनफ़ बिन क़ैस को, फ़सा 
सीरीया को, किरमान सुहैल बिन अदी को, असफ़हान अब्दुल्लाह को, सीस्तान 
आसिम बिन उमर को, मकरान कम बिन उमैर को सुपुर्द कर दिया । 
अब्दुल्लाह बिन अब्दुल्लाह ने सन्‌ 2] हि० में बड़ी तैयारी के साथ असफ़हान 
पर चढ़ाई कर दी। ईरानियों ने पूरे जमाव के साथ उनका भी मुक्राबला किया । 
ईरानी सेना का सेनापति इस्तज़ार था, जो बड़ा ही निडर, वीर योद्धा था। पहले 
प्रथम पंक्ति का कमांडर जावदिया आगे बढ़ा और कहा कि मुसलमानों में से 
जिसको साहस हो, मेरे मुक्राबले में आकर अपना. भाग्य-निर्णय करे। हजरत 
अब्दुल्लाह स्वयं आगे बढ़े और ज़ाब॒दिया उनके हाथ से माट गया। इसके बाद 
` असफ़हान के सरदार ने मुस्लिम सेना को सन्देश भिजवाया कि सेनाओं का 
लड़ाना ख़ामाख़ाही लोगों को क्रत्ल.कराना है, इसलिए बेहतर होगा कि केवल हम 
और तुम लड़कर फैसला कर लें। अल्लाह ने इस शर्त को मंजूर कर लिया। 
रईस का नाम॑ फ़ाजूतफ़ान था। दोनों योद्धा भिइ गए। सरदार ने बड़ी शान से 
अब्दुल्लाह पर हमला किया। हजरत अब्दुल्लाह ने. बड़ी फुर्ती और :बहादुरी से 
हमले को रोका। सरदार ने अपना भविष्य देख लिया, समझ गया कि अब हारने 
के अलावा कोई रास्ता नहीं, तुरन्त बोला कि मैं समझौता चाहता हूं और शर्त यह 

है कि शहर वालों में से जो चाहे जिज़िया देकर मुस्लिम-राज्य में शान्तिपूर्ण जीवन 
बिताए और जो जिज़िया देना स्वीकार न करे, वह शहर से चला जाए। हज़रत 
अब्दुल्लाह ने इसे भी मंजूर कर लिया और समझौता हो गया। 
उसी जमाने में पता चला कि हमदान में विद्रोह हो गया है। ख़लीफ़ा हजरत 
उमर रज़ियल्लाहु अन्हु ने नोमान बिन मुक़रिन को बारह हज़ार की सेना के साथ 
इस द्रोह के दमन पर नियुक्त किया। वहां मुसलमानों को बड़ी कठिनाइयों का 
सामना करना पड़ा। घेरा डाले पड़े हुए थे, मगर शहर था कि उस पर विजय किसी 
प्रकार मिल ही नहीं पा रही थी। हमदान के अलावा आस-पास के तमाम क्षेत्रों 
पर क़ब्जा हो चुका था। मुसलमानों के दूसरी जगहों के जीतने की ख़ूब चर्चा थी। 
जब हमदान के नागरिकों को इसका पता चला तो उन्होंने पुष्टि के लिए आदमी 
दौड़ाए। जब उन्हें ख़बर मिली कि मुसलमानों ने सचमुच आस-पास के तमाम 
स्थानों को जीत लिया है तो उनके दिल बैठ गए। विवश हो मुसलमानों से 
समझौता करके शहर उनके सुपुर्द कर दिया । 
वैलम ने जो एक मशहूर सरदार था रय और आजरबीजान के लोगो को 
उकसाया कि अरबों को नष्ट-विनष्ट करने के लिए तुम लोगों को अपनी जानें 
लड़ा देनी चाहिए। अतएव इसी आधार पर उसने एक भारी सेना तैयार कर ली। 
रय का सरदार जेंगदी पूरी भीड़ लेकर उसमें शामिल हो गया । घमासान की लड़ाई 
छिड़ी, फिर भी वैलम परास्त हुआ और विजय मुसलमानों के हाथ लगी। 
अमीरुल मोमिनीन के हुक्म के मुताबिक़ उत्बा एक भारी सेना लेकर 
आजरबीजान की ओर बढ़े। एक मशहूर योद्धा बुक़ैर का, जो उत्बा की मदद के 
लिए नियुक्त किए गए थे, जर्मीदान पर बुकैर का स्फन्दयार से मुक़ाबला हुआ। 
स्फ़न्दयार गिरफ़्तार हो गया। दूसरी ओर स्फ़न्दयार का भाई बहराम उत्बा के 
मुक्राबले में आ डटा, लेकिन उसे ऐसी हार हुई कि मैदान से भाग निकला।. 
स्फन्दयार सेनापति के सामने पेश किया गया, तो उसे इस शर्त पर रिहा कर दिया 
गया कि वह आठ लाख रुपए वार्षिक टैक्स देता रहे।. 
जब जरजान के सरदार रोजबान को ख़बर पहुंची कि मुसलमानों ने रय 
(ईरान) पर बिना किसी अवरोध के क़ाबू पा लिया है तो उसने नोमाऩ के भाई 

सुवैद से, जो रय की मुहिम के कमान्डर इन चीफ़ थे, पत्र-व्यवहार करके 
सुरक्षा-टैक्स (जिज॒या) देना मंजूर कर लिया और समझौते के मुताबिक़ मुसलमान 
जरजान और दुहतान के रक्षक और शान्ति के जिम्मेदार क्ररार पाए और यह भी 
तय पाया कि वे लोग जो सैनिक सेवाएं मुसलमानों की तरह अदा करेंगे, उन्हे 
जिजिया नहीं देना होगा । इसी तरह एक-एक करके तमाम सरदारों ने जिजिया का 
अदा करना मजूर कर लिया और यह बड़ा राज्य, बिना किसी लड़ाई के 
मुसलमानों के क़ब्जे में आ गया। | 

आजरबीजान में मुहिम में बुकैरं उत्बा के सहायक थे। आजरबीजान की 
विजय के बाद बुकैर पूरी सफलता के साथ बाब की ओर बढ़े। यहां का शासक 
शहबराज़ ईरानियों के पराधीन था। मुसलमानों के आने की ख़बर सुनकर वह 
स्वयं सेनापति की सेवा में उपस्थित हुआ और निवेदन किया कि, जब ईरान जीत 
लिया गया तो मेरी क्या ताक़त कि मैं मुक़ाबले में आऊँ। जब कभी लैकिन सेवा 
की जरूरत हो, मैं हाजिर हूं, इसलिए मुझसे जिजिया न लिया जाए। चूंकि 
जिजिया सिर्फ़ सैनिक सेवा के बदले में लिया जाता था, इसलिए उसे माफ़ किया 
गया, यहां विजय प्राप्त करके मुसलमान सेनांएं आगे बढ़ीं । शहरबराज साथ-साथ 
चला । अब्दुर्रहमान बिन रबीआ ने वैज़ा और बुकैर ने कान पर विजय प्राप्त करके 
उसे इस्लामी राज्य में शामिल कर लिया। 


9५ हरत उपर रत्यललाहु अनु 
फ़ारस की विजय 


उस समय फारस उस राज्य का नाम था, जिसके उत्तर में असफ़हान, दक्षिण 
में फ़ारस सागर, पूरब में किरमान और पश्चिम में इराक़े अरब था। इसका सबसे 
बड़ा और प्रसिद्ध नगर शीराज है। 

फ़ारस पर सबसे पहले सन्‌ 7 हि० में आक्रमण हुआ था, मगर उसमें कोई 
उल्लेखनीय सफलता नहीं प्राप्त हुई थी। यह आक्रमण हजरत उमर रज़ियल्लाहु 
अन्हु की इजाजत के बिना किया गया था और वे इसके घोर विरोधी थे। 

कहा जाता है कि जब हजरत साद रज़ियल्लाहु अन्हु ने क्रादसिया पर 

विजय प्राप्त कर ली, तो हज़रत अली को स्पर्धा हुई, अतः उन्होंने झट सेनाएं 
तैयार करके नदी के रास्ते फ़ारस पर आक्रमण कर दिया, यहां तक कि अमीरुल 
मोमिनीन से इजाजत लेना भी ज़रूरी न समझा । वहां अपनी सेनाओं और जहाजों 
से उतर कर तट पर क़दम जमाया ही था कि शत्रुओं ने जहाजों और सेनाओं को 
इस ढंग से घेरे में ले लिया कि उनका सिलसिला एक दूसरे से बिल्कुलं कट गया, 
क्योंकि दुश्मन की कोशिश थी कि मुसलमान जहाजों के क़रीब बिल्कुल ही न 
पहुंचने पॉएं। यद्यपि मुसलमानों की हालत बहुत नाजुक थी, फिर भी उन्होंने दिल 
खोल कर मुक्राबला किया। इस्लामी सेना के सेनापति ने अपनी सेना को 
सम्बोधित करके कहा, 'मुसलमानो! निरुत्साह न होना, दुश्मन हमारे जहाजों को 
हमसे छीनना चाहता है, लेकिन अगर अल्लाह ने चाहा, तो जहाजों के साथ देश 
भी हमारा होगा। 

यद्यपि मुसलमानों की भारी संख्या लड़ाई में काम आई, फिर भी वे बड़ी 
वीरता, साहस और जमाव के साथ दुश्मन के मुक्राबले पर डटे रहे। 

शत्रुओं ने जब अपनी हार के आसार देखे, तो उन्होंने मुसलमानों के जहाज़ 

डुबा दिए। यद्यपि शत्रु के क्रम उखड़ गए और मुसलमान ही विजयी रहे, मगर 
वे अपनी भारी संख्या के कट-मर जाने की वजह से आगे नहीं बढ़े । उन लोगों 
ने थल-मार्ग से बसरा पहुंचने की काशिश की, मगर ईरानियों ने चारों ओर से राहे 
बन्द कर रखी थीं और वे धिर कर रह गए। 

जब अमीरुल मोमिनीन को तमाम बातें मालूम हुई तो रोष से भरं उठे और 
हजरत अली को बड़ा तेज़ पत्र लिखा। | 

जो कुछ होना था, वह तो हो चुका था, समस्या थी, बची-खुची सेना को 
बचाने की | ख़लीफ़ा बराबर इस पर विचार करते रहे। सोच-विचार के बाद उत्बा 
बिन गजवान को लिखा कि अली की सेना को बचाने के लिए अबू सबूरा के , 
नेतृत्व में तुरन्त बारह हज़ार की सेना फ़ारस की ओर भेज दी जाए। | 
इधर ईरानी भी गाफ़िल न बैठे थे। उस बीच उन्होंने हर ओर से सेनाएं 
इकट्ठी कर ली थीं, अतएव बड़ी घमासान की लड़ाई शुरू हुई, आख़िर ईरानियों के. 
क़दम उखड़ गए और वे युद्ध-क्षेत्र से भाग खड़े हुए। 
चूंकि अंमीरुल मोमिनीन ने सख्ती से हुक्म दिया था कि बिना इजाज़त 
हरगिज़ क़दम न उठाया जाए, इसलिए इस्लामी सेनाएं विवश हो बसरा लौट 
आई, लेकिन नहादन्द के बाद जब हज़रत उमर रज़ियल्लाहु अन्हु ने सेना की 
आम चढ़ाई का हुक्म दिया, तो फ़ारस पर सेना चढ़ दौड़ी। पारसियों ने तोज पर 
पूरी तैयारी के साथ तमाम सेनाओं को इकट्ठा किया। मुसलमानों ने तोज की. ओर 
ध्यान ही न दिया, बल्कि ख़लीफ़ा के आदेशानुसार एक ही समय में बहुत-सी 
जगहों पर इस्लामी सेनाएं पहुंच गई। मुसलमानों की इस सैनिक चाल से पारसियों 
के छक्के छूट गए और उन्हें तोज छोड़ कर भाग जाना पड़ा। | 
फिर मुसलमानों ने एक-एक करके उर्दशेर, तोज, इस्तख़र जीत लिए और 
धीरे-धीरे बहुत से शहरों पर क़ब्ज़ा कर लिया। 


किरमान 

इस मुहिम पर सुहैल. बिन अदी नियुक्त किए गए थे। यहां के हाकिम ने 
मुसलमानों का मुक्राबला किया, लेकिन लड़ाई में मारा गया। उसकी मृत्यु के बाद 
मुसलमानों के लिए मैदान साफ़ था, इसलिए इस्लामी सेनाएं, बिना किसी अवरोध 
के बढ़ती गई, यहां तक कि बेरफ़्त और यरजान तक, जो किरमान की तिजारती 


मण्डी और मश्हूर शहर थे, जा पहुंची । 


सीस्तान 


आसिम बिन उमर ने सीस्तान 
देना स्वीकार कर लिया, इसलिए नहर बल से 
लिए मैदान साफ़ हो गया। 


स्तान पर हमला किया । लोगों ने तत्काल जिजिया 
लेकर सिन्ध तक मुसलमानों के 

मकरान 


उसी साल मकरान पर हकम बिन उमर ने हमला किया । रासिल शाहेमकरान 
ने स्वयं इस लड़ाई में भाग लिया, जबरदस्त लडाई के बाद रासिल की हार हुई 
और मुसलमानों का मकरान पर अधिकार हो गया। कुछ हाथी, जो लड़ाई में 
मुसलमानों के हाथ लगे, केन्द्र को भेज दिए गए। 


खुरासान 


हजरत उमर रजियल्लाहु अन्हु ने अहनफ़ बिन क़ैस को खुरासान की मुहिम 
के लिए नियुक्त किया था। वह तिब्सैन होते हुए हिरात पहुंचे और उस पर विजय 
प्राप्त कर मर्दशाहजहां की ओर बढ़े! उन दिनों बादशाह यज्दगुद यहीं ठहरा हुआ 
था। मुसलमानों के आने की ख़बर पाकर उसने चीनी सम्राट से सहायता चाही 
ओर अपने में मुसलमानों के मुक्राबले की शक्ति न पाकर मुसलमानों के पहुंचने 
से पहले मदरूद चला गया। अहनफ़ ने मर्दशाहजहां पर तो हारिसा बिन नीमान 
को छोड़ा और खुद मदरूद का रुख़: किया । यह सुनकर यज्दगुर्द यहां से भाग कर 
बल पहुंचा । मुसलमानों की सहायता के लिए कूफ़ा से और अधिक सेनाएं आ 
पहुंचीं । अहनफ़ ने नई सेना को लेकर बल्ख़ पर हमला किया और यज्दगुर्द को 
बुरी तरह परास्त होना पड़ा। मुसलमानों ने नीशापुर से लेकर तख़ारिस्तान तक का 
पूरा क्षेत्र जीत लिया ओर मदरूद को राजधानी बनाया। 

हज़रत उमर रजियल्लाहु अन्हु ने इन विजयों को पसन्द किया, मगर हुक्म 
दिया कि इस्लामी सेनाएं अब आगे न बढ़ने पाएं | 

यज्दगुर्द हार कर चीनी सम्राट के पास भाग गया और उसने सहायता चाही | 
सम्राट ने उसका बड़ा आदर-सम्मान किया और एक भारी सेना लेकर स्वयं 
यज्दरगुर्द के साथ खुरासान की ओर बढ़ा । अहनफ़ चौबीस हज़ार की सेना के 
साथ बल्ख़ में डेरे डाले पड़े थे। जब उन्हें ख़बर मिली कि यज्दगुर्द चीनी सम्राट 
को लिए बढ़ा चला आ रहा है, तो तुरन्त मर्दरूद पहुंच गए। चीनी सम्राट ख़ाक़ान 
और यज्दगुर्द दोनों मर्दरूद पहुंचे स्थिति का अवलोकन करने के बाद ख़ाक़ान तो 
वहीं ठहरा रहा और यज्दगुर्द मर्दशाहजहां की ओर बढ़ा। अहनफ़ ने खुले मैदान 
में लड़ना उचित नहीं जाना, अतः उन्होंने शहर पार करके एक उचित स्थान पर, 
जिसके पीछे पहाड़ थे, डेरे डाल दिए। एक समय तक दोनों सेनाएं एक-दूसरे के 

मुक़ाबले में डेरे डाले पड़ी रहीं, मगर कोई लड़ाई न हुई। एक दिन एक सरदार 
अहनफ़ का मुक्राबला हो गया । अहनफ़ ने इस जोर से बरछी मारी कि सरदार का 
काम तमाम हो गया। एक के बाद एक करके दो. और सरदार उनके हाथ से काम 
आए । संयोग कि उस ओर ख़ाक़ान स्वयं आ निकला और अपने प्रतिष्ठित 
सरदारों की लाश देखकर बहुत घबराया और शामिन्दा हो बोला कि ख़ामख़ाही 
दूसरों की मुसीबत मोल ली। उस पर इन सरदारों की मौत का यह प्रभाव हुआ 
कि यह यज़्दगुर्द को सूचित किए बिना अपनी सेना को लेकर वापस चला गया। 

जब यज़्दगुर्द को ख़ाक़ान के चले जाने की सूचना मिली, तो बहुत घबराया। 
आख़िर उसने निश्चय कर लिया कि अपना साजो सामान लेकर तुर्किस्तान चला 
जाए। लेकिन उसने यज़्दगुर्द की हत्या का षड्यन्त्र रच लिया | मगर उसे वक़्त पर 
पता चला गया और वह अकेले भाग करं ख़ाक्रान की राजधानी फ़रगाना जा 
पहुंचा । | 

जब हजरत उमर रज़ियल्लाहु अन्हु को विजय की सूचना मिली, तो उन्होंने 

अल्लाह का शुक्र अदा किया और मुसलमानों को हिदायत की कि वे भली जिंदगी 
गुजारें, वरन्‌ उनका भी वही हाल होगा, जो यज्दगुर्द का हुआ। 


| 

मिस्र की विजय 


हजरत अग्न बिन आस एक अनुभवी कमांडर थे। वे मिम्न में व्यापार किया 
` करते थे। जब आखिरी बार हजरत उमर रजियल्लाहु अन्हु ने सीरिया की यात्रा 
की, तो हज़रत अग्न बिन आस ने उनसे मुलाक़ात की और मिस्र की स्थिति आदि 
पर रोशनी डालते हुए उस पर विजय प्राप्त करने की इजाजत ले ली। यद्यपि 
हज़रत उमर रज़ियल्लाहु अन्हु पहले तैयार न थे, लेकिन बाद में इजाजत भी दे 
दी, तो इस तरह कि अगर मेरा कोई निषेध पत्र तुम्हारे पास पहुंचे तो आगे बढ़ने 
के बजाय उलटे वापस हो जाना। 

. बहरहाल चार हजार की सेना लेकर हजरत अम्र 'इब्ने आस मिस्र की ओर 
बढ़े। अभी वे मिस्र की सीमा में प्रवेश ही कर सके थे कि अमीरुल मोमिनीन का 
पत्र उन्हें मिला कि यदि मसलहत आड़े न आए तो आगे न बढ़ें। वे उस समय 
मिस्र के शहर अरीश तक पहुंच चुके थे। उन्होंने अपने सरदारों से परामर्श किया, 
बात यह तय पाई कि अब वापस लौटना रुसवाई और बदनामी का कारण होगा, 
इसलिए इस्लामी सेनाओं को आगे बढ़ते रहना जारी रखें और फ़र्मा जा पहुंचें। 
यह शहर रूम सागर के किनारे स्थित था। रूमी सेनाओं ने जबर्दस्त मुक़ाबला 
“ किया। एक महीने की भारी कोशिशों के बाद मुसलमानों को महान विजय प्राप्त 
हुई और रूमी बुरी तरह पसपा हुए। फ़र्मा से सेनाएं बिलीस पहुंचीं, यहां 
मामूली-सी झड़प के बाद शहर पर क्रब्ज़ा हो गया, फिर हज़रत अम्र बिन आस 
फ़िस्तात की ओर बढ़े। जब मिस्र के शासक को जो रूमी सम्राट क़ैसर के पराधीन 
था, मुसलमानों के फ़िस्तात की ओर बढ़ने का हाल मालूम हुआ तो वह तुरन्त 
एक भारी सेना लेकर वहां पहुंच गया। मुसलमानों ने इस क्रिले की मजबूती का 
अन्दाजा लगाया, तो बहुत पेरशान हुए, और अमीरुल मोमिनीन को हालात से 
सूचित किया। हज़रत उमर रज़ियल्लाहु अन्हु ने 2000 की सेना सहायता के 
लिए भेज दी। इस सेना में चार प्रसिद्ध कमांडर थे, जिन में प्रसिद्ध कमांडर शुबैर 
बिन अव्याम भी शामिल थे। एक समय तक घेराव डाले मुसलमान पड़े रहै। 
आखिर मुसलमान तंग आ गए। जुबैर बिन अव्वाम बड़े हौसला वाले इन्सान थे। 

कुछ साथियों को साथ लेकर क़िले पर जा चढ़े और तकबीर के नारों ने ऐसा 
आतंक पैदा कर दिया कि क़िला वाले यह समझे कि मुसलमान अन्दर दाख़िल हो 
गए हैं। अतः वे सब आतंकित होकर पलायन-मार्ग ढूंढने लगे। हजरत ज़ुबैर ने 
तुरन्त दीवार से नीचे उतर कर क़िले का दरवाज़ा खोल दिया और पूरी इस्लामी 
सेना भीतर घुस' आई। 

मक़ूक़स ने, जो मिस्र का शासक था, समझौते का सन्देश भिजवाया, जो 
मुसलमानों ने स्वीकार कर लिया। जब रूमी सम्राट हिरक़्ल को इन घटनाओं कीं 
सूचना मिली, तो वह बहुत रुष्ट हुआ और एक भारी सेना को आदेश दिया कि 
वह स्कन्दरिया पहुंच कर मुसलमानों का मुक़ाबला करे। 


स्कन्दरिया 


फ़िस्तात की विजय के बाद सेनापति अम्र बिन आस ने अमीरुल मोमिनीन 
को तमाम हालत की सूचना दी और आगे बढ़ने की इजाजत चाही। हजरत उमर 
रज़ियल्लाहु अन्हु ने आगे बढ़ने की इजाजत दे दी। E 
संयोग ऐसा हुआ कि सेनापति के खेमे में एक कबूतर ने घोंसला बना रखा 
था, जब सेनापति का खेमा उखाड़ा जाने लगा, तो उनकी नजर कबूतर के घोंसले . 
पर पड़ी। अरबों की मेहमानदारी जगप्रसिद्ध है, अतएव सेनापति ने कहा कि यह 
कबूतर हमारा मेहमान है, इसलिए ख़ेमा न उखाड़ा जाए। खुद तो सेना चली गई 
और वह ख़ेमा वहीं खड़ा रहा। 
फिस्तान और स्कन्दरिया के दर्मियान रूमियों की जगह हर छोटी-छोटी 
आबादियां थीं । इन सबने एक जुट होकर मुसलमानों का मुक्राबला किया और 
उनको आगे बढ़ने से रोका, मगर उन्होंने बुरी तरह मुंह की खाई। हज़रत इब्ने 
अम्र बिन आस बड़ी तेजी से इस्लामी सेनाओं के साथ आगे बढ़ते चले गए और 
स्कन्दरिया आकर दम लिया। | 
मक़ूक़सं ने एक मुद्दत के लिए समझौता करना चाहा, मगर ऐसा समझौता 
मुसलमानों को मंजूर न था। शहर वालों ने मुसलमानों को आतंकित करने के 
लिए क्रिले पर अगणित सेनाएं जमा कर दीं। मगर ये लोग ऐसी बातों को कब 
ध्यान में लाते थे। उन्होंने शहर वालों को कहला भेजा कि तुम्हें नहीं मालूम कि 

हम संख्या की अधिकता के आधार पर कभी नहीं लड़े और न कभी भारी 
संख्याओं का हम पर रौब पढ़ा। तुम्हारा सम्राट इस बात को खूब जानता है और 
हमारे मुक्राबले में उसे कई बार पस्त होना पड़ा है। मकूक़स स्वयं इस बात को 
स्वीकार कर चुका था और वह जानता था कि अरबों के डर से हिरक़्ल 
कुस्तुन्तुनिया जा पहुंचा था, मगर वह मजबूर था इसलिए चुप रहा। 

मक्रूक्रस किसी प्रकार भी अरबों से लड़ाई करने को तैयार न था। उसकी 
इच्छा थी कि जिजिया देकर अरबों से सन्धि कर ली जाए, मगर हिरक़्ल के डर 
की वजह से ख़ुफ़िया समझौता कर लिया, जिसके अनुसार तय पाया कि तमांम 
क्रिब्ती अर्थात मकूक़स और उसकी जाति के तमाम व्यक्ति मुसलमानों के हाथों 
बिल्कुल सुरक्षित रहेंगे। इसके बदले क्रिब्तियों ने, लड़ाई के जमाने में, केवत 
मुसलमानों के मुक्राबले में आने से परहेज़ किया, बल्कि उनको हर प्रकार की 
' सहायता पहुंचायी । उन्होंने फ़िस्तात से लेकर स्कन्दरिया तक पुलों की मरम्मत की 
और स्कन्दरिया के लम्बे घेरे के दिनों में मुसलमानों को रसद पहुंचाते रहे। 

कभी-कभी रूमी क्रिले से निकल कर मुसलमानों का मुक्राबला करते। एक 
दिन एक रूमी ने कहा कि अगर मुसलमानों में कोई योद्धा है, तो आकर मेरा 
मुक्राबला करे। मुस्लिमा बिन ख़ालिद अपना घोड़ा बढ़ाकर उसके मुक्राबले के 
लिए निकले, मगर उसने पलक झपकते ही उनको जमीन पर पछाड़ दिया और 
ख़ुद मुस्लिमा के सीने पर सवार हो गया। क़रीब था कि वह उनको ख़ंजर से 
हलाक कर देता कि एक मुसलमान ने बढ़कर उनकी जान बचाई। हजरत अम्र 
'बिन आस को बड़ा गुस्सा आया और उन्होंने मुस्लिमा को बहुत बुरा-भला कहा, 
मगर वह वक़्त की नजाकत को देखकर चुप ही रहे। 

कभी एक पक्ष का पलड़ा भारी हो जाता था, कभी दूसरे का, लेकिन परिणाम 
नहीं निकल पा रहा था। आख़िर एक दिन मुसलमानों ने इस जोर से आक्रमण 
किया कि रूमियों को धकेलते हुए क्रिले के अन्दर जा पहुंचे | वहां बड़ी घमासान 
की लड़ाई हुई। रूमियों ने अपनी पूरी शक्ति लगा कर मुसलमानों को बाहर 
निकाल दिया, क्रिले के दरवाजे बंद कर लिए | संयोग ऐसा हुआ कि सेनापति और 
मुस्लिमा बिन ख़ालिद क्रिले के भीतर रह गए। रूमियों ने उन्हें जिन्दा गिरफ़्तार 
करना चाहा, मगर उन्होंने तलवारें निकाल लीं। रूमी उनका पराक्रम और धैर्य 

देखकर दंग रह गए। आख़िर यह तय पाया कि एक रूमी और एक मुसलमान 
आपस में लड़े। अगर रूमी योद्धा मारा जाए तो वे मुसलमान को क़िले से बाहर 
निकल जाने देंगे और अगर मुसलमान मारा जाए तो दूसरा हथियार डाल देगा। : 
मुस्लिमा बिन ख़ालिद इस विचार से, कि इस्लामी सेनाओं के सेनापति उनके 
क़ब्जे में हैं, इसलिए उन्होंने वायदे के मुताबिक़् क्रिले का दरवाजा खोलदिया और 
वे दोनों बाहर चल' दिए। हज़रत अम्र ने अपने पहले दुर्व्यवहार की मुस्लिमा से 
माफ़ी चाही और उन्होंने खुले दिल से उन्हें माफ़ कर दिया, इसलिए कि पहले से 
उनके मन में दुर्व्यवहार का कोई प्रभाव न था। 

घेरा एक मद्दत तक पड़ा रहा। ज्यों-ज्यों दिन बीतते जा रहे थे, अमीरुल 
मोमिनीन की चिन्ता बढ़ती जा रही थी। आख़िर अमीरुल मोमिनीन ने सेनापति 
हजरत अम्र को लिखा कि लगता है कि तुम ईसाइयों में रहकर उनकी तरह 
ऐशपरस्त और काहिल हो गए हो, वरन्‌ यह सम्भव न था कि घेरा इतना लम्बा 
हो। मेरा पत्र देखते ही सैनिकों को लड़ने-मरने पर उभारो और लोगों को बताओ 
कि काहिली की जिन्दगी से तो मौत हज़ार गुना बेहतर है। 

सेनापति ने ऐसा ही किया, जोरदार भाषण दिया और पूरे जोश के साथ 
हमले की तैयारियां शुरू हो गई। फिर हज़रत उबादा बिन साबित रज़ियल्लाहु 
अन्हुको बुला भेजा, जो प्यारे नबी सल्लल्लाहु अलैहि व सल्लम की संगति में बहुत 
रह चुके थे, बरकत के लिए उनका नेजा लिया, झंडा तैयार करके उनको दिया 
और कहा कि इस लड़ाई में आप हमारे सेनापति हैं, उन प्रसिद्ध योद्धाओं को, 
जिन्हें अमीरुल मोमिनीन ने कुमुक के साथ भेजा था, सबसे आगे नियुक्त किया । 
मुसलमानों ने सिर पर कफ़न बांध कर इस जोर से हमला किया कि दुश्मन का 
सारा ज़ोर टूट गया, इस प्रकार पहले ही हमले में शहर जीत लिया गया। तुरन्त 
ख़लीफ़ा की सेवा में अपना एक दूत दौड़ा दिया, चूंकि दोपहर के वक़्त दूत पहुंचा 
था, उसने सोचा कि अमीरुल मोमिनीन आराम कर रहे होंगे, इसलिए उसने 
'मस्जिदे नबवी की ओर रुख़ किया। अमीरुल मोमिनीन की एक बांदी ने उसे 
देखा और उसका रंग-रूप देखकर यह समझा कि जरूर यह व्यक्ति लड़ाई की : 
ख़बर लेकर आया है। अतः उसने अमीरुल मोमिनीन को जाकर ख़बर दे दी। 
उन्होंने तुरन्त उसे बुलाकर लड़ाई का हाल मालूम किया और विजय की ख़बर 

पाते ही सज्दे में गिर पड़े, उसी वक़्त मुनादी करा दी गई कि अल्लाह ने . 
मुसलमानों को मिस्र पर भी विजय दे दी। | 

स्कन्दरिया की विजय के बाद हज़रत अम्र बिन आस फ़िस्तात को लौट गए, . 
ओर उसे नियोजित ढंग से फिर से आबाद कराया। इस विजय के बाद रूमियों 
के लिए देश में जगह-जगह सेनाएं फैला दीं । लोगों ने राजी-खुशी से जिजिया देना 
क्कुबूल कर लिया! 

सेनापति ने लड़ाई के असंख्य क्रैदियों के बारे में हज़रत उमर रज़ियल्लाहु 
अन्हु से हिदायत चाही, वहां से जवाब आया कि उन्हें इस्लाम बताओ, समझाओ, 
अगर इस्लाम स्वीकार कर लें तो उन्हें अपना जैसा समझो, कोई भेद-भाव न 
करना और इस्लाम स्वीकार न करें, तो जबर्दस्ती न करना, वे जो अक्रीदा रखना 
चाहें रखें, जिस घर्म को चाहें मानें, हां अगर वे सैनिक सेवा के लिए अपने को 
अर्पित करें, तो ठीक है, वरना उनसे सुरक्षा-कर (जिजिया) लो। इसलिए इनमें से 
किसी एक शर्त के मानने पर इन क्रैदियों को छोड़ दो | 

सेनापति ने इन तमाम क्रैदियों को इकट्ठा करके अमीरुल मोमिनीन का 

पत्र सुनाया और साफ़-साफ़ कह दिया कि तीनों शर्तों में, जो जी चाहे स्वीकार 
कर ले, क्योंकि धर्म के मामले में तुम लोगों पर किसी प्रकार की कोई जबरदस्ती 
नहीं। अतः कुछ तो मुसलमान हो गए और कुछ दूसरी शर्तों पर छोड़ दिए गए। 


खलीफ़ा की निर्मम हत्या 


इराक्रे अंजम की लड़ाई में एक ईरानी कैदी गिरफ़्तार होकर मदीना लाया 
गया था, जो बड़ा क्रूर हृदय था। हज़रत उमर रज़ियल्लाहु अन्हु ने ईरानी के 
मदीना में रहने पर कभी सन्तोष नहीं व्यक्त किया था, मगर प्रमुख व्यक्तियों और 
जन-साधारण के सामान्य मत के कारण वे मौन रहे थे। 

जिस विशेष क्रैदी का यहां अल्लेख किया जा रहा है, उसका नाम फ़ीरोज़ 
था और वह हज़रत मुगीरा बिन शोबा का दास था | वह बढ़ई, लोहारी आदि का 
काम जानता था। इस जालिम ने एक दिन ख़लीफ़ा हज़रत उमर रज़ियल्लाहु अन्हु 
के पास हाजिर होकर निवेदन किया कि मुगीरा ने मुझ पर बहुत बड़ा टैक्स लगा 

दिया है, जो मैं अदा करने में असमर्थ हूं। आप ने पूछा कि तुम्हें कितनी रक्रम 
अदा करनी पड़ती है? उसने जवाब दिया कि लगभग पैंतालीस पैसे प्रतिदिन । 
हजरत उमर बोले, तुम्हारे पेशों की दृष्टि से यह राशि कुछ अधिक तो नहीं है, 
इसलिए मैं क्या हसतक्षेप करूं? 

उस समय वह व्यक्ति चुप-चाप चला गया, लेकिन दूसरे दिन सुबह की 
नमाज में ख़ंजर छिवाए मस्जिद के एक कोने में जा, छिपा। सफ़ों (पंक्तियों) के - 
ठीक हो जाने पर हज़रत उमर रज़ियल्लाहु अन्हु ने यथा नियम नमाज़ पढ़ानी शुरू 
ही की थी कि उस हत्यारे .ने झपट .कर हज़रत उमर रज़ियल्लाहु अन्हु पर 
ताबड़तोड़ छः वार किए। जब ढोंढ़ी के नीचे गहरा घाव हो गया, तो उन्होंने हज़रत 
अब्दु्रहमान बिन औफ़ का हाथ पकड़ कर अपनी जगह खड़ा कर दिया और ख़ुद 
धरती पर गिर पड़े। इतने में फ़ीरोज़ ने कई लोगों को घायल कर दिया और अन्त 
में आत्महत्या कर ली। 

एक ओर फ़ीरोज़ की यह निर्ममता, क्रूरता और क्षुद्र स्थार्थ के लिए हत्या 
कर देने की दुष्भावना और दूसरी ओर ईमान वालों का सब्र, सहनशीलता, दुनिया 
से उदासीन हो अपने स्वामी से गहरा सम्बन्ध जोड़ने की कोशिश, कितना 
बुनियादी फ़र्क़ होता है, ईमान को दिल में उतार, लेने में और न उतार लेने में । 
नमाज़ से छुटने के बाद जब लोगों ने देखा तो लग अमीरुल मोमिनीन घायल हो 
धरती पर तड़प रहे हैं, तुरन्त डॉक्टर बुलाया गया, उसने मरहम पट्टी को और 
दवाई पिलाई । लोगों का विचार था कि वे स्वस्थ हो जाएंगे। मगर जब उनको दूध 
पिलाया गया तो वह घाव की ओर से बाहर निकल आया। यह देखकर लोग बहुत 
` घबराए। जो होना है, वह तो होगा ही, लेकिन इस्लामी राज्य को कोई क्षति न 
आए और केन्द्रीय सरकार मजबूत रहे, इसे देखते हुए लोगों ने हज़रत उमर 
रजियल्लाहु अन्हु से कहा, वक़्त की नज़ाकत को देखते हुए बेहतर होगा कि आप 
अपना उत्तराधिकरी नियुक्त कर दें। 

अमीरुल मोमिनीन ने अपने बेटे हजरत अब्दुल्लाह रणियल्लाहु अन्हुको 
बुलाया और कहा, प्यारे नबी (सल्ल०) की धर्म-पत्नी हजरत आइशा रजियल्लाहु 
अन्हु की सेवा में उपस्थित होकर कहो कि हज़रत उमर रज़ियल्लाहु अन्हु इजाजत 
चाहता है कि अल्लाह के रसूल (सल्ल०) के पहलू में मुझे दफ़न किय जाए। 

__अमीरुल मोमिनीन का सन्देश सुनकर हजरत आइशा रजियल्लाहु अनहु ने 
रोते हुए उत्तर दिया कि यद्यपि मेरा इरादा था कि वह जगह अपने लिए मुख्य कर 
लूं, मगर अब अमीरुल मोमिनीन हज़रत उमर रज़ियल्लाहु अन्हु को अपने पर 
प्रमुखता दूंगी! 
हज़रत अब्ुल्लाह ने वापस आकर अपने प्यारे बाप को सूचित किया कि 
हज़रत आइशा रज्ञियल्लाहु अन्हा उनकी कामना पूरी करने पर तैयार हैं। यह 
सुनकर हज़रत उमर रजियल्लाहु अन्हु को हार्दिक शान्ति मिल गई और अपनी 
सर्वप्रिय कामना के पूरी होने पर अल्लाह का शुक्र अदा किया। न 
इसके बाद आपने अपना उत्तराधिकारी चुनने की ओर ध्यान दिया। आपने 
बहुत सोचा, पर किसी व्यक्ति पर आपका मन सन्तुष्ट न हुआ। काफ़ी सोच-विचार 
के बाद आपने छः व्यक्तियों- हज़रत अली, उस्मान, जुबैर, तलहा, साद, इब्ने 
वक़्क़ास और अब्ुर्रहमान बिन औफ़ का नाम लिया कि इन व्यक्तियों में से 
जिसके बारे में बहुमत पाया जाए, उसे ख़लीफ़ा बना दिया जाए। 
हज़रत उमर रज़ियल्लाहु अन्हु को देश और राष्ट्र के हित व कल्याण का जो 
ध्यान था, उसका अन्दाजा इससे हो सकता है कि उस कष्ट ,और बेचैनी की 
हालत में भी, जहां तक उनकी शक्ति काम करती रही और जब तक होश बाक़ी 
रहा, इसी धुन में लगे रहे। लोगों को सम्बोधित करके कहा कि जो व्यक्ति भी 
ख़लीफ़ा चुना जाए, उसको मैं वसीयत करता हूं कि वह पांच वर्गों के अधिकारों 
को मुख्य रूप से ध्यान में रखे- मुहाजिर, (मक्का से बेघर होकर मदीना आए हुए 
लोग), अन्सार (मुहाजिरों की हर तरह मदद करने वाले मदीनावासी) अरब, (अरब 
देश के जन-साधारण) वे अरबवासी जो और शहरों में जाकर आबाद हो गए हैं, 
जिम्मी (इस्लामी राज्य की गैर-मुस्लिम प्रजा) फिर हरेक के अधिकारों की व्याख्या 
की । चुनांचे जिम्मियों के हक़ में जो शब्द कहे, वे इस प्रकार थे, 'मैं समय के 
ख़लीफ़ा को वसीयत करता हूं कि वह अल्लाह की जिम्मेदारी और अल्लाह के 
रसूल की जिम्मेदारी को ध्यान में रखे, अर्थात जिम्मियों को जो वचन दिया है, वह 
पूरा किया जाए उनके दुश्मनों से लड़ा जाए और उनको उनकी ताक़त से ज्यादा 
कष्ट न दिया जाए! 
इन जरूरी कामों के कर लेने के बाद आपने फिर अपने बेटे हज़रत 

अब्दुल्लाह को बुलाया, पूछा, 'मुझ पर कितना ऋण है? मालूम हुआ कि छियालीस 
हजार दिरहम । फ़रमाया कि मेरी जायदाद बेच कर यह ऋण अदा कर दिया जाए। 
अगर इससे पूरा न हो सके तो अदी परिवार क्रैश से लेकर यह ऋण कौड़ी-कौड़ी 
अदा कर दे, लेकिन बैतुलमाल (राज-कोष) के रुपये को हरगिज़ हाथ न लगाया 
जाए, क्योंकि उसका हक़्दार मैं नहीं, बल्कि गरीब हैं। अमीरुल मोमिनीन का 
मकान बेचा गया। अमीर मुआविया ने उसको छियालीस हज़ार दिरहम में ख़रीद 
लिया और उससे पूरा ऋण अदा हो गया। 

प्राण निकलने से कुछ क्षण पहले आपने कहा, जब मेरा जनाजा लेकर मुझे 
दफ़न करने जाओ, तो हजरत आइशा से फिर पूछ लेना कि उमर अन्दर आने की 
इजाज़त चाहता है। अगर वह खुशी के साथ इजाज़त दे दें, तो मुझे अल्लाह के 
रसूल सल्लल्लाहु अलेहि व सल्लम के पहलू में दफ़न कर देना और अगर वह 
इजाजत न दें, तो फिर आम मुसलमानों के क्रब्रिस्तान में मुझे दफ़ना देना। 

तात्पर्य यह कि इस्लामी राज्य का द्वितीय ख़लीफ़ा अल्लाह के रसूल 
सल्लल्लाहु अलैहि व सल्लम का प्रेमी, इस्लामी सिद्धान्तों को अमली जामा 
पहनाने वाला, मुस्लिमों, गैर-मुस्लिमों को समान भाव से देखने वाला, विशुद्ध 
कल्याणकारी राज्य की स्थापना करने वाला, लगभग चौथाई दुनिया का शासक 
ज़मीन के नीचे दफ़न कर दिया गया। 

हर व्यक्ति दुखी था, आंखें भीगी हुई थीं, कलेजा मुंह को निकला चला आ 
रहा था। हज़रत उस्मान, हजरत तलहा, साद बिन वक़्क़ास, अब्दुर्रहमान बिन 
औफ़ और हजरत अली रज़ियल्लाहु अन्हुने आपको कब्र में उतारा । प्यारे नबी 
सल्लल्लाहु अलैहि व सल्लम की आरामगाह के पहलू ही में आप की भी 
आरामगाह है। इस प्रकार वह व्यक्ति जिसके दबदबे, रौब और जलाल से बड़े-बड़े 
सम्राट कांपते थे और जो देश और राष्ट्र के लिए सरासर दर्द और मुहब्बत था, 
हमेशा के लिए गहरी नींद सो गया। | 

लड़ाइयों पर एक विहंगम दृष्टि 


पिछले पृष्ठों में लड़ाइयों के उल्लेख से इतनी बात स्पष्ट हो गई होगी कि 
हजरत उमर रज़ियल्लाहु अन्हु के समय में मुसलमानों में कितना जोश, कितना 
उत्साह, इस्लाम के लिए लड़ने-मरने की कितनी प्रबल उत्सुकता पाई जाती थी। 
प्रश्‍न पैदा हो सकता है कि कुछ रेगिस्तानी बहुओं ने किस प्रकार फ़ारस और रूम 
पर शानदार विजय प्राप्त कर ली? कया यह इतिहास का कोई अपवाद है? आखिर . 
इसका कारण क्या था? कया इन घटनाओं की तुलना सिकन्दर और चंगेज की 
विजयों से की जा सकती है? जो कुछ हुआ, उसमें ख़लीफ़ा का कितना हाथ रहता 
था? आदि, आदि। 

हम चाहते हैं कि इन पृष्ठों में इन्हीं प्रश्नों का उत्तर खोजने की कोशिश की 
जाए। 

हज़रत उमर रज़ियल्लाहु अन्हु के विजित देशों और राज्यों का कुल क्षेत्रफल 
22,5],030 वर्गमील था, अर्थात्‌ मक्का से उत्तर की ओर 7036, पूरब की ओर 
057, दक्षिण की ओर 483 मील था। पश्चिम की ओर, चूँकि केवल जिद्दा तक 
राज्य-सीमा थी, इसलिए वह उल्लेखनीय नहीं। इन विजित क्षेत्रों में सीरिया, मिस्र, 
इराक़ जजीरा, ख़ूज़िस्तान इराक्रे अजम, आरमीनिया, आजरबाईजान, फ़ारस, 
किरमान, खुरासान और मकरान शामिल था। 


_ शानदार विजय का रहस्य 


इसमें सन्देह नहीं कि उस समय रूम और फ़ारस सामरिक कला-कौशल की 
दृष्टि से अपने उत्कर्ष को पहुंचे हुए थे, नए-नए अस्त्र-शस्त्र, सैनिकों की अधिक 
सख्या, दक्ष सेनापति, साधनों की रेल-पेल, इन तमाम चीज़ों के कारण उन्हें अरबों 
पर' बहरहाल प्रधानता प्राप्त थी, लेकिन मुसलमानों में इस समय इस्लाम के 
प्रवर्तक हज़रत मुहम्मद सल्लल्लाहु अलैहि व सल्लम के कारण जो उत्साह, जो 
हौसला, जो साहस, जो उमंग और जो शौर्य भर उठा था और जिसे हजरत उमर 
रजियल्लाहु अन्हु ने और अधिक उभार दिया था, रूम और फ़ारस के साम्राज्यों 
के लिए अपनी पूरी शक्ति और साधन सम्पन्नता के बाद भी उसका मुक्राबला 
करना आसान न था। इस प्रकार विजय तो बहरहाल प्राप्त हो गई, पर विजय के 

साथ-साथ स्थाई सरकार और अच्छे प्रशासन के मिल जाने के कारण इस्लाम के 
पैदा किए हुए चरित्र व आचरण की धाक भी बैठती चली गई। अल्लाह का डर 
और मरने के बाद अपने कर्मो की जवाबदेही के एहसास ने मुसलमानों में इतनी 
सच्चाई और ईमानदारी भर दी थी कि जिस राज्य में भी विजय प्राप्त करके प्रवेश 
करते, वहां की जनता इससे इतना प्रभावित होती कि अलग धर्म के अनुयायी 
रहते हुए भी, उन्हें मुस्लिम शासन का पतन पसन्द न था। यरमूक की लड़ाई में 
मुसलमान जब सीरिया के जिलों से निकले, जो तमाम ईसाई जनता ने पुकारा कि 
‘खुदा तुम को फिर इस देश में लाए। और यहूदियों ने तौरात हाथ में लेकर कहा 
कि 'हमारे जीते-जी क़ैसर अब यहां नहीं आ सकता । हां! ईरान की हालत इससे 
भिन्न थी, वहां केन्द्र के अधीन बहुत-से बड़े-बड़े सरदार थे, वे केन्द्र के लिए नहीं, 
बल्कि. स्वयं अपनी सत्ता को बाक़ी रखने के लिए लड़ते थे। यही कारण है कि 
राजधानी पर विजय प्राप्त कर लेने के बाद भी फ़ारस में हर क़दम पर मुसलमानों 
को कठिनाइयों का सामना करना पड़ा, लेकिन सामान्य जनता, वहां भी मुसलमानों 
से प्रभावित होती चली गई और इसीलिए विजय के बाद शासन को सुदृढ़ बनाने 
मे उनसे बड़ी मदद मिली और मिलती चली गई! 

सामान्यतः विजेता और उसकी सेनाएं अपने विजित क्षेत्रों पर अत्याचार की 
हद कर दिया करती हैं, लेकिन हजरत उमर रज़ियल्लाहु अन्हु जैसे महान विजेता 
की ओर से न्याय व दया के अलावा और कोई आदेश नहीं जारी किया गया। 
उन्होंने क्रत्लेआम तो बड़ी बात, पेड़ों के काटने तक की इजाज़त नहीं दी थी। 
उन्होंने आदेश दे रखा था कि बच्चों और बूड़ों से बिल्कुल छेड़खानी न की जाए, 
दुश्मन से कभी किसी मौक़े पर किए गए वायदे को समझौते के रहते हुए न भंग 
किया जाए, न छल-कपट से काम लिया जाए। अधिकारियों को खुला आदेश था 
कि “शत्रु तुमसे लड़ाई करें, तो उन्हें धोखा न दो, किसी की नाक-कान न काटो, 
किसी बच्चे को क़त्ल न करो।' 

यह तो सही है कि हज़रत उमर ख़िलाफ़त की पूरी मुद्दत में एक बार भी 
किसी लड़ाई में शरीक नहीं हुए, लेकिन यह बात भी अपनी जगह पर सही है कि 
उस समय की शानदार विजय का बड़ा रहस्य यह भी था कि प्रशासन को सुदृढ़ 
बनाने के साथ-साथ. हजरत उमर रज़ियल्लाहु अन्हु ने इन लड़ाइयों में पूरी 
` दिलचस्पी ली थी उ उत्साह दिखाया था, वे सेनाओं की पूरी गतिविधियों का 
ज्ञान रखते थे, मानो के माध्यम से पूरी सेनाओं का संचालन वही किया 

करते थे। सेना का क्रम, सैनिक अभ्यास, बैरकों का निर्माण, घोड़ों की देखभाल, 


क्रिलों की हिफ़ाज़त, जाड़े और गर्मी की दृष्टि से आक्रमणों का निर्धारण, डाक 
पहुंचाने का प्रबन्ध, सैनिक अधिकारियों की नियुक्ति, क्रिला तोड़ अम्त्रं का 
इस्तेमाल, ये और इस तरह की बहुत-सी बातें हैं, जिनसे साफ़ जाहिर होता हैकि 
हजरत उमर रजियल्लाहु अन्हु के बिना यह मशीन काम नहीं कर सकती थी। 
फिर हज़रत उमर रज़ियल्लाहु अन्हु जैसा उत्साही व दृढ़ संकल्पी व्यक्ति स्वयं 
किसी मामले में दिलचस्पी ले, तो उसकी सफलता संदिग्ध नहीं रहती । हजरत 
उमर रज़ियल्लाहु अन्हु के समय की लड़ाइयों के साथ कुछ ऐसी ही स्थिति थी। 


शासन-च्यवस्था 


इस्लाम ने जिस शासन-व्यवस्था को अपनाया है, उसे 'खिलाफ़त' कहते हैं 
और सर्वोच्च शासनाधिकारी को ख़लीफ़ा कहते हैं। खिलाफ़त-व्यवस्था तानाशाही 
की अति विरोधी है। बादशाही से भी इसका कोई मेल नहीँ । खिलाफ़त आज के 
लोकतन्त्र की तरह भी नहीं कि जिसमें या तो भीड़तनत्र पनपती है या 'लोक' के 
नाम पर किसी एक दल या दल के किसी प्रमुख की मनमानी चलती है। 
ख़िलाफ़त-व्यवस्था में सही अर्थों में लोकतंत्र का सही रूप अगर देखना है तो 
उमर रजियल्लाहु अन्हु के शासन-काल पर अवश्य ही दृष्टि डालनी 
चाहिए । 

हज़रत उमर रज़ियल्लाहु अन्हु का शासन काल सही अर्थो में लोकतन्त्र का 
प्रतिनिधि काल था। हर छोटे-बड़े मामले में मज्लिसे शूरा (मन्त्रणा परिषद्‌) से 
मश्विरा जुरूर कर लिया जाता, यह मज्लिस केन्द्र में भी थी और राज्यों में भी । 
मज्सि शूरा के लोग किसी दल विशेष या किसी गुट विशेष से न सम्बन्ध रखते, 
न अपने हित और स्वार्थ को लेकर देश व राष्ट्र या सत्य के स्वार्थ-हित को 
आघात पहुंचाते। निष्पक्ष भाव से जो बात सच्ची होती, वही कहते, वही मश्विरे 
देते । 

मामूली रोजमर्रा के मामलों में इस मज्लिस के फ़ैसले बड़े महत्वपूर्ण होते थे, 
लेकिन जब कोई अहम मामला होता तो मश्विरे में देश के दूसरे प्रतिनिधि-जन भी 


शरीक कर लिए जाते, मानो यह एक प्रकार की वृहत्‌ सभा थी, जिसमें हर वर्ग -. 


के लोगों का प्रतिनिधित्व पाया जाता था। सन्‌ 2! हि० में जब नहादन्द की' बड़ी 

लड़ाई हुई थी और ईरानियों ने भारी सेना लेकर आक्रमण किया था उस समय 
जनता की इच्छा थी कि इस लड़ाई में स्वयं ख़लीफ़ा हज़रत उमर रज़ियल्लाहु अन्हु 
भी शामिल हों, तो वृहत्‌ सभा ही बुलाई गई थी और बहुमत से निर्णय किया गया 
था कि हज़रत उमर रज़ियल्लाहु अन्ह का युद्ध-स्थल में जाना उचित नहीं है। 

फिर हज़रत उमर रज़ियल्लाहु अन्हु के शासन-काल में जनता अपने कर्तव्यों 
और अधिकारों से पूरी तरह परिचित थी। हज़रत उमर रज़ियल्लाहु अन्हु ने 
बार-बार इस बात का ऐलान किया था कि लोगों का कर्त्तव्य है कि अपने 
अधिकारों की सुरक्षा करें और ख़लीफ़ा तक पर आलोचना करने का अधिकार 
सबको है। 

ख़िलाफ़ात-काल में जन-साधारण को प्रशासनिक मामलों में कुछ भी कहने 
सुनने और मश्विरा देने का पूरा-पूरा अधिकार प्राप्त था। राज्यों और जिलों के 
अधिकारियों की नियुक्ति प्रायः जनता की मर्जी को दृष्टि में रख कर की जाती 
थी, बल्कि कभी-कभी तो चुनाव की शक्ल पैदा हो जाती थी। कूफ़ा, बसरा और 
सीरिया मे जब अधिकारियों की नियुक्ति की बात आई, तो हज़रत उमर 
रजियल्लाहु अन्हु ने इन तीनों राज्यों में आदेश भेजे कि वहां के लोग अपनी-अपनी 
पसन्द से एक-एक व्यक्ति चुन कर भेजें, जो उनके नज़दीक तमाम लोगों से 
अधिक सच्चरित्र, सूझ-बूझ वाले और योग्य हों। हजरत साद बिन अबी वक़्क़ास 
बहुत बड़े सहाबी और योग्य पुरुष थे। हज़रत उमर ने उनको कूफ़ा का गवर्नर 
नियुक्त किया था, लेकिन जब लोगों ने उनकी शिकायत की, तो उन्हें पदच्युत 
कर दिया, गया । 

किसी भी लोकतंत्र की यह सबसे बड़ी पहचान है कि हर आदमी को अपने 
अधिकार और हित की सुरक्षा का पूरा-पूरा मौक़ा दिया जाए। हज़रत उमर 
रजियल्लाहु अन्हु का ख़िलाफ़त-काल इस दृष्टि से भी बेहतरीन लोकतन्त्र का . 
प्रमाण जुटाता था। आपके राज्य मे हर व्यक्ति को पूरी स्वतंत्रता थी, लोग खुले 
तौर पर अपने विचार व्यक्त करते थे। तमाम जिलों से लगंभग हर वर्ष शिष्टमंडल 
आया करते । इसका उद्देश्य इसके अलावा कुछ न होता था कि ख़लीफ़ा को हर 
प्रकार के हालात से परिचित कराया जाए। 

सही लोकतंत्र तो यही है कि शासक व शासित सभी समान हों। किसी भी : 
शासक को यह अधिकार न प्राप्त हो कि उस पर सामान्य क़ानून का प्रभाव न 
पड़े, यह देश की आमदनी में से जिंदगी की जरूरतों से अधिक न ले सके, उसके 

अधिकार सीमित हों, हर व्यक्ति को उस पर आलोचना का अधिकार हो। ये 
तमाम बातें हज़रत उमर रज़ियल्लाहु अन्हु के समय में चरम सीमा को पहुंच गई 
थीं और इसलिए ऐसा हुआ था कि हज़रत उमर स्वयं चाहते थे। | 
एक मौक्रे पर एक व्यक्ति ने हजरत उमर रजियल्लाहु अन्हु को सम्बोधित 
करके फ़रमाया कि हे उमर! अल्लाह से डर! उपस्थित जनों में से एक व्यक्ति ने 
उसको रोका और कहा कि बस, बहुत हो गया । हज़रत उमर रज़ियल्लाहु अन्हु ने 
कहा, नहीं कहने दो। अगर ये लोग न कहें तो ये बेकार के लोग हैं और हम: लोग 
न मानें, तो हम किसी काम के नहीं। 
हज़रत उमर रज़ियल्लाहु अन्हु ने अपनी जनता पर पूरी तरह स्पष्ट कर दिया 
थाः- 
'मुझको तुम्हारे माल (अर्थात्‌ बैतुलमाल) में केवल उतना हक़ है, जितना 
यतीम के सरपरस्त को यतीम के माल में। अगर मेरे पास अपना धन हो तो कुछ 
न लूं और जरूरत पड़े तो ज़रूरत भर खाने को ले लूं । 


हजरत उमर रज़ियल्लाहु अन्हु का प्रशासन 


हजरत उमर रज़ियल्लाहु अन्हु पहले व्यक्ति थे, जिन्होंने मीलों में फैले हुए 
इस्लामी राज्य के प्रशासन को सुचारु रूप से चलाने के लिए समूचे देश को 
विभिन्न प्रान्तों में बांट रखा था। प्रान्त, जिला और परगना उन्हीं की ईजाद है। 

उन्होंने समूचे देश को आठ प्रान्तों- मक्का, मदीना, सीरिया, जजीरा, 
बसरा, कूफा, मिस्र और फ़लस्तीन में बांट रखा था। बाद में खुरासान, आजरबाइजान 
और फ़ारस तीन प्रान्तों की वृद्धि हुई । 

प्रान्तों का सबसे बड़ा अधिकारी गवर्नर (वाली) हुआ करता था। इसके 
` अलावा दूसरे पदाधिकारी इस प्रकार हुआ करते थे- साहिबुलखिराज अर्थात 
कलेक्टर, साहिबे अहदास अर्थात पुलिस अधिकारी, साहिबे बैतुलमाल, अर्थात 
वित्त-अधिकारी, क़ाजी अर्थात मजिस्ट्रेट या जस्टिस। हर प्रान्त में एक सैनिक 
अधिकारी भी होता था, लेकिन अधिकतर प्रान्त का गवर्नर ही इस सेवा-भार को 
संभालता था! पुलिस विभाग भी हर ्र्त.में अलग न था, कलेक्टर ही इस काम 
को अंजाम दे लिया करता था। 

प्रान्तों और जिलों के विभाजन के बाद, सबसे महत्वपूर्ण जो कार्य होता है, 

वह हेर्पदाधिकारियों का चुनाव और नियुक्ति और उनके कर्त्तव्यों और अधिकारों. 
की सूची । इन मामलों में अगर चौकसी और मुस्तैदी न दिखाई जाए और केन्द्रीय 
सरकार के मनमानी करने दिया जाए, तो प्रशासनिक ढांचे के अस्त-व्यस्त होने में 
कुछ अधिक देर नहीं लगती और पूरे देश की शांति-व्यवस्था ख़तरे में पड़ जाती 
है। 





राज्य चलाने की इस नीति के सम्बन्ध में हज़रत उमर रज़ियल्लाहु अन्हु की 
चौकसी और मुस्तैदी देखने की चीज़ थी। हर महत्वपूर्ण पद पर योग्यतम 
अधिकारियों को ही नियुक्त किया। गवर्नर नियुक्त करने का मामला हो या 
सेनापति की नियुक्ति का, वित्ताधिकारी का मामला हो या जज की नियुक्ति का, 
आपने मश्विरा करके उन्हीं को यह पद दिए जो उसके योग्य थे। हर अधिकारी 
को उसके कर्त्तव्य और अधिकार साफ़-साफ़ बता दिए जाते थे। गवर्नरों की 
नियुक्ति में अधिक सावधानी दिखाई जाती,थी। उनसे वचन लिया जाता था कि 
वह :- 

।. तुर्की घोड़े पर सवार न होगा, 

2. बारीक कपड़े न पहनेगा,. 

3. छना हुआ आटा न खाएगा, 

4. दरवाज़े पर दरबान न रखेगा, 

5. ज॒रूरतमंदों के लिए दरवाज़ा हमेशा, खुला रखेगा आदि। 

जिस समय कोई गवर्नर नियुक्त होता था, उसके पास जितना धन होता था, 
जितनी जायदादें होती थीं, उसको विस्तृत सूची तैयार कर सुरक्षित रख दी जाती . 
थी । अब अगर बाद में गवर्नर की आर्थिक दशा में काफ़ी सुधार हो जाता था और. 
असाधारण वृद्धि हो जाती थी, तो उसकी पकड़ की जाती थी। 

तमाम अधिकारियों को हुक्म था कि वे हर वर्ष हज के म्रम॑य हज करने 
_ आएं। उस अवसर पर पूरे देश से हर ख़ास व आम जमा होते ही थे। हज़रत उमर 
रजिग्रल्लाह अन्हु खड़े होकर ऐलान फ़रमा देतें किं जिस किसी को किसी 
आधिकारी से कुछ शिकायत हो, पेश करे अतः छोटी शिकायतें भी पेश होने 
लगती थीं, फिर उनकी जांच होती थी और उन शिकायतों को दूर करने की भरपूर 


बे हज़रत उमर रज़ियल्लाह अन्हु 
कोशिश की जाती थी। एक बार ऐसे ही एक अवसर पर एक व्यक्ति ने उठकर एक व्यक्ति ने उठकर 
शिकायत की कि आपके फ़्लां अधिकारी ने मुझ को निपराध सौ कोड़े मारे हैं। 
हज़रत उमर ने हुक्म दे दिया कि उस अधिकारी को सौ कोड़े अब यह व्यक्ति 
लगाए। कुछ लोगों ने आपत्ति की कि आप अधिकारियों को इस तरह अपमानित 
कराएंगे तो काम कैसे चलेगा। लेकिन हज़रत उमर रज़ियल्लाहु अन्हु को यह 
आपत्ति मान्य न हुई। फिर लोगों ने उस व्यक्ति को समझा-बुझा कर कुछ 
मुआवजा ले-देकर राजी कर लिया। इस तरह यह विवादास्पद संकट टल गया। 
गवर्नरों के विरुद्ध की गई शिकायतों की जांच के लिए कभी कमीशन भी बिठा 
दिया जाता था। जब हज़रत अबू मूसा अशअरी, गवर्नर बसरा के ख़िलाफ़ लोगों 
ने शिकायतें कीं, तो उनकी जांच एक कमीशन के जरिए ही कराई गई थी। 

अधिकारियों की गलतियों की बड़ी कड़ी पकड़ की जाती थी, मुख्य रूप से 
उन गलतियों की, जिनसे पद का दिखावा, भेद-भाव या नुमाइश का भास होता 
था। जिस अधिकारी के बारे में मालूम हो जाता था कि वह रोगियों की देख-भाल 
नहीं करता, या कमजोंरों को उसके दरवार तक पहुंचने का अवसर नहीं मिल 
पाता, उसे तुरन्त मुअत्तल कर दिया जाता था। कहा जाता है कि एक बार हजरत 
उमर रज़ियल्लाहु अन्हु बाजार से गुज़र रहे थे। एक ओर से आवाज आई कि 
उमर! क्या अधिकारियों के कुछ विधान बना देने से तुम अल्लाह के अजाब से 
बच जाओगे? क्या तुम्हें मालूम है कि अयाज बिन गनम, जो मिस्र का अधिकारी 
है, बारीक कपड़े पहनता है और उसके दरवाजे पर पहरेदार मुक्रर है? हज़रत 
उमर ने मुहम्मद बिन मुस्लिमा को बुलाया और कहा किं अयाज़ को, जिस हाल 
में पाओ, साथ लाओ। मुहम्मद बिन मुस्लिमा ने वहां पहुंच कर देखा, सच में 
दरवाजे पर पहरेदार खड़ा था और अयाज बारीक कपड़े का कुरता पहने बैठे थे। 
इसी हाल में वे अयाज़ को लेकर मदीना चले आए। हज़रत उमर रज़ियल्लाहु 
अन्हु ने तुरन्त वह कुरता उतरवा कर मोटा कुरता पहना दिया और बकरियों का 
एक रेवड़ मंगवाकर आदेश दिया कि जंगल में ले जाकर चराओ। अयाज़ इन्कार | 
` का साहस तो न बटोर सके, मगर बार-बार कहते थे कि इससे ता मर जाना बेहतेर 
है। 


हज़रत उमर रज़ियल्लाहु अन्हु | lI3 

हज़रत साद बिन अबी वक़्कास रज़ियल्लाहु अन्हुने कूफ़ा में अपने लिए एक 
महल बनवाया था, जिसमें ड्योट़ी भी थी। हजरत उमर रज़ियल्लाहु अन्हु ने इस 
विचार से कि इससे जरूरतमंदों के लिए रुकावटें खड़ी होंगी, मुहम्मद बिन 
मुस्लिमा को नियुक्त किया कि जाकर इयोठ़ी में आग लगा दें, चुनांचे इस हुक्म 
का पूरा पालन हुआ और साद बिन अबी वक़्कास चुपचाप देखा किए। हज़रत 
उमर रज़ियल्लाहु अन्हु ने बराबरी की जो रूह देश में फूंकी थी, वह इसके बिना 
सम्भव न थी। हज़रत उमर रज़ियल्लाहु अन्हु इस बात की तह में भी उतर चुके 
थे कि घूसखोरी और भ्रष्टाचार को समाप्त करने के लिए यह जरूरी है कि गवर्नरों 
और दूसरे अधिकारियों की तनख़ाहें उचित और अधिक हों। अतः गवर्नरों की 
तनख़्वाहें उस समय, जबकि हर चीज सस्ती थी, पांच-पांच हजार मुक़र्रर की गई 
थी। 


।.4 इरत उमर रज्ियल्लाहु अन्छु 


वित्त-विभाग 


नियमित रूप से वित्त विभाग की स्थापना हजरत उमर रज़ियल्लाहु अन्हु का 
बड़ा महत्वपूर्ण कारनामा है। सन्‌ 6 हि० में जब इराक्रे अरब पर पूरा क़ब्जा हो 
गया और यरमूक की विजय से रूमियों की शक्ति टूट गई तो हजरत उमर 
रज़ियल्लाहु अन्हु ने इस ओर विशेष ध्यान दिया। 
इस सम्बन्ध में उस समय तक की यह नीति भी एक बाधा थी कि विजित 
क्षेत्र लड़ने वाले सैनिकों की मिल्कियत बनः जाता था और यह उनकी जागीर 
समझी जाती थी और वहां के लोग उनके दास। पर हजरत उमर रज़ियल्लाहु अन्हु 
इस नीति के कट्टर विरोधी थे और चाहते थे कि अगर राज्य की वित्तीय स्थिति 
को सुधारना है, तो इसे समाप्त होना चाहिए। हजरत उमर रज़ियल्लाहु अन्हु का 
विचार था कि अगर.हम इस नीति को स्वीकार कर लें तो हुकूमत कैसे चलेगी, 
सेनाएं कैसे तैयार होंगी, विदेशी आक्रमणों के लिए, प्रतिरक्षा के लिए रुपए कहां 
से आएंगे, शान्ति-व्यवस्था की स्थापना के लिए ख़र्च कैसे पूरे होंगे । अन्ततः 
मन्त्रणा-परिषद्‌ में यह समस्या रखी गई। समर्थन और विरोध में हर प्रकार की 
दलीलें आई और यह नियम हमेशा के लिए बना दिया गया कि जिन क्षेत्रों पर 
भी विजय प्राप्त की जाए, वे सेना की मिल्कियत न हों, बल्कि राज्य की सम्पत्ति 
समझी जाएं । 
इस नियम के बन जाने के बाद हजरत उमर रज़ियल्लाहु अन्हु ने विजित 
क्षेत्रों के बन्दोबस्त पर ध्यान दिया । इराक चूंकि अरब से बहुत क़रीब और अरबों 
के आबाद हो जाने के कारण्र अरब का एक प्रान्त बन गया था, सबसे पहले उसे 
हाथ में लिया। हजरत साद बिन अबी वक़्क़ास के जिम्मे जनगणना का काम 
किया गया। यहां यह स्पष्ट रहे कि सबसे पहली जनगणना हजरत उमर 
रज़ियल्लाहु अन्हु ने ही कराई थी और उसी समय यह तय किया गया था कि हर 
बीस वर्ष बाद जनगणना अवश्य हुआ करेगी। सारी ज़मीन इस तरह नापी गई, 
जैसे कपड़ा नापा जाता है। हज़रत उमर र॑ज़ियल्लाहु अन्हु ने यह पैमाना स्वयं 
अपने हाथ से तैयार किया था और उस्मान बिन हुजैफ़ा बिन रेहान को इस कार्य 
के लिए नियुक्त किया था। कई महीनों तक यह काम जारी रहा, जांच के चतीजे 
में पहाड़ों और जंगलों और नहरों को छोड़ कर कृषि योग्य जमीन के आंकड़े 

मालूम कर लिए गए है जागीरों, धर्म-स्थानों, सड़कों आदि की ज॒मीनें भी इस 
जमीन में शामिल न थीं; इन्हें पहले ही अलग कर दिया गया था। इन ज़॒मीनों को 
पुराने क्रब्जादारों को देकर उस पर लगान लगा दी गई, जो बहुत ही मामूली थी 
और जिसे लोग खुशी-ख़ुशी देने पर तैयार.थे जिस सुचारु रूप से यह बन्दोबस्त 
किया गया, उसका फल यह निकला कि बहुत-सी बेकार जमीनें भी अनाज 
उगलने लगीं और कृषि उत्पादन बहुत तेजी से बढ़ गया। 

कृषि-उत्पादन बढ़ाने के लिए हज़रत उमर रज़ियल्लाहु अन्हु ने सिंचाई का 
- प्रबन्ध बड़ा अच्छा करा दिया था। तमाम विजित क्षेत्रों में नहरें जारी कराई और 
बांध बांधने, तालाब तैयार कराने, पानी का विभाजन करके मुहाने वनावाने, नहरों 
की शाखाएं ख़ुलवाने के लिए एक बड़ा विभाग क्रायम किया । अल्लामा मिक्ररीजी 
के कथानानुसार फ़ारस और मिस्न में एक लाख बीस हज़ार मजदूर रोजाना साल 
भर इस कोम में लगे रहते थे और राजकोष (बैतुलमाल) से पूरा खर्च अदा किया 
जाता था। इसका नतीजा यह निकला कि लगभग सभी बेकार जमीने कृषि योग्य 
हो गई, अनाज की पैदावार बढ़ी और लगान और पैदावार का दसवां-बीसवां भाग 
(उञ्च) जकात के रूप में राज्य-कोष में जमा होकर सरकारी ख़जाने को मालामाल 
करता रहा। क... | | 


आमदनी के दूसरे साधन 


इन लगान और उश्च के अलावा आमदनी के कुछ और साधन भी थे जो . 
राज्यकोश को बराबर सुदृढ़ बनाए रखते थे जैसे :- 

जकात मुसलमानों के लिए मुख्य थी और मुसलमानों की किसी भी क्रिस्म 
की आमदनी इसका अपवाद न थी, यहां तक कि भेड़-बकरी, ऊंट पर भी जकात 
थी । जकात हर उस मुसलमान पर फर्ज थी, जिसके पास 53.5 तोला चांदी या 
उसके मूल्य के बराबर रुपए एक वर्ष तक बचे रह जाएं। ऐसे तमाम मुसलमानों 
के लिए जरूरी था कि वे अपनी जमा की हुई रक्रम का 2.5 प्रतिशत जकात के 
रूप में निकाल कर केन्द्र सरकार के हवाले कर दें। भेइ-बकरी-ऊंट के लिए और 
व्यापार की चीजों के लिए भी जकात के नियम हज़रत मुहम्मद (सल्ल०) के समय 
में ही तैयार हो चुके थे और इस पर सख्ती से अमल होता था। हजरत उमर 
रज्जियल्लाहु अन्हु के शासन-काल में जो वृद्धि हुई, वह यह थी कि व्यापार के घोड़ों 

॥6 हज़रत उमर रज़ियल्लाहु अन्हु 
पर जकात मुक्रर कर दी गई। इस प्रकार जुकात्त की इस नई मद से सरकारी 
आमदनी में एक और वृद्धि हो गई। 

उञ्च 


उञ्च ख़ास हज़रत उमर रज़ियल्लाहु अन्हु की ईजाद है। शुरूआत इस तरह 
हुई कि मुसलमान, जो विदेश में व्यापार के उद्देश्य से जाते थे, उनसे वहां के 
नियमानुसार व्यापार-सामग्री पर दस प्रतिशत टैक्स लिया जाता था। हजरत अबू 


` मूसा अशजरी ने हज़रत उमर रजियल्लाहु अन्हु को इससे सूचित किया । हजरत 


उमर ने आदेश दिया कि इन देशों के जो व्यापारी हमारे देश में आएं, उनसे भी 
उतना ही टैक्स लिया जाए। मुंज के ईसाइयों ने, जो उस समय तक इस्लामी 
राज्य के अधीन नहीं हुए थे, स्वयं हजरत उमर रज़ियल्लाहु अन्हु के पास लिखित 
आवेदन-पत्र भेजा कि हमको दस प्रतिशत टैक्स अदा करने की शर्त पर अरब में 
व्यापार करने की इजाज़त दी जाए। हजरत उमर रज़ियल्लाहु अन्हु ने इसे मंजूर 
कर लिया और फिर जिम्मियों और मुसलमानों पर भी यह नियम लागू कर दिया 
गया। धीरे-धीरे हजरत उमर रज़ियल्लाहु अन्हु ने तमाम विजित क्षेत्रं में इस 
नियम को लागू करके एक प्रमुख विभाग खोल दिया, जिससे बहुत बड़ी आमदनी 
हो गई। यह टैक्स मुख्य रूप से व्यापार-सामग्री पर लिया जाता था और उसके 
आयात-निर्यात की अवधि एक वर्ष की थी अर्थात्‌ व्सापारी एक वर्ष तक 
जहां-जहां चाहे, माल ले जाए, उससे दोबारा टैक्स नहीं लिया जाता था। यह भी 
नियम था कि दो सौ दिरहम से कम मूल्य के माल पर कुछ नहीं लिया जाएगा। 
हजरत उमर रजियल्लाहु अन्हु ने टैक्स वसूल करने वालों को यह भी ताकीद कर 
दी थी कि खुली चीज़ों से यह टैक्स लिया जाए और उसके लिए सामान की 


. तलाशी ली जाए। | 


जिजया 


£) 


जिज़या वह टैक्स है जो इस्लामी राज्य की गैर-मुस्लिम प्रजा के कुछ 
व्यक्तियों से सुरक्षा के मुआवजे के तौर्‌ पर लिया जाता था। दूसरे शब्दों में इसे 


सुरक्षा-कर कहा जा सकता है। यही कारण है कि जब यंरमूक की लड़ाई के कारण 

इस्लामी सेनाएं सीरिया के पश्चिमी भागों से हट आईं और उन्हें यक्रीन हो गया 
कि जिन नगरों से वे जिजिया वसूल कर चुकी हैं, जैसे हम्स, दमिशक़् आदि, वहां 
की सुरक्षा का भार आगे वे सहन नहीं कर सकते, तो जिज़िया से जितनी भी रक़म 
वसूल हुई थी, सब वापस कर दी और साफ़ कह दिया कि इस समय हम तुम्हारे 
जान व माल की हिफ़ाज़त के जिम्मेदार नहीं हो सकते, इसलिए जिजया लेने का 
भी हमें अधिकार नहीं। | 
फिर यह कि जिजया हर गैर-मुस्लिम से लिया नहीं जाता था। जिन लोगों 

की कभी किसी सैनिक सेवा से लाभ उठाया गया, उनको अपने धर्म पर रहते हुए 
भी, जिज़या से माफ़ रखा गया। हज़रत उमर रज़ियल्लाहु अन्हु ने स्वयं इराक़ के 
अधिकारियों को लिख भेजा था कि सैनिकों में से जिससे मदद लेने की ज़रूरत 
हो, मदद लो और उनका जिजया छोड़ दो। 


8 हफरत उमर रज़ियल्लह अन्हु 
न्याय-विभाग 


यह विभाग हज़रत उमर रज़ियल्लाहु अन्हु ही के शासन-काल में नियमित 
रूप से स्थापिते किया गया और प्रशासन से इसे बिल्कुल अलग रखा गया। 
न्यायपालिका का अलग होना था कि तमाम जिलों में न्यायालाय (अदालतें) 
स्थापित कर दिए गए, क्राजियों (जजों) की नियुक्ति कर दी गई। क्राजियों के 
लिए कार्य-विधि नियत कर दी गई; अतः हजरत अबू मूसा अशअरी, गर्वनर-कूफ़ा 
के नाम जो फ़रमान जारी किया गया था, उसमें साफ़ लिखा था कि :- 
।. क्राजी को न्यायाधीश के रूप में तमाम लोगों से समान व्यवहार करना 
चाहिए । | 
2. आमतौर से मुद्दई ही सबूत जुटाएगा । 
3. मुद्दआ अलेह अगर किसी क्रिस्म का सबूत या गवाही नहीं रखता, तो 
उससे क़सम ले ली जाएगी। 
4. दोनों फ़रीक्र हर हालत में सुलह कर सकते हैं, लेकिन जो बातें क्रानून के 
ख़िलाफ़ होंगी, उनमें सुलह नहीं हो सकती। 
5. क्राजी, खुद अपनी मरजी से मुक़्दमे का फैसला करने के बाद उस पर 
पुर्नहष्टि डाल सकता है। 
6. मुक्रदमे की एक तारीख़ तय होनी चाहिए। 
7. तारीख़ पर अगर मुद्दआ अलैह हाजिर न हो तो मुक्रदमे में एकतरफ़ा 
फैसला दे दिया जाएगा । 
8. हर मुसलमान गवाही के योग्य है, लेकिन जो सजायाफ़्ता हो, या जिसकी 
झूठी गवाही देनी साबित हो, वह गवाही के क़ाबिल नहीं । 
कहा जाता है कि न्यायपालिका को सुदृढ़ और सुचारु रूप से काम करने के 
लिए चार बातों की आवश्यकता है :- . 
(क) अच्छा और पूर्ण विधान, जिसके अनुसार निर्णय किए जाएं। 
(ख) योग्य और न्यायप्रिय निष्पक्ष अधिकारियों का चयन । 
(ग) वे नियम, वे सिद्धान्त जिनके कारण अधिकारी घूसख़ोरी और दूसरे 
भ्रष्टाचार के शिकार न बनने पाएं कि उसका प्रभाव निर्णयों पर पड़े। 
(घ) और आबादी के अनुपात से क्राज़ियों (मजिस्ट्रेटों) की नियुक्ति+ ताकि 
न्याय मिलने में किसी को विलम्ब न हो। 
हजरत उमर रज़ियल्लाहु अन्हु ने इन चारों बातों पर इतना ध्यान दिया कि 

इससे ज्यादा दिया ही नहीं जा सकता था। 

अदालतों की एक बड़ी जरूरत समता और बराबरी भी है। अर्थात्‌ न्यायालयों 
में राजा-प्रजा, अमीर व गरीब, सज्जन-दुर्जन, सबको एक नजर से देखा जाए। 
हजरत उमर रज़ियल्लाहु अन्हु इस बात का इतना ख्याल रखते थे कि उसकी 
परीक्षा और अनुभव के लिए उनको स्वयं अदालत में मुक़्दमे में फ़रीक़् बनकर 
जाना पड़ा। एक बार उनमें और उबई बिन काब में झगड़ा हो गया। उबई ने 
क्राजी जैद बिन साबित के यहां मुक़दमा दायर कर दिया । हजरत उमर रजियल्लाहु 
अन्हु मुद्दआ अलैहि की हैसियत से हाजिर हुए। जैद ने सम्मान करना चाहा। 
हज़रत उमर रजियल्लाहु अन्हु ने फ़रमाया, यह तुम्हारा पहला जुल्म है। यह कह 
कर उबई के बराबर बैठ गए। उबई के पास कोई सबूत न था और हजरत उमर 
रज़ियल्लाहु अन्हु से क्रसम लेनी चाहिए थी, लेकिन जैद ने उनके पद का विचार 
करके उबई से दरखास्त की कि अमीरुल मोमिनीन को क़सम से माफ़ रखो। 
हजरत उमर रज़ियल्लाहु अन्हु को इस हिदायत से भी बड़ी तकलीफ़ पहुंची, 
हजरत जैद रज़ियल्लाह अन्हुसे बोले कि. जब तक तुम्हारे नजदीक जन-साधारण 
और उमर दोनों बराबर न हों, तुम न्यायधीश बनने के योग्य नहीं समझे जा 
सकते। ) 

क्राज़ियों और उनकी कार्रवाइयों के बारे में हजरत उमर रज़ियल्लाहु अन्हु ने 
जिस प्रकार के नियम व सिद्धांत बनाए थे और उन पर जिस प्रकार सख्ती से 
अमल कराया था, उसी का यह नतीजा था कि उनके शासन-काल में, बल्कि बनू 
उमैया-काल तक न्यायालयों में निष्पक्ष और न्यायपूर्ण ढंग से काम होता रहा। 


इफ़्ता-विभाग 


न्यायपालिका का यह पुराना सिद्धांत है कि क़ानून का न जानना माफ़ी की 
वजह नहीं बन सकता । यह सिद्धांत पहले भी था और अब भी है, लेकिन न पहले. 
ऐसा कभी हुआ और न आज हो रहा है, जबकि शिक्षा का प्रसार घर-घर हो गया 
है कि ऐसे उपाय अपनाए जाएं, जिनसे जन-साधारण भी जरूरी बातों से वाक्रिफ़ 
रहें, लेकिन इस्लाम ने इसका विशेष प्रबंध किया था। इफ़्ता विभाग इसी काम के 
लिए मुख्य था। इसका स्वरूप यह था कि बड़े ही योग्य धर्म शास्त्री (फ्रंक्रीहे) हर 
जगह मौजूद रहते थे और जो व्यक्ति कोई बात पूछना चाहता था, इनसे पूछ 
सकता था। उनका कर्तव्य था कि पूरी छान-फटक के साथ उन प्रश्नों का उत्तर 

दें, जो उनसे पूछे गए हैं। ऐसी स्थिति में, कोई व्यक्ति, जब चाहे क्रानून की बातों 
को जान सकता था और इसलिए कोई व्यक्ति यह बहाना नहीं कर सकता था कि 
वह क़ानून नहीं जानता । 

हज़रत उमर रजियल्लाहु अन्हु के शासन-काल में जिस पाबन्दी के साथ इस 
पर अमल हुआ है और इस विभाग ने काम किया है, उनसे पहले के युग में शायद 
इतना नहीं हो सकता था। 

इस विभाग की सफलता इसी में है कि इफ़्ता (फ़तवे) की आम इजाजत न 
हो, बल्कि प्रमुख व योग्य व्यक्ति इसके लिए मनोनीत किए जाएं, ताकि शुद्ध 
ज्ञान ही लोगों तक पहुंच सके। हज़रत उमर रज़ियल्लाहु अन्हु ने इस पहलू को 
सदैव ध्यान में रखा और कुछ प्रमुख व्यक्तियों को छोड़कर फ़तवा देने की आम 
इजाजत जन-साधारण को न थी। 


पुलिस-विभाग 


फ़ौजदारी के तमाम मुक़दमे अदालतों में क्राजियों के यहां देखे-सुने जाते थे, 
लेकिन आरम्भिक कार्रवाइयां पुलिस द्वारा ही अंजाम पाती थीं। पुलिस-विभाग 
नियमित रूप से क्रायम भी कर दिया गया था और उस समय उसका नाम 
अहदास था। पुलिस अधिकारी को भी 'साहिबुल अहदास' कहते थे । बहरैन पर 
हज़रत उमर रज़ियल्लाहु अन्हु ने क्ुदामः बिन मजऊन और हजरत अबू हुँररह को 
नियुक्त किया, तो क्कुदामः को मालगुजारी वसूलने का जिम्मेदार बनाया और 
हजरत अबू हुरैरह को स्पष्ट शब्दों में पुलिस के अधिकार दिए । उस समय पुलिस 
का काम शान्ति-व्यवस्था बनाए रखने का था ही, उनके कर्तव्यों में यह बात भी 
शामिल थी कि वे देखें कि दुकानदार नाप-तौल में धोखा न दे सकें, कोई व्यक्ति 
सड़क पर मकान न बना ले, जानवरों पर ज्यादा बोझ न लादा जाए, शराब 
ऐलानिया बिकने न पाए, आदि। 


जेलखाने 


हजरत उमर रज़ियल्लाहु अन्हु की एक ईजाद यह भी है कि उन्होंने जेलख़ाने 
बनवाए, वरन्‌ इनसे पहले अरब में जेलख़ानों का नाम व निशान तक न था और 
यही कारण था कि सज़ाएं सख्त दी जाती थीं। हज़रत उमर रज़ियल्लाहु अन्हु ने 
सबसे पहले मक्का में सफ़वान बिन उमैया का मकान चार हजार दिरहम में 

ख़रीदा और उसको जेलख़ाना बनाया, फिर और जिलों में भी जेलख़ाने बनवाए। 


सेना-विभाग 


'इस्लाम से पहले सेनाओं के सिलसिले में कोई विशेष नियम व विधान कहीं 
नहीं पाया जाता था। इससे सबसे बड़ी कमजोरी यह रहती थी कि सेनाओं का 
केन्द्र से कोई नियमित सम्पर्क नहीं बन पाता था और जब सेनाएं चाहती, विद्रोह 
कर ब्रैठतीं और स्वतन्त्र राज्य की घोषणा कर देती | 

'हजरत उमर रजियल्लाहु अन्हु का ध्यान इस ओर भी आकृष्ट हुआ और 
इस विभाग को इतना नियमित व सुगठित कर दिया कि उस युग के लिए यह 
एक विचित्र बात थी। 

सैनिकों के रजिस्टरों को तैयार करा लिया गया, पूरे देश के लिए एक सेना 
तैयार कर ली गई, रजिस्टर के अनुसार लड़ने वाले सैनिकों और वालंटियर कोर 
या रिजर्व फ़ोर्स को दो भागों में विभाजित कर दिया गया। | 

ऐसे ही पूरे देश को सैनिक क्षेत्रों में बांट कर हर क्षेत्र के हेड क्वार्टर 
निर्धारित कर दिए गए। इन हेड क्रवार्टरों पर सेनाओं के लिए जो प्रबन्ध किए गए, 
वे निम्न थेः- 

]. सेनाओं के रहने के लिए बैरकें तैयार की गई। 

१, हर जगह बड़े-बड़े अस्तबल तैयार कराए गए, जिनमें चार-चार हजार घोड़े 
हर वक़्त साज व सामान के साथ तैयार रहते थे। ये केवल इसलिए तैयार रखे 
जाते थे कि अचानक जरूरत पेश आए तो 32 हज़ार सैनिकों की टुकड़ी तैयार कर 
ली जाए। 

$. सेना से सम्बन्धित हर प्रकार का कागज और रिकार्ड इन्हीं जगहों पर 
रहता था। | 

4. रसद के लिए जो अन्न और खाद्य पदार्थ जुटाए गए थे, वे सब इन्हीं 
जगहों पर रखे जाते थे और यहीं से दूसरी जगहों को भेजे जोते थे। 

इन हेड क्वार्ट्स के अलावा हजरत उमर रजियल्लाहु अन्हु ने बड़े-बड़े शहरों 
और महत्वपूर्ण स्थानों पर काफ़ी बड़ी संख्या में सैनिक छावनियां स्थापित कॉ । 
इसी तरह सेनाओं की जरूरतों का प्रबंध और उनकी तनख़्वाहों पर भी विशेष 
ध्यान दिया । सेनाओं के सम्बन्ध में कुछ और बातों पर भी विशेष ध्यान दिया 
जाता था, जो इस प्रकार हैं:- | 

(क) मौसम की दृष्टि से लड़ाई की दिशाएं निर्धारित कर दी जाती थीं, जैसे 
जो ठंडे देश थे वहां गर्मियों और गर्म देशों को जाड़े में सेनाएं भेजी जाती थीं। 

(ख) वसन्त ऋतु में सेनाएं उन स्थानों को भेजी जाती थीं, जहां की जलवायु 
बेहतर हो और जहां हरियाली पाई जाती हो। 

(ग) बैरकों और छावनियों के निर्माण में सदैव अच्छी जलवायु को ध्यान में 
रेखा जाता था। मकानों को हवा और रोशनी की दृष्टि से भी इस तरह तैयार 
किया जाता था कि स्वास्थ्य पर बुरा प्रभाव न पड़े। 

(ब) सेना को जब कूच करने का आदेश दिया जाता तो साथ ही इसे भी 
ध्यान में रखा जाता था कि वह जुमा के दिन अपना पड़ाव डाले और पूरे एक दिन 
पड़ाव डाले रहे, ताकि लोग कुछ आराम कर लें और हथियारों और कपड़ों को 
दुरुस्त कर लें। साथ ही यह भी ताकीद रहती कि हर दिन उतनी ही मंजिलें तय 
की जाएं, जिससे कि थकन का अनुभव कम से कम हो और वहां पड़ाव डाला 
जाए जहां हर तरह की ज़रूरतें पूरी हो सकें। | 

(ड) छुट्टियों का नियम भी बना दिया गया था कि जो सेनाएं दूर के इलाक़ों में 
पड़ी थीं उनके सैनिकों को साल में कम से कम एक बार, वरनू दो बार छुट्टियां दी 
जाएं, बल्कि एक मौक्रे पर जब हजरत उमर रजियल्लाहु अन्हु ने एक औरत को 
अपने पति की जुदाई में करुण पद पढ़ते सुना तो अधिकारियों को आदेश दे दिया 
कि कोई चार महीने से अधिक बाहर रहने पर मजबूर न किया जाए। 

लेकिन ये तमाम सुविधाएं उसी समय तक थीं जब तक जरूरत का तक्राज़ा 
था, वरन्‌ आराम तलबी, काहिली, और भोग-विलास का जीवन जीने से बचने के 
लिए बड़े कड़े नियम बना दिए थे। इसकी बड़ी ताकीद थी कि सेनानी रिकाब के 
सहारे सवार न हों, नरम कपड़े न पहनें, धूप खाना न छोड़ें, हम्मामों में न नहाएं । 

इस प्रकार हज़रत उमर रज़ियल्लाहु अन्हु ने अपने विवेक से काम लेकर 
सेनाओं को नियमित रूप से गठित किया और उस समय तक की सामरिक कला 
को उन्नति देकर उसे अपनी चरम सीमा पर पहुंचा दिया। उस युग में इस कला 
का इतना भारी विकास और वैज्ञानिक गठन, सिर्फ़ हजरत उमर रज़ियल्लाहु अन्हु 
की प्रशासनिक सूझ-बूझ का पता देता है। 

क्‍ इस्लाम का प्रचार-प्रसार 


सेनाओं और सैनिक कार्रवाइयों से किसी को यह भ्रम नहीं होना चाहिए कि 
इस्लाम के प्रचार व प्रसार का जो काम बहुत ही बड़े पैमाने पर हुआ, उसमें 
तलवार का बड़ा दखल था। तलवार के बल पर धर्म-परिवर्तन के ख़िलाफ़ स्वयं 
कुरआन मजीद की यह आयत गवाही दे रही है किः- | 

“ला इकरा-ह फ़िद्दीन” (धर्म के मामले में कोई ज॒बर्दस्ती नहीं) । 

भला हजरत उमर रज़ियल्लाहु अन्हु या उनके साथी इसके विरुद्ध कैसे कोई ' 
काम कर सकते थे। समझाने-बुझाने के बावजूद जब हज़रत उमर रजियल्लाहु ' 
अन्हु का दास स्वयं इस्लाम स्वीकार करने पर तैयार न हुआ तो आपने यही 
आयत पढ़ी थी। | | 

हां, हजरत उमर रज़ियल्लाहु अन्हु के युग में इस पहलू से अवश्य काम हुआ ' 
कि इस्लाम के पावन सन्देश को एक-एक व्यक्ति तक पहुंचाने की कोशिश की 
गई। यहां तक कि हजरत उमर रजियल्लाहु अन्हु अपनी सेनाओं को भी जब कूच : 
करने का आदेश देते थे, तो ताकीद कर देते थे कि पहले उन लोगों को इस्लामी 
संदेश पहुंचाया जाए और यह बताया जाए कि जिसने पैदा किया है, जो स्वामी 
है, पालनहारूहै, उसी का भेजा हुआ यह संदेश है कि अपने पूरे जीवन में उसी 
की भक्ति व आज्ञापालन करो, यही सफलता की कुंजी है और इसी से तुम्हारा 
स्वामी मरने के .बाद तुम्हें शाश्वत सुखों का भागीदार बनाएगा, इसलिए यही 
मुक्ति-मार्ग है, इसे अपनाओ। | 

सिद्धांत कितना ही अच्छा हो, अगर वह व्यवहार्य न हो, या उस पर चलकर 
कुछ लोग आदर्श न प्रस्तुत कर रहे हों, तो वह प्रभावहीन सिद्ध होता है। हजरत 
उमर रज़ियल्लाहु अन्हु का युग इस पहलू से भी आदर्श रहा है कि उन्होंने अपने 
शासन-काल में मुसलमानों को आदर्श जीवन बिताने पर पूरा बल दिया, बल्कि यों 
कहना चाहिए कि उस युग के लोगों को देखकर इस्लाम के चलते-फिरते चित्र की 
याद ताजा हो जाती थी, यहां तक कि इस्लामी सेनाएं भी जिस ओर से गुज़र 
जाती थीं, लोगों को ख़ामख़ाही उनको देखने का शौक्र पैदा होता था। इस तरह 
जब लोगों को उनको देखने और उनसे मिलने-जुलने का अबसर मिलता था तो 
एक-एक मुसलमान सच्चाई, सादगी, पवित्रता, उत्साह और निष्ठा का चित्र नज़र 
आ जाता था। ये चीजें स्वतः लोगों के मन को खींचती थीं और इस्लाम उनमें घर 

करता जाता था। सीरिया प्रदेश ही की प्रसिद्ध घटना है कि रूमियों का दूत जार्ज, 
जरत अबू उबैदा और उनके सैनिकों के आचरण से इतना प्रभावित हुआ कि 
इस्लाम की सत्यता उसके लिए कोई अनजानी चीज़ न रही और तुरनत इस्लाम 
स्वीकार कर लिया। शत्ता, जो मिस्नी राज्य का एक बड़ा सरदार था, मुसलमानों 
ही के आचरण से प्रभावित होकर इस्लाम का शैदाई बना था और अन्तत: दो 
हज़ार आदमियों के साथ मुसलमान हो गया था। यही कारण है कि मुसलमानों 
के क्रदम ज्यों-ज्यों आगे बढ़ते गए, उनके चरित्र-आचरण के अमिट चिन्ह लोगों 
के दिलों पर अपनी छाप डालते गए, इस्लाम फैलता गया और लोग मुसलमान 
होते गए। 


प्रचार के दूसरे साधन 


इस्लामी-प्रचार के लिए क्कुरआन का जमा करना, उसकी शुद्ध प्रति का 
निकलवाना, समूचे देश में उसकी शिक्षाओं का चलन आम करना भी काफ़ी 
महत्वपूर्ण कार्य है। हजरत उमर रजियल्लाहु अन्हु ने भी इस ओर विशेष ध्यान 
दिया। यह बात सभी जानते हैं कि प्यारे नबी सल्लल्लाहु अलैहि व सल्लम के 
समय में क्कुरआन मजीद को पुस्तक रूप नहीं प्राप्त हुआ था। बिखरे हुए अंश 
विभिन्न लोगों के पास थे वह भी कुछ हड्डियों पर, कुछ खजूर के पत्तों पर, कुछ 
पत्थर की त््तियों पर। सभी कुरआन के हाफ़िज भी नहीं थे। हजरत अबू बक्र 
रजियल्लाहु अन्हुके शासन-काल में जब मुसैलमा कज्जाब से लड़ाई हुई, तो सैकड़ों 
सहाबी शहीद हुए, जिनमें कुरआन के हाफ़िज भी बहुत थे। यह बात हज़रत उमर 
रज़ियल्लाहु अन्हु के लिए बड़ी चिन्ताजनक थी। आपने कुरआन को एक प्रति में 
संकलित कर लिए जाने पर हजरत अबूबक्र रजियल्लाहु अन्हुको तैयार कर लिया 
और उन्हीं के शासन-काल में राजकीय प्रति तैयार करा ली गईं। 

हजरत उमर रज़ियल्लाहु अन्हु का काल आते-आते इसकी आवश्यकता और 
बढ़ गई कि कुरआन की सुरक्षा का विशेष प्रबन्ध किया जाए और ऐसे चोर 
दरवाजे बन्द कर दिए जाएं जिन से अन्य ईश्वरीय धर्म-ग्रन्थों की तरह उसमें 
संशोधन-परिवर्तन सम्भव न हो सके। इसी उद्देश्य से हजरत उमर रज़ियल्लाहु 
अन्हु ने सबसे पहले उसकी तालीम पर अधिक जोर दिया और ऐसी व्यवस्था की 
कि हर वर्ष सैकड़ों और हजारों हाफ़िज़ पैदा हो जाएं। आपने कुरआन का पढ़ना 
अनिवार्य कर दिया, चुनांचे एक व्यक्ति को, जिसक नाम अबू सुफ़ियान था, कुछ 
व्यक्तियों के साथ इस पर तैनात किया कि वह क्रबीलों में घूम-घूम कर हर व्यक्ति 

की परीक्षा लें और जिसको कुरआन मजीद का काई भाग याद न हो, उसको सजा 
दें। 

हज़रत उमर रज़ियल्लाहु अन्हु ने कुरआन के साथ हदीस और फ़िक्रह 
(धर्मशास्त्र) की शिक्षा पर भी काफ़ी जोर दिया। इसके लिए सभी प्रान्तों और 
जिलों में अध्यापकों का प्रबन्ध किया गया । इन अध्यापकों को बड़ी-बड़ी तनख़ाहें 
दी जाती थीं, ताकि वे एकाग्र होकर पढ़ने-पढ़ाने के काम को अंजाम दे सकें। 
धर्म-शिक्षा आम हो, इसके लिए मदरसों और स्कूलों के अलावा, हज़रत उमर 
रजियल्लाहु अन्हु ने हर शहर-क््बे में इमाम और मुअज्जिन नियुक्त किए और 
बैतुलमाल से उनकी तनख़्वाहें नियत कीं- इन प्रबंधों से इस्लाम की मौलिक 
शिक्षाओं को बच्चा-बच्चा जान गया। मुसलमानों के अलावा गैर-मुस्लिमों को भी 
इस्लामी शिक्षाओं का ज्ञान हो गया। 


कुछ ओर प्रशासनिक व्यवस्थाएं 


उपर्युक्त कुछ प्रमुख व्यवस्थाओं के साथ-साथ कुछ और प्रशासनिक कार्रवाइयां 
हैं, जिनका महत्व बहुत से पहलुओं से बहुत ज्यादा है, जैसे:- 

. दफ़तर और कागजात के रिकार्ड के लिए सन्‌ और साल की आवश्यकता 
पड़ती है। हजरत उमर रज़ियल्लाहु अन्हु से पहले इन चीजों का वजूद था ही 
कब? कुछ प्रसिद्ध घटनाओं के आधार पर साल जोड़कर बताने का चलन आम 
था, लेकिन यह हज़रत उमर रज़ियल्लाहु अन्हु ही थे, जिन्होंने हिजरी सन्‌ आरम्भ 
किया । 

१. हर काल में अलग-अलग रजिस्टरों के रखने का रिवाज हज़रत उमर 
रजियल्लाहु अन्हु के समय में ही चला था। रजिस्टरों में सही-सही लिखने के लिए 
माहिर लोगों (एकाउटेंट्स) को नियुक्त किया गया। यही कारण है कि बैतुलमाल 
(राजकोष) का हिसाब-किताब बड़ा साफ़-सुथरा रहता था। जब जो चाहे मालूम 
कर सकता था कि विभिन्न युद्धों में क्या और कितनी रक़म जमा हुई, कितनी 
खर्च हुई और अब खजाने में क्या है? 

8. जन-गणना और उस संबंध के कागजात की तैयारी और रिकार्ड भी 
हजरत उमर रज़ियल्लाहु अन्हु ही की देन है। 

4. सिक्कों का चलन भी हज़रत उमर रज़ियल्लाहु अन्हु ही के समय से शुरू 
हो गया था। 

इस्लामी राज्य की जिम्मी-प्रजा 


हजरत उमर रज़ियल्लाहु अन्हु ने जिम्मी' प्रजा को जो अधिकार दिए, उसका 
मुक्राबला अगर उस समय के और राज्यों से किया जाए तो कोई अनुपात ही नहीं 
बनता । रूमी व ईरानी साम्राज्य में जिम्मियों को 'दास' से अधिक महत्व प्राप्त न 
था । लेकिन इस्लामी राज्य के गैर-मुस्लिमों को इतने अधिकार मिले हुए थे, मानो 
समानता के आधार पर समझौता करने वाली दो जातियां हों। उदाहरण के रूप 
में बैतुलमक्षिदिस के समझौते को लीजिए, जो हजरत उमर रज्ञियल्लाहु अन्हु की 
मौजूदगी ही में हुआ था और जिसमें कहा गया था :-- 

'यह वह अमान (शरण) है, जो अल्लाह के बन्दे अमीरुल मोमिनीन उमर 
रजियल्लाहु अन्हुने एलिया के लोगों को दी। यह अमान उनकी जान, माल, 
गिरजा, सलीब, तंदरुस्त, बीमार और उनके तमाम धार्मिकों के लिए है, इस प्रकार 
कि उनके गिरजों में न निवास किया जाएगा, न वे ढाए जायेंगे, न उनको या 
उनके अहाते को कुछ नुक्सान पहुंचाया जाएगा, न उनकी सलीबों और उनके 
माल में कुछ कमी की जाएगी । धर्म के मामले में उन पर कोई जबरदस्ती न की 
जाएगी, न उनमें किसी को नुक्सान पहुंचाया जाएगा । एलिया में उनके साथ 
यहूदी न रहने पाएंगे। एलिया वालों का कर्तव्य है कि और नगरों की तरह 
जिज़िया (सुरक्षा कर) दें और यूनानियों में से जो नगर से निकलेगा, उसकी जान 
और माल को अमान है, जब तक कि वह शरण-स्थल को न पहुंच जाए और जो 
एलिया ही में रहना चाहे, तो उसे भी अमान है और उसको जिजिया देना होगा 
और एलिया वालों में से जो व्यक्ति अपनी जान और माल लेकर यूनानियों के 
साथ चला जाना तै करता है, तो उनको, उनके गिरजों को और सलीबों को 
अमान है, यहां तक कि वे शरण-स्थल को पहुंच जाएं और जो कुछ इस तहरीर 
में है, उस पर अल्लाह का, अल्लाह के रसूल का, ख़लीफ़ों का, मुसलमानों का 
जिम्मा है, बशर्ते कि सब लोग निर्धारित कर देते रहें। इस तहरीर पर गवाह हैं 





!. जिम्मी-प्रजा इस्लामी राज्य की उस गैर-मुस्लिम प्रजा को कहते हैं, जिनकी जान और 
माल की सुरक्षा की जिम्मेदारी इस्लामी सरकार लेती है। अपनी सुरक्षा के लिए उन्हें स्वयं युद्ध 
में भाग लेना नहीं पड़ता। इस सुरक्षा के लिए वे सरकार को एक विशेष कर देते हैं जिसे जिज़या 
कहा जाता है। 

ख़ालिद बिन वलीद, अम्र बिन आस, अब्दुर्रहमान बिन औफ़ और मुआविया बिन 
अबी सुफ़ियान और यह सन्‌ ]5 हि० में लिखी गई। 

इस समझौते से साफ़ मालूम होता है कि हज़रत उमर रज़ियल्लाहु अन्हु ने 
जिम्मियों को काफ़ी अधिकार दे रखे थे, उनकी सुरक्षा की हर प्रकार की 
जिम्मेदारी थी, उनको अपने धर्म पर चलने की पूरी स्वतन्त्रता दे रखी थी । यूनानी 
ही मुसलमानों के असल शत्रु थे, फिर भी उन्हें पूरी सुविधाएं दी गई और यह 
केवल क्राग॒जी कार्रवाई ही नहीं थी, बल्कि हज़रत उमर रज़ियल्लाहु अन्हु ने इसे 
व्यवहारिक रूप भी दिया। 

यह आज से ।350 साल पहले का दौर था, जिम्मी प्रजा इस्लामी राज्य से 
पूरी तरह सन्तुष्ट थी, पर आज! आज भी अनेक राष्ट्रों ने अपने अल्पसंख्यकों को 
अनेकों अधिकार दे रखे हैं, पर उनकी हैसियत कागजी ख़ानापुरी से अधिक नहीं 
है। क्या आज का युग हज़रत उमर रज़ियल्लाहु अन्हु के युग का मुक्राबला कर 
सकता है? 

सबसे बड़ी बात यह है कि जान व माल की सुरक्षा के संदर्भ में हज़रत उमर 
रज़ियल्लाहु अन्हु ने किसी मुसलमान और जिम्मी में कोई अन्तर नहीं कियां। 
कोई मुसलमान अगर किसी जिम्मी को क़त्ल कर डालता था, तो हजरत उमर 
रज़ियल्लाहु अन्हु तुरन्त उसके बदले मुसलमान को क़त्ल करा देते थे। इमाम 
शाफ़ई रिवायत करते हैं कि बिक्र बिन वाईल क़बीले के एक व्यक्ति ने हियरा के 
एक ईसाई को मार डाला। हज़रत उमर रज़ियल्लाहु अन्हु ने लिख भेजा कि 
क्रातिलः मक़्तूल (मरने वाले) के वारिसों को दे दिया जाए। अतः वह व्यक्ति 
मक़्तूल के वारिस के, जिसका नाम हुनैन था, हवाले कर दिया गया और उसने 
उसको क्रत्ल कर डाला। 

माल और जायदाद के बारे में उनके अधिकारों की सुरक्षा इससे बढ़कर क्या 
हो-सकती थी कि जितनी ज॒मीनें उनके क्रब्जे में थीं, उसी हैसियत में बहाल रखी. 
गई, यहां तक कि मुसलमानों को उन जमीनों का ख़रीदना भी नाजायज क़रार दे 
दिया गय। 

एक बार एक काश्तकार की फ़सल को सैनिकों से नुक्सान पहुंच गया 
हजस्त उमर रज़ियल्लाहु अन्हु ने बैतुलमाल से दस हज़ार दिरहम मुआवजे में 
दिलवाए 

जिम्मियों से मश्विरे लिये जाते 


एक बड़ा अधिकार जो जनता को प्राप्त हो सकता है, वह यह है कि 
राज्य-प्रशासन में हर नागरिक की भागीदारी हो, इसमें जिम्मी भी शरीक थे, उनके 
मत और मश्विरे के बिना कोई क़दम न उठाया जाता था। जब इराक़ का 
बंदोबस्त हो रहा था तो ईरानी सरदारों को मदीना बुलाकर मालगुजारी के हालात 
मालूम किए गए । मिस्च में जो. इन्तिजाम किया, उसमें मकूक़ूस से अक्सर राय ली 
गयी । 

जिम्मियों पर किसी भी प्रकार की कठोरता हज़रत उमर रज़ियल्लाहु अन्हु 
को प्रिय न थी। 'किताबुल ख़िराज' में उल्लिखित है कि हजरत उमर रज़ियल्लाहु 
अन्हु जब सीरिया से वापस आ रहे थे, तो कुछ आदमियों को देखा किं धूप में 
खड़े हैं और उनके सिर पर तेल डाला जा रहा है। लोगों से पूछा कि बात क्या 
है? मालूम हुआ कि इन लोगों ने जिजया नहीं अदा किया है, इसलिए इनको सजा 
दी जाती है। हज़रत उमर रज़ियल्लाहु अन्हु ने पूछा कि आख़िर उनकी विवशता 
क्या है? लोगों ने कहा, 'गरीबी'। फ़रमाया, छोड़ दो उनको, कष्ट न दो। मैंने 
अल्लाह के रसूल सल्लल्लाहु अलैहि व सल्लम से सुना है, 'लोगों को कष्ट न दो। 
जो लोग दुनिया में लोगों को अज़ाब पहुंचाते हैं, अल्लाह क्रियामत में उनको 
अजाब पहुंचाएगा / हजरत अबू उबैदा को सीरिया की विजय के बाद जो आदेश 
भेजे, उसमें ये शब्द थेः- 

मुसलमानों को मना करना कि जिम्मियों पर जुल्म न करने पाएं, न उनको 
नुक़्सान पहुंचाने पाएं न उनका माल बे-वजह खाने पाएं और जितनी शर्तें तुमने 
उनसे की हैं, सब पूरी करो | 


धार्मिक स्वतंत्रता 


धार्मिक मामलों में जिम्मियों को पूरी स्चतत्रता प्राप्त थी। वे हर प्रकार की 
धार्मिक रस्में पूरी करते थे, खुले तौर पर नाक़ूस (शंख) बजाते थे, सलीब 
निकालते थे, हर क्रिस्म के मेल-ठेले करते थे। उनके धर्म-गुरुओं को जो धार्मिक 
अधिकार प्राप्त थे, बिल्कुल बाक़ी रखे गए थे। अतः हुरीफ़ा बिन यमान ने माह 
दीनार वालों को जो तहरीर लिखी थी, उसमें ये शब्द स्पष्ट लिखे गए थे :- 

“उनका धर्म न बदला जाएगा और उनके धार्मिक मामलों में कोई हस्तक्षेप 

न किया जाएगा”, लगभग यही शब्द तमाम दूसरे समझौतों में पाए जाते हैं, जो 
गैर-मुस्लिमों से किए जाते थे। 


अधिक सुविधाएं 


जिम्मियों से जिज़िया और उञ्च के अलावा कोई और कर न लिया जाता था, 
जबकि मुससलमानों से ज॒क़ात वसूल की जाती थी, जिसकी मात्रा उपर्युक्त दोनों 
करों से अधिक थी । जकात के अलावा मुसलमानों से उञ्च भी वसूल किया जाता 
था। 

इस्लामी राज्य की ओर से मुसलमान अपंगों, बूढ़ों को वजीफ़ा मिला करता 
था, लेकिन जिम्मियों को मुसलमानों से भी अधिक सुविधाएं प्राप्त थीं। हजरत 
ख़ालिद बिन वलीद रज़ियल्लाहु अन्हुने हियरा की विजय के अवसर पर जो 
समझीता-पत्र तैयार किया, उसके शब्द इस प्रकार थेः- 

_ और मैने उनको यह अधिकार दिया. कि अगर कोई बूढ़ा व्यक्ति काम करने 
से विवश हो जाए, या उस पर कोई विपदा आ जाए, या पहले धनवान था, फिर 
निर्धन हो गया, उसके धर्म के लोग उसे दान देने लगें, तो उसका जिजिया ख़त्म 
कर दिया जाएगा और उसको और उसकी औलाद को मुसलमानों के बैतुलमाल 
से पूरा ख़र्च दिया जाएगा, जब तक वह इस्लामीं राज्य में रहे। लेकिन अगर वह 
विदेश चला जाए, तो राज्य उसके खर्चे का जिम्मेदार न होगा । 

हजरत उमर रज़ियल्लाहु अन्हु के शासन-काल की घटना है कि एक बार 
हज़रत उमर रज़ियल्लाहु अन्हु ने एक बूढ़े व्यक्ति को भीख मांगते देखा, पूछा, 
भीख क्यों मांगता है? कहा, मुझ पर जिजिया लगाया गया है और मुझ में उसके 
अदा करने की शक्ति नहीं है। हजरत उमर रज़ियल्लाहु अन्हु उसको साथ घर पर 
ले आए और कुछ नक़द देकर बैतुलमाल के अधिकारी से कहला भेजा कि इस 
प्रकार के विवश लोगों का वजीफ़ा बांध द्रो । 

जिम्मियों को अधिक से अधिक सुविधाओं के देने की भावना इस हद तक 

“आगे बढ़ी हुई थी कि उनके षडयन्त्र करने या विद्रोह भइकाने सरीखे अपराध के 
पाए जाने के 'बाद भी उनकी दी गई सुविधाओं को ध्यान में रखा जाता। 

सीरिया को अन्तिम सीमा पर एक नगर-था, जिसका नाम अरबसूस था और 
जिसकी दूसरी सीमा एशिया माइनर से मिली हुई थी। सीरिया पर जब विजय 

. मिल गई तो इस नगर पर भी विजय प्राप्त कर ली गई और समझौता हो गया, 

लेकिन यहां के लोग षडयन्त्र में लगे रहे और रूमियों को इधर की ख़बरें बराबर 
'पहुंचाते रहे। वहां के अधिकारी हज़रत अम्र बिन साद ने हजरत उमर रज़ियल्लाहु 

अन्हु को सूचना दी। हज़रत उमर रज़ियल्लाहु अन्हु ने उनको उत्तर में लिखा कि 

` जितनी भी उनकी जायदाद, ज़मीन, मवेशी और सामान हैं सब गिन कर 


तक पक की दो गुनी क़ौमत दे दो और उनसे कह दरे कि कहीं और चले जाएं। 


अगर इस पर भी तैयार न हों तो उनको एक साल की मुहलत दो और उनके बाद 
देश निकाला दे दो। 

इस्लामी राज्य के जिम्मी इन सुविधाओं से किस हद तक सन्तुष्ट थे, इसका 
बड़ा प्रमाण यह है कि ज़िम्मियों ने हर मौक़े पर स्वयं अपने धर्मानुयायियों के 
मुक्राबले में मुसलमानों का साथ दिया। मुसलमानों से उनके लगाव का हाल था 
कि यरमूक की लड़ाई के समय जब मुसलमान हम्स नगर से निकले, तो यहूदियों 
` ने तौरात हाथ में लेकर कहा कि जब तक हम जिन्दा हैं, कभी रूमी यहां न आने 
पाएंगे! और ईसाइयों ने बड़ी हसरत से कहा, 'खुदा की क्सम! तुम रूमियों के 
मुक्राबले में हमें कहीं ज्यादा प्रिय हो ! 


न्यायप्रिय शासक 


राजनीति और शांति-व्यवस्था तथा न्याय की दृष्टि से हजरत उमर रज़ियल्लाहु 
अन्हु का नाम क्रियामत तक चमकते सूरज की तरह रोशन रहेगा । सोचिए तो, 
कितना बड़ा राज्य है, भांति-भांति के लोग हैं, अनेक धर्मावलम्बी हैं, विभिन्न 
जातियां हैं, लेकिन कहीं कोई बेचैनी नहीं, अशान्ति नहीं, हर जगह शान्ति है, 
व्यवस्था है और न्याय है। 

अरबसूस ने बार-बार विद्रोह करना चाहा, तंग आकर उन्हें देश निकाला दे 
दिया गया, फिर भी पूरी मानवता के साथ और न्यायपूर्ण व्यवहार दिखाते हुए। 
न उनकी जायदाद जब्त की गई, न माल-असबाब। जो ले जा सके, ले गए, शेष 
की सूची तैयार करा कर एक-एक की दोगुनी क्रीमत अदा कर दी गई । इसी तरह. 
नजरान के ईसाईयों को, कोई और रास्ता न पाकर जब अरब से निकल जाने का 
आदेश दिया गया, तो इस रियायत के साथ निकाले गए कि उनकी जायदाद की 
एक-एक पाई चुका दी जाए, साथ ही गवर्नरों को हिदायत कर दी गई कि जब 
| उनका गुज़र उनके इलाके से हो, तो उन्हें हर प्रकार की सुविधाएं दी जाएं और 

जब ये कहीं स्थायी रूप से वास करें, तो चौबीस महीने तक इनसे कोई जिजिया 
या टैक्स न लिया जाए। 
हज़रत उमर रज़ियल्लाहु अन्हु का शासन काल निस्संदेह लोकतंत्र का 

आदर्श काल था, वह अपनी नीति, निष्ठा, न्याय, विवेक के कारण लोगों के दिलों 
पर शासन करते थे और किसी को साहस न हो पाता था कि उनके किसी निर्णय 
का कोई विरोध कर सके। सीरिया के सफ़र में जब उन्होंने खुली सभा में हजरत 
ख़ालिद को सेनापतित्व से पदच्युत कर दिया और अपनी निति की सफ़ाई पेश 
कर दी तो एक व्यक्ति ने वहीं उठकर कहाः- | 

"हे उमर! खुदा की क्सम, आपने इन्साफ़ नहीं किया, आपने तो अल्लाह के 
रसूल (सल्ल०) के अधिकारी को पदच्युत कर दिया, आपने अल्लाह के रसूल की 
खींची हुई तलवार को म्यान में डाल दी, आपने नातेदारी भंग कर दी, आंप अपने 
चचेरे भाई से जले । 

हज़रत उमर रज़ियल्लाहु अन्हु ने यह सब सुनकर केवल इतना कहा कि 
“लगता है तुम को अपने भाई की हिमायत में गुस्सा आ गया है! 

ऐसी स्थितिं में भी आपके रौब का हाल यह था कि हजरत ख़ालिद को, 
ठीक उस समय, जब तमाम इराक़् व सीरिया के क्षेत्रों में लोग उनके शौर्य-पराक्रम 
के गुणगान किया करते थे, पदच्युत किया और किसी को साहस न हुआ कि कोई 
प्रतिक्रिया दिखा सके, यहां तक कि किसी प्रकार का कोई विचार भी मन में ला 
सके । अमीर मुआविया और अग्र बिनआस रज़ियल्लाहु अन्हु कौ शान व शौकल 
खुले दिन की तरह सभी जानते थे, लेकिन हजरत उमर रज़ियल्लाहु अन्हु के नाम 
से वे कांप-कांप जाते थे, हजरत अम्र बिन आस रज़ियल्लाहु अन्हु के बेटे 
अब्दुल्लाह रजियल्लाहु अन्हुने एक व्यक्ति को बे-मतलब मारा था। हजरत उमर 
रज़ियल्लाहु अन्हु ने अप्र बिन आस के सामने उनको उसी पिटे हुए व्यकित से 
कोड़े लगवाए। हज़रत साद बिन अबी वक़्क़ास, ईरान के विजेता को मामूली 
शिकायत पर जवाबदेही में तलब किया, तो उनको तत्काल हाजिर हीना पड़ा । 


सब समान | 

उनके शासन की सबसे बड़ी विशेषता यह थी कि मानव-मानव में कोई 
भेद-भाव नहीं किया जाता था, न्याय की दृष्टि से सभी बराबर थे, किसी को कोई 
प्रमुखता प्राप्त न थी। सीरिया का प्रसिद्ध सरदार जिबिल्ला बिन अलीम ग॒स्सानी 

मुसलमान हो गया था, संयोग कि एक दिन वह काबा के तवाफ़ (परिक्रमा) में 
व्यस्त था। उसकी चादर के एक कोने पर किसी मुसलमान का क़दम पड़ गया । 
मारे क्रोध के उसका चेहरा सुर्ख हो गया। खींच कर इस जोर का थप्पड़ मारा कि 
वह घबरा गया, लेकिन तत्काल ही उसने पलट कर जोर का थप्पड़ मार दिया | 
जिबिल्ला का गुस्सा और भड़क उठा, हजरत उमर रज़ियल्लाहु अन्हु के पास भाग 
गया। हज़रत उमर रज़ियल्लाहु अन्हु ने उसकी शिकायत सुनकर कहा :- 
"तुमने जो कुछ किया. उसकी सजा पाई । 
वह यह उत्तर पाकर चकित रह गया, बोला, “हम इतने ऊंचे रुत्वे के लोग 
` हैं कि कोई व्यक्ति हमारे साथ गुस्ताख़ी से पेश आए, तो उसकी हत्या कर दी 
जाती है! ॒ 
हां, अज्ञान-काल में ऐसा ही था, लेकिन इस्लाम इस मतभेद को सहन नहीं 
कर सेकता।' हज़रत उमर ने जवाब दिया। 
वह झल्ला कर बोला, “अगर इस्लाम ऐसा धर्म है, जिसमें कुलीनों और नीच 
परिवारों में कोई अन्तर नहीं, तो मैं ऐसे इस्लाम से बाज आया” फिर वह वापस 
कुस्तुनतुनिया चला गया, लेकिन हज़रत उमर रजियल्लाहु अन्हु ने उसके लिए 
इस्लामी न्याय में कोई परिवर्तन करना पसन्द न किया । 
एक बार मदीना में गवर्नरों की कान्फेन्स थी। अमीरुल मोमिनीन ने हुक्म 
दिया कि अगर किसी व्यक्ति को किसी गवर्नर के ख़िलाफ़ कुछ कहना हो, तो 
निःसंकोच भरी सभा में शिकायत करे। इतने में एक आदमी ने उठकर कहा कि 
फलां गवर्नर ने ब-वजहं मुझको सौ दुरे मारे हैं। हज़रत उमर रज़ियल्लाहु अन्ह्‌ ने 
फ़रमाया, “उठ, अपना बदला ले !' 
हजरत अम्र बिन आस रज़ियल्लाहु अन्हुने कहा, 'अमीरुल मोमिनीन! इस 
तरीक़े से तो तमाम गवर्नरों को मारा जाता रहेगा।' हजरत उमर रज़ियल्लाहु अन्ह 
ने फ़रमाया, फिर भी ऐसा जरूर होगा। फिर उस व्यक्ति से कहा कि 'अपना काम 
कर।' आख़िर हजरत अम्र बिन आस ने उस व्यक्ति को इस बात पर राजी किया 
कि वह दो सौ दिरहम ले ले और अपने दावे से बाज़ आ जाए। 
यह हजरत उमर रज़ियल्लाहु अन्हु का न्याय और समता का भाव ही था 
कि हज़रत अम्र बिन आस रज़ियल्लाहु अन्हुने मिस्र की जामा मस्जिद में मिम्बर 
(आसन) बनाया तो लिख भेजा कि, 'क्या तुम यह पसन्द करते हो.कि और 
मुसलमान नीचे बैठे हों और तुम ऊपर बैठो? 

एक बार हजरत उबई बिन काब से किसी मामले में मतभेद हो गया । हजरत 
जैद बिन साबित के यहां मुक्रदमा पेश हुआ। हजरत उमर रज़ियल्लाहु अन्हु जब 
हाजिर हुए तो उन्होंने सम्मान में जगह ख़ाली कर दी। हजरत उमर रज़ियल्लाहु 
अन्हु तुरन्त बोले, यह पहला अन्याय है, जो तुमने मुक़दमे में किया / यह कह 
कर अपने फ़रीक़ के बराबर बैठ गए। 

हजरत उमर रज़ियल्लाहु अन्हु का यह नियम था कि हर दिन सुबह के वक़्त 
वे लोगों की शिकायतें सुना करते थे। यह इसलिए कि कुछ लोग दूसरों के सामने 
अपनी शिकायतें पेश नहीं कर सकते। हरेक से अकेले में मुलाक़ात करते और _ 
जिस क्रम से लोग आते, उसी क्रम से उनसे मुलाक़ात की जाती । एक दिन अरब 
क्रबीलों के कुछ प्रतितिष्ठत जन कुछ कहने के उद्देश्य से हाजिर हुए। उनसे पहले 
कुछ गुलाम भी इस उद्देश्य से हाजिर हुए थे। अमीरुल मोमिनीन ने उसी क्रम से 
गुलामों को पहले मुलाक़ात का मौक़ा दिया । प्रतिष्ठित जनों को शिकायत हुई कि 
गुलामों पर उनको प्रमुखता दी गई है। मगर आपने कहा, “इस्लाम की दृष्टि में 
दास और स्वामी सब बराबर हैं, इसलिए कोई अन्तर नहीं किया जा सकता? वे 
कहा करते- 

स्वामी और दास में अन्तर करना मानवता में बिगाड़ पैदा करना है और 
यही एक बुरी चीज़ है, जिसको मिटाने के लिए प्यारे नबी (सल्ल०) भेजे गए थे। 


भाई-भतीजावाद के ख़िलाफ़ 


जहां हज़रत उमर रज़ियल्लाहु अन्हु की नीति सबको समान दृष्टि और 
निष्पक्ष भाव से देखने की थी, वहीं आप भाई-भतीजावाद के भी बहुत ख़िलाफ़ 
थे और कोई एक काम भी ऐसा करना पसन्द नहीं करते थे, जिससे भाई-भतीजावाद - 
का जरा-सा भी संदेह हो सके। आपने आदेश दे रखा था कि आपके क़बीले के 
लोगों को कभी कोई पदाधिकारी न बनाया जाए। अगर उनमें से कोई सरकारी 
नौकरी करना भी चाहे तो उसको अरब से बाहर जाना होगा। इसके अलावा . 
गवर्नरों की हमेशा तब्दीलियां करते रहते, प्रभावंपूर्ण व्यक्तियों को अरब के बाहर 
न जाने देते। एक बार हजरत अब्दुर्रहमान बिन औफ़ ने इसका कारण पूछा, तो. 
फ़रमाया, इसका उत्तर न देना ही बेहतर है। 

एक बार युद्ध में प्राप्त शत्रु का कुछ माल आया, आपकी सुपुत्री और प्यारे 

रसूल सल्लल्लाहु अलैहि व सल्लम की धर्म-पत्नी हजरत हफ़्सा को ख़बर हुई। वह 
अमीरुल मोमिनीन हजरत उमर रज़ियल्लाहु अन्हुं के पास आई और कहा, 
अमीरुल मोमिनीन! इसमें से मेरा हक मुझे दे दीजिए, क्योकि मै जविल क़ुर्बा 
(करीबी रिश्तेदार) हूं। आपने कहा, “बेशक तुम मेरे हिस्से में से ले सकती हो, 
मगर युद्ध में प्राप्त शत्रु के माल में से जविल छुर्बा (रिश्तेदार-नातेदार को देने) का - 
प्रश्‍न पैदा नहीं होता। आपने अपनी बेटी को समझा-बुझा दिया और वह बेचारी 
परेशान होकर चली गईं। 

सीरिया की विजय के बाद क़ैसरे रूम (रूमी सम्राट) से मैत्रीपूर्ण संबंध 
स्थापित हो गए थे और पत्र-व्यवहार रहने लगा था। एक बार उम्मेकुलसूम 
(हजरत उमर रजि० की पत्नी) ने साम्राज्ञी को इत्र की कुछ शीशियां भेजीं। उसने 
उसके उत्तर में शीशियों को जवाहरात से भरकर भेजा । हजरत उमर रज़ियल्लाहु 
अन्हु को यह हाल मालूम हुआ तो फ़रमाया, यद्यपि इत्र तुम्हारा था, लेकिन जो 
दूत इन्हें लेकर गया था, वह सरकारी था और उसका ख़र्च आम आमदनी में से 
अदा किया गया। तात्पर्य यह कि वे जवाहरात लेकर बैतुलमाल में दाखिल कर 
दिए गए और उनको कुछ मुआवजा दे दिया गया। 

बैतुलमाल (राजकोष) से कुछ लेने-देने में हज़रत उमर रज़ियल्लाहु अन्हु 
अत्यधिक सावधानी दिखाते थे। एक बार बीमार पड़े, लोगों ने इलाज में शहद 
तजवीज किया और शहद सरकारी ख़जाने में मौजूद था। मस्जिदे नबवी में जाकर 
लोगां से कहा कि अगर आप इजाजत दें तो बैतुलमाल से थोड़ा-सा शहद ले लुं 
और जब इजाजत मिल गई तभी आपने शहद इस्तेमाल किया । इस पूरी कार्रवाई 
से जहां आपका उद्देश्य इजाज़त हासिल करना था वहीं यह बताना भी थाकि 
सरकारी ख़जाने पर वक़्त के ख़लीफ़ा को मनमानी करने का कुछ भी अधिकार 
नहीं । 


जनता की सुख-सुविधा पर विशेष घ्यान 


हजरत उमर रजियल्लाहु अन्हु ने अपने शासन-काल में इसका विशेष 
प्रबन्ध किया था कि राज्य का कोई भी व्यक्ति भुखमरी का शिकार न हो। 
सार्वजनिक आदेश था उसका सदैव पालन भी होता रहा कि देश में जितने अपंग, 
कमजोर और बूढ़े लोग हों, सबको सरकारी ख़जाने से पेन्शन दी जाए। 'जनता 

सुखी रहे” इसके लिए आपने अधिकांश नगरों में मेहमानख़ाने बनवा रखे थे, जहां 
मुसाफ़िरों को सरकार की ओर से खाना मिला करता था। मदीना के मेहमानख़ाने 
में तो आप प्रायः स्वयं जाकर अपनी निगरानी में खाना खिलवाते। लावारिस 
बच्चों की देखभाल और खान-पान का प्रबन्ध भी सरकार की ओर से होता था। 
यतीमों का पालन-पोषण और निगरानी भी सरकार के कर्तव्यों में से एक था। 
सन्‌ 78 हि० में जब अरब में अकाल पड़ा तो आपने सरकारी तौर पर जो 
प्रबन्ध किया, उससे आपकी कर्त्तव्यपरायणता और जनता की सुख-सुविधा पर 
दिए जा रहे विशेष ध्यान को समझा जा सकता है । सबसे पहला काम आपने यह 
किया कि अकाल का मुक़ाबला करने के लिए सरकारी ख़ज़ाने का मुंह खोल 
दिया, फिर सभी राज्याधिकारियों को आदेश दिया कि हर ओर से अरब प्रांत को 
अन्न की सप्लाई तेज़ी के साथ की जाए। फलतः हजरत अबू उबैदा रजियल्लाहु 
अन्हुने चार हज़ार ऊंट, अनाजों से लदे हुए भेजे। हजरत अम्र बिन आस 
रज़ियल्लाहु अन्हुने लाल सागर के रास्ते से 20 जहाज गल्ले से लदे हुए भेजे। 
हजरत उमर रज़ियल्लाहु अन्हु इन जहाजों के निरीक्षण के लिए स्वयं बन्दरगाह 
तक गए, जिसका नाम जार था, जो मदीना से तीन मंजिल दूर है। अन्न के 
अलावा मांस की सप्लाई भी सरकारी स्तर पर बराबर होती रही। वह हर समय 
इस कोशिश में रहते कि जनता को कोई कष्ट न होने पाए। रातों को सफ़र करते, 
मुसाफ़िरों से हालात पूछते, शिष्टमंडल आते और निः संकोच भाव से वे अपनी 
शिकायतें रखते, उन्हें दूर करने की तुरन्त कोशिश करते, फिर भी हजरत उमर 
रजियल्लाहु अन्हु को इन कोशिशों से तसल्ली न होती और बेचैन रहते कि शायद 
लोगों के असली हालात उनके कान तक नहीं पहुंचने पा रहे हैं। 
इसी बात को दृष्टि में रखते हुए आपने फैसला किया कि समूचे देश का 
दौरा करें और लोगों के हालात सुनकर उनकी परेशानियां दूर करने की कोशिश 
करें, लेकिन मौत ने मुहलत न दी, फिर भी सीरिया प्रदेश का दौरा आपने किया । 
एक जिले में गए, लोगों की शिकायतें सुनीं और उन्हें दूर करने की कोशिश की। 
वापसी के समय रास्ते में एक ख़ेमा देखा। इजाज़त लेकर ख़ेमे के अन्दर 
गए। एक बुढ़िया औरत दिखाई दी, पूछा, “उमर का कुछ हाल मालूम है?” 
“हां, सीरिया से चल चुके हैं, लेकिन ख़ुदा उसे गारत करे, आज तक मुझको 
यहां से एक दाना तक नहीं मिला है।' बुढ़िया ने झुंझलाकर कहा। | 
“लेकिन इतनी दूर का हाल उमर को कैसे मालूम हो सकता है?” उमर ने 

पूछा । 
हे 'जब उसे जनता का हाल मालूम नहीं तो ख़लीफ़ा क्यों बन बैठा है?' बुढ़िया 
ने खीज कर उत्तर दिया। 

इस बात से हज़रत उमर रज़ियल्लाहु अन्हु इतने प्रभावित हुए कि रोते-रोते 
उनकी हिचकी बंध गई। फिर उसका. वजीफ़ा तय कर दिया गया। 

एक बार क़ाफ़िला मदीना में आया और शहर के बाहर उतरा। उसकी 
देख-भाल और हिफ़ाजत के लिए ख़ुद तश्रीफ़ ले गए। सुनते क्या हैं कि एक ख़ेमे 
से बच्चे के रोने की आवाज आ रही है। मां ने जाकर समझाया कि बच्चे को 
रुलाओ नहीं, बहलाओ। थोड़ी देर बाद फिर उधर से गुज़रे-तो बच्चा अब भी रो 
रहा था। क्रोध आ गया, बोले, 'तू बड़ी निर्दयी मां है, आख़िर बच्चे को चुप क्यों 
नहीं कराती । 

“तुम को सच्ची बात तो मालूम नहीं, ख़ामाख़ाही मुझे आंखें दिखा रहे हो। 
बात यह है कि हज़रत उमर रज़ियल्लाहु अन्हु ने आदेश निकाला है कि बच्चे जब 
तक दूध न छोड़ें, बैतुलमाल से उनका वजीफ़ा न मुक़र्रर किया जाए। मैं इसी 
उद्देश्य से इसका दूध छुड़ा रही हूं और यह है कि रोए जा रहा है।' औरत ने 
समझा कर कहा। 

यह सुन कर हज़रत उमर रज़ियल्लाहु अन्हु अवाक्‌ रह गए। सोचने लगे, 
'हाये उमर ने इस तरह तो न जाने कितने बच्चों का ख़ून किया होगा? 
सोचते-सोचते दिल भर आया, आंखें भीग गई , अश्रु-धारा बह निकली, वापस हए 
तो उसी वक़्त ऐलान करा दिया कि बच्चे जिस दिन से पैदा हों, उसी दिन से 
उनका वजीफ़ा बांध दिया जाए। 

सूखे के समय में आप रात को मदीना की पास-पड़ोस की आबादियों तक 
जा निकलते । एक रात मदीना में तीन मील के फ़ासले पर आपने देखा कि एक 
औरत कुछ पका रही है और दो-तीन बच्चे रो रहे हैं। पास जाकर वास्तविकता का 
पता लगाया तो मालूम हुआ कि कई वक़्त से बच्चों को खाना नहीं मिला है। 
उनके बहलाने के लिए ख़ाली हांडी में पानी डाल कर चढ़ा दिया गया है। हजरत 
उमर रज़ियल्लाहु अन्हु उसी समय उठे। मदीना आकर बैतुलमाल से आटा, 
गोश्त, घी और खजूरें लीं और अपने दास असलम से कहा, मेरी पीठ पर रख दो | 
असलम ने कहा, मैं लिए चलता हूं। फ़रमाया, हां, लेकिन क्रियामत में मेरा बोझ 
तुम नहीं उठाओगे। तात्पर्य यह है कि सब चीजें ख़ुद ,लाद कर ले आए और 

औरत के आगे रख दीं। उसने आटा गुंधा, हांडी चढ़ा दी। हजरत उमर 
रज़ियल्लाहु अन्हु खुद चूल्हा फूंके जाते थे। खाना तैयार हुआ तो बच्चों ने खूब 
पेट भर कर खाना खाया और उछलने-कूदने लगे। हज़रत उमर रज़ियल्लाहु अन्हु 
देखते थे और प्रसन्नं होते थे। औरत ने कहा, ख़ुदा तुमको अच्छा बदला दे, सच 
यह है कि अमीरुल मोमिनीन (ख़लीफ़ा) होने योग्य तुम हो, न कि हज़रत उमर . 
रज़ियल्लाहु अन्हु । 

एक बार रात को हजरत उमर रज़ियल्लाहु अन्हु गश्त लगा रहे थे। एक बहू 
ख़ेमे से बाहर ज़मीन पर बैठा हुआ था। पास जाकरं बैठ गए और इधर-उधर की 
बातें शुरू कर दीं। अचानक खेमे से रोने की आवाज आई। हज़रत उमर 
रजियल्लाहु अन्हु ने पूछा, 'कौन रो रहा है?” उसने बताया, पत्नी है, जिसे 
प्रसव-पीड़ा हो रही है। हज़रत उमर रज़ियल्लाहु अन्हु घर वापस आ गए और 
हज़रत उम्मे कुलसूम (पत्नी) को साथ ले लिया। बहू से इजाजत लेकर उम्मे 
कुलसूम को खेमे में भेज दिया। थोड़ी देर बाद बच्चा पैदा हुआ। उम्मे कुलसूम 
ने हज़रत उमर रज़ियल्लाह अन्हु को पुकारा, अमीरुल मोमिनीन! अपने दोस्त 
को मुबारकबाद दीजिए ।' अमीरुल मोमिनीन का शब्द सुनकर बहू चौंक पड़ा और 
आदरपूर्वक बैठ गया। हज़रत उमर रज़ियल्लाहु अन्हु ने फ़रमाया कि, “नहीं कुछ 
ख्याल न करो, कल मेरे पास आना, मैं इंस बच्चे का वजीफ़ा तय कर दूंगा ।' 

अर्द्ुरहमान बिन औफ़ का बयान है कि एक बार हजरत उमर रज़ियल्लाहु 
अन्ह रात को मेरे मकान पर आए। मैंने कहा, आपने क्यों कष्ट किया, मुझे बुला 
लिया होता। फ़रमाया कि अभी मुझे मालूम हुआ कि शहर से बाहर एक क्राफ़िला 
उतरा है, लोग थके-मांदे होंगे, आओ हम तुम चलकर पहरा दें। अतः दोनों गए 
और रात भर पहरा देते रहे। 

जिस वर्ष अरब में अकाल पड़ा, उनकी विचित्र स्थिति हो गई थी। जब तक 
अकाल रहा, मांस, घी, मछली, तात्पर्य यह कि कोई स्वादिष्ट वस्तु न खाई । बहुत 
गिड़गिड़ा-गिड़गिड़ा कर दुआएं मांगते थे कि ऐ ख़ुदा! मुहम्मद सल्लल्लाहु अलैहि 
व सललम की उम्मत (अनुयायियों) को मेरे आमाल की शामत से तबाह न 
करना । असलम, उनके दास का बयान है कि “अकाल के समय में हजरत उमर 
रज़ियल्लाहु अन्हु को जो चिन्ता रहती थी, उससे अन्दाजा किया जा सकता था 
कि अगर अकाल दूर न हुआ तो वह इस ग॒म में तबाह हो जाएंगे। अकाल ही के 
दिनों में एक बहू उनके पास आया और उसने निम्न पद पढ़े- 

'हे हज़रत उमर रज़ियल्लाडु अन्हु! मज़ा अगर है, तो जन्नत का मजा है। 
मेरी लड़कियों को और उनकी मां को कपड़े पहना । ख़ुदा की क्सम! तुझ को यह 
करना होगा / 

और मैं तुम्हारी बात न पूरी कर सकूं तो क्या होगा?” 

'तुझ से क्रियामत में मेरे बारे में प्रश्‍न होगा और तू हक्‍का-बक्का रह 
जाएगा। फिर या दोजख़ की ओर या बहिश्त की ओर जाना होगा |! 

हजरत उमर रज़ियल्लाहु अन्हु इस पर इतना रोए कि दाढ़ी तर हो गई। फिर 
दास ने कहा कि मेरा यह कुर्ता उसको दे दो, इस वक़्त इसके सिवा और कोई 
चीज़ मेरे पाय नहीं । 

एक बार रात को गश्त कर रहे थे। एक औरत अपने कोठे पर बैठी ये पद 
पढ़ रही थी- 

'रात काली है और लम्बी होती जा रही है और मेरे पहलू में शौहर नहीं, 
जिससे रति-क्रीड़ा करूं ? 

उस औरत का शौहर जिहाद पर गया था और वह उसकी जुदाई मे यह दर्द 
भरे पद पढ़ रही थी। हज़रत उमर रजियल्लाहु अन्हु को बड़ा दुख हुआ कि मैंने 
अरबी औरतों पर वड़ा अत्याचार किया । हजरत हफ़सा रजियल्लाहु अन्हा के पास 
आए और पूछा कि औरत मर्द के बिना कितने दिन तक रह सकती है? उन्होंने 
कहा, चार महीने” । सुबह हुई तो हर जगह हुक्म भेज दिया कि कोई सिपाही चार 
महीने से ज़्यादा बाहर न रहने पाए। 

आदर्श चरित्र 


एक बार प्यारे नबी हज़रत मुहम्मद सल्लल्लाहु अलैहि व सल्लम ने फ़रमाया, 
मैंने एक सपना देखा है कि अबूबक्र रजियल्लाहु अन्हु और मैं एक कुएं पर मौजूद 
थे। पहले उस कुएं से मैंने बहुत-सा पानी निकाला, फिर अबूबक्र रज़ियल्लाहु 
अन्हु ने। मगर उन्हें पानी निकालने में बड़ी कठिनाई हुई, लेकिन उमर रज़ियल्लाहु 
अन्हु ने उसी कुएं से इतना पानी निकाला कि पूरा जंगल पानी से भर उठा। 

यह थी हज़रत उमर रज़ियल्लाहु अन्हु के बारे में प्यारे नबी सल्लल्लाहु 
अलैहि व सल्लम की भविष्यवाणी, जो बाद में साकार हुई। हजरत उमर 
रज़ियल्लाहु अन्हु एक ऐसा व्यापाक व्यक्तित्व रखते थे कि, वह एक ही समय में 
योद्धा भी थे, प्रशासक भी, हाकिम भी थे, निजी जीवन भी एक आदर्श जीवन 
था- आदर्श चरित्र, आदर्श आचरण । 

हज़रत उमर रज़ियल्लाहु अन्हु उच्च श्रेणी के वक्ता भी थे, भाषण-कला में 
प्रवीण । शब्दों का चयन-गठन सुन्दर, आवाज़ जोरदार और सैबदार, इसीलिए तो 
क्ुरैश ने उन्हें दूत पद पर आसीन कर रखा था। आपकी क़लम में भी काफ़ी जोर 
था जब लेखनी चलती तो भाव धारा-प्रवाह व्यक्त होते चलते। शब्दों का गठन, 
सशक्त भावाभिव्यक्ति और अलंकृत भाषा, उनके लेखों की प्रमुख विशेषता थी। 
उन्होंने गवर्नरों को जो पत्र लिखे हैं, उन्हें पढ़कर इसीलिए एक व्यक्ति चकित रह 
जाता है। ॒ 

कविता लिखने-पढ़ने के बारे में यद्यपि यही मशहूर है कि वे 'कवि' नहीं थे, 
लेकिन इस पर सभी सहमत हैं कि उनके समय में उनसे बेहतर कविताओं का 
पारखी कोई और न था। उन्हें अरब के अधिकांश प्रसिद्ध कवियों की कविताएं : 
याद थीं और हर कवि के बारे मे साहित्यिक दृष्टि से उनकी अपनी रायें भी थीं। 
अच्छे पद सुनते थे, तो बार-बार मजे ले-लेकर पढ़ते और दुहराते जाते थे। 

हजरत उमर रज़ियल्लाहु अन्हु वंशावलियों को याद रखने में दक्ष थे। 
लिखना-पढ़ना तो जानते ही थे। मदीना पहुंच कर इब्रानी भाषा भी सीख ली थी। 
उन्होंने यह भाषा मदीना में यहूदियों से सीखी थी। एक बार वे प्यारे नबी 
सल्लल्लाहु अलैहि व सल्लम को तौरात से कुछ पढ़कर सुना रहे थे। हुजूर 
सल्लल्लाहु अलैहि व सल्लम को यह देखकर बड़ा आश्चर्य हुआ कि हजरत उमर 

रज़ियल्लाहु अन्हु इब्रानी भाषा में इतने दक्ष हैं कि बिना किसी अवरोध के तौरात 
पढ़ सकते हैं। वे प्रायः यहूदियों के मुहल्ले में आया-जाया करते थे और उनका 
तौरात-पाठ सुनते थे। यहूदी कहा करते थे किं हज़रत उमर रज़ियल्लाहु अन्हु 
हमको सबसे ज्यादा अजीज हैं, क्योंकि वे हमारे दिलों से बहुत क़रीब हैं। 

हजरत उमर रज़ियल्लाहु अन्हु के नीतिपरक कथन तो आज कहावतें बन 
गयी हैं जैसे- 

'जो व्यक्ति अपना रहस्य छिपाता है, वह अपना अधिकार अपने हाथ में 
रखता है।' 

जिससे तुमको घुणा हो, उससे डरते रहो ।' 

"आज का काम कल पर न उठा रखो ।' 

'जो चीज़ पीछे हटी, फिर आगे नहीं बढ़ती ।' 

'जो व्यक्ति बुराई को बिल्कुल नहीं जानता, वह बुराई में ज़रूर पड़ जायेगा ।' 

'जब कोई मुझसे पूछता है, तो मुझे उसकी बुद्धि का अन्दाज़ा हो जाता है ।' 

“लोगों की चिन्ता में तुम अपने को भूल न जाओ ! 

“दुनिया थोड़ी-सी लो तो स्वतंत्र-जीवन बिता सकोगे ? 

'तौबा की तक़्लीफ़ से गुनाह छोड़ देना अधिक सरल है! 

अगर सब्र व शुक्र दो सवारियां होतीं, तो मैं इसकी न परवाह करता कि 
दोनों में से किस पर सवार हूं। 

खुदा उस व्यक्ति का भला करे जो मेरे ऐब मेरे पास तोहफ़े में भेजता है ! 
(अर्थात मुझ पर मेरे ऐब जाहिर करता है।) 


सूझ-बूझ के व्यक्ति 


एक अल्लाह पर ईमान किसी भी व्यक्ति में सूझ-बूझ पैदा कर देता है । हजरत 
उमर रजियल्लाहु अन्हु में सूझ-बूझ अपनी चरम सीमा को पहुंची हुई थी। हजरत 
अबुल्लाह बिन उमर रजियल्लाहु अन्हु फ़रमाया करते थे कि उमर रजियल्लाहु अन्हु 
किसी मामले में यह कहते कि “मेरा इसके बारे में यह विचार है, तो प्रायः होता 
वही था, जो उनका विचार होता | इससे अधिक सूझ-बूझ के उदाहरण और कयां 
हो सकते हैं कि उनकी बहुत सी रायें 'धर्म-आदेश' बन गई हैं। नमाज़ की अज़ान 
हजरत उमर रज़ियल्लाहु अन्हु की सूझ-बूझ का ही परिणाम है। पर्दे के आदेश 
हजरत उमर रजियल्लाहु अन्हु के मतानुसार उतरे थे। मुनाफ़िक्रो (कपटाचारियों) 

पर नमाज़ जनाज़ा न पढ़ने का आदेश हजरत उमर की. राय के मुताबिक़ था। 
- हज़रत उमर रजियल्लाहु अन्हु की ही राय थी कि क्कुरआन का संकलन वजूद में 
आया। जब यह समस्या पैदा हुई कि हजरत उमर के बाद कौन ख़लीफ़ा बनेगा 
और कुछ लोगों के नाम विचाराधीन आए, तो हजरत उमर रज़ियल्लाहु अन्हु ने 
पूरे विस्तार में हरेक के बारे में अपना मत व्यक्त किया और वह पूरे का पूरा सही 
निकला। वह हर कार्य मे सोच-विचार को काम में लाते थे, किसी की प्रसिद्धि या 
ढिंढोरा सुनकर धोखे में न आते / अक्सर कहा करते थे- “किसी भी व्यक्ति के 
नमाज-रोज़ा पर न जाओ, बल्कि उसकी सच्चाई और बुद्धि को देखो! 

एक बार एक व्यक्ति ने उनके सामने किसी की प्रशंसा की | फ़रमाया, तुम 
से कभी मामला पड़ा है? 

“नहीं ! उसने कहा। 

कभी सफ़र में साथ हुआ है? पूछा। 

नहीं । “उसने उत्तर दिया। 

“तो, तुम वह बात कहते हो, जो जानते नहीं / हज़रत उमर रजियल्लाहु 
अन्हु ने कहा । 


धार्मिक जीवन 


दिन को राज्य-संचालन के कार्यो में इतना व्यस्त रहते कि बहुत कम सांस 
लेने की फ़ुर्सत हो पाती, इसलिए इबादत का समय रात को निर्धारित किया था। 
रात में जयादा से ज्यादा नमाज़ पढ़ने का आपने चलन बना लिया था। सुबह होते 
ही घर वालों को जगा देते। फ़ज़ की नमाज में बड़ी-बड़ी सूरतें पढ़ते। नमाज 
जमाअत के साथ पढ़ना पसन्द करते और कहते, मैं इसकी तमाम रात की इबादत 
पर प्रधानता देता हूं। 
फ़र्ज रोजों के अलावा नफ़ली रोजों का ध्यान हमेशा रखते। हज हर साल 
करते ओर ख़ुद ही मीरे क्राफ़िला (कारवां के सरदार) रहते । 
क्रियामत की पकड़ से बहुत डरते थे और हर वक़्त इसका ख्याल रहता 
था। 'सही बुखारी में है कि एक बार हज़रत अबू मूसा अशअरी रज्ञियल्लाहु अन्हु 
को सम्बोधित करके कहा कि क्यों अबु मूसा! तुम इस पर राजी हो कि हम लोग 
जो इस्लाम लाए और हिजरत की और प्यारे रसूल सल्लल्लाहु अलैहि वे सल्लम 
की सेवा में सदा हाजिर रहे, इन तमाम बातों का बदला हमको यह मिले कि 

बराबर- जाएं, यानी न हमको अज़ाब मिले; न सवाब? 
राज़ी नहीं। हमने बहुत-सी नेकियां की हैं और हमको बहुत कुछ आशाएं है।' 

हज़रत उमर रज़ियल्लाहु अन्हु बोले, 'उस हस्ती की क्सम! जिसके हांथ में 
उमर की जान है, मैं तो सिर्फ़ इतना ही चाहता हूं कि बिना किसी पकड़ के छूट 
जाऊं! 

हजरत उमर रजियल्लाहु अन्हु यद्यपि इस्लाम धर्म के पूर्ण प्रवक्ता थे लेकिन 
उनमे साम्प्रदायिक द्वेष व घृणा नाममात्र को भी न थी। यही कारण है कि वे 
मरते-मरते भी ईसाई व यहूदी प्रजा को न भूले और उनके प्रति दया व कृपा का 
व्यवहार अपनाने की ताकीद की। 

आप शरऔ मामलों में उसकी तह तक पहुंचने की कोशिश करते, कुरआन 
के शब्दों की आत्मा को समझते, एक दिन बदरी साहाबी (प्यारे नबी सल्ल०) के 
वे साथी, जो बद्र की लड़ाई में शरीक (हुए थे) मज्लिस में जमा थे। हजरत उमर 
रजियल्लाहु अन्हु ने पूछा, 'इज़ा जा-अ नसरुल्लाहे वल्‌ फ़त्हु’ (जब अल्लाह की 
मदद और फ़तह आ गई) से क्या तात्पर्य है? 

किसी ने कहा, 'अल्लाह का हुक्म है कि जब विजय मिले, तो हम ख़ुदा का 
शुक्र बजा लाएं ।' कुछ बिल्कुल चुप रहे। हजरत उमर रज़ियल्लाहु अन्हु ने हजरत 
अब्दुल्लाह बिन अब्बास रज़ियल्लाहु अन्हु की ओर देखा । उन्होंने कहा, इसमें 
प्यारे नबी के देहावसान की ओर संकेत है। हजरत उमर रज़ियल्लाहु अन्हु ने 
फ़रमाया, जो तुमने कहा, वही मेरा भी ख्याल है। 

अल्लाह के रसूल सल्लल्लाहु अलैहि व सललम का आदर-सम्मान उनके मन 
व मस्तिष्क में रचा-बसा था, और इसी कारण हुजूर सल्लल्लाहु अलैहि व सल्लम 
के रिश्तेदारों का बड़ा ध्यान रखते थे। जब सहाबियों के वजीफ़े तये होने लगे, तो 
हजरत उमर रज़ियल्लाहु अन्हु ने इस प्रस्ताव को रद्द कर दिया कि आपके वजीफ़े 
को किसी प्रकार की प्रमुखता दी जाए। फ़रमाया, सबसे पहले प्यारे नबी 
सल्लल्लाहु अलैहि व सल्लम के ताल्लुक़् की दृष्टि से वजीफ़े तय॑ किए जाएं। 


सादा जीवन, उच्च विचार 


हजरत उमर रज़ियल्लाहु अन्हु के जीवन और उनके रौब व दबदबे का एक 
और हाल यह है कि रूम व सीरिया पर लड़ाई के लिए सेनाएं भेजी जा रही हैं, 

क्रैसर व किसरा (रूमी व ईरानी सम्राट) के दूतों से मामला पेश है, खालिद व 
अमीर मुआविया जैसे योद्धाओं से जवाब तलबी हो रही है, हज़रत साद बिन अबी 
वक़्क़ास, अबू मूसा अशअरी, अम्र बिन आस को आदेश लिखे जा रहे हैं, लेकिन 
अपना हाल यह है कि जिस्म पर बारह पैवन्द का कुर्ता है, सिर पर फटी-सी पगड़ी 
है, पांवों में टूटे हुए जूते हैं, फिर इसी हालत में या तो कंधे पर मशक लिए जा 
रहे हैं कि विधवाओं के घर पानी भरना है, या मस्जिद के किसी कोने में, फर्श 
'ही पर लेटे हैं, इसलिए कि काम करते-करते थक गए हैं और नींद की झपकी आ 
गई है। 
बार-बार मक्का से मदीना तक यात्रा की, लेकिन ख़ेमा या शामियाना कभी 
साथ नहीं रहा। जहां ठहरे, किसी पेड़ पर चादर डाल दी और उसी के साए में पड़े 
रहे। इब्ने साद रज़ियल्लाहु अन्हु का कथन है कि उनका रोजाना का खर्च दो 
दिरहम था, जो इस समय मुश्किल से पैंसठ पैसे पड़ता है। 
एक बार अहनफ़ बिन क़ैस अरब के सरदारों के साथ उनसे मिलने को गए 
देखा तो दामन पकड़े, इधर-उधर दौड़ते-फिरते हैं। अहनफ़ को देख कर कहा 
आओ, तुम भी मेरा साथ दो। बैतुलमाल का एक ऊंट भाग गया है। तुम जानते 
हो, एक ऊंट में कितने गरीबों का हक़ शामिल है। एक व्यक्ति ने कहा, अमीरुल 
मोमिनीन! आप क्यों कष्ट सहन करते हैं? किसी दास को हुक्म दीजिए, वह ढूंढ 
लाएगा। फ़रमाया, “मुझसे बढ़कर कौन दास हो सकता है?' 
हजरत उमर रज़ियल्लाहु अन्हु ने सीरिया की यात्रा की तो शाम के क़रीब 
पहुंच कर जरूरत पूरी करने के लिए सवारी से उतरे। उनका दास असलम भी 
साथ था। फ़ारिग होकर आए तो भूल कर या किसी मसलहत से , असलम के : 
ऊंट पर सवार हो गए। इधर सीरियावासी स्वागत के लिए आ रहे थे। जो आता 
था, पहले की ओर रुख़ कर लिया करता था। वह हजरत उमर रज़ियल्लाहु अन्हु 
की ओर इशारा करता था। लोगों को आश्चर्य होता था और आपस में कानाफूसी 
करते थे। हजरत उमर रज़ियल्लाहु अन्हु ने फ़रमाया कि उनकी निगाहें शान व 
शौकत ढूंढ रही हैं, वह यहां कहां? 
एक बार खुत्बे में कहा कि. लोगो! एक समय में, मैं इतना निर्धन था कि 
लोगों को पानी भर कर ला दिया करता था। वे इसके बदले में मुझे छोहारे देते 
थे, वही खाकर बसर करता था। इतना कह कर मिम्बर से उतर आए। लोगों को 
आश्चर्य हुआ, यह मिम्बर पर कहने की क्या बात थी? फ़रमाया कि मेरी तबीयत 

में तनिक गर्व पैदा हो गया था, यह उस की दवा थी। | 

सन्‌ 23 हि० में हज यात्रा की। यह वह समय था जब उनका रौब व दबदबा 
चरमोत्कर्ष को पहुंचा हुआ था। हज़रत सईद बिन मुसय्यिब, उनके साथ थे। 
उनका बयान है कि हज़रत उमर रज़ियल्लाहु अन्हु जब अबतह में पहुंचे तो 
ककड़ियों को समेट कर उस पर कपड़ा डाल दिया और उसको तकिया बना कर 
फर्श पर लेट गए। फिर आसमान की ओर सिर उठाया और कहा- 'हे खुदा! मेरी 
उम्र अब ज्यादा हो गई है और शक्ति घट गई है, अब मुझको दुनिया से उठा ले । 

सामान्य रूप से अमीरुल मोमिनीन का भोजन जौ की रोटी और. जैतून का 
तेल था। रोटी कभी-कभी गेहूं की भी हुआ करती थी, लेकिन आटा छाना नहीं 
जाता था। सूखे के दिनों में जौ अपने लिए अनिवार्य कर लिया था। दस्तरख़ान 
पर कभी-कभी गोश्त भी आ जाता। दूध तरकारी और सिरका भी कभी खाने में 
आ जाता। 

पहनावा भी बहुत सादा था। प्रायः कुर्ता और तहबन्द ही पहनते, सिर पर 
अक्सर एक विशेष प्राकर की टोपी ओढ़े रहते, जिसे बुरनस कहते हैं। एक बार 
कुछ लोग आपसे मिलने के लिए आए और बाहर खड़े इन्तिज़ार करते रहे। 
आपको घर से निकलने में कुछ देर हो गई। पता लगाने पर मालूम हुआ कि 
कपड़ों को धो कर धूप में डाल रखा था और इन्तिजार कर रहे थे कि सूख जाए 
तो उन्हें पहन कर बाहर आएं। 

हज़रत उमर रज़ियल्लाहु अन्हु का जीवन बहुत ही. सादा था। कपड़ों में 
अक्सर पैवन्द लगा होता। लेकिन इन तमाम बातों से यह विचार नहीं करना 
चाहिए कि वे सन्यास और संसार-त्याग के जीवन को पसन्त करते थे। एक बार 
एक व्यक्ति, जिसे उन्होंने यमन का गवर्नर नियुक्त कर रखा था, इस तरह उनसे 
मिलने आया कि देह पर अति मूल्यवान वस्त्र थे और बालों में ख़ूब तेल पड़ा 
हुआ था। हजरत उमर रज़ियल्लाहु अन्हु अति क्रुद्ध हए और उन कपड़ों को 
उतरवा, उन्हें मोटा-झोटा कपड़ा पहना दिया। दूसरी बार फिर मिलने आया तो 
परेशान हाल, बिखरे बाल और फटे-पुराने कपड़े पहन कर आया। फ़रमाया कि 
यह भी अभिप्रेत नहीं कि मनुष्य बेहाल घूमता रहे।. 


हज़रत उमर रज़ियल्लाहु अन्हु I45 
साढ़े दस साल का शासन-काल 


हज़रत उमर रज़ियल्लाहु अन्हु ने लगभग साढ़े दस साल ख़िलाफ़त की और . 
इस छोटी-सी मुद्दत में अपूर्व उदाहरण प्रस्तुत किया । आपने बैतुलमाल खोला, 
अदालतें क्रायम की, क्राजी मुक़्र्रर किए, अदालतें क्रायम की, क्राजी मुक्रर्रर किए, 
तारीख और सन्‌ जारी किया, जो आज तक जारी है, फ़ौजी दफ़्तर तरतीब दिया, 
वालनटियरों के वेतन निश्चित किए, दफ़्तरे माल क्रायम किया, पैमाइश जारी की, 
जनगणना कराई, नहरें खुदवाई, नए शहर जैसे कूफ़ा, बसरा, जजीरा, फ़िस्तात 
और मूसल आदि आबाद किए, अधिकृत देशों को प्रान्तों में विभाजित किया, उञ्च 
मुक्रर किया, जेलख़ाना क्रायम किया, कोडे का इस्तेमाल किया, रातों को गश्त 
लगाकर जनता की हालत जानने का तरीक़ा निकाला, पुलिस-विभाग स्थापित 
किया, फ़ौज़ी छावनियां क्रायम की, सराएं बनवाई, अनाथालय बनवाए, बच्चों के 
वजीफ़े तय किए, मेहमानख़ाने क्रायम किए,तात्पर्य यह कि हज़रत उमर रज़ियल्लाह 
अन्हु का शासन-काल इस्लामी इतिहास का स्वर्णिम युग था, एक आदर्श युग । 

अमीरुल मोमिनीन हज़रत उमर रज़ियल्लाहु अन्हु के सात बेटे थे- 

(।) हजरत अब्दुल्लाह (2) हज़रत उबैदुल्लाह (3) हजरत आसिम (4) 
हजरत अबू शहमा (5) हजरत अब्ुर्रहमान' (6) हजरत जैद (7) हज़रत मुजीर 
(रजि०)। इनमें से पहले तीन अधिक प्रसिद्ध हुए हैं। हजरत अब्दुल्लाह तो फ़िकूह 
(धर्मशास्त्र) और हदीस के विशेषज्ञ समझे जाते हैं। उन्होंने अपने पिता के साथ 
मक्का ही में इस्लाम क्कुबूल- किया था। हज़रत मुहम्मद सल्लल्लाहु अलैहि व 
सल्लम के साथ बहुत-सी लड़ाइयों में भी शरीक हुए थे। जब अमीर मुआविया 
रज़ियल्लाहु अन्हुऔर हजरत अली रज़ियल्लाहु अन्हु के बीचं ख़िलाफ़त के बारे में 
अचानक झगड़ा चल रहा था, तो मुसलमानों ने हज़रत अब्दुल्लाह से आ कर कहा 
कि आप ख़िलाफ़त पर तैयार हो जाएं, तो यह झगडा ख़त्म हो जाएगा। आप 
बोले, मैं मुसलमानों के ख़ून से ख़िलाफ़त ख़रीदना नहीं चाहता। 

उपसहार 


सामान्य रूम से देखा जाता है कि कुछ लोगा म॑ कुछ गुण होते हैं, तो कुछ 
अवगुण भी, मगर हजरत उमर रजियल्लाहु अन्हु के पूरे जीवन पर गम्भीर दृष्टि 
डालिए तो स्पष्ट हो जाएगा कि उस व्यक्ति में अवगुणों का दूर-दूर तक पता 
नहीं। वह विश्व-विजेता सिकन्दर भी थे और दार्शनिक अरस्तू भी, वे चमत्कारी 
मसीह भी थे और न्यायी शासक सुलैमान भी, वे बीर योद्धा तैमूर भी थे और 
बेहतरीन प्रशासक नौ शेरवां भी, वे फ़िक़ह (धर्मशास्त्र) के इमाम अबू हनीफ़ा भी 
थे और त्यागप्रिय इब्राहीम अदहम भी । सिकन्दर हर मौक़े पर अरस्तू की हिदायतों 
का सहारा लेकर चलता था, अकबर के पर्दे में अबू फ़जल और टोडरमल काम 
करते थे, अब्बासियों की महानता बरामका के दम से थी, लेकिन हज़रत उमर 
रज़ियल्लाहु अन्हु को सिर्फ़ आत्म-विशवास और अल्लाह का फ़ज्ल प्राप्त था। 
हजरत ख़ालिद रज़ियल्लाहु अन्हुकी चमत्कारी विजयों को देखकर लोगों का 
विचार हो गया था कि सफलता की कुंजी तो उन्हीं के हाथ में है, लेकिन जब 
हजरत उमर रज़ियल्लाहु अन्हु ने उन्हें पदच्युत कर दिया, तो किसी को एहसास 
तक न हुआ कि कल में से कौन पुर्जा निकल गया है। 

जब आप सीरिया की यात्रा के लिए तैयार हुए तो हलचल मच गई, मगर 
सिवाए एक ऊट के आप के पास कुछ भी न था। सिकन्दर, चंगेज और 
नेपोलियन, जिसके साथ हजारीं और लाखों सवार हुआ करते थे, हरीर व दीबाज 
के ख़ेमे उनकी शानउ व शौकत जाहिर करने और लोगों के दिलों में रौब व राब 
पैदा करने के लए काफ़ी थे, जिनकी तलवारों की चमक आंखों को चुंधिया देती 
थी, नेजे और बन्दूक्रें दिलों को हिला देती थीं, फिर भी उनका वह रोब न था, जो 
हजरत उमर रज़ियल्लाहु अन्हु का था, था, जिनके कुरतों में ।2-2 पैवन्द लगे 
होते थे, जो कंधे पर मश्क रख कर गरीब औरतों के यहां पानी भर आते थे, ऊंटों 
के बदन पर अपने हाथों से तेल मलते थे, पहरेदार और 'बाडी गार्ड' के नाम तक 
को न जानते थे। हम तो यह ज़रूर कहेंगे कि बेशक हज़रत उमर रजियल्लाहु 
अन्हु उन इन्सानों में से थे, जिस पर मानवता भी गर्व करे, तो कम है। 

